

సమావేశము - XVIII

వాల్యూము - IV

నెం. 1



వెల : రూ. 41-00

4 ఫిబ్రవరి, 2023

శనివారము

తెలంగాణ శాసన పరిషత్తు కార్యకలాపాలు

అధికార నివేదిక

విషయ సూచిక

వేజి. నెం.

I. సభా సమక్షంలో పెట్టబడిన పత్రాలు	...	1
II. గవర్నరు ప్రసంగానికి ధన్యవాదాలు తెలిపే తీర్మానంపై చర్చ	...	1

తెలంగాణ శాసన పరిషత్తు

ప్రధాన అధికారులు

చైర్మన్	:	శ్రీ గుత్తా సుఖేందర్ రెడ్డి
ప్యానెల్ చైర్మన్లు	:	శ్రీ డి. రాజేశ్వర్ రావు శ్రీ ఫారుక్ హుస్సేన్
కార్యదర్శి	:	డా. వి. నరసింహాచార్యులు
సంయుక్త కార్యదర్శులు	:	శ్రీ ఎస్. దుర్గాప్రసాద్ శ్రీ సి.హెచ్. ఉపేందర్ రెడ్డి
ఉప కార్యదర్శులు	:	శ్రీమతి వి.ఎన్. ప్రసన్నకుమారి శ్రీ ఇ. సంజీవ రావు
సహాయ కార్యదర్శులు	:	శ్రీమతి బి. ప్రమీల శ్రీమతి యస్. నాగమణి శ్రీ డి. శ్రీనివాసులు శ్రీ ఎమ్. రఘుమా రెడ్డి శ్రీ ఎ. సుధాకర్ శ్రీమతి ఎ. పద్మాసిని శ్రీ పి. శ్రీనివాస్ శ్రీమతి ఎస్.వి.వి. సత్య శ్రీ శ్రీ ఎన్. సుజిత కుమార్ శ్రీ కె. భాస్కర శ్రీనివాస్
చీఫ్ రిపోర్టర్	:	శ్రీ బేతి వీరా రెడ్డి

తెలంగాణ శాసన పరిషత్తు కార్యకలాపములు

అధికార నివేదిక

(పద్దెనిమిదవ సమావేశము - నాలుగవ విడత సమాగమం - 1వ రోజు)

శనివారము, ఫిబ్రవరి 04, 2023

(సభ ఉ.గం. 10.00 లకు ప్రారంభమైనది)

(గౌరవ చైర్మన్ అధ్యక్ష స్థానములో ఉన్నారు)

MR. CHAIRMAN:- I am to announce to the House that I have nominated the following Members to be on the panel of the Vice-Chairmen for the Fourth meeting of the Eighteenth Session:

Sri D. Rajeshwar Rao

Sri Farooq Hussain

I have to acquaint the House that on 3rd February, 2023 the Governor was pleased to Address both the Houses of the Legislature and the true copy of the Address has been laid on the Table of the House.

I am to announce to the House that the amendments to the Motion of Thanks on Address by the Governor will be received by the Secretary to State Legislature upto 11-30 A.M. today.

MOTION ON ADDRESS BY THE GOVERNOR

Dr. PALLA RAJESHWAR REDDY:- Chairman Sir, I beg to move:

That an Address be presented to the Governor as follows:

"That the Members of Telangana Legislative Council assembled in this Fourth meeting of Eighteenth Session are deeply grateful to the Governor for the Address, which she has been pleased to deliver to the Members of Telangana Legislative Council on 3-02-2023."

SRI VULLOLLA GANGADHAR GOUD:- Chairman Sir, I second the Motion of Thanks on Address by the Governor as proposed by Dr. Palla Rajeshwar Reddy.

MR. CHAIRMAN:- Motion moved. Now, Discussion on the Motion of Thanks on the Governor's Address.

డా. పల్లా రాజేశ్వర్ రెడ్డి (వరంగల్, ఖమ్మం మరియు నల్గొండ - వట్టభద్రుల నియోజకవర్గం):- అధ్యక్షా, గవర్నర్ మేడమ్ గారు, ఉభయ సభలను ఉద్దేశించి నిన్న ప్రసంగించారు. ఆ ప్రసంగం మీద ధన్యవాద తీర్మానాన్ని ఇప్పుడే ప్రతిపాదించడం జరిగింది. ఆ ధన్యవాద తీర్మానంపై మాట్లాడేందుకు భారత రాష్ట్రసమితి తరపున నాకు అవకాశం ఇచ్చిన మీకు మరియు గౌరవ ముఖ్యమంత్రి గారికి ధన్యవాదాలు తెలియజేస్తున్నాను.

అధ్యక్షా, 2014లో తెలంగాణ రాష్ట్రం ఏర్పడిన నాటి నుండి నేటి వరకూ, అంటే, ఫిబ్రవరి 2023 వరకూ జరిగిన తెలంగాణ ప్రగతిని సింహావలోకనం చేసుకోవలసిన అవసరం ఉందని నిన్న గవర్నర్ గారు, వారి ప్రసంగం ద్వారా చెప్పారు. ఆనాడున్న పరిస్థితులు, ఒడిదుడుకులు, ఇబ్బందులను దృష్టిలో పెట్టుకొని, తెలంగాణ తెచ్చుకున్న తరువాత, కేసీఆర్ గారి పాలనలో, ఏ విధంగా ఒక్కొక్క రంగంలో అభివృద్ధిని సాధించాము, ఆ అభివృద్ధి ఇతరులందరికీ

మార్గదర్శకంగా ఉందని, ప్రసంగ పాఠంలో గౌరవనీయ గవర్నర్ గారు చెప్పడం చాలా సంతోషంగా ఉంది. ఖచ్చితంగా 2014 కంటే ముందున్న పరిస్థితిని, 2014 తరువాత ఉన్న పరిస్థితిని బేరీజు వేసుకొని, దానిపై చర్చించుకొని, ఇంకా ఏ విధంగా మెరుగుపరచుకోవాలో అలోచించి, ఆ విధంగా ముందుకు వెళ్లవలసిన బాధ్యత, బాధ్యతాయుతమైన ప్రజాప్రతినిధుల మీద, ఈ సభల మీద ఉందని నేను భావిస్తున్నాను. గవర్నర్ గారి ప్రసంగంలో, రాష్ట్రంలో జరిగిన అన్ని విషయాల గురించి వారు క్లుప్తంగా చెప్పడం జరిగింది. నాలుగైదు రంగాలకు సంబంధించి, 2014 కంటే ముందున్న పరిస్థితులను, 2014 తరువాత పరిస్థితులను నేను స్పృశించే ప్రయత్నం చేస్తాను. వ్యవసాయ, విద్యుత్తు, ఉపాధి, వైద్య, విద్య రంగాల గురించి గత రెండు దశాబ్దాలుగా ప్రభుత్వం ఏమి చేసిందని చెప్పే ప్రయత్నం చేస్తాను. ముఖ్యంగా అరవై శాతం ప్రజలు, గ్రామీణ ప్రాంతాలలో ఉంటారు. వారు వ్యవసాయరంగంపై ఆధారపడి జీవనం సాగిస్తుంటారు. మీరు కూడా రైతు బిడ్డే అధ్యక్షా. నాకంటే ముందు "రైతు బంధు" సమితి అధ్యక్షులుగా పనిచేశారు. ఈ రాష్ట్రంలో, భారత దేశంలో ఎక్కువ ప్రజలతో ముడిపడి ఉన్న రంగం వ్యవసాయరంగం మరియు దాని అనుబంధ రంగాలు. తెలంగాణలో ఆయా రంగాల పరిస్థితి ఏమిటి, తెలంగాణలో మనం చేసుకున్న కార్యక్రమాలు ఏ విధంగా ఉన్నాయనేవి నా కంటే మీకు బాగా తెలుసు. వ్యవసాయరంగానికి ఎక్కువగా కావలసిన ఇన్ఫ్రాస్ట్రక్చర్ ఒకటి సాగునీరు అధ్యక్షా. అదే విధంగా మనం డక్యన్ పీఠభూమి ప్రాంతంలో ఉన్నాము. మనకున్న కృష్ణా, గోదావరి నదులు రెండు వైపులా పారుతున్నా మనకు సాగునీరు రాని పరిస్థితి ఉంది. ఆనాడు కరెంట్ ద్వారా నీళ్లు తీసుకుందామనుకుంటే కరెంట్ సక్రమంగా ఉండేది కాదు. దరిదాపుగా 20 లక్షల నుండి 22 లక్షల వరకు బోర్లు, బావులు ఉన్నప్పటికీ, వాటి నుండి నీళ్లు తీసుకుందామనుకుంటే, సక్రమంగా నాలుగైదు గంటలు కూడా కరెంట్ రాని పరిస్థితి ఉండేది. ట్రాన్స్మిషన్స్ కాల్పోవడం, లోడ్ ఎక్కువగా

ఉండడం, మోటార్లు కాల్పోవడం, ఈ విధంగా చాలా ఇబ్బందికరమైన పరిస్థితుల్లో ఉన్న సాగునీటి రంగాన్ని పైకి తీసుకురాని పరిస్థితి ఉండేది. ఒక వైపున గొప్ప సంపదగా చెప్పుకునే కాకతీయుల గొలుసుకట్టు చెరువులున్నాయి. ఆ 46,000 గొలుసుకట్టు చెరువులకు సంబంధించి, ఆనాటి వలసపాలకులు, వాటి మీద కన్ను వేయకపోవడం వల్ల, సిల్ట్ ఏర్పడి మొత్తం ఛిద్రమై, విధ్వంసమయ్యాయి. తెలంగాణ ప్రాంతంలో ఆనాడు పెట్టుబడులు పెట్టడం లేదని అనుకున్నారు. ఆనాడు అనేక ప్రాజెక్టులను మొదలుపెట్టి, డబ్బులు ఇవ్వక, అమ్మీ పెండింగ్ ప్రాజెక్టులుగా మిగిలిపోవడం వల్ల ఆ విధంగా జరిగిందనే విషయం మనకు తెలుసు. ఒక వైపు కరెంట్ రాక ఉన్న చెరువులు పాడైపోయి, ప్రాజెక్టులు పూర్తికాక రైతు పరిస్థితి చాలా గందరగోళంగా ఉండేది. ఒకవైపున విత్తనాలు, ఎరువులు సమయానికి దొరకక, పోలీస్ స్టేషన్లలో నిలబడి విత్తనాలు, ఎరువులు తెచ్చుకోవలసిన పరిస్థితి ఉండేది. కష్టపడి పంట పండిస్తే, ఆ పంటకు గిట్టుబాటు ధర వస్తుందా, రాదా, పంటను ఎవరు కొంటారు, ఎంత ధర ఇస్తారో తెలియక ఆత్మవిశ్వాసం సన్నగిల్లే పరిస్థితి ఆనాటి రైతుకి ఉండేది. 2014 కంటే ముందు ప్రతి సంవత్సరం ఆంధ్ర ప్రదేశ్ లో ఆత్మహత్యలు అగ్రగామిగా ఉండేవి, తెలంగాణ ప్రాంతంలో కూడా అందుకు అనుగుణంగా, దరిదాపుగా 1300-1400 మంది రైతులు ఆత్మహత్యలు చేసుకునే పరిస్థితి ఉండేది. నా సహచర సభ్యుడైన గోరటి వెంకన్న గారు ప్రముఖ వాగ్గేయకారుడు. మన సహచర శాసన పరిషత్తు సభ్యులు వారు. 2014 కంటే ముందు, గ్రామీణ ప్రాంత ప్రజల బతుకుల మీద వారు ఒక అద్భుతమైన పాట రాసారు అధ్యక్షా. "పల్లె కన్నీరు పెడుతోంది, కనిపించని కుట్రలా" అని చెబుతూ పెద్ద పాట రాసారు. మొత్తం మడుగులు అడుగంటిపోయాయి, బావులు సావుకు దగ్గరయ్యాయి, వాగులు, నంకలు ఎండిపోయాయి, వల్లెవల్లెనా పల్లెర్లు మొలిచాయని గ్రామీణ చిత్రాన్ని వర్ణించారు. మొత్తం కులవృత్తులు ఏ విధంగా కునారిల్లిపోయాయో, త్రాగునీరు,

తెలిపే తీర్మానం పై చర్చ

సాగునీరు దొరకక పల్లెలు ఎల్లా ఛిద్రమయ్యాయో చెప్పారు. ఒక్క పాలమూరులోనే కాదు అధ్యక్షా, తెలంగాణలోని ప్రతి పల్లెలో కులవృత్తులు పోయి, నీళ్లు దొరకక, వాగులు, వంకలు ఎండిపోయి, చాలా కష్టమైన పరిస్థితులలో ఉండేవి. ఆ విధంగా ఉన్నటువంటి గ్రామీణ వ్యవస్థను వారు చాలా అద్భుతంగా చిత్రీకరించారు. అదే పాటను, ఆనాటి పాలకులు, ప్రతిపక్ష నాయకులందరూ కూడా ఉపయోగించుకొని, ఊరూరూ వెళ్లి, ఈ విధమైన పరిస్థితి ఉందని చెప్పారు. ప్రభుత్వం మారడానికి ఆ పాట కారణమయ్యింది. ఆ పాట వల్ల ప్రభుత్వాలు మారాయి, ముఖ్యమంత్రులు మారారు. కాని తెలంగాణ గ్రామీణ జీవితంలో మార్పు రాలేదు. 2004-2014 వరకు జరిగిన పరిస్థితుల గురించి గోరటి వెంకన్నగారు రాసిన ముఖచిత్రం ఏ మాత్రం మారలేదు. ఆ విధంగానే ఉంది. కాని, అదే పాటను స్ఫూర్తితో తీసుకున్న కేసీఆర్ గారు అనేకమంది యువకులను, రైతులను, తెలంగాణ ప్రజలను జాగృతం చేసి, ఏకం చేసి, పోరాటం చేసి, త్యాగాలు చేసి, ఎత్తుగడలు వేసి, కష్టపడి ప్రత్యేక తెలంగాణ రాష్ట్రాన్ని సాధించారు. 2001-2014 వరకూ అలుపెరగని, అద్భుతమైన పోరాటం చేసి ప్రత్యేక రాష్ట్రాన్ని తీసుకొచ్చిన కేసీఆర్ గారు, ఒక్కొక్కటిగా వాటిని ఏ విధంగా బాగుచేసుకోవాలో ఆలోచించారు. వ్యవసాయరంగానికి మనం దన్నుగా ఉండాలని అవసరమందని చెప్పి రైతు బిడ్డగా ఆలోచించారు. మొట్టమొదట సాగునీటికి సంబంధించి, ఏ విధంగా బాగు చేసుకోవాలి అనుకున్నారు. సాగునీరు మూడు రకాలుగా మన ప్రాంతానికి వస్తుంది. 20-22 లక్షల బోరు బావుల నుండి కరెంట్ తో నీళ్లు తీసుకోవాల్సిన అవసరం ఉందని, 24 గంటల కరెంట్ ను నేను ఇస్తానని అన్నారు. దాని గురించి ఎవరూ అడగలేదు అధ్యక్షా. నాలుగైదు గంటల కరెంట్ కూడా ఆనాడు రాని పరిస్థితి ఉండేది. ఆ నాలుగైదు గంటలిచ్చే విద్యుత్తు సరఫరాని, మూడు నెలల్లోనే, ఆరు గంటలు ఇచ్చే విధంగా చేసుకున్నాము. ఆరు నెలల్లోనే తొమ్మిది గంటల కరెంట్ ఇచ్చే విధంగా చేసుకున్నాము. రెండు

సంవత్సరాలు తిరిగేలోపు 24 గంటల కరెంట్ ను ఇచ్చుకునే విధంగా చేసుకున్నాము. కరెంట్ ఇచ్చుకోవడమే కాదు, 20-22 లక్షలున్న బోరుబావులను, ముప్పై లక్షలకు పెంచు కున్నాము. అన్నింటికీ ఉచితంగా కనెక్షన్స్ ఇచ్చుకోవడం జరిగింది. ఈ రోజు వరకూ కూడా 24 గంటల కరెంట్ ను రైతాంగానికి ఇస్తున్నటువంటి విషయం మీకు తెలుసు. నల్లగొండ జిల్లా లాంటి ప్రాంతంలో, ఎకరం, రెండెకరాలకి, ఇరవై బోర్లు వేసిన చరిత్ర ఉంది. నల్లగొండ జిల్లాలో ఏ ఊరిలో చూసినా బోర్లు ఉంటాయి. అటువంటిది, యాభైవేల నుండి లక్ష రూపాయలకు ఒక బోరు మీద ఖర్చు పెట్టడం జరిగింది. ఛిద్రమైన పరిస్థితి నుండి, పునర్వైభవంగా, వాటి నుండి నీళ్లు వచ్చే విధంగా కేసీఆర్ గారు ఉచిత విద్యుత్తునిచ్చారు. అంతేకాదు అధ్యక్షా, కాకతీయుల యొక్క చెరువుల గురించి మనం గొప్పగా చెప్పుకుంటున్నాము. నలభై ఆరు వేల చెరువులు ఉన్నాయి. అవి ఏ నియోజకవర్గాలలో ఉన్నాయి, ఏ పార్టీ వారిది అని ఆలోచించలేదు. ఈ రాష్ట్రంలోని అన్ని నియోజకవర్గాలలో ఉన్న 46 వేల చెరువులకు పునర్వైభవాన్ని తీసుకొచ్చి, ఎండిపోయిన చెరువులను నిండిపోయే విధంగా చేసారు ముఖ్యమంత్రి కేసీఆర్ గారు అధ్యక్షా. అంతేకాదు, పెండింగ్ ప్రాజెక్టులని చెప్పారు. అది వినడానికి మనకు సిగ్గుగా ఉంది. ఒకవైపు పెండింగ్ ప్రాజెక్టులు, మరొక వైపు రైతులు ఇబ్బంది పడుతుండేవారు. ఒక్క పాలమూరును ఎగ్జాంపుల్ గా తీసుకుంటే, ఆనాడు పాలమూరులో ఉన్న కోయిల్ సాగర్, భీమా, నెట్టెంపాడు వంటి అనేక ఎత్తిపోతల పథకాలుంటే, వాటిని పెండింగ్ లో పెట్టారు. ఒక వైపు కృష్ణమ్మ తల్లి కింది నుండి పారుతుంటే, ఆ కృష్ణమ్మ తల్లి నుండి దొంగతనంగా నీళ్లును తస్కరిస్తుంటే, అక్కడున్న నాయకులు పదవుల కోసం పెదవులను మూసుకున్నారు. అంతేకాదు అక్కడకి వెళ్లి మంగళహారతులు పట్టి, వాళ్లకు నీళ్లు ఇచ్చారు. తెలంగాణ ప్రజలు, రైతులు ఇబ్బంది పడుతున్నారు అన్నా ఎవరూ పట్టించుకోలేదు. అంత పెద్ద జిల్లాలో రెండు లక్షల ఎకరాల్లో మాత్రమే ఆనాడు నీళ్లు వచ్చాయి. పెండింగ్ ప్రాజెక్టులన్నింటిని

ఒక్కొక్కటిగా బాగు చేసుకొని, ఆ పెండింగ్ ప్రాజెక్టులన్నింటినీ రన్నింగ్ ప్రాజెక్టులుగా చేసి 15 లక్షల ఎకరానికి ఒక్క పాలమూరు జిల్లాలోనే నీళ్లు ఇచ్చిన ఘనత కేసీఆర్ గారిదని మనవి చేస్తున్నాను అధ్యక్షా. అంతే కాదు అధ్యక్షా, కరెంట్ గురించి చాలా మాట్లాడతారు. 3 ఫేజ్ కరెంట్ ఎప్పుడు వస్తుందో ఆనాడు తెలిసేది కాదు. ఇదేంటని సర్కారును నిలదీస్తే అరెస్ట్ వారెంటులు జారీ చేసేవారు అధ్యక్షా. విత్తనాల కోసం క్యూలైన్లలో నుంచునేవారు. ఎరువుల కోసం వీపులపై లాఠీల మోతలు పడేవి. పండితే పంట, ఎండితే అప్పులతో తంట అనే విధంగా ఆనాటి పరిస్థితి ఉండేది. ఆనాటి నుండి చెరువులను బాగు చేసుకున్నాము, పెండింగ్ ప్రాజెక్టులను రన్నింగ్ ప్రాజెక్టులుగా చేసుకున్నాము. అదే విధంగా 24 గంటల ఉచిత విద్యుత్ ని ఇచ్చుకున్నాము. అంతేకాకుండా, అనేక కొత్త ప్రాజెక్టు వచ్చాయి. ఖమ్మం జిల్లాలో 9 నెలల్లో "భక్తరామదాసు" ప్రాజెక్టును పూర్తి చేసుకొని 80 వేల ఎకరాలకు ఇన్స్టాల్మెంట్ కూడా రెండు వంటలకు, 365 రోజులు నీళ్లు ఇచ్చుకుంటున్నాము అధ్యక్షా. చరిత్రలో ఎక్కడా లేదు. కాళేశ్వరం ప్రాజెక్టు అనేది world's largest multi lift irrigation project. వంద మీటర్ల దగ్గర నుండి ఆరు వందల యాభై మీటర్ల ఎత్తుకు నీళ్లు తీసుకొచ్చాము. కూడెళ్లి వాగు, హల్దీ వాగులలో ఎండాకాలంలో కూడా నీళ్లు వదలాలని అక్కడున్న ప్రజా ప్రతినిధులు కోరితే, ముఖ్యమంత్రి గారు నీళ్లు వదిలారు. ఇంతకు ముందు, వాగులు, వంకల నుండి మనకు నీళ్లు వచ్చేవి. వాగులు, వంకలకు నీళ్లు ఇచ్చే చరిత్ర ఎక్కడా లేదు అధ్యక్షా. 1400 పైగా చెక్ డ్యామ్లను అనేక వాగుల మీద, వంకల మీద నిర్మించుకున్నాము. ఇన్స్టాల్మెంట్ చెరువులు మొత్తం నిండి నీళ్లు పొర్లిపోతున్నాయి. కాలువలు నిండుగా పారుతున్నాయి. పదిన్నర మీటర్లలోపు ఉన్నటువంటి నీళ్లు, ఈనాడు 4.4 మీటర్ల పైకి వచ్చిందంటే, ఎకాలజీ బ్యాలెన్స్ అయ్యిందంటే, ముఖ్యమంత్రి గారు సాగునీటి కోసం చేసిన కృషి తప్ప మరొకటి కాదని మీ ద్వారా తెలియజేసుకుంటున్నాను.

10.15 **ఉ.** రైతులందరూ కూడా అప్పుల్లో ఉన్నారు కాబట్టి, మా ప్రభుత్వంలో లక్ష రూపాయలు రుణమాఫీ చేస్తామని ఆనాడు మేము చెప్పాం. ఆనాడు 35 లక్షల మంది రైతులు తీసుకున్న రూ.16,147 కోట్ల అప్పుని మొదటి ప్రభుత్వంలో మేము మాఫీ చేశాం. రెండవ ప్రభుత్వంలో కూడా లక్ష రూపాయల వరకు ఉన్న రుణాలను మాఫీ చేస్తామని చెప్పాం. ఇప్పుడు రూ.50,000/-ల వరకు ఉన్న రుణాలను మాఫీ చేసుకున్నాం. ఇంకా ఇచ్చుకోవాల్సిన పరిస్థితి ఉన్నది. రైతుల కొరకు ఇంకా ఏమి చేస్తే బాగుంటుందనే ఆలోచన చేశాం. ఈరోజు విత్తనాలు, ఎరువుల కొరకు ఎక్కడా క్యూలు లేవు, పోలీసు స్టేషన్లకు వెళ్ళడం అనేది లేదు. రైతుల పంట సమయానికి ముందే అవసరమైన విత్తనాలను, ఎరువులను ప్రాక్యూర్ చేసి పెట్టుకుంటున్నాం. ఆనాడు 7 లక్షల మెట్రిక్ టన్నుల కెపాసిటీతో గోడాన్లుంటే, ప్రాక్యూర్ చేసుకున్న విత్తనాలను, ఎరువులను నిలువ ఉంచుకోవడం కోసం ఈనాడు 31,31,000 మెట్రిక్ టన్నుల కెపాసిటీకి పెంచుకున్నాం.

(సభ్యుల హర్షధ్వనాలు)

గోడాన్ల కెపాసిటీ పెంచుకున్నాం, ఎరువులన్నింటినీ స్టోర్ చేసుకున్నాం, వాటిని సీజన్ కంటే ముందే రైతులకు అందించాం. రైతులకు ఇంకా ఏమైనా చేస్తే బాగుంటుందనే ఉద్దేశంతో, ప్రపంచంలో ఎన్నడూ, ఎవరూ ఊహించని విధంగా అనేక మంది శాస్త్రవేత్తలతో సహాలోచనలు చేస్తే, అశోక్ గులాటి వంటి ఆర్థిక శాస్త్రవేత్తలు గానీ, స్వామినాథన్ వంటి వ్యవసాయ శాస్త్రవేత్తలు గానీ చెప్పిందేమంటే, మీరు రైతులకు ఏమైనా సహాయం చేయదలచుకుంటే, వారికి డబ్బుల రూపంలో సహాయం చేయడం చెప్పడం జరిగింది. అప్పుడు ఒక సీజన్ కు ఎకరానికి రూ.4000/-లతో మొదలుపెట్టిన పెట్టుబడి సాయం, ఈరోజు ఎకరానికి ఒక సీజన్ కు రూ.5000/-ల చొప్పున సంవత్సరానికి ఒక ఎకరానికి రూ.10,000/-లను రైతుల ఖాతాల్లో నేరుగా జమ చేస్తున్నటువంటి ప్రభుత్వం, మన కేసీఆర్ గారి ప్రభుత్వం.

తెలిపీ తీర్మానం పై చర్చ

ఈరోజుకు రైతుబంధు సాయం క్రింద 66 లక్షల రైతు కుటుంబాలకు రూ.65,000 కోట్లను 10 విడతల్లో, ఏనాడూ కూడా 'కాదు, లేదు' అని చెప్పకుండా, కరోనా వంటి అర్థిక విపత్కర పరిస్థితుల్లో కూడా అందరు రైతుల అకౌంట్లలో ఒక్క అప్లికేషన్ లేకుండా, ఒక్క ఆఫీసుకు కూడా పోకుండా, లంచం లేకుండా వారి ఖాతాలలో వేస్తున్న ఘనుడు, మహాఘనుడు మన గౌరవ ముఖ్యమంత్రి కేసీఆర్ గారు. ఇలాంటి రైతుబంధు పథకం గురించి యునెస్కో వంటి ప్రపంచ సంస్థ కూడా 'భారత దేశంలోనే కాదు, ప్రపంచంలోనే మానవాళిని గొప్పగా ప్రభావితం చేసే 20 పథకాల్లో ఒక పథకం రైతుబంధు పథకం' అని చెప్పిన విషయం కూడా మనందరికీ తెలుసు.

అధ్యక్షా, రైతుబంధు పథకం వలే రైతుబీమా పథకాన్ని కూడా తీసుకురావడం జరిగింది. గ్రామీణ ప్రాంతాల్లోని ప్రజల్లో చాలా మంది వ్యవసాయం మీదనే ఆధారపడి ఉంటారు. ఆ రైతులకు ఒక ఎకరం, ఒక గుంట, చివరికి ఒక సెంటు భూమి ఉన్నా కూడా వాళ్ళందరికీ రైతుబీమా వర్తింపజేయాలనే ఉద్దేశంతో రూ.1500 కోట్ల ప్రీమియాన్ని ప్రభుత్వమే చెల్లిస్తూ, రైతుబీమా పథకాన్ని మన ప్రభుత్వం తీసుకువచ్చింది. పాము కుట్టినా, తేలు కుట్టినా, బావిలో పడ్డా, కరెంట్ షాక్ కొట్టినా, యాక్సిడెంట్లైయినా, సహజ మరణమైనా, ఒక రైతు ఏవిధంగా చనిపోయినా కూడా వారి దశదినకర్మ జరుగక ముందే అప్లికేషన్ లేకుండా, ఆఫీసుకు పోకుండా వారి కుటుంబ సభ్యుల బ్యాంకు అకౌంట్లో 5 లక్షల రూపాయలు మొత్తం వేయడం జరుగుతున్నది. వారి పల్ల కేసీఆర్ గారు చూపుతున్న దయకు, అనేక మంది చనిపోయిన రైతు యొక్క కుటుంబాలు ఇవాళ కేసీఆర్ గారికి మొక్కుతున్నాయి.

రైతు ఆత్మహత్యల గురించి కూడా అనేక మంది అనేక రకాలుగా మాట్లాడుతున్నారు. 2014 జూన్ లో తెలంగాణ రాష్ట్రమేర్పడింది. అధ్యక్షా, నేషనల్ కైమ్ రికార్డ్స్ బ్యూరో (ఎన్.సి.ఆర్.బి.) అనే సంస్థ భారత దేశంలో జరుగుతున్న హోమ్ శాఖ పరిధిలోకి వచ్చే అనేక సంఘటనలను రికార్డు

చేస్తూ ఉంటుంది. ఆత్మహత్యలు గత సంవత్సరం కంటే ఈ సంవత్సరం తగ్గయా, లేదా అని సహజంగా చూస్తాం. కానీ, కొన్ని పత్రికలు.., ఒక పత్రిక 3000ల ఆత్మహత్యలని రాస్తే, మరొక పత్రిక 6000ల ఆత్మహత్యలని రాసింది. ఒక అధ్యక్షుడు పదివేల ఆత్మహత్యలని అంటాడు, ఇంకో అధ్యక్షుడు తొంభైవేల ఆత్మహత్యలని చెప్తాడు. బాధ్యతాయుతమైన పదవుల్లో ఉన్నప్పుడు, రైతాంగం గురించి, వారి ఆత్మహత్యల గురించి మాట్లాడేటప్పుడు ఏ సోయితో ఏం మాట్లాడుతున్నామనే విచక్షణా జ్ఞానం కూడా లేకుండా వాళ్ళు మాట్లాడుతున్నారు. కొన్ని పత్రికలు అట్లనే తయారైనాయి. కొన్ని సంస్థలు వాళ్ళే రీసెర్చ్ చేసినట్లుగా చెప్తున్నారు. తోమర్ గారు మొన్న పార్లమెంటు వేదికగా కూడా ఆత్మహత్యలు బాగా తగ్గిపోయాయని చెప్పారు. Steep fall in the suicides అని వారు చెప్పడం జరిగింది. ఆనాడు 2015లో తెలంగాణ ప్రాంతంలో 1400ల ఆత్మహత్యలు జరిగితే, 2021లో తెలంగాణ ప్రాంతంలో 352ల ఆత్మహత్యలు మాత్రమే జరిగాయని వారు చెప్పారు. అధ్యక్షా, మన తెలంగాణ గ్రామీణ ప్రాంతాల్లో ప్రతీ సంవత్సరం 40-50 వేల మంది రైతులు రకరకాల కారణాలతో చనిపోవడం జరుగుతుంది. అందులో 25,000 నుండి 30,000 మందికి మనం రైతుబీమాను ఇవ్వడం జరుగుతోంది. మిగతా వాళ్ళు వయస్సు రీత్యా రకరకాలుగా చనిపోతారు. ఈ సంవత్సరం చనిపోయిన 352 మంది రైతులు కూడా కేవలం వ్యవసాయ పరమైన కారణాలే కాకుండా, అనేక కారణాలుండొచ్చు. ఆర్థిక కారణాలుండొచ్చు, ఇతర లావాదేవీలుండొచ్చు, కుటుంబం యొక్క భారం కావచ్చు లేదా ఆరోగ్య సమస్యలు వంటి అనేక కారణాలుండొచ్చు. అయినా కూడా రైతు చనిపోయాడు కాబట్టి, వాటిని రైతు ఆత్మహత్యలు గానే అంటుంటారు. ఎన్.సి.ఆర్.బి. రికార్డుల ప్రకారం 2015లో తెలంగాణ ప్రాంతంలో 1400ల ఆత్మహత్యలు చోటుచేసుకుంటే, 2021 సంవత్సరం వచ్చేసరికి క్రమ క్రమంగా తగ్గుతూ 352లకు

వచ్చాయి. ఇప్పుడు రైతు ఆత్మహత్యలు లేని తెలంగాణగా కేసీఆర్ గారు మార్చారనేది వాస్తవం.

(సభ్యుల హర్షధ్వనాలు)

అధ్యక్షా, తెలంగాణలో సాగు విస్తీర్ణం ఏ విధంగా పెరిగిందో అందరికీ తెలుసు. తెలంగాణ రాష్ట్రమేర్పడినప్పుడు 130 లక్షల ఎకరాల్లో సాగు చేస్తుంటే, ప్రస్తుతం 200 లక్షల ఎకరాలకు సాగు విస్తీర్ణం పెరిగింది. ఎలా పెరిగింది? 'ఛూ...' అని మంత్రమేస్తే కాలేదు. వ్యవసాయానికి కావలసిన కరెంటునిచ్చి, సాగునీరిచ్చి, కావలసిన పెట్టుబడినిచ్చి, రైతుబంధు ద్వారా రైతుల్లో ఆత్మవిశ్వాసాన్ని కలిగిస్తే, గతంలో 130 లక్షల ఎకరాల్లో సాగు చేసే స్థితి నుండి ఇవాళ 210-215 లక్షల ఎకరాల్లో రైతులు పంటలు పండించే స్థితికి ఎదిగినారు.

(సభ్యుల హర్షధ్వనాలు)

సాగు విస్తీర్ణంతోపాటు ఇవాళ ఉత్పాదకత కూడా పెరిగింది. ఇంతకు ముందు వానాకాలం, యాసంగి రెండు పంటలు కలిపి 20 క్వీంటాళ్ళ పంట పండితే, ఇవాళ అది 26 క్వీంటాళ్ళకు పెరిగింది. అంతేకాదు వ్యవసాయరంగంలో గౌరవ ముఖ్యమంత్రిగారు అనేక ఇతర ప్రయోగాలు కూడా చేశారు. ప్రతి 5000 ఎకరాలను ఒక క్లస్టరుగా చేసుకున్నాం. ఆ క్లస్టరుకు ఒక రైతు వేదిక కట్టుకున్నాం. ఆ రైతు వేదికల్లో ఒక అగ్రికల్చర్ ఎక్స్టెన్షన్ ఆఫీసర్ని కూడా పెట్టుకున్నాం. ఈ విధంగా రైతుబంధు సమితుల్ని ఏర్పాటు చేసి, లక్షా అరవై ఐదు వేల మంది రైతులను వాటిలో సభ్యులుగా చేసి, రైతులకు కావలసిన ఇన్పుట్స్ అన్నింటినీ రైతు వేదికల ద్వారా, అగ్రికల్చర్ ఎక్స్టెన్షన్ ఆఫీసర్ల ద్వారా అందిస్తున్న చరిత్ర, కేసీఆర్ గారి ప్రభుత్వానిది.

(సభ్యుల హర్షధ్వనాలు)

అధ్యక్షా, అదే విధంగా రైతుకల్లాలను కట్టుకున్నాం. ఎందుకంటే, హైదరాబాదు నుండి పోతుంటే సగం రోడ్లను ఆక్యుపై చేసుకుని వాటిమీద వడ్లను ఆరబోస్తున్నారు. దానివల్ల అనేకమైన యాక్సిడెంట్లు అవుతున్నాయి. కాబట్టి, పండించిన

వడ్లను ఆరబోసుకోవడానికి రైతులకు రైతుకల్లాలను ఇవ్వాలనే ఉద్దేశంతో నరేగా నిధుల నుండి రైతుకల్లాల కోసం లక్ష రూపాయలను మంజూరు చేయాలని తలచి ఒక అదృతమైన కార్యక్రమాన్ని తలబెడితే..., ఇవాళ కేంద్రం కన్ను కుట్టింది. ఎస్సీ, ఎస్టీ, బీసీ రైతుల చేతులకు వంద శాతం నిధులిచ్చి రైతుకల్లాలను కట్టిస్తే, అది తప్పు అంటూ ఈ మధ్యకాలంలో తీర్మానించిన కేంద్ర ప్రభుత్వంలోని వారు ఆ విధంగా ఖర్చు చేసిన వంద, నూటయభైకోట్ల రూపాయలను మాకు రిటర్న్ ఇస్తేనే మీకు నిధులిస్తామని చెప్తూ, ఆరు నెలలుగా మనల్ని ఇబ్బందులు పెడుతున్నారు. అధ్యక్షా, మేమడిగాం, తీరప్రాంతాల్లో చేపలను ఎండబోసుకునే కల్లాల కోసం నిధులిస్తున్నారు, మరి మాకెందుకివ్వరని మేమడిగితే, కేంద్ర ప్రభుత్వంలోని వారు మేమివ్వం అని మొండిగా చెప్తూ, మనం కడుతున్న రైతుకల్లాల మీద కూడా కన్నేసి, మమ్మల్ని ఇబ్బంది పెట్టే ప్రయత్నం చేస్తున్నారు. ఒకవైపున అదృతమైన ప్రగతిని మేము చేస్తుంటే, దానికి కన్ను కుట్టిన కేంద్రం ఈ విధంగా చేస్తోంది.

అధ్యక్షా, ఎఫ్.సి.ఐ.కి 2014వ సంవత్సరంలో మేము జోకిన వడ్లు 24 లక్షల మెట్రిక్ టన్నులు. కాలక్రమేణా అది పెరుగుతూ వచ్చింది. 2021వ సంవత్సరంలో పంజాబ్ తరువాత రెండవ రాష్ట్రంగా మన తెలంగాణ రాష్ట్రం నుండి 141 లక్షల మెట్రిక్ టన్నుల వరి ధాన్యాన్ని జోకి మనం ఎఫ్.సి.ఐ.కిచ్చాం.

(సభ్యుల హర్షధ్వనాలు)

అనేక రిపోర్టులున్నాయి. నీతి ఆయోగ్ మొన్ననే ఒక రిపోర్టు ఇచ్చింది. 2019 కి ముందు ఒక దశాబ్ద కాలంగా వ్యవసాయ రంగంలో ఎవరు బాగా కృషిచేశారంటే, చిన్న రాష్ట్రమైన సిక్కిం నెంబర్ వన్ స్థానంలో ఉంటే, నెంబర్ 2 స్థానంలో 6.8 శాతంతో మన తెలంగాణ రాష్ట్రమున్నదని చెప్పారు.

(సభ్యుల హర్షధ్వనాలు)

తెలిపి తీర్మానం పై చర్చ

ఇవి మేము చెప్పే లెక్కలు కాదు అధ్యక్షా, కేంద్ర ప్రభుత్వ సంస్థ నీతి ఆయోగ్ సభ్యులు శ్రీ రమేష్ చందుగారు వాళ్ళ రిపోర్టుని కేంద్ర ప్రభుత్వానికి ప్రజెంట్ చేసి దానిలో చెప్పారు.

అంతేకాదు, నిన్న కాక మొన్న డిసెంబరు 2022 వ సంవత్సరంలో భారత దేశంలో వ్యవసాయరంగంలో ఎవరు ఎక్కువ ఉత్పత్తి చేస్తున్నారు, తద్వారా ఆర్థిక రంగానికి ఎవరు ఎక్కువ జి.ఎస్.డి.పి.కి కాంట్రీబ్యూట్ చేస్తున్నారనే విషయమై 'ఇండియా టుడే' ఒక సర్వే చేసి, మనం వ్యవసాయ రంగంలో నెంబర్.1 స్థానంలో ఉన్నామని చెప్పింది. ఎక్కువ జి.ఎస్.డి.పి.కి కాంట్రీబ్యూట్ చేసే పెద్ద రాష్ట్రాల్లో నెంబర్.2 స్థానంలో ఉన్నటువంటి తెలంగాణ రాష్ట్రాన్ని ఇవాళ నెంబర్.1 స్థానానికి తీసుకువచ్చింది కూడా మన కేసీఆర్ గారే అధ్యక్షా.

(సభ్యుల హర్షధ్వనాలు)

అధ్యక్షా, తమరి ముందు నేను ఒక్కటే మాట చెప్పదలచుకున్నా. ఆనాడున్న ఇబ్బందులన్నింటినీ కూడా ఇవాళ మనం అధిగమించుకున్నాం. కరెంటు విషయంలో, పెట్టుబడుల విషయంలో, పెండింగు ప్రాజెక్టులను రన్నింగ్ ప్రాజెక్టులుగా చేసుకోవడంలో, మొత్తం పంటలకు సాగునీరివ్వడంలో ఎన్నో ఇబ్బందులను అధిగమించగలిగాం. ముఖ్యమంత్రిగారు సహజంగానే ఒక కవి, గాయకుడు కూడా. వారు ఒక దగ్గర మాట్లాడుతూ చాలా అద్భుతంగా ఇలా చెప్పారు. 'వలసలతో వలవల విలపించు కరువు జిల్లాలో పెండింగు ప్రాజెక్టులను వడివడిగా నడిపించి, చెరువులన్నీ నింపి పన్నీటి జలకమాడి, పాలమూరు తల్లి పచ్చపైట కప్పుకున్నది.'

(సభ్యుల హర్షధ్వనాలు)

చాలా అద్భుతంగా చెప్పారు. 'మొన్న గద్వాల పోయి వచ్చేటప్పుడు, అటూ ఇటూ ఎటు చూసినా కూడా పచ్చగా పైర్లతో నిండి ఉన్నది. ఒకనాడు మొత్తం వలసలకు కేంద్రంగా ఉన్న జిల్లా, ఏడుపులతో ఉండే జిల్లా నేడు పచ్చటి పైర్లతో నిండి ఉన్నదని' కేసీఆర్ గారు చెప్పారు.

వ్యవసాయ రంగంలో మనం చేసిన కృషిని చెప్పడానికి అనేక రిపోర్టులున్నాయి. ఎఫ్.సి.ఐ.కి మేము ధాన్యమిచ్చింది అంతా రికార్డు, నీతి ఆయోగ్ సభ్యులు రమేష్ గారు చెప్పింది కూడా రికార్డే. ఇండియా టుడే చెప్పింది కూడా రికార్డు, రైతుల ఆత్మహత్యలు తగ్గాయని పార్లమెంటులో చెప్పింది కూడా రికార్డై ఉన్నది. ఈ రికార్డులే కావలసిన అవసరం లేదు. ఇక్కడ కూర్చున్న అందరూ కూడా రైతు బిడ్డలే. రైతులకు సంబంధించిన వాళ్ళే. వాళ్ళందరికీ కూడా వాళ్ళ ఊర్లలో పండుతున్న వడ్ల రాసులు వాళ్ళ కళ్ళకి కనబడుతూనే ఉంటాయి. ఆ వడ్లు మోయడానికి కావలసిన కూలీలు కూడా అక్కడ దొరకట్లేదనే విషయం అందరికీ తెలుసు. ఆ వడ్లు నింపడానికి కావలసిన బస్తాలు దొరకడం లేదనీ తెలుసు. వాటిని తీసుకెళ్ళడానికి లారీలు కూడా కరువౌతున్నాయి. వచ్చిన వడ్లను పెట్టుకోవడానికి మిల్లులో కూడా జాగా దొరకడం లేదు. ఇవన్నీ కళ్ళకు చూడలేని కబోధులకు కనబడవేమోగానీ, కళ్ళతో చూసి ప్రతీ ఒక్కరికీ కనబడతాయి. ఇవాళ రైతాంగం మొత్తం కూడా నా ప్రతీ చేనుకూ కేసీఆర్ నీళ్ళిస్తున్నాడని భావిస్తోంది. నన్ను కేసీఆర్ ఆదుకుంటున్నాడని ప్రతీ రైతూ భావిస్తున్నాడు. కాబట్టి, మన తెలంగాణ వ్యవసాయరంగ ప్రగతి అనేది ఖచ్చితంగా భారత దేశానికి ఒక మోడల్ గా, భారత దేశానికి ఒక దిక్సూచిగా, భారత దేశానికి ఒక మార్గదర్శిగా ఉందని చెప్పడానికి చాలా గర్వపడుతున్నాను.

(సభ్యుల హర్షధ్వనాలు)

నేడు విద్యుత్తు రంగం గురించి కూడా చాలామంది అవాకులు చవాకులు పేలుతున్నారు. లేని సమస్యలు సృష్టించే ప్రయత్నం చేస్తున్నారు. అక్కడో ఇక్కడో కిరాయి మనుషులతో ప్రదర్శనలు ఇప్పించే ప్రయత్నం చేస్తున్నారు. ఈ రాష్ట్రంలో విద్యుత్తు విషయంలో అనేక పోరాటాలు జరిగాయి. బవీర్ బాగ్ ఉదంతాన్ని మనం మరచిపోలేము. మాకు సమయానికి విద్యుత్తు కావాలని పోరాడి, కొట్లాడి ప్రాణాలు వదిలిన ఈ

తెలంగాణ గడ్డలో 2014 కంటే ముందున్న పరిస్థితులు, 2014 తరువాత పరిస్థితులు మనకు తెలుసు.

2014కు ముందు రైతాంగం మొత్తం కూడా అనేక ఇబ్బందులకు గురై అనేకానేక ధర్మాలు చేశారు. అనేక స్టేషన్లను తగలబెట్టిన సందర్భాలు కూడా ఉన్నాయి. అనేక మంది కార్థానా యజమానులు కూడా వారి కార్థానాలు మూసేసి ఇందిరా పార్కు వద్ద ధర్మాలు చేసిన సందర్భాలు కూడా ఉన్నాయి. మాకు ఒక్కపిట్ట కూడా పని దొరకడం లేదంటూ, ఆ కార్థానాల్లో పని చేసే కార్మికులు కూడా వారి యజమానుల సరసన ధర్మాలు చేసిన పరిస్థితులను కూడా మనం చూశాం. ఐదారు గంటలపాటు కరెంటు రాకపోవడంతో ప్రతీ ఇంట్లో ఇన్స్పర్లను, ప్రతీ అపార్ట్మెంట్లలో జనరేటర్లను ఏర్పాటు చేసుకున్న పరిస్థితులను మనం చూశాం. మరి ఇవాళ పరిస్థితి ఎలా ఉంది? 2014లో తెలంగాణ రాష్ట్రం ఏర్పడే నాటికి ఇటువంటి పరిస్థితి ఉంటే, ఆనాడు పెండింగులో ఉన్న జైపూర్ ప్రాజెక్టు, భూపాలపల్లి ప్రాజెక్టు, కె.టి.పి.పి.లో రిఫ్లీస్ మెంట్ వంటి చర్యలన్నింటినీ త్వరితగతిన తీసుకుని సంవత్సరం లోపలే పూర్తి చేసింది మహనీయుడు కేసీఆర్ గారే.

(సభ్యుల హర్షధ్వనాలు)

అంతేకాదు, కొత్తగా మోస్ట్ క్రిటికల్ యూనిట్ యాదాద్రి పవర్ ప్లాంట్ ని పెట్టుకున్నాం. 4000 మెగావాట్ల కోసం చేసుకున్నాం. భద్రాద్రిలో 1024 మెగావాట్లతో కొత్త ప్రాజెక్టుని పెట్టుకున్నాం. పాత ప్రాజెక్టులను పూర్తి చేసుకున్నాం. కొత్త ప్రాజెక్టులను ఏర్పాటు చేసుకున్నాం. ఇంతకు ముందు మనకు 2100 మెగావాట్ల హైడల్ ప్రాజెక్టులుండేవి. ఇవాళ 5414 మెగావాట్ల హైడల్ పవర్ తెచ్చుకున్నాం. 2014వ సంవత్సరంలో 74 మెగావాట్లుగా ఉన్న సోలార్ పవర్ ని ఇవాళ 5117 మెగావాట్లుగా పెంచుకున్నాం. అంటే, మనం ఏ స్థితి నుండి ఏ స్థాయికి వచ్చామో ఒకసారి ఆలోచించుకోవాలి. 2014వ సంవత్సరంలో మన స్థాపిత సామర్థ్యం 7778 మెగావాట్లుగా ఉంటే, ప్రస్తుత సామర్థ్యం 17,828 మెగావాట్లు. ఇంత పెరుగుదల కేవలం మంత్రమేస్తే రాలేదు.

మన గౌరవ ముఖ్యమంత్రి కేసీఆర్ గారు అనేక ప్రణాళికలు రచించారు. కావలసిన నిధులను తీసుకొచ్చారు. జెన్ కోని బ్రతికించారు. ట్రాన్స్ కోని బ్రతికించారు. 37,000 కోట్ల రూపాయల విలువైన ఎలక్ట్రిసిటీ ఇన్ ఫ్రాస్ట్రక్చర్ ను పెంచారు. ట్రాన్స్ ఫార్మర్లు పెంచారు. ఎక్కడెక్కడ ఏది అవసరమైతే దాన్ని అటెండ్ చేసుకుంటూ రాష్ట్రం మొత్తం మీద ఇవాళ అద్భుతమైన కరెంటుని సరఫరా చేయడం జరుగుతోంది.

(సభ్యుల హర్షధ్వనాలు)

ఆనాడు కరెంటు ఉంటే వార్త, ఈనాడు కరెంటు పోతే వార్త. ఇవాళ 30 లక్షల బోర్లకు మనం కరెంటునిస్తున్నాం. 2014 నుండి 2019 వచ్చే సరికి ఏ రంగంలో చూసుకున్నా, 2019 నుండి 2023 వచ్చే సరికి ఈ రాష్ట్రంలో కరెంట్ అనేది ఎక్కడా పోలేదు. మనకు తెలుసు, మన ఇళ్ళలో ఎన్నడైనా కరెంటు పోతుందా, లేదా అనేది. ఇవాళ హైదరాబాద్ సిటీలో ఎక్కడా కూడా ఇన్స్పర్లు గానీ, కన్స్ట్రక్టర్లు గానీ, జనరేటర్లు గానీ లేవు. ఏ దుకాణదారుణ్ణి అడిగినా కూడా ప్రశాంతంగా నా బిజినెస్ నేను చేసుకుంటున్నానని చెప్తున్నాడు. ఏ కార్థానా యజమానిని అడిగినా కూడా నా సంవదను పెంచుకోవడానికి అవసరమైనంత కరెంటు నాకు వస్తోందని చెప్తున్నాడు. కార్థానాలో పనిచేసే కార్మికుడు కూడా నేను పనిచేసుకునేందుకు వీలుగా నాకు 3 పిప్లుల కరెంటు వస్తోందని చెప్తున్నాడు. అంతే కాకుండా, ప్రతీ రైతు కూడా నా చేసుకు 24 గంటల కరెంటు వస్తోందని చెప్తున్నాడు.

అధ్యక్షా, ఇవాళ చాలావంది సైకో ఫ్యాంట్స్ తయారయ్యారు. 'అక్కడో, ఇక్కడో' కరెంటు రావడం లేదు, 24 గంటలు ఇస్తున్నారా, నేను ముక్కు నేలకు రాస్తా, మూతి నేలకు రాస్తా' అని మాట్లాడుతున్నారు. మేం ఛాలెంజ్ చేసి చెప్తున్నాం. మన తెలంగాణ రాష్ట్రంలో గృహావసరాలకు గానీ, పారిశ్రామికావసరాలకు గానీ, రైతాంగం యొక్క అవసరాలకు గానీ 24 గంటల నాణ్యమైన కరెంటునిస్తున్న ఏకైక రాష్ట్రం, మన తెలంగాణ రాష్ట్రం.

(సభ్యుల హర్షధ్వనాలు)

తెలిపి తీర్మానం పై చర్చ

చూడలేని వారెవరైనా ఉన్నట్లైతే వారినీ, కరెంటు రావడంలేదని చెప్పి వారిని ఆ కరెంటు వైర్లని పట్టుకుని చూడమంటున్నాను.

10.30 కరెంట్ రావడం లేదంటే కరెంట్ వైర్లు పట్టుకుంటే **ఉ.** వస్తుందో, రాదో తెలుస్తుంది. ప్రత్యేక తెలంగాణ రాష్ట్రం ఏర్పడితే కరెంటు, పరిశ్రమలు, ఉపాధి ఉండవనీ, మొత్తం తెలంగాణ అంతా చీకట్లోకి వెళుతుందన్న వారే ఈరోజు చీకట్లోకి వెళ్లారు. కరెంట్ గురించి అవాకులు, చెవాకులు పేలితే వీరందరూ కూడా అదే చీకట్లోకి వెళతారని తమరి ద్వారా తెలియజేస్తున్నాను.

అదే విధంగా వైద్యరంగం విషయానికి వచ్చినట్లైతే, కేంద్ర ప్రభుత్వ బడ్జెట్లో దాదాపు 157 నర్సింగ్ కళాశాలలు ఇస్తున్నామని చెప్పారు కానీ, ఎక్కడా కూడా మన రాష్ట్రం పేరు లేదు. అంతకు ముందు 157 మెడికల్ కళాశాలలు ఇచ్చారు. కానీ మన రాష్ట్రానికి ఒక్కటంటే ఒక్కటి కూడా రాలేదు. భారత దేశంలో తెలంగాణ రాష్ట్రం భాగంగా ఉందా లేదా అని అనిపిస్తోంది. ఆనాడు స్వాతంత్ర్యం తరువాత కేవలం 3 కళాశాలలుండగా, ఆ తరువాత నుండి 2014వ సంవత్సరం కంటే ముందు వరకు మరో 3 కళాశాలలను మాత్రమే గత ప్రభుత్వాలు ఏర్పాటు చేశాయి. కానీ, ఈనాడు గౌరవ ముఖ్యమంత్రి కేసీఆర్ గారు ప్రతి జిల్లాకు ఒక మెడికల్ కళాశాలను ఏర్పాటు చేస్తామని చెప్పి, కొత్తగా ఏర్పాటుచేసి 12 కళాశాలలతో కలిపి తెలంగాణ రాష్ట్రం మొత్తం మీద 17 మెడికల్ కళాశాలలను ఏర్పాటు చేశారు. మరొక 8 మెడికల్ కళాశాలలకు ఇప్పుడే inspection జరిగింది. మన తెలంగాణ నిధులతోనే మెడికల్ కళాశాలలు, నర్సింగ్ కళాశాలలు, పారా మెడికల్ కళాశాలలని మనమే ఏర్పాటు చేసుకుంటున్నాము. 2014వ సంవత్సరంలో 2,950 మెడికల్ సీట్లు ఉండగా, నేడు 6,690కు పెంచుకోవడం జరిగింది. మెడికల్ పీజీ విభాగంలో 1,183 ఉండగా, వాటి సంఖ్యను 2,501 సీట్లకు పెంచుకోవడం జరిగింది. ప్రతి లక్ష జనాభాకు

19 MBBS సీట్లతో భారత దేశంలోనే అగ్రగామిగా ఈనాడు తెలంగాణ రాష్ట్రం నిలిచింది.

అదే విధంగా సేవల రంగం విషయానికి వచ్చినట్లైతే, 2022వ సంవత్సరం వరకు 29,343 పడకల సామర్థ్యానికి మన ఆసుపత్రులను అభివృద్ధి చేసుకోవడం జరిగింది. ప్రతి ఊరిలో పల్లె దవాఖానాలను ఏర్పాటు చేసుకోవడం జరిగింది. 2018లో 34 బస్టి దవాఖానాలతో ప్రారంభించి, వాటి సంఖ్యను పెంచుకుంటూ ప్రస్తుతం 342 బస్టి దవాఖానాలను ఏర్పాటు చేసుకున్నాం. హైదరాబాద్ నగరం బాగా పెరిగిపోయింది. నిమ్న హాస్పిటల్ 2000ల పడకలతో ఉండేది. దానిని దాదాపు 3000ల పడకలకు పెంచడం జరిగింది. తెలంగాణ ఇనిస్టిట్యూట్ ఆఫ్ మెడికల్ సైన్సెలు ఈ రాష్ట్రంలో నాలుగు దిక్కులా ఉండాలనే ఉద్దేశంతో ఎల్.బి.నగర్, ఆల్వాల్, ననత్నగర్, గచ్చిబౌలి ప్రాంతాలలో 1000 బెడ్స్ సామర్థ్యంగల టిమ్స్ హాస్పిటల్స్ను చేపట్టాం. ఆ ఆసుపత్రుల నిర్మాణ పనులు శరవేగంగా జరుగుతున్నాయి. అంతేకాకుండా రెండవ అతిపెద్ద నగరమైన వరంగల్ జిల్లాలో దాదాపుగా 2000 పడకల సామర్థ్యంతో MGM హాస్పిటల్ని కొత్తగా నిర్మిస్తున్నారు. 24 అంత స్థలంతో, 56 స్పెషలైజేషన్లతో అంబులెన్స్ సదుపాయంతో అద్భుతమైన 2000 పడకల ఆసుపత్రి నిర్మాణ పనులు వరంగల్లో శరవేగంగా నడుస్తున్నాయి. ప్రస్తుత సంవత్సరాంతానికి దాదాపుగా 23000 బెడ్స్కు అదనంగా మరో 8000 బెడ్స్ను కూడా ఏర్పాటు చేయబోతున్నాము. 2014వ సంవత్సరానికి పూర్వం కిడ్నీ సమస్యలతో ప్రజలు అనేక ఇబ్బందులను ఎదుర్కొనేవారు. నేడు దాదాపుగా 104 డయాలసిస్ సెంటర్స్ను ఏర్పాటు చేయడం జరిగింది. ఒకొక్క సెంటర్లో దాదాపుగా మూడు పిట్టలు నడుస్తున్నాయి. ఒకొక్క పేషంట్కు సింగిల్ ఫిల్టర్ని ఉపయోగించి తీసివేస్తున్నాము. ఈ విధానం ప్రపంచంలో ఏ ప్రభుత్వ, ప్రైవేటు ఆసుపత్రుల్లో కూడా లేదు. ఒక్క తెలంగాణ రాష్ట్రంలోనే ఉంది. ఆ పేషంట్లకి పింఛన్ను ఇవ్వడంతోపాటు వారందరినీ ఆప్యాయంగా చూసి వారితోపాటు వచ్చిన

అటెండెంట్లకు రేట్లను పెంచి అదృతంగా వారందరినీ కాపాడుకుంటుందని తెలియజేస్తున్నాను. వీటితోపాటు మాతా, శిశు ఆసుపత్రులను కూడా పెంచుకోవడం జరిగింది. 30 శాతం నుండి 60 శాతానికి ప్రభుత్వ ఆసుపత్రులలో ఆక్యుపెన్సీ పెరిగింది. ఈవేళ కేసీఆర్ కిట్, న్యూట్రీషియన్ కిట్లతో తల్లిబిడ్డల ఆరోగ్యాన్ని కాపాడుకోవడం వల్ల మాతృ మరణాల రేటు తగ్గింది. మాతృ మరణాలలో జాతీయ సగటు 97 శాతంగా ఉంది. 2014లో 56 శాతంగా ఉన్న దానిని 43కి తగ్గించుకున్నాము. తల్లులందరూ కేసీఆర్ గారికి చేతులెత్తి నమస్కరిస్తున్నారు. అంతేకాకుండా నవజాత శిశువులు భారత దేశం మొత్తం మీద 27 మంది చనిపోతుంటే, మన రాష్ట్రంలో ఆ సంఖ్యని 21కి తగ్గించుకున్నాము. మాతృ మరణాలు, శిశు మరణాలు తగ్గి పుట్టిన శిశువులు చిద్విలాసంగా నవ్వుతుంటే కేసీఆర్ గారికి ఆ చిరునవ్వు కనిపిస్తోంది.

భారత దేశంలోనే తెలంగాణ వైద్యరంగం 3వ స్థానంలో ఉందని నీతి ఆయోగ్ తెలిపింది. పల్లె దవాఖానా, కేసీఆర్ కిట్స్, డయాలసిస్ కిట్స్, మలేరియా, టిబి నిర్మూలనలో, బెడ్స్ సంఖ్యను పెంచుకోవడంలో, కొత్త నిర్మాణాలను చేపట్టడంలో మనం పొందిన అవార్డులు కోకొల్లలుగా ఉన్నాయి. ఇన్ని అవార్డులు సాధించిన ఒకే ఒక్క రాష్ట్రం తెలంగాణ రాష్ట్రం. ఈ విధంగా తెలంగాణ మొత్తాన్ని ఆరోగ్య తెలంగాణగా చేసుకుంటున్నాము. అదృతంగా ప్రారంభించుకున్న 'కంటి వెలుగు' కార్యక్రమం కొంతమందికి కనపడటం లేదు. ఈ కార్యక్రమం గురించి ఎల్.వి. ప్రసాద్ కంటి ఆసుపత్రి చీఫ్ డా.నాగేశ్వరరావు గారు టివి.9 అవార్డుల సందర్భంగా మాట్లాడుతూ, "మేము వర్క్ షాప్స్, కాన్ఫరెన్స్ లు, ప్రపంచ వ్యాప్తంగా అనేక మీటింగ్స్ కు వెళుతుంటాము, మాకు రాని ఆలోచన, మాకు రాని సౌల్యవహన, ఒకే ఒక్క జెంటిల్ మేన్ కేసీఆర్ గారు చేశారని" తెలిపారు. లక్షలాది మందికి ఒక్కపైసా ఖర్చు కూడా లేకుండా 'కంటి వెలుగు' కార్యక్రమాన్ని అమలు చేస్తున్నారు. మన ఇంట్లో పెద్దవాళ్లు వాళ్ల కొడుకు, బిడ్డ,

లేదా కోడలి దగ్గరికో వెళ్లి బియ్యంలో రాళ్లు ఏరుదామంటే కండ్లు కనపడడం లేదంటే ఇప్పుడు తొందరేముంది చూపించుకోవడానికి అంటారు. నిన్ను హాస్పిటల్ కి తీసుకెళ్లి కళ్లద్దాలు కొనిపెడితే వాటిని పెట్టుకొని ఊరంతా ఊరేగాలా అని ఫీత్సరించిన సందర్భాలు కూడా ఉంటాయి. నేడు కేసీఆర్ గారు వారి పెద్దకొడుకుగా 'కంటి వెలుగు' కార్యక్రమం ద్వారా లక్షలాది మందికి కళ్ల అద్దాలు, అవసరమైన వారికి శస్త్ర చికిత్సలు చేయిస్తున్నారు. ప్రపంచం మొత్తంలోనే స్క్రీనింగ్ టెస్ట్ ఒక్క తెలంగాణ రాష్ట్రంలోనే జరిగింది. ఈ అభివృద్ధి కనపడని వారికి, ఈ అభివృద్ధి చూడలేని వారికి మా 'కంటి వెలుగు' కార్యక్రమం ద్వారా పరీక్షలు చేయించుకొని అద్దాలు తీసుకొని మా యొక్క అభివృద్ధిని చూడమని కోరుతున్నాను.

అధ్యక్షా, విద్యారంగంలో స్కూల్, ఇంటర్మీడియట్, డిగ్రీ మొదలగు దశలుంటాయి. స్కూల్ ఎడ్యుకేషన్ లో దాదాపుగా 41,369 పాఠశాలల్లో 63 లక్షల మంది విద్యార్థులు చదువుకుంటున్నారు. ఈ పాఠశాలలను బాగుచేయడానికి మన ఊరు-మన బడి/మన బస్టి-మన బడి కార్యక్రమానికి దాదాపు రూ.7,200 కోట్లు కేటాయించు కున్నాము. ఇన్ ఫ్రాస్ట్రక్చర్ ను ఇంతకు ముందుకంటే బాగా పెంచుకుంటున్నాము. అంతేకాకుండా కేజీ టు పీజీ విద్య అని కేసీఆర్ గారు మ్యానిఫెస్టోలో చెప్పారు. అందులో భాగంగా ఇంతకు ముందు పదుల సంఖ్యలో ఉండే రెసిడెన్షియల్ కాలేజీలని నేడు 1,300 రెసిడెన్షియల్ స్కూల్స్ ను అప్ గ్రేడ్ చేయడం ద్వారా రెసిడెన్షియల్ కాలేజీలుగా ఏర్పాటు చేసుకున్నాం. ఈ విధంగా మైనారిటీలకు, ఎస్సీ, ఎస్టీ, బీసీలకు దేశంలో ఎక్కడా లేదు. మైనారిటీ, ఎస్సీ, ఎస్టీ, బీసీ వర్గాలకు చెందిన 5,50,000ల మంది విద్యార్థులు ఇందులో చదువు తున్నారు. 10వ తరగతి చదువుకున్న వారందరు తరువాత ఇంటర్మీడియట్ కూడా చదవాలని, రాష్ట్రం మొత్తంలో ఈ 1,300 స్కూల్స్ ను అప్ గ్రేడ్ చేసి ఇంటర్మీడియట్ కాలేజీలుగా మార్చుకున్నాము. అందులో 64 డిగ్రీ రెసిడెన్షియల్ కాలేజీలుగా మార్చుకున్నాము. హయ్యస్ట్ నెంబర్ ఆఫ్

తెలిపీ తీర్మానం పై చర్చ

ఇంటర్మీడియట్ కాలేజీలు, హయ్యస్టే నెంబర్ ఆఫ్ రెసిడెన్షియల్ డిగ్రీ కాలేజీలు మన రాష్ట్రంలో తప్ప దేశంలో ఎక్కడా లేవు. అంతేకాకుండా మహిళా విశ్వ విద్యాలయాలు, ఫార్మెస్ యూనివర్సిటీలను ఏర్పాటు చేసుకొని, ఫార్మా ఇండస్ట్రీ కోసం ప్రయత్నిస్తున్నాము. ఈనాడు ఇక్కడ ఉన్న విద్యార్థులు భారతదేశంలోని 29 రాష్ట్రాల్లో ఏ టెస్ట్ రాసినా IIT, NIT, NEET, AIMS లో నెంబర్ వన్ గా మన విద్యార్థులే ఉంటున్నారంత్యధిక ఉద్యోగాలు వచ్చేది కూడా మన విద్యార్థులేకే. వచ్చిన ఉద్యోగాల్లో ఎక్కువ జీతాలు వచ్చేది కూడా వీరికే. అంతేకాదు ఇక్కడ చదువుకున్న విద్యార్థులు ఇక్కడ ఉన్న కీర్తిని హిమాలయ శిఖరాలకు తీసుకెళ్లి కేసీఆర్ గారికి సెల్యూట్ చేస్తున్నారు. మెడికల్ కళాశాలలను 17కి పెంచడంతోపాటు, ప్రతి జిల్లాలో ఏర్పాటు చేయాలనుకుంటున్నాము. నేను MLC గా గ్రాడ్యుయేట్స్ నియోజకవర్గం నుండి ఎన్నికైనప్పుడు, నాతోపాటు చాలా మంది ఎన్నికైయ్యారు. వారిలో కొంతమంది మేమే తెలంగాణను తీసుకొచ్చామని, తెలంగాణ యువకులందరూ మాతోనే ఉన్నారని మరికొందరు, అసలు ఉద్యోగాలు ఇవ్వలేదని మరికొందరు, ప్రతి ఇంటికి ఉద్యోగం ఇస్తా అన్నావ్ గా కేసీఆర్ గారూ అని మరికొందరు మాట్లాడారు. వారందరికీ అప్పుడు మేము చెప్పాము. ఈవేళ తెలంగాణ ఉపాధిరంగంలో ఎక్కడా లేని విధంగా బ్రాక్లర్లు, క్రొత్త మిషన్లు, ఉపాధి అవకాశాలు పెరిగాయి. వీటితోపాటు వారితో పెనవేసుకున్న రైతు వేదికల్లో 2,600 అగ్రికల్చర్ ఎక్స్ టెన్షన్ ఆఫీసర్లుగా క్రొత్త వారిని తీసుకున్నాము. వారి పిల్లలు చదువుకునే 1,300 స్కూళ్లలో టీచర్లను క్రొత్త వారిని తీసుకున్నాము. వారికి నిత్యం సర్వీసులు ఇచ్చే పంచాయతీ సెక్రటరీలను 10,000ల మందిని క్రొత్త వారిని తీసుకున్నాము. వారి ఇళ్ళకి, సాగునీటికి కరెంటునిచ్చే 25,000ల మంది ఉద్యోగాలని పర్మనెంట్ చేసుకున్నాము. క్రొత్తగా అనేక మంది AEలను, రోడ్లు వేసే పంచాయతీ సిబ్బందిని, ఆర్ఎంపీలను, చెరువులు, కాల్వలు బాగుచేసే

వారిని, AE, Mechanical, Civil, Electrical ఇంజనీర్లందరినీ క్రొత్త వారిని తీసుకున్నాము. సమస్యలు వస్తే పరిష్కరించడానికి MRO ఆఫీసులో కూడా క్రొత్త వారిని తీసుకున్నాము. పోలీసులను ఇంతకు ముందు 27 వేల మందిని తీసుకోవడమే కాకుండా ఇప్పుడు మరొక 20వేల మందిని క్రొత్తగా తీసుకుంటున్నాము. ఇవన్నీ క్రొత్తగా వచ్చిన ఉద్యోగాలు. 1 లక్షా 31 వేల ఉద్యోగాలను 2014 నుండి 2018 వరకు ఇచ్చాము. 2018 తరువాత 91 వేల ఉద్యోగాలు ఇచ్చాము. దాదాపుగా మొత్తం 2,50,000 ఉద్యోగాలు ఇస్తుంటే వీటి గురించి కొంత మంది రకరకాలుగా మాట్లాడుతున్నారు. ఎందుకు నోటిఫికేషన్లు ఇస్తున్నారు? నోటిఫికేషన్లు ఇవ్వడం వల్ల విద్యార్థులందరూ చదువుకోవడానికి లైబ్రరీలకు పోతున్నారు, పరీక్షా కేంద్రాలకు పోతున్నారు, ఉద్యోగాల్లో జాయిన్ అవుతున్నారు, మా ఉద్యమాలకు ఎవ్వరూ రావడం లేదని వాపోతున్నారు. ఎవరన్నా ఏమడుగుతారు అధ్యక్షా, మా నిరుద్యోగులకు ఉద్యోగాలు రావడం లేదు, నోటిఫికేషన్లు వేయమని అడుగుతారు. కానీ ఉద్యోగాల నోటిఫికేషన్లు ఇవ్వడం వల్ల మా విద్యార్థులు, నిరుద్యోగులు, మీ వెంట వస్తున్నారు, చదువుకుంటున్నారు, ఉద్యోగాలు సంపాదించుకుంటున్నారు ఇదెక్కడి సంగతని వాపోతున్నారు. వాళ్లు ఎందుకు రాజకీయం చేస్తున్నారో నాకర్థం కావడం లేదు. ఇటువంటి దుర్భరమైన మాటలు మాట్లాడే నాయకులు ఈ రాష్ట్రంలో ఉండడం చాలా ఇబ్బంది కల్గించే విషయం. ప్రతి ఇంటికి ఉద్యోగం వస్తదని కేసీఆర్ గారు చెప్పారని అడుగుతున్నారు. ఎవరు చెప్పారు, ఎందుకు చెప్పారు అధ్యక్షా. మూడు రకాల ఉద్యోగాలు వస్తాయి. గవర్నమెంటులో, ఐటీ మరియు ఐటీ సర్వీసుల్లో ఉద్యోగాలు, అదే విధంగా ప్రైవేట్ ఫ్యాక్టరీలను స్థాపించడం ద్వారా ఉద్యోగాలు వస్తాయి. ఏ రంగంలో అయినా, ఏ దేశంలో అయినా ప్రభుత్వ రంగంలో ఉద్యోగాలు 2 లేదా 3 శాతం ఉంటాయి. ఈరోజు నాలుగు కోట్ల మంది జనాభా ఉంటే ప్రజల యొక్క అవసరాలు తీర్చడానికి 2 లేదా 3 శాతం మంది

ఉద్యోగులు ఉంటారు. కొత్తగా నిర్మితమైన 33 కలెక్టరేట్లలో ఖాళీలు లేవు. డాక్టర్లు, నర్సులు, పారా మెడికల్ సిబ్బంది, టీచర్లు ఎక్కడెక్కడ అవసరం ఉందో వారందరిని రెసిడెన్షియల్ స్కూల్స్లో నియమించుకున్నాము. 2014లో ఐటీ రంగంలో దాదాపు రూ.58వేల కోట్లు ఎక్స్పోర్టు ఉండగా, 2021లో దాదాపు రూ.1 లక్షా 85 వేల కోట్లకు పెరిగాయి. ఆనాడు 3 లక్షల 71 వేల ఉద్యోగాలు ఐటీ రంగంలో ఉండేవి. ఈనాడు దాదాపుగా 7 లక్షల 78వేల ఉద్యోగాలు వచ్చాయి. డైరెక్ట్గా హైదరాబాదులోనే 4 లక్షల ఉద్యోగాలు పెరిగాయి. అంతేకాదు, టీఎస్-ఐపాస్ ద్వారా 22,299 పరిశ్రమలను స్థాపించుకోవడం ద్వారా దాదాపు రూ. 2,57,000 కోట్ల పెట్టుబడులు వచ్చాయి. 17 లక్షల మందికి పరిశ్రమల వాడల్లో ఉపాధి దొరికింది. ఇది వాస్తవం. 2 లక్షల 20 వేల మందిని ప్రభుత్వ ఉద్యోగాల్లో నియమించడం జరిగింది. 4 లక్షల మందిని ఐటీ, ఐటీసర్వీసుల్లో తీసుకున్నాము. అదే విధంగా 17 లక్షల మందిని ప్రైవేటు రంగంలో తీసుకున్నాము. భారత దేశంలో ఏ రాష్ట్రం ఈ విధంగా తీసుకోలేదు. ఉద్యోగస్థులకు జీతాలు పెంచడం జరిగింది. గతంలో ఆశా వర్కర్లకు రూ.2000 గా ఉన్న జీతాన్ని రూ.9,750కి పెంచడం జరిగింది. అంగన్ వాడీలకు రూ.7,000 నుండి రూ.13,600కి పెంచడం జరిగింది. హోంగార్బుకు రూ.9,000 నుండి రూ.28,360కి పెంచడం జరిగింది. ఈనాడు ప్రభుత్వ సంస్థల్లో 11 లక్షల మంది ఔట్ సోర్సింగ్, టెంపరరీ, అడహాక్, అవర్లీ బేస్డ్, రకరకాల ఉద్యోగాల్లో ఉద్యోగం చేస్తున్న వారందరికీ 30 శాతం పి.ఆర్.సి ఇచ్చిన ప్రభుత్వం తెలంగాణ ప్రభుత్వం అని తెలియజేస్తున్నాను. అందరూ ఉద్యోగాలు పెరగాలని చూస్తున్నారు తప్ప పోతాయని ఒక్కరు కూడా బాధపడడం లేదు. అది ఈ ప్రభుత్వం యొక్క గొప్పతనం. ప్రైవేటు, ఐటీ, గ్రామీణ ప్రాంతాల్లో ఉద్యోగాల కల్పన చేసింది, సాధించింది ఒక్క కేఆర్ గారు తప్ప మరొకరు కాదు. ఇది కేఆర్ గారి మోడల్. ఇన్ని కార్యక్రమాలు చేసినా చాలా మంది నీటి గురించి మరో విధంగా మాట్లాడుతున్నారు.

ఆర్థికరంగ ప్రగతి కూడా ఏ విధంగా ఉందో మనందరికీ తెలుసు.

10.45 అధ్యక్షా, 2014వ సంవత్సరం నుండి ఇప్పటి వరకు **ఉ.** మన రాష్ట్ర వృద్ధి రేటు 128 శాతం ఉంది. అంటే, దేశం కంటే రాష్ట్ర వృద్ధి రేటు అధికంగా ఉంది. తెలంగాణ రాష్ట్రం ఒక ప్రణాళికా ప్రకారం ఎంతో కష్టపడి అధిక వృద్ధి రేటును సాధించుకోవడం జరిగింది. గత ప్రభుత్వ హయాంలో ఇంత వృద్ధి రేటు రాలేదు. మన నీళ్లు, మన నిధులు, మన నియామకాలు రాలేదు. ఇదే ట్యాగ్ లైన్ తో పోరాడి తెలంగాణ రాష్ట్రాన్ని సాధించుకోవడం జరిగింది. 2014వ సంవత్సరంలో జి.యస్.డి.పి. 5 లక్షల కోట్ల రూపాయలుంటే, ఈనాడు దాదాపు 11 లక్షల 48 వేల కోట్ల రూపాయలకు పెరిగింది.

అంతేకాకుండా 2014వ సంవత్సరంలో రాష్ట్ర తలసరి ఆదాయం రూ.1,24,104 అయితే, 2022వ సంవత్సరంలో రూ.3,17,115 లకు తలసరి ఆదాయాన్ని పెంచుకొని, దేశంలోనే మొదటి స్థానంలో ఉన్నాము. ఈనాడు భారత దేశానికి తెలంగాణ రాష్ట్రం యొక్క వాటాగా దాదాపు 3,65,797 కోట్ల రూపాయలు ఇవ్వడం జరిగింది. ఇంత మొత్తాన్ని వన్నుల రూపంలో, మా ఉద్యోగులు, మా తెలంగాణ ప్రజలు తెలంగాణ రాష్ట్రం ద్వారా కేంద్ర ప్రభుత్వానికి కడితే, కేంద్ర ప్రభుత్వం రూ.1,68,647 కోట్లు మాత్రమే ఇవ్వడం జరిగింది. గుజరాత్ రాష్ట్రంలో ఎలక్షన్ జరుగుతున్న సమయంలో లక్ష ఇరవై ఐదు వేల కోట్ల రూపాయలను కర్ణాటక రాష్ట్రానికి స్పెషల్ ఫండ్ అని ఊరకనే ఇచ్చారు. ఈ విధంగా బీహార్, ఉత్తరప్రదేశ్ రాష్ట్రాలకు కూడా ఇస్తున్నారు. 'సొమ్ము ఒకరిది, సోకు ఒకరిది'. బడ్జెట్ లో ఏమైనా వస్తుందా అంటే, జీరో. ఏమీ రాలేదు. ఒక ఐ.ఐ.టి. గాని, ఒక ఐ.ఐ.ఎం. గాని లేదు. బిల్లు పెట్టారు. వరంగల్ జిల్లా గిరిజన యూనివర్సిటీకి భూమి మరియు నిధులిచ్చి భవనాన్ని నిర్మిస్తే గిరిజన యూనివర్సిటీ గురించి మాట్లాడరు. ఉక్కుపరిశ్రమ గురించి అయితే ఊసే ఎత్తరు. కాజీపేటలో రైల్వే కోచ్ ఫ్యాక్టరీ కొరకు ప్రైవేట్ వ్యక్తుల భూమిని కొని ఇవ్వడం జరిగింది. కానీ, కోచ్

తెలిపే తీర్మానం పై చర్చ

ఫ్యాక్టరీని అహ్మదాబాద్ లో పెట్టుకుంటున్నారు. కాజీపేట కోచ్ ఫ్యాక్టరీని ఇవ్వరు, ఉక్కు కర్మాగారాన్నివ్వరు, గిరిజన యూనివర్సిటీ ఇవ్వరు, ఒక్క ఐ.ఐ.టి. ఇవ్వరు, ఒక్క మెడికల్ కళాశాల ఇవ్వరు. మా సొమ్ము తిని మాకు ఇవ్వకుండా ఎట్లా ఉంటారు అధ్యక్షా. మా రాష్ట్ర సొమ్ముతో ఇతర రాష్ట్రాలు బాగుపడుతున్నాయి కానీ, ఇతర రాష్ట్రాల సొమ్ముతో తెలంగాణ రాష్ట్రం బాగు పడలేదు. లెక్కలు తెలియకపోగా ఇష్టం వచ్చినట్లు మాట్లాడుతున్నారు. కేంద్ర ప్రభుత్వం రెండు కోట్ల ఉద్యోగాలు కల్పిస్తామన్నారు కాని, రెండు లక్షల ఉద్యోగాలు కూడా కల్పించలేదు. ఉద్యోగాలు కల్పించే పరిశ్రమలను కూడా అమ్మేయడం జరిగింది. నవరత్నాల వంటి ప్రైవేట్ కంపెనీలు కూడా పనిచేయక పోవడమేగాక లాస్ లో నడుస్తున్నాయని అంటున్నారు. అందుకే ప్రైవేటీకరణ చేస్తామని అంటున్నారు. గత వారం రోజులుగా దేశం మరియు రాష్ట్ర ప్రజానీకం మొత్తం చూస్తోంది. సీపోర్టు, ఎయిర్ పోర్ట్, రైల్వే స్టేషన్ మరియు బ్యాంకుల నుండి మొత్తం దోచుకొని అంబానీకి ఇస్తున్నారని తమరి ద్వారా తెలియజేస్తున్నాను. పిప్పింగ్, కంటైనర్ కార్పొరేషన్ ఇవ్వడమే కాకుండా, దేశంలో ఉన్న సంపదనంతా ఇతర రాష్ట్రాలకు ఇస్తున్నారు. వారం రోజులుగా చూస్తున్నాము. ఈ రాష్ట్రంలో పనికి రావు, ఇవి నష్టపోతున్నవి అని చెప్పి నష్టపోయే వాటన్నింటిని కూడా మేము ఇతరులకు ఇస్తున్నామని చెప్పి అదానీకి ఇస్తున్నారు. వారికి అప్పజెప్పడమే కాకుండా అక్రమంగా ఆయనకు డబ్బులిచ్చి, ఆ డబ్బులతో ఇతర దేశాల్లో పెల్ కంపెనీలు పెట్టి, ఆ కంపెనీలకు డబ్బులను పంపించి, ఆ పెల్ కంపెనీల ద్వారా ఇన్ వెస్ట్ మెంట్ పెట్టినట్లు చూపిస్తారు. తద్వారా ఆ కంపెనీలను ఇన్ ఫ్లయెన్స్ చేసి ఎస్.బి.ఐ., పంజాబ్ బ్యాంకు, ఎల్.ఐ.సి. ద్వారా నిధులు తీసుకొని అందులో పెడతారు. ఇవన్నీ సామాన్య ప్రజల డబ్బులు. వారు రూపాయి రూపాయి కూడబెట్టుకొని ఎస్.బి.ఐ. బ్యాంకులో డిపాజిట్ రూపంలో పెడితే, ఆ డిపాజిట్లను వాళ్ల దగ్గర ఇన్ వెస్ట్ మెంట్ చేసి బ్యాంకులను కూడా ముంచేస్తున్నారు. అంతేకాకుండా

బ్రతికి ఉన్నప్పుడు పనికి వస్తాయని ఈ బ్యాంకుల్లో డిపాజిట్ చేస్తే, నేను చనిపోయిన తరువాత నా కుటుంబానికి పనికి వస్తుందని ఎల్.ఐ.సి. కడితే, భారతీయుల ఆత్మ వంటి ఎల్.ఐ.సి.ని కూడా తీసుకెళ్లి అదానీ కాళ్ల దగ్గర పెట్టడం జరిగిందని తెలుపుతున్నాను. ఒకవైపు కంపెనీలు, అక్రమంగా సంపాదించిన నిధులను పెల్ కంపెనీలకు మళ్లిస్తున్నారు. అదే విధంగా బ్యాంకుల ద్వారా రెండు లక్షల కోట్ల రూపాయలను ఇన్ వెస్ట్ మెంట్ కొరకు అదాని కంపెనీలో పెట్టిస్తున్నారు. అదే అదానీ కంపెనీ నుండి ఎల్.ఐ.సి.ని కూడా ప్రైవేటీకరణ చేసి ప్రజల యొక్క ఆశయాలను చంపేస్తున్నారని తమరి ద్వారా తెలియజేస్తున్నాను. ఇది గుజరాత్ రాష్ట్రం మోడల్. గుజరాత్ రాష్ట్రం మోడల్ లో మొత్తం ప్రజల సంపదను దోచి గుజరాత్ మోడల్ లాగా కావాలా? లేదా వ్యవసాయరంగంలో ప్రతి చేనుకు సాగునీటిని అందిస్తున్నారని ప్రతి రైతు గౌరవ ముఖ్యమంత్రి కేసీఆర్ గారికి చేతులెత్తి దండం పెడుతున్నారు. విద్యుత్తు విషయంలో కార్మికులు గాని, కార్థానాలు గాని, దుకాణందారులు గాని, రైతులు గాని ఇంటింటికి ఉచిత విద్యుత్తును అందిస్తున్నారని జేజేలు పలుకుతున్నారని తమరి ద్వారా తెలియజేస్తున్నాను. అంతేకాకుండా విద్యారంగంలో పిల్లలు హిమాలయాలకు వెళ్లి గౌరవ ముఖ్యమంత్రి కేసీఆర్ గారికి సెల్యూట్ చేస్తున్నారు. చివరికి ఉద్యోగస్తులు కూడా భారతదేశంలో అందరికంటే ఎక్కువ వేతనం మన రాష్ట్ర ఉద్యోగస్తులకే వస్తుందని అంటున్నారు. ఈనాడు ప్రజలకు సంపదను సృష్టించి పంచుతున్న గౌరవ ముఖ్యమంత్రి కేసీఆర్ గారు దేశానికి ఒక రోల్ మోడల్ కావాలని ప్రజలందరూ భావిస్తున్నారు. ఒక తెలంగాణ రాష్ట్రాన్ని 2014వ సంవత్సరంలో సాధించుకోవడమే కాకుండా ఒక ఫీనిక్స్ పక్షిలాగా తెలంగాణ రాష్ట్ర అభివృద్ధిని దగ్గర ఉండి ప్రణాళిక రచించ చేసి, తెలంగాణ మోడల్ ను సృష్టించిన, ప్రజా మోడల్ సృష్టించిన కేసీఆర్ గారి విధానాలు, పార్టీ లక్ష్యాలు ఒక్క తెలంగాణ రాష్ట్రంలోనే కాకుండా భారత దేశం మొత్తం కూడా విస్తరించాలని, గుజరాత్ మోడల్ లా కొంత మందికి

సంపదనంతా పంచి, ప్రజల సంపదను కొంతమందికే ఇచ్చే గుజరాత్ మోడల్ వద్దని తమరి ద్వారా ప్రజలకు మరియు గౌరవ సభ్యులకు తెలుపుతూ, గవర్నర్ గారి ప్రసంగంపై ధన్యవాదాలు తెలిపే తీర్మానాన్ని సభలో పెడుతున్నాను. మరొక్కసారి అందరికీ ధన్యవాదాలు తెలుపుతూ జైతెలంగాణ, జై కేసీఆర్, జై బి.ఆర్.ఎస్.

శ్రీ గంగాధర్ గౌడ్ ఉల్లోళ్ల (శాసన సభ నియోజక

వర్గం):- అధ్యక్షా, గవర్నర్ గారి ప్రసంగంపై ధన్యవాదాలు తెలిపే తీర్మానాన్ని సమర్థించే కార్యక్రమంలో భాగంగా అవకాశం కల్పించిన చైర్మన్ గారికి, గౌరవ ముఖ్యమంత్రి కేసీఆర్ గారికి ధన్యవాదాలు తెలుపుతున్నాను. తెలంగాణ రాష్ట్ర ప్రత్యేక రాష్ట్రంగా అవతరించిన ఎనిమిదిన్నర సంవత్సరాల కొద్ది కాలంలోనే, దేశంలోనే అగ్రగామి రాష్ట్రంగా తీర్చిదిద్దినటువంటి గౌరవ ముఖ్యమంత్రి గారి సారథ్యంలో తెలంగాణ ఈనాడు రూపుదాల్చింది. అదే విధంగా కేసీఆర్ గారి సారథ్యంలో బి.ఆర్.ఎస్. ప్రభుత్వం ద్వారా స్వరాష్ట్రం విజయవంతంగా చేపట్టిన పలు అభివృద్ధి సంక్షేమ కార్యక్రమాల గురించి గౌరవ సభ్యులు డా. వల్ల రాజేశ్వర్ రెడ్డిగారు ఇంతకు ముందే వివరంగా చెప్పడం జరిగింది. గతంలో ఉమ్మడి ఆంధ్రప్రదేశ్ రాష్ట్రంలో కూడా నేను శాసన పరిషత్తు సభ్యుడిగా పనిచేశాను. వారి వది సంవత్సరాల పరిపాలనను కూడా నేను చూశాను. కులవృత్తులు చేసుకునే అనేక కులసంఘాలను నిర్వీర్యం చేసి ఇతర దేశాలకు వలనలు వెళ్లిన సందర్భాలను కూడా గతంలో చూడడం జరిగింది. ప్రధానంగా దేశంలో అత్యంత పేదవాళ్లైన దళితుల కోసం గతంలో ఇళ్లు ఇవ్వలేదు వారికి ఎటువంటి ఉపాధి అవకాశాలు కూడా కల్పించలేదు. తెలంగాణ ప్రభుత్వం, బి.ఆర్.ఎస్. ప్రభుత్వం ఏర్పడిన తరువాత గౌరవ ముఖ్యమంత్రి కేసీఆర్ గారు 'రైతు బంధు' వంటి అనేక వినూత్నమైన కార్యక్రమాలను చేపట్టి దేశంలో అందరి ప్రశంసలను పొందుతున్నారు. అదే విధంగా 'దళిత బంధు' కార్యక్రమం ద్వారా దళితులకు వది లక్షల రూపాయలను అందిస్తున్నందుకు వారు చాలా సంతోషంగా ఉండడమే

కాకుండా వారు అనేక ఉపాధి కార్యక్రమాలను పెంచుకొని, తాము లబ్ధి పొందడమే కాకుండా ఇంకా మరి కొంతమందికి ఉపాధిని కల్పించే విధంగా 'దళిత బంధు' కార్యక్రమం సహాయకారిగా ఉందని తమరి ద్వారా తెలుపుతున్నాను. అంతేకాకుండా దీని ద్వారా ఎవరికైనా ఇబ్బంది ఏర్పడినా కూడా 'దళిత రక్షిత నిధి' ని ఏర్పర్చి రాబోవు సమయంలో, ఆపద సమయంలో కూడా వారిని ఆదుకోవాలని 'దళిత బంధు' కార్యక్రమాన్ని గౌరవ ముఖ్యమంత్రి కేసీఆర్ గారు అందించడం జరుగుతోంది. గతంలో మార్కెట్ కమిటీలో రిజర్వేషన్లు లేవు. కాని, ఈనాడు దళిత మహిళలకు, పురుషులకు కూడా రిజర్వేషన్ కల్పించి వారికి ఎ.ఎం.సి. చైర్మన్లు అయ్యే అవకాశం లభించిందంటే కేవలం గౌరవ ముఖ్యమంత్రి కేసీఆర్ గారి వల్లనే అనే విషయాన్ని ఈ సందర్భంగా తమరి ద్వారా తెలుపుతున్నాను. మొదటిసారి వాళ్లు కూడా వ్యాపారస్తులుగా ఉండాలని వైస్ ప్రెజ్డెంట్ కూడా 10 శాతం రిజర్వేషన్ కల్పించి, ప్రభుత్వ కాంట్రాక్టుల్లో వారికి రిజర్వేషన్ కల్పించి, వారు కాంట్రాక్టులు తీసుకొని వ్యాపారం చేసుకొని వారి కుటుంబాలను పోషించుకునే విధంగా ఆర్థికంగా ఎదగడానికి అవకాశాన్ని కల్పించింది కూడా బి.ఆర్.ఎస్. ప్రభుత్వమని తెలుపుతున్నాను.

గత 60 సంవత్సరాల ఉమ్మడి ఆంధ్రప్రదేశ్ లో, కొన్ని ప్రభుత్వాలు డెబ్బై రూపాయల ఆసరా పింఛన్ అందిస్తే, తరువాతి ప్రభుత్వాలు రూ.200/- పింఛన్ అందించాయి, వికలాంగులకు రూ.500/- పింఛన్ ఇచ్చేవారు. కాని, ఒంటరి మహిళలకు, బీడీ కార్మికులకు, బోదకాల బాధితులకు, డయాలసిస్ రోగులకు, గీత చేనేత కార్మికులకు పింఛన్ ఇచ్చిన దాఖలాలు లేవు. కాని, తెలంగాణ ప్రభుత్వం ఏర్పడిన తరువాత ఆసరా పింఛన్ ద్వారా రూ.2,000/- అందించడం జరుగుతోంది. గౌరవ శాసన సభ్యులు గాని, శాసన పరిషత్తు సభ్యులు గాని, ఇతర ప్రజా ప్రతినిధులు గాని గ్రామాలకు వెళితే వికలాంగులు, నితంతువులు, బీడీ కార్మికులు, ఒంటరి మహిళలు, రైతాంగం అనేక బడుగు బలహీన వర్గాల ప్రజలు

తెలిపీ తీర్మానం పై చర్చ

ఎంతో సంతోషంగా మనల్ని స్వాగతించి మన గౌరవ ముఖ్యమంత్రి కేసీఆర్ గారు పింఛన్ అందిస్తున్నారని చెప్పడం జరుగుతోంది. వారి జీవన భద్రత కొరకు ప్రతి సంవత్సరం కూడా దాదాపు రూ.10 వేల కోట్లకు పైగా పింఛను రూపంలో అందిస్తున్న సంఘటనలను చూస్తున్నామని తెలుపుతున్నాను.

గతంలో, ఉద్యమ సమయంలో గౌరవ ముఖ్యమంత్రి గారు వరంగల్ వంటి ప్రాంతంలో గిరిజన తండాకి వెళ్లిన్నప్పుడు, ఒక తండాలో కూతురి పెళ్లికోసమని దాచుకున్న డబ్బులు అగ్ని ప్రమాదంలో కాలిపోయిన సంఘటన చూసిన సందర్భంలో, పేదింటి వాళ్లు ప్రైవేట్ వడ్డీ వ్యాపారస్తుల దగ్గర ఐదు నుండి పది రూపాయలకు వడ్డీ తెచ్చి పెళ్లి చేసి అప్పుల పాలై ఎంతో బాధపడుతున్నారని తెలుసుకున్నారు. ఈనాడు ఒక మేనమామ లాగా గౌరవ ముఖ్యమంత్రి కేసీఆర్ గారు 18 సంవత్సరాలు నిండిన ప్రతి పేదింటి ఆడపడుచుకి 'కళ్యాణ లక్ష్మి' పథకం ద్వారా రూ.1,00,116/- ఇచ్చి ఆదుకొంటున్నారని ఈ సందర్భంగా తమరి ద్వారా తెలియజేస్తున్నాను. దాదాపు 12 లక్షల కుటుంబాలకు రూ.1,00,116/- అందివ్వడం జరుగుతోంది. తెలంగాణ ప్రభుత్వం గతంలో రూ.50,000/- నుండి రూ.75,000/- పెంచి, ఈనాడు రూ.1,00,116/- 'కళ్యాణ లక్ష్మి' 'షాదీ ముబారక్' ద్వారా అందించడం జరుగుతోంది. గవర్నర్ గారి ప్రసంగంలో ఇటువంటి కార్యక్రమాల గురించి ప్రసంగించడం జరిగింది. అదే విధంగా లంబాడ గిరిజనులకు, ఆదివాసులకు ఉమ్మడి ఆంధ్రప్రదేశ్ హయాంలో ఆరు శాతం రిజర్వేషన్ ఉంటే, ఇదే సభలో దానిని పది శాతానికి పెంచుకొని ఈ మధ్యనే జి.ఓ. జారీ చేసిన సందర్భంలో నోటిఫికేషన్లు వస్తున్నాయి. విద్యా సంస్థల్లో అడ్మిషన్లు వస్తున్నాయి. దాదాపుగా వారికి అవకాశాలు మెరుగుపడే విధంగా పది శాతం రిజర్వేషన్ పెంచిన ఘనత కూడా బి.ఆర్.ఎస్. ప్రభుత్వానికే దక్కుతుందనే విషయాన్ని తమరి ద్వారా తెలియజేస్తున్నాను. గత మూడు, నాలుగు నెలల క్రితమే రెండు భవనాలు, ఆదివాసి భవన్, బంజార భవన్లను

దాదాపు రూ.80 కోట్లకు పైగా ఖర్చు పెట్టి బి.ఆర్.ఎస్. ప్రభుత్వం వచ్చిన తరువాత నిర్మాణం చేసి ప్రారంభించడం జరిగిందని తమరి ద్వారా తెలుపుతున్నాను.

11.00 అదే విధంగా, ఈ రోజు ఆదివాసీ యోధుడు **ఉ.** కొమరం భీమ్ జయంతిని గానీ, బంజరా ఆరాధ్య దైవమైన సేవాలాల్ మహారాజ్ జయంతినిగానీ గత ప్రభుత్వాలు పట్టించుకోలేదు. మన తెలంగాణ ప్రభుత్వం వచ్చిన తరువాతనే ముఖ్యంగా బి.ఆర్.ఎస్. ప్రభుత్వం వచ్చిన తరువాతనే మనసున్న మహారాజు మన ముఖ్యమంత్రి కేసీఆర్ గారు ఈ రెండు జయంతులను ప్రభుత్వం ద్వారానే చేయాలని, ప్రభుత్వ పండుగల్లాగా ఈ రెండు పండుగలను నిర్వహిస్తున్న ప్రభుత్వం బి.ఆర్.ఎస్ ప్రభుత్వమేనని తెలియజేస్తున్నాను. దాదాపు పూర్వం నుంచి పెద్ద ఎత్తున జరుగుతున్న సమక-సారక్క జాతరకు ప్రభుత్వ గుర్తింపునిచ్చి, వేల కోట్ల రూపాయలు కేటాయించి ఈ జాతరను కూడా రాష్ట్ర ప్రభుత్వ జాతరగా ప్రకటించి జరుపుతున్న విషయం మనందరికీ తెలిసినదే.

అదే విధంగా, బి.సిల సంక్షేమం కోసం మన ముఖ్యమంత్రి గారు ఒకటే ఆలోచన చేశారు. గడిచిన ఎనిమిదిన్నర సంవత్సరాల కాలంలో గ్రామాలు ఆర్థిక పరిపుష్టి కావాలంటే రైతులతోబాటు కుల వృత్తులను కూడా ప్రోత్సహిస్తే తప్ప వారు బాగు పడరనే ఉద్దేశంతో, కుల వృత్తులను ప్రోత్సహిస్తూ వారిని ముందుకు తీసుకుపోతున్నారు. ఉమ్మడి ఆంధ్రప్రదేశ్ కుల వృత్తులను పట్టించుకోకుంటే అవి నిర్వీర్యమైపోయి ఉపాధి లేక వలసలు వెళ్లిన సందర్భాన్ని మనం చూశాం. దేశంలోని అనేక రాష్ట్రాల మాజీ ముఖ్యమంత్రులు, కేంద్ర మంత్రులు ఇక్కడకు వచ్చి దాదాపు ఎనిమిదిన్నర సంవత్సరాల కాలంలో తెలంగాణలో ప్రారంభించిన అనేక విశిష్ట పథకాలను చూసి మా రాష్ట్రాల్లో కూడా ప్రవేశ పెడతామని చెప్పిన సందర్భాన్ని మనం చూశాం. గతంలో అరవై సంవత్సరాలుగా గొల్ల కురుమలు సొసైటీలో రిజిస్ట్రేషన్ చేసుకొని చెప్పలు అరిగే విధంగా తిరిగినా కూడా ఒక్క రూపాయి ఇచ్చిన దాఖలాలు

లేని సందర్భాలను మేము చూశాం. కానీ, తెలంగాణ వచ్చిన తరువాత ఈ రోజు 11 వేల కోట్ల రూపాయలను వారికి వెచ్చించి ఏడు లక్షల ముప్పై మూడు వేల కుటుంబాలకు గౌరెలను పంపిణీ చేసే కార్యక్రమం చేపట్టి దాదాపు 90 శాతం పూర్తి చేసుకొని, ఈ రోజు మనం ఏ గ్రామానికి వెళ్లినా మనకు గౌరెలు, మేకలు ఎదురు వస్తున్నాయి. ఎంతో సంతోషంగా గొల్ల కురుమలు వారి వృత్తిని కొనసాగించుకోవడం ఈ రోజు మనం చూస్తున్నాము. ఉమ్మడి ఆంధ్ర ప్రదేశ్లో హైదరాబాద్ కు రోజుకు రెండు మూడు వందల లారీల గౌరెలను మనం దిగుమతి చేసుకుంటున్నామనే విషయాన్ని మన ముఖ్యమంత్రి గారు ఎప్పుడూ చెప్పేవారు. కానీ ఈ రోజు గొల్ల, కురుమ మరియు యాదవుల ద్వారా మనమే ఉత్పత్తి చేసుకొని ప్రజలకు అందిస్తున్న విషయం మన కళ్ల ముందే కనిపిస్తుంది.

గతంలో గంగపుత్రులు మరియు ముదిరాజ్ సంఘాలకు చేపలు సేకరించడానికి గానీ, ఉచితంగా ఇవ్వడానికి గానీ బడ్జెట్లో ఒక కోటి రూపాయలు మాత్రమే పెట్టేవారు. కానీ ప్రభుత్వం వచ్చిన కొత్తలోనే వెయ్యి కోట్లు కేటాయించి వారి కళ్లలో ఆనందం నింపి, వారు వృత్తిని కొనసాగించే విధంగా చేయడం మన గౌరవ ముఖ్యమంత్రిగారి ద్వారానే సాధ్యమైందని ఈ సందర్భంగా తెలియజేస్తున్నాను. వాళ్ల మత్స్య సంపదైన రొయ్యలను, చేప పిల్లలను ఉచితంగా ఇచ్చి వారి మత్స్య సంపదను అభివృద్ధి చేశారు. చేప పిల్లలు, రొయ్యలను విదేశాలకు కూడా ఎగుమతి చేసే దశకు మన ప్రభుత్వం వారిని తీసుకువచ్చిందని గౌరవ మంత్రి శ్రీనివాస్ యాదవ్ గారు అన్నారు. ఈ విషయాన్ని కూడా నేను వార్తా పత్రికల్లో చూశాను. అటువంటి కార్యక్రమాలను మన బి.ఆర్.ఎస్ ప్రభుత్వం చేస్తున్నది.

అదే విధంగా, గతంలో ఎంతో మంది చేనేత కార్మికులు ఆత్మహత్యలు చేసుకున్నారనే విషయం రోజూ వార్తా పత్రికల్లో వచ్చేది. కానీ, ఎనిమిదిన్నర సంవత్సరాల కాలంలో ఎక్కడైనా చేనేత కార్మికుల ఆత్మహత్యలు అనే వార్తలు మనకు

కనిపిస్తున్నాయా అని నేను ప్రతిపక్ష సభ్యులను అడుగుతున్నాను. ఈ రోజు తెలంగాణ ఏర్పడగానే ప్రభుత్వం నేత కార్మికులతో బాటు మరమగ్గుల కార్మికులకు కూడా చేతి నిండా పని కల్పిస్తున్నది. ఈ రోజు మనం బతుకమ్మ పండుగ సందర్భంగా మహిళలకు ఉచితంగా పంపిణీ చేసే దాదాపు కోటి బతుకమ్మ చీరల తయారీని మన గౌరవ ముఖ్యమంత్రి గారు చేనేత కార్మికులకు అప్పగించారు. అలాగే వారికి కావాల్సిన నూలు, రసాయనాలు వంటి వాటిని 50 శాతం సబ్సిడీలో అందజేశారు. 75 సంవత్సరాల రజతోత్సవాలు జరుపుకున్నప్పుడు సిరిసిల్ల, కరీంనగర్ వంటి ఇతర జిల్లాల చేనేత కార్మికులకు జాతీయ జెండాను తయారు చేయడానికి ఆర్డర్ ఇచ్చిన సమయంలో ఇతర రాష్ట్రాల వారు కూడా మన చేనేత కార్మికులకే ఆర్డర్ ఇచ్చి వారి ద్వారానే తయారు చేయించుకున్న సందర్భాలను మనం చూశాం. అది ఈ రోజు మన తెలంగాణ రాష్ట్రమంటే. నేడు దేశంలోనే తెలంగాణ రాష్ట్రం అగ్రగామి రాష్ట్రంగా ఏర్పడింది. నేతన్నలు ఎవరైనా చనిపోతే రైతు బీమా మాదిరిగానే వారికి కూడా 5 లక్షల రూపాయల బీమాను కూడా అమలు చేసే ప్రభుత్వం మన తెలంగాణ ప్రభుత్వం.

అదే విధంగా, గతంలో ఇచ్చిన జి.ఓ.767 ప్రకారం హైదరాబాద్, సికింద్రాబాద్ నగరాల్లో దాదాపు 125 గౌడ సంఘాలుంటే మొత్తం రద్దు చేసి 50 కి.మీల లోపు ఈత, తాటి వనాలుంటేనే లైసెన్స్ ఇవ్వాలని నిర్ణయం చేస్తే అనేక మునిసిపాలిటీల్లో లైసెన్స్లు రద్దు అయ్యాయి. మన గౌరవ ముఖ్యమంత్రి గారు ఉద్యమ సమయంలో తెలంగాణ రాష్ట్రం రాగానే ఆ 767 జి.ఓ.ను రద్దు చేస్తామని వాగ్దానం చేసి తప్పకుండా పునరుద్ధరిస్తామని మాటిచూచారు. తెలంగాణ రాష్ట్రమేర్పడి, 2014వ సంవత్సరంలో ప్రభుత్వం ఏర్పడిన వెంటనే జి.ఓ.ను రద్దు చేసి హైదరాబాద్ జంట నగరాల్లో లైసెన్స్లు పునరుద్ధరించిన పార్టీ ఏదైనా ఉన్నదంటే అది మన బి.ఆర్.ఎస్. పార్టీనే అని మనవి చేస్తున్నాను. ఇంతే కాకుండా, అరవై సంవత్సరాలుగా చెట్ల పన్ను, మాయావరీలు కట్టి

తెలిపే తీర్మానం పై చర్చ

బకాయిలుంటే ఎన్నో ఇబ్బందులు వడ్డ గీత కార్మికులకు, గౌడ సోదరులకు చెట్ల పన్నును మరియు ఎనిమిది కోట్ల రూపాయలను రద్దు చేసి, 50 సంవత్సరాలు నిండిన దాదాపు 80,000 మందికి రూ.2,016/- పింఛన్లు కూడా ఇచ్చిన ప్రభుత్వం మన బి.ఆర్.ఎస్ ప్రభుత్వం. గతంలో వారికి 2 లక్షల రూపాయల ఎక్స్ గ్రేషియా ఉండేది. కానీ అది కూడా మన తెలంగాణ రాష్ట్రమేర్పడే నాటికి 14 కోట్ల రూపాయలు బకాయిలు పెడితే బి.ఆర్.ఎస్ ప్రభుత్వం వచ్చిన తరువాతనే బకాయిలను చెల్లించారు. వారికి ఆ 2 లక్షల రూపాయల ఎక్స్ గ్రేషియా సరిపోదని భావించి, పూర్తి అంగవైకల్యం కలిగిన వారికి మరియు చెట్ల మీద నుండి క్రింద పడి మరణించిన వారి కుటుంబాలకు కూడా 5 లక్షల రూపాయలిచ్చి గీత కార్మికులను, గౌడ సోదరులను కాపాడుతున్నారు. అలాగే, మొట్టమొదటి సారి వైన్ షాపుల్లో కూడా 15 శాతం రిజర్వేషన్సు గౌడ సోదరులకు ఇచ్చారు. ఎవరైనా ఆర్థికంగా ఉన్న వారు వైన్ షాపులను తీసుకునే వారు కానీ, మొదటి నుంచి వైన్ షాపుల్లో వారికి రిజర్వేషన్సు లేదు. ఇప్పుడు మన గౌరవ ముఖ్యమంత్రి గారు వారికి రిజర్వేషన్లో భాగస్వామ్యం కల్పించారు. గతంలో ఐదు సంవత్సరాలు ఉన్న లైసెన్స్ను పది సంవత్సరాలకు పెంచారు. గతంలో చెట్లు నాటడం ఏ ప్రభుత్వం ప్రోత్సహించేది కాదు. కానీ, మన గౌరవ ముఖ్యమంత్రి గారు హరిత హారంలో మొక్కలను నాటడంలో భాగంగా ఈత, తాటి వనాలు ఎక్కడైతే నశించాయో అక్కడ ప్రోత్సహించే విధంగా నాలుగున్నర కోట్ల మొక్కలను నాటి వారికి వృత్తిలో కొనసాగడానికి అవకాశం కల్పించారు. అదే విధంగా, ఈ రోజు కోకాపేటలో వారికి ఐదు ఎకరాల భూమి మరియు ఐదు కోట్ల రూపాయలనిచ్చి ఆత్మ గౌరవ భవనాన్ని కట్టిస్తున్నది కేవలం బి.ఆర్.ఎస్ ప్రభుత్వమని తెలియజేస్తున్నాను. గతంలో నాయీ బ్రాహ్మణులను మరియు రజకులను ఎవరూ ఆదుకోలేదు. కానీ ఈ రోజు లాండ్రీలకు, సెలూన్లకు 200 యూనిట్ల వరకు ఉచిత విద్యుత్తునిచ్చి వారి వృత్తిని కొనసాగించుకునే విధంగా ప్రోత్సహిస్తున్నారు.

తెలంగాణ రాష్ట్రం ఏర్పడక ముందు ఉన్న కేవలం 19 బి.సి గురుకుల పాఠశాలల్లో కొద్ది మంది మాత్రమే చదువుకునేవారు. బి.ఆర్.ఎస్ ప్రభుత్వం వచ్చిన తరువాత అదనంగా 291 బి.సి గురుకుల పాఠశాలలు పెట్టి, ఒక్కొక్క విద్యార్థి మీద 1,25,000ల రూపాయలు ఖర్చు పెట్టి వారిని చదివిస్తోంది మన బి.ఆర్.ఎస్ ప్రభుత్వం. వెనకబడిన తరగతుల విద్యార్థులు విదేశాలకు వెళ్లి చదువుకోవడానికి విదేశీ విద్యానిధి పెట్టి గతంలో 10 లక్షల రూపాయలను అప్పుగా ఇస్తే ఇప్పుడు 20 లక్షల రూపాయలను ఉచితంగా ఇచ్చి అమెరికా వంటి దేశాలకు పంపించి ఉన్నత విద్యనభ్యసించడానికి మన తెలంగాణ ప్రభుత్వం సపోర్టు చేస్తున్నది. దేశంలో ఎక్కడా ఇటువంటి పథకం లేదు. తెలంగాణలో ఉన్న నలభై ఒక్క బి.సి కులాల ఆత్మగౌరవ భవనాల నిర్మాణం కొరకు దాదాపు 100 కోట్ల రూపాయలను కేటాయించి హైదరాబాద్లోని కోకాపేట వంటి ప్రాంతాల్లో దాదాపు 91 ఎకరాల భూములను ఇచ్చింది మన బి.ఆర్.ఎస్ ప్రభుత్వం. గతంలోని ప్రభుత్వాలు వెనకబడిన తరగతుల వారిని పట్టించుకోలేదు.

మైనారిటీ సంక్షేమం విషయానికి వస్తే, దేశంలో మైనారిటీ గురుకులాలు ఎక్కడా లేవు. గతంలో దాదాపు ఏడు మాత్రమే ఉండేవి. ఈ రోజు తెలంగాణలో బి.ఆర్.ఎస్ ప్రభుత్వం వచ్చిన తరువాతనే మైనారిటీ విద్యార్థుల కోసం 203 గురుకుల పాఠశాలలు ప్రారంభించి వారు కూడా అభివృద్ధి చెందే విధంగా చేశారు. సంక్షేమ రంగానికి సంబంధించి రంజాన్ మరియు క్రిస్మస్ పండుగల సందర్భంగా వారికి ప్రత్యేక బహుమతులు అందిస్తూ, బతుకమ్మ పండుగ సందర్భంగా వారికి కూడా చీరలిచ్చి ఆదుకొంటున్నారు. ఉన్నత విద్య కొరకు 20 లక్షల రూపాయల ఓవర్సీస్ స్కాలర్షిప్ ఇచ్చి విదేశాలకు పంపుతున్నది మన బి.ఆర్.ఎస్ ప్రభుత్వం. బ్రాహ్మణులను కూడా ఆదుకోవాలనే ఉద్దేశంతో వారి సంక్షేమం కోసం సుమారు 100 కోట్ల రూపాయలతో

బ్రాహ్మణ సంక్షేమ పరిషత్తు పెట్టి వారి ఉపాధి కోసం పలు పథకాలు అమలు చేస్తున్నారు. రిటైర్డ్ ఐ.ఎ.ఎస్ రమణాచారి గారి అధ్యక్షతన ఈ రోజు వారికి ఉపాధి అమలు చేస్తున్నారు. ఆరు ఎకరాల స్థలంలో సుమారు 10 కోట్ల రూపాయలతో బ్రాహ్మణ సదస్ నిర్మాణం చేస్తున్నారు. వారికి కూడా ఓవర్సీస్ స్కాలర్షిప్ క్రింద 20 లక్షల రూపాయలిచ్చి వారిని కూడా విదేశాలకు పంపించి విద్యాభివృద్ధి చేస్తున్నారు. గతంలో బ్రాహ్మణ అర్చకులకు ఏ మాత్రం జీతాలిచ్చేవారు కాదు. కానీ ప్రత్యేకంగా జీతాలిచ్చి వారిని కూడా ఆదుకుంటున్నది బి.ఆర్.ఎస్ ప్రభుత్వం అధ్యక్షా. భారత ప్రభుత్వానికి కనువిప్పు కలిగే విధంగా కేసీఆర్ గారి నాయకత్వంలో చేసిన ఉద్యమంలో సపోర్టు చేసిన జర్నలిస్టులను కూడా ఆదుకోవాలని చెప్పి 100 కోట్ల రూపాయల నిధిని ఏర్పాటు చేశారు. వారిలో ఎవరైనా చనిపోతే 2లక్షల రూపాయలు తక్షణ సహాయం క్రింద వారి కుటుంబాలకిచ్చి ఆదుకుంటుంది కేవలం మన ముఖ్యమంత్రి కేసీఆర్ గారి బి.ఆర్.ఎస్ ప్రభుత్వం కాదా అని నేను ఈ సందర్భంగా అడుగుతున్నాను. వారికి కూడా స్థలాలు ఇవ్వడానికి అభ్యంతరం లేదని చెప్పి సుప్రీంకోర్టు కూడా తీర్పు ఇచ్చిన సందర్భంలో ముఖ్యమంత్రిగారు సహృదయంతో స్థలాలిచ్చే కార్యక్రమానికి కూడా శ్రీకారం చుడుతున్నారని నేను ఈ సందర్భంగా తెలియజేస్తున్నాను.

11.15 అదే విధంగా కార్మికుల సంక్షేమం గురించి
ఉ. మాట్లాడాలి అధ్యక్షా. రాష్ట్రవ్యాప్తంగా లక్షలాది మంది భవన కార్మికులు పనిచేస్తున్నారు. ప్రమాదాలు కూడా చాలా జరుగుతాయి. గతంలో, ప్రమాదాలు జరిగినప్పుడు వారిని ఎవరూ ఆదుకునే వారు కాదు అధ్యక్షా. ఈ రోజు వారిని ఆదుకోవాలని, ప్రమాద బీమాను అమలు చేసి, ఒక్కొక్కరికి అయిదు లక్షల రూపాయల చొప్పున ఇస్తున్న ప్రభుత్వం బీఆర్ఎస్ ప్రభుత్వం అధ్యక్షా. అదే విధంగా న్యాయవాదులు కూడా ఉద్యమంలో కలసికట్టుగా పనిచేశారు. వాళ్ల సపోర్ట్ కూడా ఎంతో ఉన్న సందర్భంలో, వారికి సంబంధించి ఇరవై

అయిదు కోట్ల రూపాయలను కేటాయించారు. ఎవరైనా కొత్తగా న్యాయవాద వృత్తిని ప్రారంభించుకుంటే, వాళ్లకు కూడా నిధులను విడుదల చేసి, ఆ వృత్తిని కొనసాగించే విధంగా, వాళ్లను ఆదుకుంటున్న సందర్భం కేవలం తెలంగాణ రాష్ట్రంలోనే జరుగుతోంది. ఇంతకు ముందే మహిళా సంక్షేమం గురించి పెద్దలు రాజేశ్వర్ రెడ్డి గారు చెప్పారు. “మిషన్ భగీరథ” పథకానికి సంబంధించి మాట్లాడుతూ, మన ముఖ్యమంత్రి గారు శాసన సభలో ఒక మాట చెప్పారు. ఇంటింటికీ నల్లా ఇచ్చి, స్వచ్ఛమైన నీళ్లు అందించకపోతే మేము వచ్చే ఎన్నికలలో పోటీ చేయమని చెప్పారు. ఆ విధమైన దమ్ము, ధైర్యమున్న ముఖ్యమంత్రి కేసీఆర్ గారని మనవి చేస్తున్నాను.

(ట్రెజరీ బెంచీల నుండి హర్షధ్వనాలు)

ఈ రోజు దానిని “మిషన్ భగీరథ” ద్వారా అమలు చేసారని తెలియజేస్తున్నాను. సుమారు నలభై వేల కోట్ల రూపాయలకు పైగా ఖర్చు పెట్టి “మిషన్ భగీరథ” పథకం ద్వారా గ్రామాలలో మంచి నీటి సరఫరా అందుతున్న పరిస్థితిని చూస్తున్నాము. గతంలో చూసాము మనం. అసెంబ్లీ జరుగుతుందంటే, హైదరాబాదులో నీటి కోసం ధర్నాలు జరిగేవి. నీళ్లు లేకపోతే మహిళలు, ఖాళీ బిందెలు పట్టుకొని గ్రామాల నుండి రోడ్ల మీదుకు వచ్చి ధర్నాలు, దీక్షలు చేసేవారు. ఆ పరిస్థితి ఇప్పుడు ఎక్కడైనా కనబడుతోందా అధ్యక్షా? “మిషన్ భగీరథ” పథకం ద్వారా ఇంటింటికీ మంచినీరు ఎక్కడ ఇస్తున్నారని ప్రతిపక్ష పార్టీ సభ్యులు మాట్లాడుతున్నారు. ఇంటింటికీ నల్లా ఇస్తున్నామనే విషయాన్ని స్వయానా కేంద్ర ప్రభుత్వమే పార్లమెంట్ సాక్షిగా, ‘దేశంలోనే ఇంటింటికీ నల్లా ఇచ్చే ప్రభుత్వం తెలంగాణ ప్రభుత్వం’ అని చెప్పిందని ఈ సందర్భంగా తెలియజేస్తున్నాను. మనం నల్లగొండలో చూసాము అధ్యక్షా. మీ స్వంత జిల్లా అది. వంకర్లు పోయిన కాళ్లతో, వికలాంగులు బాధలు పడిన సందర్భాన్ని మనం చూశాము. ఆ పరిస్థితిని, కేసీఆర్ గారు, ఉద్యమ సందర్భంలో చూసినప్పుడు, ఈ ఫ్లోరోసీస్ ను తరిమి కొట్టాలనే ఉద్దేశ్యంతో

తెలిపి తీర్మానం పై చర్చ

“మిషన్ భగీరథ” ద్వారా ఇంటింటికీ నల్లల ద్వారా మంచినీళ్లు అందించాలని అనుకున్నారు. ఫ్లోరోసిస్ లేని రాష్ట్రంగా తెలంగాణను చేయాలని చెప్పి, నల్గొండలో ఫ్లోరోసిస్ లేకుండా చేసిన ఘనత కేసీఆర్ గారికి దక్కిందని ఈ సందర్భంగా నేను తెలియజేస్తున్నాను. ఇంటింటికీ నల్లల ద్వారా త్రాగునీరు ఇవ్వలేకపోతే అటువంటి వ్యాధులు మళ్ళీ పునరావృతం అవుతాయని ఆయన ఆలోచన చేశారు. నేను ఒకటే కోరుతున్నాను అధ్యక్షా. సంక్షేమ రంగానికి సంబంధించి తెలంగాణ ప్రభుత్వం తీసుకుంటున్న జాగ్రత్తలు చూసాము. మొన్న మనం కేంద్ర బడ్జెట్ ఏ విధంగా ఉందో చూసాము. కేంద్ర ప్రభుత్వంలో “సోవల్ జస్టిస్” పేరుతో ఒక శాఖ ఉంది. ఆ శాఖ ద్వారా బీసీలకు ఏ విధమైన లబ్ధి ఉండదు. కేవలం రెండు వేల కోట్ల రూపాయలే బీసీలకు కేటాయించారు. అనేక బీసీ సంక్షేమ సంఘాలు, బీసీ నాయకులు జంతర్మంతర్ దగ్గర ధర్మాలు చేసినా కేంద్ర ప్రభుత్వానికి ఏ మాత్రం కనపడలేదు. బీసీ మంత్రిత్వ శాఖను ఏర్పాటు చేయమన్నా చేయడం లేదు. బీసీలకు లక్ష కోట్ల బడ్జెట్ పెట్టమన్నా పెట్టలేదు. యాభై శాతం పైగా జనాభా ఉన్న బీసీలకు కేవలం రెండు వేల కోట్ల రూపాయలను బడ్జెట్లో పెట్టారు. గిరిజనులకు పదిహేను వేల కోట్ల రూపాయలను బడ్జెట్లో పెట్టారు. తెలంగాణ రాష్ట్ర ప్రభుత్వం, గతంలో గిరిజన సంక్షేమానికి ఇరవై వేల కోట్ల రూపాయలను బడ్జెట్లో కేటాయించింది. ఎస్సీలకు ఇరవై వేల కోట్ల రూపాయలను బడ్జెట్లో కేటాయించింది. మన ప్రభుత్వం, ఈ అణగారిన, అట్టడుగు వర్గాలకు ఎంత బడ్జెట్ను కేటాయిస్తుందో, కేంద్ర బడ్జెట్ కూడా అంతే ఉంటుంది. బీజేపీ ప్రభుత్వ ప్రతినిధులు, ఇక్కడకి వచ్చి, దేనికీ బడ్జెట్ కేటాయించడం లేదని చెబుతున్నారు. వెనుకబడిన తరగతులకు, గిరిజనులకు, ఎస్సీలకు ఏ మాత్రం బడ్జెట్లో కేటాయింపులు చెయ్యడం లేదు. మైనారిటీలకు మనం దాదాపుగా మూడు వేల కోట్ల రూపాయలను గతంలో బడ్జెట్లో కేటాయించాము. 139 కోట్లన్న జనాభాలో, పది శాతం జనాభా ఉన్న

మైనారిటీలకు బడ్జెట్లో కేటాయింపులు ఉండవు. మన బీఆర్ఎస్ ప్రభుత్వం మాత్రమే ఇన్ని వర్గాలను ఆదుకుంటుంది. గవర్నర్ గారు ప్రశంసించారు. వారు ఒకటే మాట అన్నారు. ప్రతి రంగంలో, దేశం, ఆశ్చర్యపోయే విధంగా తెలంగాణ రాష్ట్రం సంక్షేమంలో దూసుకెళ్తుందని, వారి ప్రసంగంలో చెప్పిన మాట వాస్తవం కాదా అని నేను ఈ సందర్భంగా ప్రతిపక్షపార్టీ సభ్యులను అడుగుతూ నాకు ఇచ్చిన అవకాశానికి మీకు ధన్యవాదాలు తెలియజేసుకుంటూ సెలవు తీసుకుంటున్నాను. “జై తెలంగాణ”.

శ్రీ టి. జీవన్ రెడ్డి (మెదక్, నిజామాబాద్, ఆదిలాబాద్ మరియు కరీంనగర్ - పట్టభద్రుల నియోజక వర్గం):- అధ్యక్షా, గవర్నర్ గారి ప్రసంగానికి ధన్యవాదాలు తెలిపి తీర్మానం పై మాట్లాడే అవకాశం కల్పించినందుకు మీకు ధన్యవాదాలు తెలుపుతున్నాను. గవర్నర్ గారి ప్రసంగంలో, కొంతమేరకైనా, వారు, వాస్తవ దృక్పథంతో మాట్లాడి ఉండి ఉంటే తప్పకుండా వారికి ధన్యవాదాలు చెప్పి వాళ్లం అధ్యక్షా. వారి ప్రసంగం పూర్తిగా వాస్తవాలకు, భిన్నంగా ఉండడంతో వారికి ధన్యవాదాలు తెలపలేకపోతున్నందుకు నేను విచారం వ్యక్తం చేస్తున్నాను. అది ఏ అంశమో నేను చెబుతాను. ముఖ్యంగా, విద్యుత్ రంగం గురించి ఇప్పుడే సభ్యులు మాట్లాడారు. వ్యవసాయ రంగానికి సంబంధించి, రైతాంగానికి 24 గంటలు విద్యుత్ సరఫరా చేస్తున్న రాష్ట్రం తెలంగాణ రాష్ట్రమని చెప్పారు.

(“యస్, యస్” అంటూ ఈ సందర్భంగా (ట్రెజరీ బెంచీల నుండి కొంత మంది సభ్యులు బల్లలు చరిచారు)

వాస్తవమే అధ్యక్షా. మీరు భావించి ఉండొచ్చు. కాని ఇవ్వాళ, క్షేత్ర స్థాయిలో జరుగుతుంది ఏమిటంటే, అసలు, కరెంట్, ఎప్పుడు వస్తుందో, ఎప్పుడు పోతుందో, రైతులకు కాదు కదా, డిపార్ట్మెంట్ అధికారులకు కూడా తెలియడం లేదు. ఇది నేను అనడం కాదు, ప్రతికలు ఫిర్యావించడం కాదు, స్వయంగా సి.యం.డి అయిన ప్రభాకర్ రావు గారు చెప్పారు.

శ్రీ వల్ల రాజేశ్వర్ రెడ్డి (మైక్ లేకుండా):- అబద్ధం అధ్యక్షా.

(బ్రెజిలీ బెంచీల నుండి అంతరాయం)

శ్రీ టి. జీవన్ రెడ్డి:- స్వయంగా సి.యం.డి ప్రభాకర్ రావు గారు పత్రికా ముఖంగా చెప్పారు.

(బ్రెజిలీ బెంచీల నుండి అంతరాయం)

మిస్టర్ చైర్మన్:- జీవన్ రెడ్డి గారూ ఒక మాట చెబుతాను. స్వయంగా కొంతమంది రైతులు మా దగ్గరకు వచ్చి, సార్ 24 గంటలు కరెంట్ వద్దు, మాకు 12 గంటలు కరెంట్ ని రెండు స్పెల్స్ లో ఇవ్వండి అని దరఖాస్తులు, తీర్మానాలు చేసిన గ్రామాలు కూడా ఉన్నాయి. దాన్ని కూడా మీరు గమనించండి.

శ్రీ టి. జీవన్ రెడ్డి:- నేను కూడా అంటున్నాను.

(బ్రెజిలీ బెంచీల నుండి అంతరాయం)

నన్ను మాట్లాడనిస్తారా? మీరు చెప్పేది మీరు చెప్పారు. మీ ఆలోచనా విధానంతో నేను ఏకీభవిస్తున్నాను అధ్యక్షా.

మిస్టర్ చైర్మన్:- నా ఆలోచనా విధానం కాదది. రైతులు చెప్పింది నేను చెప్పాను.

శ్రీ టి. జీవన్ రెడ్డి:- అదే అంటున్నాను నేను, 24 గంటలు విద్యుత్ కావాలని, రైతులు కోరుతున్నారని, నేను కూడా అనడం లేదు.

శ్రీ వల్ల రాజేశ్వర్ రెడ్డి (మైక్ లేకుండా):- ప్రభాకర్ రావు గారు చెప్పలేదు. వారికి సంబంధించిన వీడియో కూడా మీకు పంపిస్తున్నాము అధ్యక్షా. మీరు చూసుకోండి. లేని మాటలను వారి నోట్లో నుండి పెట్టకండి.

శ్రీ టి. జీవన్ రెడ్డి:- ఇదంతా ఎందుకయ్యా? ప్రభాకర్ రావు గారితో నేను మాట్లాడాను. I spoke with him. నేను వారితో మాట్లాడాను.

(అంతరాయం)

మూడు రోజుల క్రితం నేను మాట్లాడాను. కరీంనగర్ జిల్లాలో రైతాంగం ఎదుర్కొంటున్న విద్యుత్ సమస్య వల్ల

(అంతరాయం)

I can challenge. నేను మాట్లాడాను.

(అంతరాయం)

మిస్టర్ చైర్మన్:- పేరు తీసుకోకుండా మాట్లాడండి.

శ్రీ టి. జీవన్ రెడ్డి:- వారు అనొచ్చా?

మిస్టర్ చైర్మన్:- మీరు అంటే వారు చెబుతున్నారు.

(అంతరాయం)

శ్రీ టి. జీవన్ రెడ్డి:- పత్రికలలో వచ్చిన అంశం గురించి నేను చెప్పాను.

(అంతరాయం కొనసాగింపు)

పత్రికలలో వచ్చిన అంశం గురించి నేను చెబుతున్నాను. కాదూ అంటే నేను ఏమీ మాట్లాడనని చెబుతున్నాను.

(అంతరాయం కొనసాగింపు)

మిస్టర్ చైర్మన్:- రాజేశ్వర్ రెడ్డి గారూ ప్లీజ్ కూర్చోండి.

శ్రీ వల్ల రాజేశ్వర్ రెడ్డి (మైక్ లేకుండా) :- “ప్రభాకర్ రావు గారు మాట్లాడారు” అనే పదాన్ని వారు విత్ డ్రా చేసుకోవాలి.

శ్రీ టి. జీవన్ రెడ్డి :- నో.

శ్రీ వల్ల రాజేశ్వర్ రెడ్డి (మైక్ లేకుండా) :- వారు మాట్లాడలేదు.

శ్రీ టి. జీవన్ రెడ్డి :- నేను వారితో మాట్లాడాను. నేను ప్రభాకర్ రావు గారితో మాట్లాడినట్లైతే, వారన్న (శ్రీ వల్ల రాజేశ్వర్ రెడ్డి) మాటలను విత్ డ్రా చేసుకోమనండి సార్.

శ్రీ టి. భాను ప్రసాద రావు (మైక్ లేకుండా):- మీరు సీనియర్ సభ్యులు. సంబంధం లేని మాటలు మాట్లాడుతున్నారు.

శ్రీ టి. జీవన్ రెడ్డి:- ఎందుకు అబద్ధాలు మాట్లాడుతున్నారు.

తెలిపి తీర్మానం పై చర్చ

శ్రీ వల్ల రాజేశ్వర్ రెడ్డి (మైక్ లేకుండా):- మీరు అబద్ధాలు మాట్లాడుతున్నారు.

శ్రీ టి. జీవన్ రెడ్డి :- నేను అబద్ధాలు ఆడడం లేదు.

శ్రీ టి. భాను ప్రసాద రావు(మైక్ లేకుండా):- ప్రభాకర్ రావు గారు స్టేట్ మెంట్ ఇచ్చారని చెబుతున్నారు అది తప్పు అని అంటున్నాను.

(అంతరాయం)

మిస్టర్ చైర్మన్:- భాను ప్రసాద రావు గారు

(అంతరాయం)

11.25
ఉ.

మిస్టర్ చైర్మన్:- జీవన్ రెడ్డి గారూ, మీరు బయట ఏదైనా మాట్లాడుకున్నా, ఎవరి పేర్లను ఇక్కడ బయటికి తీయడానికి అవకాశం లేదు.

శ్రీమతి కల్వకుంట్ల కవిత (మైక్ లేకుండా):- సార్, దయచేసి పేరును తొలగించాలి.

మిస్టర్ చైర్మన్:- రికార్డుల నుండి నేను పేరును తొలగిస్తాను. జీవన్ రెడ్డి గారూ, ప్లీజ్ గో ఆన్.

శ్రీ టి.జీవన్ రెడ్డి:- అధ్యక్షా, సబ్ స్టేవ్ లో వవర్ సప్టె రికార్డులుంటాయి. ఎన్ని గంటలు 3 ఫేజ్ విద్యుత్తు సరఫరా అవుతున్నది, ఎన్ని గంటలు సింగిల్ ఫేజ్ విద్యుత్తు సరఫరా అవుతున్నదనే వివరాలు ప్రతీ సబ్ స్టేవ్ లో రికార్డు చేయబడి ఉంటాయి.

డా. వల్ల రాజేశ్వర్ రెడ్డి (మైక్ లేకుండా):- ఎన్ని గంటలు అవసరమైతే అన్ని గంటలు సరఫరా అవుతున్నది.

శ్రీ టి.జీవన్ రెడ్డి:- అధ్యక్షా, 2023 జనవరి ఆరంభం నుండి సబ్ స్టేవ్ల వారిగా ఎన్ని గంటల విద్యుత్తు సరఫరా అయ్యిందనే వివరాలతో ఒక శ్వేతపత్రాన్ని ప్రకటించ వలసిందిగా నేను ప్రభుత్వాన్ని కోరుతున్నాను. 24 గంటల విద్యుత్తు సరఫరా కనుక జరిగి ఉండి ఉన్నట్లైతే, నేను మీకు క్షమాపణ చెప్తాను. ఒక వేళ సరఫరా లేకున్నట్లైతే, at least గౌరవ సభ్యులతో వారి మాటలని విత్ డ్రా చేసుకోమనండి.

మిస్టర్ చైర్మన్:- జీవన్ రెడ్డి గారూ, మీరు ఎమ్మెల్యేగా చేశారు, మంత్రిగా కూడా చేశారు. మీరు గమనించాల్సిందే మంటే, ఎప్పుడైనా రైతుకి కరెంటు రాకపోతే, రోడ్ల మీదకి వచ్చేస్తారు. ఇప్పుడు ఎక్కడైనా అటువంటి పరిస్థితి ఉన్నదా? ఒక్క ట్రాన్స్ ఫార్మర్ ఫెయిల్ అయినట్లు కూడా ఎక్కడా దాఖలాలు లేవు. ఒక్క సబ్ స్టేవ్ లో కూడా రైతులకి ఇబ్బంది కలగడం లేదు. వాళ్ళకి ఎంత విద్యుత్తు అవసరమున్నదో, అంత వాళ్ళకి వస్తున్నది. అదే ప్రభుత్వం చెప్తోంది. అది వాస్తవం కూడా. నేను కూడా ఒక రైతునే. నేను కూడా వారానికి రెండు రోజులు వ్యవసాయ క్షేత్రానికి పోతాను. వాస్తవంగా రైతులు ఇబ్బందులు పడుతుంటే, మీరు ఫలానా చోట రైతులు ఇబ్బందులు పడుతున్నారని స్పష్టంగా చెప్పండి, ప్రభుత్వం అక్కడ రెక్టిఫై చేస్తుంది.

శ్రీ టి.జీవన్ రెడ్డి:- ఓ.కె. అధ్యక్షా...

మిస్టర్ చైర్మన్:- కానీ, ఉట్టిగానే అలిగేషన్ చేస్తామనేది...

శ్రీ టి.జీవన్ రెడ్డి:- అలిగేషన్ కాదు అధ్యక్షా. నిర్మల్ లో, జనగామలో, జగిత్యాలలో, చొప్పదండిలో...

మిస్టర్ చైర్మన్:- మీరు రాసివ్వండి, విద్యుత్తు శాఖామంత్రి గారు దాన్ని రెక్టిఫై చేసే కార్యక్రమాన్ని తీసుకుంటారు. ఏ సబ్ స్టేవ్ లో ఎక్కడ ఇబ్బంది ఉందో మీరు written గా ఇవ్వండి. I will forward it to the Minister concerned.

శ్రీ టి.జీవన్ రెడ్డి:- అలాగే అధ్యక్షా, నేను ఏమంటున్నానంటే, మీకు 24 గంటల విద్యుత్తుని సరఫరా చేయడంలో ఏమైనా ఇబ్బందులున్నట్లైతే...

డా. వల్ల రాజేశ్వర్ రెడ్డి (మైక్ లేకుండా):- మాకేం ఇబ్బందులు లేవు..

శ్రీ టి.జీవన్ రెడ్డి:- దయచేసి, నన్ను చెప్పనివ్వండి. మీరు ఏ వేళలకి ఇస్తారు? ఎప్పుడిస్తారు? ఎన్ని గంటలిస్తారు? కనీసం మాకు నిర్ణీత వేళలని ప్రకటించండి సార్ అంటున్నాను.

మిస్టర్ చైర్మన్:- జీవన్ రెడ్డి గారూ, 24 గంటల విద్యుత్తుని సరఫరా చేయాలనేది ప్రభుత్వ పాలసీ. ఎక్కడైనా

తక్కువ వస్తుంటే, ఏ సబ్ స్టేషన్లో, ఏ ఊర్లో తక్కువ వస్తుందో మీరు written గా ఇవ్వండి.

SRI T. JEEVAN REDDY:- Sir, Northern Power Distribution Companyలో ఎక్కడా, ఏ సబ్ స్టేషన్లో కూడా రావడం లేదు. దయచేసి, మీరు సబ్ స్టేషన్ వారీగా రికార్డులని తెప్పించుకోండి.

మిస్టర్ చైర్మన్:- నేను స్పెసిఫిక్ గా మీకు చెప్తున్నాను. ఎక్కడ రైతులు ఇబ్బందులు పడుతున్నారా? ఏ సబ్ స్టేషన్లో రావడం లేదో ఆ వివరాలు మీరు నాకు పంపించండి. The Government will take action. అంతే తప్ప, దానిమీద further గా పోకండి.

శ్రీ టి.జీవన్ రెడ్డి:- అధ్యక్షా, వాస్తవంగా తెలంగాణ రాష్ట్రం ఏర్పాటు అయిన సందర్భంలో, A.P.State Re-organisation Act లో State asserts distribution లో వాస్తవంగా 42% తెలంగాణకు - 58% ఆంధ్రప్రదేశ్ కు వాటాలున్నప్పటికీ, తెలంగాణ వ్యవసాయరంగంలోని రైతాంగానికి విద్యుత్తు అవసరం ఎక్కువగా ఉంటుందనే ఒక భావనతో విద్యుత్తు రంగంలోని సెంట్రల్ వర్ డిస్ట్రిబ్యూషన్ నుండి వచ్చే విద్యుత్తును తెలంగాణ రాష్ట్రానికి 53.89% అలోకేట్ చేయడం జరిగింది. అదే విధంగా ఆంధ్ర ప్రదేశ్ రాష్ట్రానికి 43.11% అలోకేట్ చేయడం జరిగింది. ఇవన్నీ ఎందుకు చెప్తున్నానంటే, రాష్ట్రవిభజన సమయంలోనే ఆనాటి కాంగ్రెస్ పార్టీ ఆధ్వర్యంలోని యు.పి.ఏ. ప్రభుత్వం వాస్తవాలను గ్రహించింది. తెలంగాణ ప్రాంతంలోని రైతులకు విద్యుత్తు అవసరాలు ఎక్కువగా ఉన్నాయి కాబట్టి, తెలంగాణ రాష్ట్రానికి అండగా నిలవాలనే భావనతో ఇవాళ...

(ఆ సందర్భంలో సభ్యులు టి. భానుప్రసాద్ గారి నుండి అభ్యంతరం వ్యక్తం చేయబడింది.)

MR. CHAIRMAN:- Bhanu Prasad garu, you are not the Minister, మంత్రులు జవాబు చెప్తారు. దయచేసి ఓపికతో ఉండండి.

శ్రీ టి.జీవన్ రెడ్డి:- పవర్ అలోకేషన్ పర్సంటేజీని అధికంగా మనకి కేటాయించింది. అంతేకాదు, తెలంగాణ రాష్ట్రానికి విద్యుత్తు కొరత రాకుండా చూడాలి, భవిష్యత్తులో విద్యుత్తు అవసరాలు తీర్చాలి అనే భావనతోనే ఎన్టీపీసీ ద్వారా సెంట్రల్ ఎక్స్ సెండిచర్ తో 4,000 మెగావాట్ల విద్యుత్తు ఉత్పాదన చేయబడి, దానిలో 90 శాతం విద్యుత్తుని తెలంగాణ ప్రాంతానికి కేటాయించబడి విధంగా A.P.State Re-organisation Act లో పొందుపరచడం జరిగింది. దానికి సంబంధించి 800 M.W. x 2 మాత్రమే రేపు గ్రీడ్ కు లింక్ కాబోతున్నాయి. ఎన్టీపీసీ నుండి ఇంకా కావలసిన 800 M.W. x 3, అంటే 2400 M.W. ఉత్పాదనకు సంబంధించి ఏదైతే A.P.State Re-organisation Act లో పొందుపరచడం జరిగిందో, దాని నిర్మాణం జాప్యమవుతోంది. అందుకు కారణం, రాష్ట్ర ప్రభుత్వమా, కేంద్ర ప్రభుత్వమా....

మిస్టర్ చైర్మన్:- ఎన్టీపీసీ కేంద్ర ప్రభుత్వానిదే కదా...

(సభ్యులు డా.వల్ల రాజేశ్వర్ రెడ్డి అభ్యంతరం వ్యక్తం చేశారు.)

రాజేశ్వర్ రెడ్డి గారూ, వారింకా పూర్తిగా చెప్పలేదు. వారిని చెప్పనీయండి. ఇంకా 2,400 మెగావాట్లు కేంద్ర ప్రభుత్వం కల్పించవలసి ఉందని చెప్తున్నారు.

శ్రీ టి.జీవన్ రెడ్డి:- నేనూ ఆ విషయమే చెప్తున్నాను అధ్యక్షా.

డా. వల్ల రాజేశ్వర్ రెడ్డి (మైక్ లేకుండా):- అధ్యక్షా, వారు రాష్ట్ర ప్రభుత్వాన్ని అంటున్నారు. వారికి తెలియదా?

శ్రీ టి.జీవన్ రెడ్డి:- అధ్యక్షా, నేను ఎవరి బాధ్యత అని అడుగుతున్నాను. ఇప్పుడే సహచర సభ్యులు బయ్యారం ఉక్కు ఫ్యాక్టరీ గురించి ప్రస్తావించారు. అధ్యక్షా, ఇవాళ బయ్యారం ఉక్కు ఫ్యాక్టరీ, కాజీపేట కోచ్ ఫ్యాక్టరీ, ట్రైబల్ యూనివర్సిటీ, మన రాష్ట్రానికి కావలసిన జాతీయ ప్రాజెక్టుల కోసం..., అది కాళేశ్వరం గానీ లేదా పాలమూరు రంగారెడ్డి

తెలిపి తీర్మానం పై చర్చ

గానీ, ఒక ప్రాజెక్టుకు జాతీయ ప్రాజెక్టు గుర్తింపు పొందడానికి A.P.State Re-organisation Act లో పొందుపరచడం జరిగింది. అయినా వాటిని మనము ఎందుకు సాధించుకోలేక పోతున్నామని అడుగుతున్నాను. ఒక ఉద్యమ నాయకుడిగా భావించేటటువంటి మన ముఖ్యమంత్రి కేసీఆర్ గారిని, మీ ఉద్యమస్ఫూర్తి ఏమయ్యిందని అడుగుతున్నాను. ఇవాళ రాష్ట్రంలో 119 మంది శాసన సభ్యులుంటే, మీ మిత్ర పక్షంతో కలిపి 100 మందికి పైగానే శాసన సభ్యులు మీతోనే ఉన్నారు. ప్రతిపక్షం 5 నుండి 8 మంది దాకానే ఉన్నారు. వందకుపైగా సభ్యులు మీతోనే ఉన్న సందర్భంలో కూడా మన రాష్ట్రహక్కులు పరిరక్షింపబడలేకపోతే, అది మీ వైఫల్యం కాదా?

మిస్టర్ చైర్మన్:- జీవన్ రెడ్డి గారూ, మీ ఎంపీలు కూడా 50 మంది అక్కడున్నారు. రాష్ట్ర ప్రభుత్వం ఎంత చేస్తోంది, ఎంత వరకు ఫైట్ చేస్తోంది, ఎన్ని సార్లు కలిశారు, ఎన్ని సార్లు చెప్పినారనే విషయాలు పత్రికల ద్వారా అందరికీ తెలుసు, శాసన పరిషత్తు సభ్యులకు కూడా తెలుసు.

శ్రీ టి.జీవన్ రెడ్డి:- ఆరు సంవత్సరాలు వాళ్ళతో అంటకాగారు సార్. 2014 నుండి 2020 వరకు ఆరు సంవత్సరాలు వారితో అంటకాగారని అంటున్నాను.

మిస్టర్ చైర్మన్:- రాష్ట్ర అభివృద్ధి కొరకే.., (పలువురు సభ్యుల అభ్యంతరాలతో సభకు అంతరాయం)

శ్రీ టి.జీవన్ రెడ్డి:- మీరు జంతర్ మంతర్ వద్ద ఉద్యమం చేయండి సార్, మేము మీతో కలిసొస్తాం. మీరు బి.జె..పి.తో విభేదిస్తున్నామంటూ కేవలం ప్రకటనలు....

(పలువురు సభ్యుల అభ్యంతరాలతో సభకు అంతరాయం)

మీరు బి.జె..పి.తో విభేధించే వారే అయితే మీ యాక్షన్ ప్రోగ్రామ్ ని ప్రకటించండి.

మిస్టర్ చైర్మన్:- ఇప్పుడు జరిగేవన్నీ ఏంటి?

శ్రీ టి. జీవన్ రెడ్డి:- సార్ మీరు కూడా ఇట్లా మాట్లాడితే ఎలా సార్.., మీరు ఛార్జ్ మీద ఉన్నారు.

మిస్టర్ చైర్మన్:- జీవన్ రెడ్డి గారూ, మీరు మాట్లాడండి, తప్పులేదు. కానీ, జరుగుతున్న పరిణామాలు ఈ సభలో ఉన్నటువంటి గౌరవ సభ్యులందరికీ తెలుసు. ఎవరెవరు ఏం చేస్తున్నారు, ఏ పార్టీ ఏమి చేస్తోందనేది మీకు తెలిసి కూడా మా అందరి ముందు ఈ విధంగా మాట్లాడితే బాగుండదనే అభిప్రాయం తప్ప, వేరే ఏమీ లేదు.

శ్రీ టి. జీవన్ రెడ్డి:- సార్, డెఫినెట్ లీ, ఎన్డీఏ ప్రభుత్వంలోని భారతీయ జనతా పార్టీ తెలంగాణ రాష్ట్రం పట్ల వివక్ష ప్రదర్శిస్తోంది. ఇప్పటికైనా వాస్తవాన్ని గ్రహించినందుకు నేను సంతోషపడుతున్నాను.

(సభలోని సభ్యులు బల్లలు చరచడం ద్వారా హర్షం వ్యక్తం చేశారు)

ఆనాడైనా, ఈనాడైనా తెలంగాణ పక్షం వహించింది కాంగ్రెస్ పార్టీ మాత్రమేనని నేనంటున్నాను.

(సభలో నవ్వులు)

ఇవాళ తెలంగాణను పట్టించుకోనటువంటి బి.జె..పి. పార్టీతో మీరు అంటకాగారని నేనంటున్నాను. కాంగ్రెస్ పార్టీ ఏనాడూ బి.జె..పి. పార్టీతో అంటకాగిన పార్టీ కాదు. ఇవాళ కృష్ణా నదీ జలాల గురించి మనం చర్చిస్తున్నాం సార్.

మిస్టర్ చైర్మన్:- పాయింట్ టు పాయింట్ మాట్లాడి కంక్లూడ్ చేయండి.

శ్రీ టి. జీవన్ రెడ్డి:- ఆనాడు 44,000 క్యూసెక్కులతో ఉన్నటువంటి పోతిరెడ్డిపాడు, ఇవాళ 88,000 క్యూసెక్కుల నీరు తరలించుకుని పోయేవిధంగా ఆంధ్రప్రదేశ్ ప్రభుత్వం జీవో జారీ చేసింది. ఒక కాలువను కూడా తవ్వేశారు. నేషనల్ గ్రీన్ ట్రిబ్యునల్ కూడా స్టే ఉత్తర్వులు జారీ చేసింది. ఇంత జరిగిన తరువాత కూడా మనకు రావలసిన కృష్ణా నదీ జలాలను ఆంధ్రప్రదేశ్ ప్రభుత్వం కాలువల ద్వారానో, నంగమేశ్వర లిఫ్ట్

ద్వారానో తరలించుకుని పోతోంటే, మరి ఉద్యమ స్ఫూర్తి గల పార్టీ అయిన టీఆర్ఎస్ పార్టీ ఏం చేస్తోందని నేనడుగు తున్నాను. ఇందుకేనా తెలంగాణ సాధించుకున్నదని నేనడుగు తున్నాను.

11.35 | తెలంగాణ సాధన లక్ష్యం ఏమైందని నేను
ఉ. | అడుగుతున్నాను. ఇవాళ తెలంగాణ సాధన లక్ష్యం నీరు కారుతోంది. మీరు బి.ఆర్.ఎస్. పార్టీ పెట్టుకోండి, దేశమంతా ఊరేగండి, మీరే పార్టీ అయినా పెట్టుకోండి, మాకు అభ్యంతరం లేదు. కానీ, తెలంగాణ హక్కులను పరిరక్షించే బాధ్యత మీదేనని తెలియజేస్తున్నాను. ఇంతవరకు పోతిరెడ్డిపాడు ప్రాజెక్టు ద్వారా తరలించబడుతున్న కృష్ణా నదీ జలాలను మీరు అరికట్టలేదు. కాబట్టి, అధికారంలో కొనసాగే నైతికత మీకు లేదని అంటున్నాను.

(వలువురు అధికారపక్ష సభ్యులు అభ్యంతరాలు వ్యక్తం చేశారు.)

నన్ను మాట్లాడవీయరా.

మిస్టర్ చైర్మన్:- నేను ఏదన్నా మాట్లాడితే చైర్ అంటారు. ఆ పోతిరెడ్డిపాడుని ప్రారంభించింది మన హయాంలోనే కదా! అందుకనే దయచేసి ఇక వాటి జోలికి పోకండి.

(వలువురు అధికారపక్ష సభ్యులు 'పేమ్, పేమ్' అనడం వినిపించింది)

శ్రీ టి. జీవన్ రెడ్డి:- నేను అదే చెబుతున్నాను. I am on record Sir. ఆనాడు 44,000 క్యూసెక్యూల సామర్థ్యంతో ప్రారంభించిన కాలువ ఈనాడు తెలంగాణ రాష్ట్రం ఏర్పడిన తదుపరి

(అంతరాయం)

మిస్టర్ చైర్మన్:- పోతిరెడ్డిపాడుకు అసలు హాక్యేలేదు. ఆ తరువాత ఇరిగేషన్ మంత్రిగా ఉన్న శ్రీహరి గారు ఆ విషయం చెప్పాలి.

శ్రీ టి. జీవన్ రెడ్డి:- ఆనాటికి, ఈనాటికి రెట్టింపు అయ్యింది. సంగమేశ్వర ప్రాజెక్టు లిఫ్ట్ ఇరిగేషన్ ప్రాజెక్టు వచ్చింది.

మిస్టర్ చైర్మన్:- ప్లీజ్ జీవన్ రెడ్డిగారు కనీకూడే చేయండి.

శ్రీ టి. జీవన్ రెడ్డి:- రాష్ట్రం ఏర్పడిన తదుపరి విద్యుత్తుకు ఏ విధంగా కొరత ఉండబోతుందో మనకు తెలుసు. సీలేరు వవర్ ప్రాజెక్టును పోలవరం ముంపు అనే నెపంతో.., ఉమ్మడి ఖమ్మం జిల్లాకు చెందిన 7 మండలాలలతోపాటుగా మన సీలేరు హైడ్రో జనరేషన్ ప్రాజెక్టును ఆంధ్రప్రదేశ్ కు తరలిస్తే ఏం చేశారు మీరు? ఆనాడు మీరు మిత్రపక్షమే కదా! అంటే, తెలంగాణ స్టేట్ గవర్నమెంట్ ఇన్ యాక్టుకు ఒక ఉదాహరణగా ఇది నిలుస్తుందని నేనంటున్నాను.

వ్యవసాయరంగం గురించి మిత్రులు చాలా విషయాలు చెప్పారు. రైతు బంధు, రైతు బీమా పథకాల గురించి చెప్పారు. రైతు బంధు పథకం మంచిదే. మాకు భిన్నాభిప్రాయం లేదు. కానీ, నేను ఏమంటున్నానంటే రుణ మాఫీ ఏమయ్యింది? మీరు నాలుగు సంవత్సరాలలోపున 1 లక్ష రూపాయలు రుణ మాఫీ చేస్తామన్నారు. ఇప్పుడు నాలుగవ ఆర్థిక సంవత్సరం బడ్జెట్ అయిపోయింది. ఇప్పుడు వచ్చేది 5వ ఆర్థిక సంవత్సరం బడ్జెట్. మీరు చెప్పిన ప్రకారమే ఇంత వరకు దాదాపు రూ.50,000ల వరకు ఉన్న రుణాలను మాఫీ చేశారు. ఇంకా రూ.75,000ల వరకున్న రుణాలను మాఫీ చేయాలి, లక్ష రూపాయల వరకున్న రుణాలను మాఫీ చేయాలి. మీ బడ్జెట్ లో లక్ష రూపాయల రుణ మాఫీ చేయడానికి ఎంత బడ్జెట్ సమకూరుస్తున్నారు, దానిని ఎప్పటిలోగా అమలు చేయబోతున్నారు? నేను లక్ష రూపాయలు రుణ మాఫీ చేసేంత వరకు రాబోయే సాధారణ ఎన్నికల్లో ఓట్లు అడగం అని చెప్పవని మిమ్మల్ని అడుగుతున్నాను. రైతుల్లో ఒక విశ్వాసాన్ని కలిగించడం అడుగుతున్నాను. మీరు రుణ మాఫీ చేయకపోతే భారం ఎవరి మీద పడుతుంది? రైతుల మీదే పడుతుంది. లక్ష రూపాయల అప్పు అనేది.....

తెలిపే తీర్మానం పై చర్చ

మిస్టర్ చైర్మన్:- రైతు బంధు అధ్యక్షుడు చెబుతారంట, చెప్పనివ్వండి.

డా. పల్ల రాజేశ్వర్ రెడ్డి:- అధ్యక్షా, మొదటి సంవత్సరంలో రుణ మాఫీ గురించి మేము ప్రకటించినప్పుడు, గౌరవ ముఖ్యమంత్రి గారు మ్యానిఫెస్టోలో ఒక లక్ష రూపాయల వరకు ఉన్న రుణాలను ఐదు సంవత్సరాల కాలంలో విడతల వారీగా ఇస్తామని చెప్పారు. ఆనాడు కాంగ్రెస్ ప్రభుత్వం తన మ్యానిఫెస్టోలో రెండు లక్షల రూపాయలు ఒకటేసారి ఇస్తామని చెప్పారు. ప్రజలు మమ్మల్ని నమ్మి మాకు ఓట్లు వేస్తే మేము రూ. 16,150 కోట్లని 34 లక్షల మందికి ఇచ్చిందనేది మా చరిత్ర, మా కేసీఆర్ గారి చరిత్ర.

(పలువురు అధికారపక్ష సభ్యులు హర్షం వ్యక్తం చేశారు.)

రెండవసారి కూడా వారి యొక్క రాజీవ్ గాంధీ గారు గానీ, రాహుల్ గాంధీ గారు గానీ, మిగతా వారినందరినీ తీసుకొచ్చి మేము రెండు లక్షల రూపాయలు ఒకటేసారి ఇస్తామని చెప్పారు. మేము రెండు లక్షల రూపాయలు ఒకటేసారి ఇస్తామని చెప్పలేదు. మేము విడతల వారీగా ఐదు సంవత్సరాల కాలంలో ఇస్తామని చెప్పాం. రూ.25,000ల రుణాలను ఒకసారి ఇచ్చాం, రెండవసారి రూ.50,000ల రుణాలను ఇచ్చాము. మిగిలిన వాటికి ఇంకా టైమ్ ఉంది. మొత్తం అయిపోకముందే, ముందే కోయిల కూసినట్లు, లేని సంగతులెన్నింటినో తీసుకొచ్చి, విద్యుత్తులో లేని కోతలను చూపిస్తున్నారు. లేని వాటిని చేయడం కష్టం. రైతు కుటుంబానికి చెందిన వ్యక్తి అయి ఉండి, రైతును నష్టపరిచే విధంగా మాట్లాడవద్దని కోరుతున్నాను. కోవిడ్ నష్టం కారణంగా కొంత లేటయ్యింది. లేటయిన దానిని పట్టుకొని అడగడం సరికాదని తమరి ద్వారా తెలియజేస్తున్నాను.

శ్రీ టి. జీవన్ రెడ్డి:- అధ్యక్షా, గౌరవ సభ్యులు పేర్కొన్న విధంగానే ఆర్థిక బడ్జెట్ లో నాలుగు విడతలుగా పూర్తి చేయాలి. నాలుగు ఆర్థిక సంవత్సరాలు మార్చి 2023కి పూర్తి

అవుతున్నాయి. కానీ లక్ష రూపాయల రుణ మాఫీ పూర్తి కాలేని మూలాన, రైతులు లక్ష రూపాయల కొత్త అప్పు పొందాలంటే ప్రైవేటు వ్యాపారస్థుని దగ్గర అప్పు తెచ్చి, అంతకు ముందు తీసుకున్న అప్పుని బ్యాంకుకు చెల్లిస్తే గానీ మరో లక్ష రూపాయల అప్పు పుట్టదు. ఆ వడ్డీ భారం రైతుల మీద పడుతుంది. కాబట్టి, లక్ష్యమనేది నీరు కారుతోందని చెప్తున్నాను. రైతు బంధు పథకం మంచిదనే చెబుతున్నాను. కానీ, మీరు ఉమ్మడి రాష్ట్రంలో ఉన్నప్పటి నుండి అమలు చేస్తున్న రైతు సంక్షేమ కార్యక్రమం నిలిపివేయడం సమంజసం కాదు. సహకార రంగంలో మీరు నిష్ణాతులు. ఆనాడు సహకార రంగంలోని ప్రభుత్వ బ్యాంకుల ద్వారా స్వల్పకాలిక రుణాలు, దీర్ఘకాలిక రుణాలు తీసుకుంటే స్వల్పకాలిక రుణాలపై రాష్ట్ర ప్రభుత్వం 4 శాతం వడ్డీ రాయితీ కల్పించేది. మధ్యకాలిక, దీర్ఘకాలిక రుణాలపై 6 శాతం వడ్డీ రాయితీ కల్పించేది. తెలంగాణ రాష్ట్రం ఏర్పడినప్పటి నుండి ఈ 4 శాతం వడ్డీ రాయితీ గానీ, 6 శాతం వడ్డీ రాయితీ గానీ పూర్తిగా కనుమరుగైపోయింది. 4 శాతం వడ్డీ అంటే రూ. 4,000, 6 శాతం వడ్డీ అంటే రూ.6,000 వడ్డీ అవుతుంది. కాబట్టి, దీని గురించి ఆలోచించి, దీనిని పరిగణనలోకి తీసుకోమని నేను కోరుతున్నాను.

అదే విధంగా ఉమ్మడి రాష్ట్రంలో విత్తన రాయితీని కల్పించాము. ఇప్పుడు విత్తన రాయితీని నిలిపివేశారు, పూర్తిగా ఎత్తివేశారు. మీరు ఏ విత్తనాలు అన్నా, ఎక్కడన్నా కొనుక్కోండి మాకు సంబంధం లేదు. అంటే ఎకరాకు సరిపోయే విత్తనాలు రూ.500 అయినా అది రైతుల మీద ఆర్థిక భారం పడుతుంది. ఫామ్ మెకనైజేషన్ కూడా పూర్తిగా కనుమరుగైపోయింది. ధాన్యం సేకరణ విషయానికి వస్తే ఉమ్మడి రాష్ట్రంలో ధాన్యం సేకరణ హమాలీ ఛార్జీలు రూ. 16/-లకు రూ.11/-లను ప్రభుత్వం రాయితీ కల్పించేది. క్వీంటాకు కేవలం రూ. 5/- మాత్రమే రైతు మీద భారం పడేది. ఈరోజు క్వీంటా వరి ధాన్యం జోకాలంటే హమాలీ ఛార్జీ దాదాపు రూ. 35/- అవుతుంది. ఒక ఎకరానికి 20

క్వింటాళ్ళ ధాన్యమంటే, దాదాపుగా ఐదారు వందల రూపాయలు రైతు మీద భారం పడుతోంది.

మిస్టర్ చైర్మన్:- జీవన్ రెడ్డిగారు దేశంలో ఏ రాష్ట్రంలో లేనటువంటి విధంగా మన రాష్ట్రంలో పండిన ప్రతి గింజను రాష్ట్ర ప్రభుత్వం కొనుగోలు చేస్తోంది. వాళ్లు హ్యాపీగా ఉన్నారు.

శ్రీ టి. జీవన్ రెడ్డి:- మనం అనుకుంటే సరిపోతుందా అధ్యక్షా!

(వలుపురు సభ్యులు అభ్యంతరాలు వ్యక్తం చేశారు)

మిస్టర్ చైర్మన్:- నేను రైతుగానే చెబుతున్నాను.

శ్రీ టి. జీవన్ రెడ్డి:- మనం అనుకోవడం కాదు సార్, నేను లేవనెత్తిన అంశాలపై చర్చించాలని చెబుతున్నాను.

మిస్టర్ చైర్మన్:- నేను రైతుగానే చెబుతున్నాను. ప్లీజ్ కంక్లూడ్ చేయండి.

శ్రీ టి. జీవన్ రెడ్డి:- వ్యవసాయరంగంలో వరికి ప్రత్యామ్నాయ పంటలను ప్రోత్సహించాలని మన ప్రభుత్వం భావిస్తోంది. ఈవేళ మా ఉమ్మడి నిజామాబాద్, కరీంనగర్, మెదక్ మూడు జిల్లాలలో షుగర్ ఫ్యాక్టరీలున్నాయి. ముమ్మోజీ పల్లి మెదక్, నిజామాబాద్ బోధన్, జగిత్యాల మెట్పల్లి ప్రాంతంలో ఉన్నాయి. ఆనాడు తెలుగు దేశం ప్రభుత్వ హయాములో 51 శాతం వాటా ప్రైవేటురంగానికి విక్రయించింది. ప్రభుత్వ పరంగా 49 శాతం వాటా కలిగి ఉంది. ప్రైవేటు రంగంలో నిర్వహించబడుతున్న చక్కెర కర్మాగారాలు తెలంగాణ ప్రభుత్వం ఏర్పడడంతో పూర్తిగా ప్రభుత్వ యాజమాన్యంతో నిర్వహించబడడం జరుగుతుంది, రైతుకు మేలు ఒనకూరుతుందని భావిస్తే, తెలంగాణ ప్రభుత్వం ఏర్పడిన తరువాత అంతకు పూర్వం ప్రైవేటు యాజమాన్యంతో నిర్వహించబడుతున్న చక్కెర కర్మాగారాలు కూడా పూర్తిగా మూతపడిపోయాయి. ఈ విషయం కేవలం కార్మికులకు సంబంధించిన అంశం కాదు. రైతాంగానికి సంబంధించినది. జగిత్యాల ప్రాంతంలో చక్కెర కర్మాగారాలు స్థాపించి మీరు కామారెడ్డిలోని గాయత్రీ షుగర్ ఫ్యాక్టరీకి

పర్మిషన్ ఇస్తారా అని అడుగుతున్నాను. ఇది చివరి బడ్జెట్ సమావేశం కాబట్టి, పైన తెలిపిన షుగర్ ఫ్యాక్టరీల పునఃప్రారంభానికి తక్షణమే చర్యలు చేపట్టాలని తమరి ద్వారా కోరుతున్నాను. అదే విధంగా పసుపు బోర్డుకు సంబంధించి పసుపు బోర్డును ఏర్పాటు చేస్తామని చెప్పిన కేంద్ర ప్రభుత్వం మనల్ని మోసం చేసింది.

11.45 **శ్రీ టి. జీవన్ రెడ్డి:-** అధ్యక్షా, పార్లమెంట్ సభ్యుల **ఉ.** సోటీ ఇచ్చిన ఒక అభ్యర్థి పసుపు బోర్డును ఏర్పాటు చేస్తానని బాండు రాసిచ్చాడు. ఆయన మోసం చేసింది నిజమే. మన రాష్ట్ర ప్రభుత్వం ఏం చేయబోతోందని అంటున్నాను. పసుపు రైతులను ఆదుకోవడానికి విత్తన శుద్ధి, మెరుగైన పసుపు విత్తనాన్ని అందించడానికి కమ్మరపల్లిలో ఒక సంస్థను ఏర్పాటు చేసింది.....

మిస్టర్ చైర్మన్:- ప్లీజ్ జీవన్ రెడ్డి గారూ, మీరు కంక్లూడ్ చేస్తారా, నన్ను టీ బ్రేక్ ఇవ్వమంటారా? ఇప్పుడు మీకు 25 నిమిషాలు సమయం ఇచ్చాను. వారు 34 మంది సభ్యులు ఉన్నారు, మీరు ఒక్కరే ఉన్నా 20 నిమిషాలు సమయం ఇచ్చాను. మీరు సంతోషంగా కంక్లూడ్ చేయండి.

శ్రీ టి. జీవన్ రెడ్డి:- అధ్యక్షా, ఒకప్పుడు తులం పసుపు అమ్మితే, తులం బంగారం వచ్చేది. ఈనాడు తులం బంగారం విలువ రూ.60,000/- అయితే, క్వంటాల్ పసుపు ధర కనీసం రూ.5,000/-ల నుండి రూ.6,000/-లు కూడా లేదు.

మిస్టర్ చైర్మన్:- ప్లీజ్ జీవన్ రెడ్డి గారూ, మీరు కంక్లూడ్ చేయండి.

SRI T. JEEVAN REDDY:- No, I am not deviating. ఖరీఫ్కు సంబంధించి మేము పంటంతా నష్ట పోయాము. ప్రకృతి వైపరీత్యాలతో ఎప్పుడైతే రైతులు నష్టపోతారో వారికి ఇన్పుట్ సబ్సిడీ కల్పించడం కేంద్ర మరియు రాష్ట్ర ప్రభుత్వాల బాధ్యత. ఈనాడు మా దగ్గర చెరువులు, కుంటలు అన్ని తెగిపోయాయి, లిఫ్ట్ ఇరిగేషన్

తెలిపే తీర్మానం పై చర్చ

అన్నీ కొట్టుకు పోయాయి, వారిని ఆదుకోవడానికి మీరు ఏవిధంగా చర్యలు చేపట్టలేదు. మాదగ్గర పంటల భీమా పథకం లేదు, ఒక వేళ పంటల భీమా పథకం ఉన్నా కూడా...

మిస్టర్ చైర్మన్:- మీరు కంప్లైడ్ చేయండి ప్లీజ్.

SRI T. JEEVAN REDDY:- Sir, I am not deviating.

MR. CHAIRMAN:- All the papers are deemed to have been laid on the Table of the House.

PAPERS LAID ON THE TABLE:

1. A copy in each of the 1st, 2nd and 3rd Annual Reports of the Telangana State Trade Promotion Corporation Limited (TSTPC) for the Years 2014-15 (From 02-06-2014 to 31-03-2015), 2015-16 and 2016-17 respectively, as required under Section 395(1)(b) of the Companies Act, 2013, along with the reasons for delay.

2. A copy of the 4th Annual Report of the Telangana State Forest Development Corporation Limited for the Year 2018-19, as required under Section 394(2) of the Companies Act, 2013.

3. A copy in each of the 1st, 2nd, 3rd and 4th Annual Reports and Accounts of the Telangana Drinking Water Supply Corporation Limited for the Years ended 31st March, 2016, 31st March, 2017, 31st March, 2018 and 31st March, 2019 respectively, as required under Section 394(2) of the Companies Act, 2013, along with the reasons for delay.

4. A copy in each of the Annual Reports of the Telangana State Food Commission for the Years 2017-18, 2018-19, 2019-20 and 2020-21 respectively, as required under Section 16(6)(f) of the National Food Security Act, 2013.

5. A copy of the Telangana State Waqf Rules, 2022 issued vide G.O.Ms.No.43, Minority Welfare (Estt-II) Department, dated 20.07.2022, as required under Section 111 of the Waqf Act, 1995.

MR. CHAIRMAN:- Now, the House is adjourned for Tea-Break for 15 Minutes.

(The House, then adjourned for Tea-Break for 15 minutes)

12.10 | (THE HOUSE RE-ASSEMBLED AT
షు. | 12-17 P.M. WITH THE HON'BLE
CHAIRMAN IN THE CHAIR)

ADJOURNMENT MOTION

MR. CHAIRMAN:- Today, I have received one Adjournment Motion Notice.

The Adjournment Motion given notice of by Sri T.Jeevan Reddy regarding the need to discuss the various problems of the Village Revenue Assistants in the State, has been disallowed.

శ్రీ టి. రవీందర్ రావు (శాసన సభ నియోజక వర్గం):-

అధ్యక్షా, గవర్నర్ గారి ప్రసంగం పైన ధన్యవాదాలు తెలిపే అవకాశం కల్పించినందుకు మీకు కృతజ్ఞతలు తెలియజేస్తూ మొదటగా గౌరవ సభ్యులు డా. పల్లా రాజేశ్వర్ రెడ్డి గారు మరియు శ్రీ గంగాధర్ గౌడ్ గారు మాట్లాడారు. చాలా వివరంగా గవర్నర్ గారు మాట్లాడిన విషయాల పైన 2014వ సంవత్సరం ముందు, 2014వ సంవత్సరం తరువాత తెలంగాణ ఏవిధంగా ఉండేదని, యావత్తు దేశం నిష్పేరపోయే రీతిలో ఏ రకంగా తెలంగాణ అభివృద్ధి జరుగుతుందనేది గవర్నర్ గారి ప్రసంగం ద్వారా చెప్పిన అనేక విషయాలు చెప్పారు. కానీ స్వాతంత్ర్యం వచ్చినప్పటి నుండి 2014వ సంవత్సరం వరకు అనేక దశాబ్దాలు పరిపాలించిన కాంగ్రెస్ పార్టీ ఏ రకంగా తెలంగాణ ప్రాంతాన్ని అధోగతి పాలు చేసిందనే తీరును గౌరవ సభ్యులు జీవన్ రెడ్డి గారు మరచి పోయి మాట్లాడిన తీరు మనం చూశాం. ఈ రోజు వ్యవసాయ రంగాన్ని చూస్తే గతంలో చెరువు కట్టలు చాలా ఇబ్బందికరంగా ఉండి తెగిపోయే పరిస్థితి ఉండేది. తూములు, మత్తళ్లు బాగుండక వర్షం పడిన నీరు ఏ విధంగా కాలువల ద్వారా సముద్రంలో కలిసి పోయేనో మనం చూశాం. మిషన్ కాకతీయ ద్వారా వేల కోట్ల రూపాయలు ఖర్చు పెట్టి వేలాది చెరువుల నిర్మాణం చేసుకొని, ప్రాజెక్టులు కట్టుకొని కాలవల ద్వారా

నీటిని ఆ చెరువుల్లో నింపితే యావత్తు తెలంగాణలో ఎండాకాలంలో కూడా మత్తళ్లు పోసే పరిస్థితికి వచ్చాయంటే వ్యవసాయ రంగంలో జరిగిన అభివృద్ధిని మనం చూడవచ్చు.

విద్యుత్తుకు సంబంధించి అనేక ఆరోపణలు చేస్తున్నారు. విద్యుత్తును మనం చాలా అద్భుతంగా ఇస్తున్నాము. రైతుల అవసరం మేరకు ఎక్కడ ఎంత విద్యుత్తు కావాలో అంత మేర అందిస్తున్నాము. 24 గంటలు విద్యుత్తు అందుబాటులో ఉంటుంది. కానీ 24 గంటల్లో రైతులు ఏ మేరకు విద్యుత్తు కావాలో ఆ మేరకు వాడుకుంటున్నారనేది సత్యం. ఇక్కడ ఒక్క విషయమొస్తున్నది అధ్యక్షా. నేను కూడా రైతునే. నాకున్న భూమిని నేను కౌలుకివ్వడం జరిగింది. నా బావి ఐదు ఎకరాలకు మాత్రమే నీరు అందిస్తుంది. కానీ కౌలుకు తీసుకున్న రైతు పది ఎకరాలకు నాటు పెట్టాడు. నేను ఎందుకు పది ఎకరాలు నాటు పెట్టావని అడిగాను. వర్షం పడి నీళ్లు అందకపోతాయా అని పెట్టానని చెప్పాడు. ఇప్పుడు మిగతా ఐదు ఎకరాలకు నీళ్లు అందక పంట ఎండిపోతోంది. దానిని ఫోటో తీసి వివక్షపార్టీలు బద్దాం చేసి ప్రయత్నం చేస్తున్నారు. కొన్ని బావుల ద్వారా కొన్ని బోర్ల ద్వారా ఇదివరకు ఉన్న మెట్ట ప్రాంతాల్లో, ఇప్పుడు వరినే ఆధారంగా చేసుకొని పండిస్తున్న కొన్ని ప్రాంతాల్లో వస్తున్న విషయాలని విద్యుత్తుకు అంటగట్టి చేస్తున్న ప్రచారమే ఇది. విద్యుత్తుకు సంబంధించి వీరికి అంత ప్రేమ ఉంటే సీలేరు ప్రాజెక్టును కేంద్ర ప్రభుత్వం ఆంధ్రాలో కలిపినప్పుడు మా పార్లమెంట్ సభ్యులు శ్రీమతి కవిత గారు కూడా ఆ రోజు పార్లమెంట్లో ఉన్నారు.

12.20 అధ్యక్షా, పోరాటం చేసినప్పుడు, కాంగ్రెస్ పార్టీకి **మ.** చెందిన సభ్యులు ఒక్కరు కూడా మాట్లాడలేదు. మనకు అన్యాయం జరుగుతున్నప్పుడు నిండు పార్లమెంట్లో మాట్లాడని పార్టీ నేతలు వాళ్లు. దాదాపుగా 40-45 సంవత్సరాలు ఈ ప్రాంతానికి త్రాగునీరు, సాగునీరు ఇవ్వకుండా, పండిన పంటలకు కొనుగోలు కేంద్రాలు లేకుండా, రైతులకు రుణాలివ్వకుండా కడు పేదలుగా మార్చిన తెలంగాణ గడ్డకు, 2014 తరువాత వ్యవసాయ రంగాన్ని

పూర్తి స్థాయిలో ప్రక్షాళన జరుపుతూ యావత్ దేశంలోనే వ్యవసాయ రంగానికి అత్యధిక ప్రాధాన్యతనిస్తున్న కేసీఆర్ గారిని చూసి అందరూ ఆశ్చర్యపోతున్నారు. అనేక రాష్ట్రాల ప్రభుత్వ ప్రతినిధులు వచ్చి, వ్యవసాయ రంగం గురించి తెలుసుకొని వెళ్తున్నారంటే ఇంత కంటే నిదర్శనం ఇంకేమి కావాలి అని అడుగుతున్నాను. ఇంతకు ముందు రైతులు, అనేక మంది వ్యాపారస్తుల దగ్గర అధిక వడ్డీకి రుణాలు తీసుకునేవారు. కల్లంలో పంట ఉంటుంది. ఆ పండిన మొదటి పంట, ధాన్యం వ్యాపారస్తులు, సేట్లకే పురుగు మందుల కొనుగోలు నిమిత్తం పోయేది. అధ్యక్షా, ఇవ్వాళ ప్రభుత్వమే రైతుల క్షేత్రాలలోకి వెళ్లి, కల్లాల వద్దకు వెళ్లి ధాన్యం కొనుగోలు చేసి, మూడు నుండి నాలుగు రోజులలో వాళ్ల అకౌంట్లోకి డబ్బులు వేస్తుంటే, వారి కళ్లలో ఆనందాన్ని చూస్తున్నాము. పంట వేయక ముందే “రైతుబంధు” పథకానికి సంబంధించిన డబ్బులు ఎప్పుడైతే వాళ్ల అకౌంట్లోకి వడుతుందో, ఆ వెంటనే రైతులందరూ సరిపడా ఎరువుల బస్తాలు కొనుక్కొని వచ్చి నిండుగా, నిబ్బరంగా, మనోధైర్యంతో ఉంటున్నారు. ఎరువులు, విత్తనాలు, సాగునీరు, విద్యుత్ సరఫరా విషయంలో ఆఖరికి వరి కోతకు సంబంధించిన యంత్రాలను కూడా ప్రభుత్వం, అనేక ఉపాధి పథకాల ద్వారా అందిస్తోంది. ధాన్యం కొనుగోలుకు సంబంధించి ప్రభుత్వం వారి అకౌంట్లో డబ్బులు వేస్తోంది. భూమికి సంబంధించిన భద్రత కోసం “ధరణి పోర్టల్”ను తీసుకొచ్చి భూప్రక్షాళన చేసి రైతులకు మనోనిబ్బరాన్ని కలిగిస్తున్న నేతగా మన ముఖ్యమంత్రి కేసీఆర్ గారున్నారని, తెలంగాణ ప్రభుత్వం ఉందని చెప్పడంలో ఏ మాత్రం సందేహం లేదు. గవర్నర్ గారి ప్రసంగంలో ఎన్నో విషయాల గురించి చెప్పారు. ఈ రాష్ట్రంలో, శాంతి భద్రతలకు సంబంధించి, అద్భుతమైన విద్యకు సంబంధించి, రెసిడెన్షియల్ పాఠశాలలకు సంబంధించి, మోడల్ స్కూల్స్ గురించి చెప్పారు. “మన ఊరు మన బడి” పథకం ద్వారా అద్భుతమైన విద్యను అందిస్తున్నారు. వైద్యశాలలకు

తెలిపీ తీర్మానం పై చర్చ

సంబంధించి సభ్యులు శ్రీ వల్ల రాజేశ్వర్ రెడ్డి గారు చాలా చక్కగా చెప్పారు. ఈ రాష్ట్రంలో, ఏ సైమర్ హెల్త్ సెంటర్ కి వెళ్లినా, ఏ రీజనల్ ఆసుపత్రికి వెళ్లినా, ఏ జిల్లా కేంద్రం ఆసుపత్రికి వెళ్లినా డాక్టర్లు పూర్తి స్థాయిలో ఉంటున్నారని, మెడిసిన్ అందుబాటులో ఉంటున్నాయనే విషయంలో ఏ రకమైన ఆరోపణ లేదు. ప్రభుత్వ వైద్యశాలలోనే వైద్యం చేయించుకోవాలని ప్రజలు అనుకుంటున్నారు. చాలా మంది మహిళలు ప్రభుత్వ ఆసుపత్రులలోనే ప్రసవాలు చేయించుకుంటున్నారు. ప్రైవేట్ ఆసుపత్రులు మూసేసుకునే పరిస్థితి ఈరోజు ఈ తెలంగాణలో వచ్చిందంటే, వైద్య రంగంలో ఎంత తీవ్రమైన కృషి చేస్తున్నాము, వైద్య రంగానికి ఎంత ఖర్చు పెడుతున్నాము, ఎంతమంది వైద్యులను మనం అపాయింట్ చేస్తున్నామనే విషయాల ద్వారా అర్థం అవుతున్నాయి. మాది గిరిజన ప్రాంతమైన మహబూబాబాద్ జిల్లా. అక్కడ మెడికల్ కాలేజి శాంక్షన్ అయ్యింది. వంద మంది అధ్యాపక డాక్టర్లు వచ్చారు. మా గిరిజన ప్రాంతాలలో వైద్య రంగానికి సంబంధించి ఎనలేని సేవలు అందిస్తే ఒక్క పేపెంట్ కి కూడ ఇబ్బంది ఉండదని, వారికి రూపాయి ఖర్చు కాకుండా ఉంటుందని మనవి చేస్తున్నాను. వైద్య కళాశాలలు స్థాపించడం వల్ల మారుమూల ప్రాంతాల వారికి లాభం చేకూరుతోంది. కొత్త జిల్లాల ఏర్పాటుతో అభివృద్ధికి అవకాశం ఏర్పడింది అధ్యక్షా. గతంలో ఉమ్మడి వరంగల్ జిల్లాలో కలెక్టర్ గారి అపాయింట్ మెంట్ కోసం కొన్ని సంవత్సరాల వరకూ ఎదురు చూసే పరిస్థితి ఉండేది. ఎం.ఎల్.ఎలు కూడా కలెక్టర్ అపాయింట్ మెంట్ కోసం పడిగాపులు కాసేవారు. ఇవ్వాళ, ప్రతి సాధారణమైన వ్యక్తికి, గ్రీవెన్స్ సెల్ ద్వారా, ప్రతి విషయంలో న్యాయం జరుగుతోందంటే, పరిపాలన విషయంలో ఎంత ప్రక్షాళన జరిగిందో, కొత్త జిల్లాలు ఎంత అభివృద్ధి పథంలో వుండుకు వెళ్తున్నాయో మా మహబూబాబాద్ జిల్లాను చూస్తే అర్థం అవుతుంది. మనం రాష్ట్రవ్యాప్తంగా కూడా చూడొచ్చు. తెలంగాణకు అద్భుతమైన పెట్టుబడులు వస్తున్నాయి. రాష్ట్రంలోని శాంతభద్రతలు,

అనుమతులు, అవినీతిరహిత పాలనను చూసి ప్రపంచ వ్యాప్తంగా ఉన్న గొప్ప సంస్థలన్నీ తెలంగాణకి పరిగెత్తుకొని వస్తున్నాయి. వివిధ సంస్థలు క్యూలు కడుతున్నాయి, అనుమతులు పొందుతున్నాయి. హైదరాబాదు అత్యంత వేగవంతంగా అభివృద్ధి చెందుతోంది. చెన్నై, బెంగళూరుకి మించి ఉన్నతమైన ప్రమాణాలతో కూడిన హైదరాబాదులో పరిశ్రమలు పెట్టాలని వస్తున్న విధానాన్ని చూస్తున్నాము. నాణ్యమైన విద్యుత్ నివ్వడం, సరిపోను నీటిని అందించడం, అద్భుతమైన రోడ్లని ఇవ్వడం, రక్షణకు సంబంధించి, అనుమతులకు సంబంధించి తెలంగాణ ప్రభుత్వం వ్యవహరిస్తున్న శైలితో ఇక్కడ పెట్టుబడులు పెట్టడానికి ముందుకు వస్తున్నారు. అందుకే ప్రభుత్వ ఉద్యోగాలే కాదు లక్షలాది ఉద్యోగాలు ఈరోజు ప్రైవేట్ రంగం ద్వారా వస్తున్నాయి. పరిశ్రమలు, ఐ.టి రంగం ద్వారా అనేక ఉద్యోగాలు వస్తున్నాయి. చాలా మంది యువతకి భద్రతగా, రక్షణగా తెలంగాణ ప్రభుత్వం ఉంది. అందుకే కొద్ది కాలంలోనే, ఈ దేశంలో ఆదర్శవంతమైన రాష్ట్రంగా, పరిపాలనలో వేగవంతమైన నిర్ణయాలు తీసుకునే రాష్ట్రంగా మారింది. మీరు చూసారు అధ్యక్షా. నాగార్జున సాగర్ నియోజక వర్గానికి సంబంధించి, పక్కనే కృష్ణా నది ఉన్నా కూడా తిరుమలగిరి మండలంలో తండాలు, గ్రామాలు స్వాతంత్ర్యం వచ్చిన దగ్గర నుండి త్రాగు నీరు లేక బిందెలు నెత్తిన పెట్టుకొని కిలోమీటర్ల దూరం వెళ్లి తెచ్చుకునేవారు. ఈ విధంగా రైతులు, పేదలు, గిరిజనులు కష్టపడ్డారు. మొన్న మనం బై ఎలక్షన్ సందర్భంగా చూసాము. ప్రతి ఇంటికి నల్లా ఇస్తే వాళ్లు ఆనందపడ్డారు. మేము కేసీఆర్ గారికి ఓటు వేస్తామని తీర్మానించుకున్నారు. ఆ పరిస్థితి ఎందుకు వచ్చింది అధ్యక్షా? త్రాగునీరు యొక్క విలువ ఏమిటో తెలుసు. స్వాతంత్ర్యం వచ్చి డెబ్బై సంవత్సరాలు పైబడినా త్రాగు నీరు అందించని ఆ పార్టీ ఆరోపణలు చేయడం సిగ్గుచేటైన విషయం. అందుకే తెలంగాణ ప్రభుత్వాన్ని చూసి నేర్చుకోవాలని మిగతా రాష్ట్ర ప్రభుత్వాలు కూడా ఆలోచన చేస్తున్నాయి. అందుకే కేసీఆర్

గారంటే కంటగింపు. గవర్నర్ గారి ప్రసంగం ఇంత గొప్పగా ఉండడాన్ని జీర్ణించుకోలేని మీడియా సంస్థలు, విపక్ష పార్టీలు నిష్వేరపోయారు. అందుకని గవర్నర్ గారి ప్రసంగానికి మచ్చ తీసుకొచ్చే మాటలు మాట్లాడుతున్నారు. ఇవన్నీ మనం ఖండించాల్సిన అవసరం ఉంది. మన తెలంగాణ ప్రభుత్వం యొక్క గొప్పతనం, ప్రాధాన్యత ఏమిటో తెలుసుకోవాలంటే ఒక్కసారి ఉత్తర భారత దేశానికి, ఇతర రాష్ట్రాల పర్యటనకు వెళ్లి చూస్తే అర్థం అవుతుంది. బీజేపీ పాలిత రాష్ట్రాలలో కేంద్ర ప్రభుత్వం వేల కోట్ల రూపాయలు అందిస్తోంది. ఇప్పటికీ ఏ రకంగా సహకరించని కేంద్ర ప్రభుత్వం, ఈ రాష్ట్రంలో వేగవంతంగా జరుగుతున్న అభివృద్ధిని చూస్తే తెలంగాణ గొప్పతనం ఏమిటో తెలుస్తుందని ఈ సందర్భంగా మనవి చేస్తూ, అద్భుతంగా తెలంగాణ ప్రగతి గురించి గవర్నర్ గారి ప్రసంగంలో తెలియజేసి, యావత్ జాతికి మార్గదర్శకాన్ని సూచించిన గవర్నర్ గారికి ప్రత్యేకంగా అభినందనలు తెలియజేస్తూ ఈ అవకాశం కల్పించినందుకు కృతజ్ఞతలు తెలియజేస్తూ సెలవు తీసుకుంటున్నాను.

12.30 | SRI MIRZA RIYAZUL HASSAN
మ. | EFFENDI (ASSEMBLY CONSTI- TUENCY):- Chairman Sir, I rise to speak on the Motion of Thanks on the Governor's Address to the State Legislators. It is a refreshing change to have an Address of the Hon'ble Governor to the joint Session of the Legislature, after a gap of one year. However, when compared with the earlier year in March 2021, this time the Governor's Address has been rather brief and concise. The Governor had recounted the achievements of Telangana Government, since the formation of the State of Telangana. The State of Telangana has made rapid growth within a very short span of time, while many bigger States are still lagging behind. At the time of the formation of the State, Telangana was faced with many problems, which were in the result of the step-motherly treatment of the then rulers of the undivided Andhra Pradesh. But, today the Telangana stood as a role model for other States in the

Country in terms of economic development as well as welfare activities. Sir, many new initiatives and the schemes were launched by the BRS Government in order to hike the growth and the progress of the State in various sectors and to bring the welfare benefits to all sections of the society. Kaleshwaram and other Irrigation Projects have changed the face of the rural Telangana and it almost boosted the agricultural production of the State for the past eight years. The State had faced power-cuts in the initial days and also after the formation of the State. But, now the State has turned into Power surplus State with 24 X 7 quality power supply with all types of consumers including free power for Farmers and an un-interrupted quality power supply to the Industrial Sector and various other consumers.

ہماری ریاست نے برقی سربراہی میں کامیابی حاصل کی اور میں یہی کہنا چاہتا ہوں کہ مجلس اتحاد المسلمین کی جانب سے سب اسٹیشن اور برقی سربراہی کو بہتر بنانے کی تمنا سب کی گئی، تمام زیر التواء کاموں کو جلد تکمیل کیا جائے۔

The revenue of the State Government have almost tripled of Rs.1,84,000 Crores by 2022 and as per the per capita income of Rs.3,17,115/- by 2023. Aasara Pension, Shaadi Mubarak and Kalyana Lakshmi and other welfare schemes for the Scheduled Castes, Scheduled Tribes and various other Backward Classes as well as women and children have benefited large section of the State population.

عوام کو اسکیم سے استفادہ مل رہا ہے، مگر اس میں تاخیر ہو رہی ہے۔ میں آپ سے گزارش کرتا ہوں کہ تاخیر کو ختم کرتے ہوئے، استفادہ کنندہ گان کو جلد از جلد فائدہ پہنچایا جائے۔

Welfare of Minorities has been taken-up in a very big way with higher allocation, but there is a long delay in disbursement of scholarships, reimbursement, overseas scholarships, micro-loans and subsidies for banking schemes.

తెలిపే తీర్మానం పై చర్చ

چیرمین صاحب..... بینارٹیز کے لئے حال ہی میں بینکاری (قرض) اسکیم کا اعلان کیا گیا۔ درخواست گزاروں نے لاکھوں کی تعداد میں درخواستیں داخل کی، ضرورت اس بات کی ہے کہ بجٹ میں اضافہ کیا جائے تاکہ زیادہ سے زیادہ درخواست گزارا استفادہ حاصل کر سکیں۔

Through recruitment of various Government Departments has been taken-up in a very big way, 1.42 lakh vacancies are filled-up as on February, 2022 and another 80,000 vacancies will be filled-up through direct recruitment. 100 residential schools are opened for Scheduled castes, Scheduled Tribes, Backward Classes and Minorities and upgrading these schools into Residential Junior Colleges and under the programme of "Mana Basthi - Mana Badi and Mana Vooru - Mana Badi", infrastructure development in Government schools are transforming the school education in the State of Telangana.

Similarly, "Basthi Dhawakhanas, Dialysis Centres and Diagnostic Centres" are opened in the Cities and Districts and are providing health care and medical facilities at the door steps of the people of the State. "Palle Pragathi" programme has begun to change the face of rural areas, every Gram Panchayat is being provided with the basic civic infrastructure and other essential facilities. Under the "Palle Pragati" programme in the urban local bodies - integrated vegetable markets, non-veg markets, public toilets and other civic infrastructure facilities are being provided. "Harithaharam" programme has become popular initiative and this was increased the green-cover of the Telangana State by 7.7% and the Hyderabad City has been recognised as a "Tree City of the World." Information Technology and Industry Sectors have witnessed rapid growth with many multi-national and various other companies setting-up and expanding their operation in Hyderabad and also in various other parts of Telangana. Re-organization of 10 Districts into 33 Districts and formation of new Revenue Divisions and

Revenue Mandals has brought the administration to the door-step of the common man. The State has witnessed peace and communal harmony with better maintenance of Law and Order. With these words, I support the Motion of Thanks to the Governor for the Address. Thank you Chairman Sir, for giving me this opportunity.

శ్రీమతి కల్వకుంట్ల కవిత (నిజామాబాద్- స్థానిక

సంస్థల నియోజక వర్గం):- అధ్యక్షా, గవర్నరు గారి ప్రసంగం మీద ధన్యవాదాలు తెలిపేటటువంటి తీర్మానంలో మాట్లాడే అవకాశమిచ్చినందుకు ముందుగా తమరికే ధన్యవాదాలు. నిన్న గవర్నరు గారి ప్రసంగం మొత్తం మనం విన్నాం. అందులో వారు మన దేశంలో తెలంగాణ రాష్ట్రం సాధించిన ప్రగతిని చాలా కౌలంకషంగా, చాలా అద్భుతంగా చెప్పడం జరిగింది. అధ్యక్షా, ఇటువంటి అభివృద్ధి జరగాలంటే, కొత్త రాష్ట్రంగా, చిన్న రాష్ట్రంగా ఏర్పడినటువంటి తెలంగాణ రాష్ట్రం దేశంలో ఇంత ప్రగతిని సాధించడానికి మానవతా దృక్పథం, దార్శనికత, రాజనీతిజ్ఞత, కార్యదక్షత ఉన్నటువంటి నాయకుడు మనకున్నప్పుడు మాత్రమే ఇది సాధ్యమవుతుందనేటువంటి విషయాన్ని మనమిక్కడ గమనించవలసిందిగా కోరుతున్నాను.

(సభ్యుల హర్షధ్వనాలు)

అయితే, అటువంటి నాయకుడికి ఎన్ని ఎదురు గాలులు వీచినా, కేంద్ర ప్రభుత్వం ఏ మాత్రం సహకారం అందించకపోయినా రాష్ట్రంలో ఉండేటువంటి ప్రతివడ్లు అడుగడుగునా అడ్డుపడినా కూడా ఈ రాష్ట్రం యొక్క అభివృద్ధి సాధించుకోవడం మన తెలంగాణ ప్రజలందరికీ గర్వకారణం. ఈరోజు మన రాష్ట్రంలో జరుగుతున్న ప్రతి ఒక్క కార్యక్రమం కూడా దేశ వ్యాప్తంగా అన్ని రాష్ట్రాలకు ఒక ప్రేరణగా, ఒక ఉత్తేజాన్ని ఇచ్చేటువంటి విధంగా ఉన్నాయి. దాదాపు 17 నుండి 18 వరకు రాష్ట్రాలకు చెందిన వారు మన రాష్ట్రానికి వచ్చి అనేకమైన కార్యక్రమాలని అధ్యయనం చేయడాన్ని మనం చూశాం. నిన్న గాక మొన్న ఖమ్మంలో పెద్ద ఎత్తున ఒక సభ జరిగితే, రెండు రాష్ట్రాల

ముఖ్యమంత్రులు, కేజ్రీవాల్ గారు, భగవన్ సింగ్ మాన్ గారు మన దగ్గర జరిగేటటువంటి 'కంటి వెలుగు' కార్యక్రమంతో స్పూర్తి పొంది వెంటనే వారి రాష్ట్రాల్లో కూడా చేస్తామని ప్రకటించడం నిజంగా మన రాష్ట్రానికీ, మన ముఖ్యమంత్రి గారికీ దక్కినటువంటి గౌరవంగా నేను భావిస్తున్నాను.

(సభ్యుల హర్షధ్వనాలు)

అధ్యక్షా, తమరు అవకాశమిస్తే, 'కంటి వెలుగు' కార్యక్రమాన్ని కౌన్సిల్ లో నిర్వహిస్తే బాగుంటుందని సభ్యులందరూ అభిప్రాయపడుతున్నాం.

మిస్టర్ చైర్మన్:- ఇప్పటికే అసెంబ్లీ సెక్రటరీకి, చీఫ్ సెక్రటరీకి కూడా చెప్పాము. వాళ్ళు ఏర్పాటు చేస్తారు.

శ్రీమతి కల్వకుంట్ల కవిత:- థ్యాంక్యూ సార్. ఏ రాష్ట్రమైనా ప్రగతి సాధించిందని తెలియాలంటే ఒకే ఒక కొలమానం ఉంటుంది. ఆ రాష్ట్రంలో ఉన్నటువంటి ప్రజల యొక్క తలసరి ఆదాయం ఎంత ఉండే, ఎంతకు పెరిగిందన్నది మాత్రమే ఆ రాష్ట్రం యొక్క సర్వతోముఖాభివృద్ధిని తెలియజేస్తుంది. 2014లో తెలంగాణ రాష్ట్రం కొత్తగా ఏర్పడినటువంటి రోజుల్లో మన రాష్ట్ర తలసరి ఆదాయం రూ.1,24,104/-లు ఉండింది. 2022లో తెలంగాణ రాష్ట్ర తలసరి ఆదాయం రూ.3,17,118/-లకు పెరిగింది. ఎంత పెద్ద ఎత్తున జీవన విధానంలో, ప్రజల జీవన శైలిలో మార్పు వచ్చిందో, దానికి ప్రభుత్వం, కేసీఆర్ గారి యొక్క పరిపాలన ఏవిధంగా తోడ్పడిందనే అంశాన్ని చెప్పకనే చెప్పినట్లవుతుంది.

ఏ రంగం తీసుకున్నప్పటికీ, అది విద్య కావచ్చు, వైద్యం కావచ్చు, వ్యవసాయం కావచ్చు, ఉద్యోగ, ఉపాధి కల్పన కావచ్చు, పెన్షన్లు కావచ్చు, పెట్టుబడులు కావచ్చు, పరిశ్రమలు కావచ్చు, పల్లె ప్రగతి కావచ్చు, పట్టణ ప్రగతి కావచ్చు, అడవుల పెంపకం కావచ్చు, ఆలయాల అభివృద్ధి కావచ్చు, దళితవర్గాల అభివృద్ధి కావచ్చు, మైనారిటీల అభివృద్ధి కావచ్చు, బీసీ వర్గాల అభివృద్ధి కావచ్చు, అగ్రవర్ణ పేదల సంక్షేమం కావచ్చు.., ఇలా ఏ అంశాన్ని తీసుకున్నప్పటికీ కూడా మన ప్రభుత్వం ఏ

రంగాన్ని విస్మరించలేదు. ప్రతి ఒక్కరినీ కాన్పిడెన్సులోకి తీసుకుని, ప్రతి ఒక్కరి సమస్యలను తమ సమస్యలుగా భావించి నడిచాం కాబట్టే ఈ అభివృద్ధి సాధ్యమయ్యిందని నేను నమ్ముతున్నాను. దేశవ్యాప్తంగా చూసినట్లైతే మహిళల సంక్షేమం కోసం అనేక మాటలు చెప్పే ప్రభుత్వాలని మనం చూసుంటాం. కానీ, ఆ మాటలను నిజం చేసేందుకు డబ్బులు ఖర్చు పెట్టి మహిళా సంక్షేమం కొరకు పాటుపడడాన్ని చాలా అరుదుగా చూస్తాం. మన రాష్ట్రంలో మాత-శిశు మరణాల రేటు చూస్తే, ఇది వరకటి తెలంగాణ ప్రాంతంలో ఒక లక్ష ప్రసవాలు జరిగితే, దాదాపు 92 మంది ఆడబిడ్డలు ప్రసవ సమయంలో చనిపోయేవారు. ఇవాళ మన రాష్ట్రంలో మహిళల కొరకు చేపట్టిన అనేక కార్యక్రమాలతో ఆ మరణాల సంఖ్యను మనం కేవలం 43 దగ్గర ఆపగలిగాం. దీన్ని యావత్తు ప్రపంచంలోనే పెద్ద ప్రగతికి నిదర్శనంగా చూస్తారు. ఇది వరకు ప్రసవ సమయంలో చనిపోయే చిన్న పిల్లలు 39 మంది ఉంటే, దాన్ని 21 మంది దగ్గర మనం ఆపగలిగాం.

అంగన్ వాడీ వర్కర్లు, ఆశా వర్కర్లు, మహిళలకు అందవలసిన పోషకాహారాన్ని అందించేటటువంటి వ్యవస్థలను మొత్తం కూడా కేసీఆర్ గారు దగ్గరుండి బలోపేతం చేశారు. ప్రత్యేకంగా మన రాష్ట్రంలో 35,700 అంగన్ వాడీ సెంటర్లుంటే అందులో ఉండే అంగన్ వాడీ టీచర్ల వేతనాలను రూ.13,650/-లకు మనం పెంచుకున్నాం. ఈ మొత్తంలో కేంద్రం వాటా కేవలం రూ.2,700/-లు మాత్రమే కాగా, రాష్ట్ర ప్రభుత్వం వాటా రూ.10,950/-లుగా ఉంది. అదే విధంగా అక్కడ ఉండే సహాయకురాలి జీతాలను చూసినా, మినీ అంగన్ వాడీ జీతాలలో కూడా సింహ భాగం మన రాష్ట్రం యొక్క వాటానే ఉంది. కేవలం రూ.2000/-లు మాత్రమే ఉండే ఆశా వర్కర్ల జీతాలను ఈరోజు మనం రూ.9750/-లు చేసుకున్నాం. ఇందులో కూడా రూ.8550/-లు మన రాష్ట్రం యొక్క వాటానే ఉన్నది. కేంద్ర ప్రభుత్వానికి కేవలం రూ.1200/-లు మాత్రమే వాటా ఉన్నది. ఈ మాట ఎందుకు చెప్తున్నానంటే, కేవలం మనసుంటే సరిపోదు. ఆ

తెలిపీ తీర్మానం పై చర్చ

ఆలోచనకు తగ్గట్లుగా మనం వర్క్ ఓవెన్ చేయాలి, అవసరమైన దగ్గర ప్రజలకు డబ్బులివ్వాలి, మన దేశంలో కేవలం తెలంగాణ ప్రభుత్వమే అలా ఇస్తోందని చెప్పడానికే ఇవన్నీ చెప్పాను.

అదే విధంగా గర్భిణీలకు, బాలింతలకు ఇచ్చే పౌష్టికాహారాన్ని 'ఆరోగ్య లక్ష్మి' పథకం ద్వారా అందించడం జరుగుతోంది. మన రాష్ట్రంలోని 35 లక్షల మందికి ఈ పథకం ద్వారా లబ్ధి చేకూరుతోంది. న్యూట్రీషన్ కిట్లను మన రాష్ట్రంలో కొత్తగా ఇంప్లిమెంట్ చేశాం. మరీ ముఖ్యంగా డిసేబుల్డ్ ఆడబిడ్డలకు సుమారు 6,000 మందికి మనం న్యూట్రీషన్ కిట్లను అందించుకోవడం జరిగింది. అదే విధంగా మహిళల తరువాత, భావి తెలంగాణ పౌరుల గురించి ఆలోచన చేసుకున్నాం. వారి విద్య కోసం దాదాపు వెయ్యికి పైగా గురుకులాలను మనం పెట్టుకోవడం జరిగింది.

12.40 మ. కేజీ టు పీజీ ఫ్రీ ఎడ్యుకేషన్ అనే మన కలను సాకారం చేసుకోవడం కోసం మొదట కేజీ నుండి వదన తరగతి వరకు, ఇప్పుడు వాటిని జూనియర్ కాలేజీల వరకు ఎక్స్టెండ్ చేసుకొని వెయ్యికి పైగా గురుకులాలను ఏర్పాటు చేసుకున్నాము. అదే విధంగా డే స్కాలర్ స్కూల్స్ కి 'మన ఊరు మన బడి - మన బస్తీ మన బడి' క్రింద 26 వేల పాఠశాలల్లో దాదాపు 12 అంశాలతో దాదాపు రూ.7 వేల కోట్లతో అద్భుత కార్యక్రమంగా అమలులోకి తీసుకొచ్చాము. అధ్యక్షా, నిన్ననే ఒక జీ.ఓ. వచ్చింది. చిన్న పిల్లల కోసం రాష్ట్ర ప్రభుత్వం యొక్క కమిటీ వెంట్ ఇది. ప్రజలకు తెలియాలి కాబట్టి చెబుతున్నాను. ఈ పాఠశాలల్లో పనిచేసే మిడ్ డే మీల్ వర్కర్స్ ఈ రాష్ట్రంలో 54,000ల మంది ఉన్నారు. వారికి కేవలం రూ.1,000/- జీతం ఉండేది. దానిని నిన్న గౌరవనీయ ముఖ్యమంత్రి కేసీఆర్ గారు రూ.3,000/-లకు పెంచుతూ, నిర్ణయం తీసుకోవడం జరిగింది. ఈ వూడు వేల రూపాయలలో కేవలం రూ.600/- మాత్రమే కేంద్ర ప్రభుత్వం నుండి వస్తే రూ.2,400/- తెలంగాణ రాష్ట్ర ప్రభుత్వం నుండి వస్తుందని చెప్పి మిడ్ డే మీల్ కార్యకర్తలందరికీ తెలియజేస్తున్నాను. అదే విధంగా గౌరవ

సభ్యులు పల్ల రాజేశ్వర రెడ్డి అన్నగారు చెప్పినట్లు కేంద్రం ఇచ్చినా ఇవ్వకున్నా జిల్లాకొక మెడికల్ కళాశాలను ఏర్పాటు చేసుకోవడం జరిగింది. ఇదంతా మన పిల్లలు, యువత మరియు వారి భవితను దృష్టిలో ఉంచుకొని చేస్తున్నటువంటి కార్యక్రమమని మనం గుర్తించవలసిన అవసరం ఉంది. అదే విధంగా ఉద్యోగాల కల్పనలో ప్రైవేటు పెట్టుబడులను ఆకర్షించి, మనం దాదాపు ముప్పై లక్షలకు పైగా ఉద్యోగాలను కల్పించడం జరిగింది. ప్రభుత్వ రంగంలో మనం దాదాపుగా రెండు లక్షల ఇరవై ఒక్కవేల ఉద్యోగాలను ప్రత్యక్షంగా ఇవ్వడం జరిగింది. అదే విధంగా 11 లక్షల పై చిలుకు ఉన్నటువంటి కాంట్రాక్ట్, ఔట్ సోర్సింగ్ ఉద్యోగులకు కూడా ప్రభుత్వ ఉద్యోగులతో సమానంగా వేతనాలను పెంచడం జరిగింది. అదే విధంగా ఆర్డీసీ, సింగరేణి సంస్థలు, జెనో, ట్రాన్స్కో, ప్రభుత్వ రంగ సంస్థ అయినటువంటి బి.హెచ్.ఈ.ఎల్.ని కాపాడుకోవడానికి తెలంగాణ ప్రభుత్వం యొక్క కాంట్రీబ్యూషన్ ఉండడం తెలంగాణ బిడ్డలుగా మనందరి గౌరవమని ఈ సందర్భంగా తెలియజేస్తున్నాను. మాది నిజామాబాద్ జిల్లా. నిజామాబాద్ ప్రకృతే ఉన్న నాందేడ్ అక్కడి నుండి మహారాష్ట్ర రాష్ట్ర సరిహద్దు మొదలవుతుంది. అక్కడ నుండి అనేకమైనటువంటి డిమాండ్స్ వచ్చాయి. అక్కడి గ్రామ పంచాయతీ సర్పంచ్లు రిజల్యూషన్స్ తీసుకొని వచ్చి తెలంగాణ రాష్ట్రంలో మమ్మల్ని కూడా చేర్చుకోవాలని చెప్పి వచ్చిన డిమాండ్ మన రాష్ట్రానికే గర్వ కారణమని భావిస్తున్నాను. ఈవాళ తెలంగాణ తల్లి అన్నపూర్ణగా, సీడ్ బోల్ ఆఫ్ నేషన్ గా మారింది. దాని వెనుక శ్రమ, మేధా సంపత్తి అంతా మన గౌరవ నాయకులు గౌరవ ముఖ్యమంత్రి కేసీఆర్ గారిదేనని సగర్వంగా తెలియజేస్తున్నాను.

అదే విధంగా నాకు దేశం ఏమిచ్చింది అనే నిర్లిప్తత ఇన్ని రోజులుగా అందరిలో ఉండేది. కానీ కేసీఆర్ గారు వచ్చిన తరువాత దేశానికి నేను ఏమిస్తున్నాను అనేటటువంటి పంథాతో మనం ఆలోచిస్తూ, రాష్ట్రంలో సంవదను పెంచి దానిని దేశమంతలా కూడా పంచుతున్నటువంటి సందర్భం ఇది.

ఇప్పుడున్న పరిస్థితుల్లో మోడీ గారి ప్రభుత్వం రాజకీయ ప్రయోజనాలను దృష్టిలో పెట్టుకొని రాష్ట్ర ప్రభుత్వాన్ని అడుగడుగునా ఇబ్బంది పెడుతున్నా, మన రాష్ట్రంలో ఉన్నటువంటి ఉద్యోగాల కోసం నోటిఫికేషన్లు వేసినా, ప్రాజెక్టులు కట్టినా, అడుగడుగునా వారు కేసులతో ఇబ్బంది పెడుతున్నా, వాటన్నింటినీ ప్రక్కకు పెట్టి రాష్ట్రాన్ని పురోగతి బాటలో నడిపిస్తున్నటువంటి మహోన్నత నాయకుడు కేసీఆర్ గారికి, వారి విజన్ వల్ల సాధించిన రాష్ట్ర ప్రగతిని తన ప్రసంగంలో పొందుపరిచిన గవర్నర్ తమిళిసై సౌందర రాజన్ గారికి ధన్యవాదాలు తెలియజేస్తూ, మాట్లాడే అవకాశం ఇచ్చినందుకు తమరికి మరొక్కసారి ధన్యవాదాలు తెలియజేస్తున్నాను.

శ్రీ కాటేపల్లి జనార్ధన్ రెడ్డి (మహబూబ్ నగర్, రంగారెడ్డి మరియు హైదరాబాద్ - ఉపాధ్యాయుల నియోజక వర్గం):- అధ్యక్షా, గవర్నర్ గారి ప్రసంగంపై ధన్యవాదాలు తెలిపే తీర్మానంలో మాట్లాడేందుకు అవకాశం ఇచ్చినందుకు ప్రప్రథమంగా తమరికి ధన్యవాదాలు తెలియజేస్తున్నాను. తెలంగాణ ఏర్పడక ముందు, ఏర్పడిన తరువాత కేసీఆర్ గారు ముఖ్యమంత్రి అయిన తరువాత చేపట్టిన అభివృద్ధి, సంక్షేమ కార్యక్రమాల గురించి సభలో సవిరంగా వివరించినటువంటి పల్ల రాజేశ్వర్ రెడ్డి గారికి మరియు ఇతర సభ్యులకు వారి యొక్క సందేశంతో నేను కూడా ఏకీభవిస్తున్నాను. మరిన్ని సమస్యల జోలికి వెళ్లకుండా ముఖ్యంగా హెల్త్ అండ్ ఎడ్యుకేషన్ మీదనే ఒక ఉపాధ్యాయ ప్రతినిధిగా మాట్లాడుతాననే విషయాన్ని తమరికి తెలియజేస్తున్నాను. హెల్త్ విషయంలో గతంలో కన్నా ఈరోజు బృహత్తరమైన కార్యక్రమాలు చేపట్టడం జరిగింది. గవర్నర్ గారి ప్రసంగంలో 20 జిల్లాలో డయాగ్నోస్టిక్ సెంటర్లను మరియు 104 డయాలసిస్ సెంటర్లను, మన హైదరాబాద్ పట్టణానికి నాలుగు దిక్కుల్లో కార్పొరేట్ హాస్పిటల్స్ ను ఏర్పాటు చేసే విధంగా, వరంగల్ లో 2000 పడకల సామర్థ్యం గల ఆసుపత్రిని శరవేగంగా నిర్మిస్తున్న విషయాన్ని తెలియజేసినందుకు ప్రభుత్వానికి అభినందనలు తెలియజేస్తూ, ఈనాడు సామాన్య ప్రజానీకానికి ఆరోగ్యాన్ని

అందించడం కోసం ఈ కార్యక్రమాన్ని చేపట్టినందుకు అభినందనలు తెలియజేస్తున్నాను.

ఈనాడున్నటువంటి 'ఎంప్లాయిస్ హెల్త్ స్కీమ్' క్యాంపెయన్ హెల్త్ స్కీమ్ కావడం వల్ల ఉద్యోగ, ఉపాధ్యాయులకు ఉపయోగపడడం లేదు కాబట్టి, దానిని అందరు ఇంప్లిమెంట్ చేయడం లేదు. తమరి ద్వారా గౌరవ ముఖ్యమంత్రి గారికి, హెల్త్ మినిష్టర్ గారికి విన్నవించేదేమంటే పి.ఆర్.సి కమీషన్ ఎంప్లాయిస్ జీతం నుండి 1 శాతం డిడక్ట్ చేయమని చెబుతున్నది. ఆ విధంగా చేయడం వల్ల ఈనాడు ఎంప్లాయిస్ కు, వారి డిపెండెంట్స్ కు ఏ ఇబ్బంది వచ్చినా, డైరెక్ట్ గా ఆసుపత్రికి వెళ్లి ప్రీట్ మెంట్ తీసుకునే విధంగా పూర్తి స్థాయిలో అమలు చేసే విధంగా చర్య చేపట్టాలని కోరుతున్నాను. కోవిడ్ సమయంలో చాలా మంది ఆరోగ్య పరంగా, ఆర్థిక పరంగా ఎన్నో రకాల ఇబ్బందులకు గురయ్యారు. అదే విధంగా ఈనాడు వాతావరణ కాలుష్యం, మానసిక ఒత్తిడులతో చాలా మంది అనారోగ్యానికి గురవుతున్నారు. ఎవ్వరూ కూడా అనారోగ్యం వస్తుందని లక్షలు ఇంట్లో పెట్టుకొనే అవకాశం ఉండదు కనుక, ఒక హెల్త్ కార్డు ఉన్నట్లైతే ఏ ఇబ్బంది కలిగినా డైరెక్ట్ గా వెళ్లి ప్రీట్ మెంట్ తీసుకోగలుగుతాము అనే భరోసా వారికి కల్పిస్తే సగం రోగాలు తగ్గుతాయి. ఉద్యోగులు కంట్రీబ్యూషన్ ఇవ్వడానికి సిద్ధంగా ఉన్నారు. ప్రభుత్వం రీ-యింబర్స్ మెంట్ రూపంలో చెల్లించే సొమ్మును మరియు 1 శాతం డిడక్ట్ చేసిన సొమ్ముతో కలిపి పూర్తి స్థాయిలో వారికి మరియు వారి యొక్క డిపెండెంట్ కు ఏ ఇబ్బంది వచ్చినా ఏ ఆసుపత్రిలో అయినా చికిత్స తీసుకునే విధంగా చర్య చేపట్టాలని తమరి ద్వారా కోరుతున్నాను.

ఎంప్లాయిస్ హెల్త్ స్కీమ్ కేవలం ప్రభుత్వ సంస్థల్లో పనిచేసే ఉపాధ్యాయులకే వర్తిస్తుంది. గతంలో కూడా ఈ విషయాన్ని నేను ప్రభుత్వం దృష్టికి తీసుకెళ్లాను. ఈరోజు రెసిడెన్షియల్ సొసైటీలో పనిచేసే ఎంప్లాయిస్ కూడా ప్రభుత్వ ఆధీనంలో పనిచేసేవారే. మోడల్ స్కూల్స్ మరియు ఎయిడెడ్ వ్యవస్థల్లో పనిచేసే వారికి కూడా ఎంప్లాయిస్ హెల్త్ స్కీమ్ ను

తెలిపి తీర్మానం పై చర్చ

ఎక్స్టెండ్ చేసినట్లైతే బాగుంటుందనేది నా సూచన. తెలంగాణ ప్రాంతానికి దూరప్రాంతమైన జోగులాంబ గద్వాల జిల్లాలో ఉన్నవారు ఏదన్నా అనారోగ్యానికి గురైతే హైదరాబాద్ కి రావలసి వస్తుంది. ఆ మార్గమధ్యలోనే ఒకరిద్దరు చనిపోయిన సందర్భాలను మీ దృష్టికి తీసుకొస్తున్నాను. ఆ ప్రాంతానికి కర్నూల్ పట్టణం దగ్గర ఉంటుంది కనుక, అక్కడ కూడా కొన్ని ఆసుపత్రులలో మన హెల్త్ స్కీమ్లను ఇంప్లిమెంట్ చేసినట్లైతే వారిని కూడా కాపాడిన వారమవుతామని ఈ విషయాలను తమరి దృష్టికి తీసుకొస్తున్నాను.

ఇంటి దగ్గర చదువుకోవడం కుదరని పరిస్థితులు ఉన్న విద్యార్థులకు ఈరోజు వెయ్యికి పైగా రెసిడెన్షియల్ పాఠశాలలను ఏర్పాటు చేయడం నిజంగా సంతోషకరమైన విషయం. అవకాశం కల్పిస్తే ఎంతో మంది ఉన్నత స్థాయికి ఎదిగే అవకాశం ఉంటుంది కనుక, ఈ విషయాన్ని దృష్టిలో పెట్టుకొని గౌరవ ముఖ్యమంత్రి గారు దేశంలో ఏ రాష్ట్రంలో లేని విధంగా నెలకొల్పినందుకు వారికి ధన్యవాదాలు తెలియజేస్తూ, ఆ పాఠశాలలు నెలకొల్పేటప్పుడు కొన్ని సమస్యలు మా దృష్టికి వచ్చాయి. కొన్ని రెసిడెన్షియల్ పాఠశాలల్లో ప్రిన్సిపాల్ వార్డెన్ గా వ్యవహరిస్తున్న సందర్భాలున్నాయి. ఈ మధ్య ఫుడ్ పాయిజన్ సంఘటనలను చూశాము. అట్లాంటివి జరగకుండా వార్డెన్ కు ఒక ప్రత్యేకమైన పోస్టును క్రియేట్ చేసినట్లైతే బాగుంటుంది. ప్రతి రెసిడెన్షియల్ పాఠశాలల్లో వార్డెన్, కేర్టేకర్ అనే రెండు పోస్టులను క్రియేట్ చేసినట్లైతే పూర్తి సమయంలో వార్డెన్ ఉండడం వలన ఇటువంటి సంఘటనలు జరగకుండా చూసే వీలుంటుందని, కాబట్టి, ఈ అంశాన్ని కూడా పరిశీలించాలని తమరి ద్వారా కోరుతున్నాను.

12.50 | అధ్యక్షా, రెసిడెన్షియల్ పాఠశాలల్లో పనిచేసే ము. అధ్యాపకులకు, వివిధ పాఠశాలల్లో పనిచేసే అధ్యాపకులకు వ్యత్యాసం ఉంటుంది. గతంలో స్టడీ అవర్స్ అని, నైట్ డ్యూటీలని చేసే వారికి ప్రయారిటీ స్కేల్ ఉండేది. వీరికి ప్రత్యేకమైన డ్యూటీ వేస్తారు కాబట్టి, మిగతా

అధ్యాపకులకన్నా అదనంగా రెండు ఇంక్రిమెంట్లను ఇచ్చేవారు. కానీ, ఇప్పుడు దానిని తొలగించారు. ఆ ఇంక్రిమెంట్లను మళ్ళీ తిరిగి వునరుద్ధరించినట్లైతే, వారు ఉత్సాహంగా పనిచేస్తారని, బడుగు బలహీన వర్గాల పిల్లలను కూడా కాపాడే అవకాశం ఉంటుందని తెలియజేస్తున్నాను. గతంలో రెసిడెన్షియల్ సొసైటీలకు సంబంధిత మంత్రి చైర్మన్ గా ఉండేవారు. ఏదైనా ఇబ్బంది ఉంటే ఆ మంత్రి దృష్టికి తీసుకెళ్ళే అవకాశం ఉండేది కాని, ఇప్పుడు ఆ చైర్మన్ సెక్రటరీ అయ్యారు. మళ్ళీ మన మంత్రిగారినే చైర్మన్ చేసినట్లైతే కొంత సమస్యలు పరిష్కారం అయ్యే అవకాశం ఉంటుందనే విషయాన్ని తమరి ద్వారా తెలియజేస్తున్నాను.

అదే విధంగా విద్యా పరంగా చూసినట్లైతే 70% ఆన్ ప్రమోషన్ 30% డైరెక్ట్ రిక్రూట్మెంట్ జరుగుతోంది. కాని రెసిడెన్షియల్ సొసైటీలో 50, 50 శాతం ఉన్నారు. మిగతా ఎడ్యుకేషన్ సొసైటీలో మాదిరిగా చేస్తే బాగుంటుందనే విషయాన్ని తమరి ద్వారా తెలియజేస్తున్నాను. గౌరవ ముఖ్యమంత్రి కేసీఆర్ గారి చొరవతో విద్యా మరియు ఆర్థిక శాఖా మంత్రులు స్కూల్ ఎడ్యుకేషన్ లో ట్రాన్స్ ఫర్లకు, ప్రమోషన్లకు సంబంధించిన షెడ్యూల్ ఇప్పించినందుకు చాలా సంతోషం. కాని, దీనితోపాటు మిగతా రెసిడెన్షియల్ సొసైటీలలో మోడల్ స్కూళ్లవారు ఎదురుచూపు చూస్తున్నారు. అదే విధంగా కె.జి.బి.వి. వాళ్లకు కూడా ట్రాన్స్ ఫర్లు, ప్రమోషన్లకు అవకాశం కల్పించినట్లైతే బాగుంటుందని తెలుపుతూ, ఇందులో చిన్న ఇబ్బంది ఏర్పడింది. విద్యాపరంగా అందరూ ప్రమోషన్లు పొందుతున్నారు. తెలంగాణ రాష్ట్రంలో గౌరవ ముఖ్యమంత్రి గారు తెలుగు మహాసభలో చెప్పిన విధంగా తెలంగాణ రాష్ట్రంలో ఉన్న అన్ని రకాల భాషా పండితులను, వ్యాయామ ఉపాధ్యాయులను స్కూల్ అసిస్టెంట్ గా ఆప్ గ్రేడ్ చేయడం జరిగింది. కోర్టులో లిటిగేషన్ ఉండడం వల్ల వారు ప్రమోషన్ పొందలేక పోతున్నారు. తనతో పనిచేసిన వ్యక్తి ప్రమోషన్ పొంది, తనకి ప్రమోషన్ రాకపోవడం వల్ల వారికి కొంత బాధ కలుగుతోంది. ఈ విషయంలో ప్రభుత్వం చొరవ తీసుకొని న్యాయపరమైన

చిక్కులను తొలగించి వారితోపాటు వీరికి కూడా ప్రమోషన్ అవకాశాన్ని కల్పించినట్లైతే బాగుంటుందనే ఉద్దేశాన్ని తమరి ద్వారా తెలియజేస్తున్నాను.

అదే విధంగా గౌరవ ముఖ్యమంత్రి తెలంగాణ ఉద్యమ సమయంలో కాంట్రాక్టు లెక్కరల్లలను రెగ్యులరైజ్ చేస్తానని హామీ ఇచ్చారు. ఆ హామీ మేరకు వారు ముందుకు వెళ్లారు. కొంతమంది నిరుద్యోగుల వల్ల, కోర్టులో కేసు వేయడం వల్ల ఇబ్బంది ఏర్పడింది. గౌరవ ముఖ్యమంత్రి గారు చొరవ తీసుకొని న్యాయపరమైన చిక్కులను తొలగించి కాంట్రాక్టు లెక్కరల్లలను రెగ్యులరైజ్ చేసే విధంగా కోర్టు ద్వారా ఉత్తర్వులు సాధించారు. రెసిడెన్షియల్ సొసైటీ, జూనియర్, డిగ్రీ మరియు విశ్వవిద్యాలయాల్లో కాంట్రాక్ట్ లెక్కరల్లన్నారు. వీరిని కూడా రెగ్యులరైజ్ చేసినట్లైతే వారు మరింత ఉత్సాహంగా పనిచేసే అవకాశం ఉంటుందనే విషయాన్ని తమరి ద్వారా తెలుపుతున్నాను. కొంత మందికి వయోపరిమితి మించిపోయి వేరే ఉద్యోగాలకు అవకాశం లేకుండా పోయింది. ఇందులో కూడా కొంత మంది క్వాలిఫై అయిన వారు, మరికొంత మంది ఆన్ క్వాలిఫై అయిన వారున్నారు. క్వాలిఫికేషన్ లేనటువంటి వారికి వయోపరిమితిని పెంచి 5 సంవత్సరాల సమయాన్ని ఇచ్చి, ఆ లోపే క్వాలిఫికేషన్ ను అక్షైర్ చేసుకునే అవకాశాన్ని కల్పిస్తే, వారిని కూడా కాపాడినట్లవుతుంది. కాంట్రాక్టు పద్ధతిలో పనిచేస్తున్న కె.జి.బి.వి. ఉద్యోగులకు మినిమమ్ బేసిక్ పే ఇవ్వడం లేదు. కాంట్రాక్టు లెక్కరల్లకు ఇస్తున్నాము. వారిని రెగ్యులరైజ్ చేస్తూ, కె.జి.బి.వి. లో పనిచేసే కాంట్రాక్టు టీచర్లు చదువును మధ్యలో ఆపేసిన విద్యార్థినులకు విద్యా బోధన చేస్తున్నారు. వారికి కూడా మినిమమ్ బేసిక్ పే ఇచ్చినట్లైతే, సంతోషంగా మరింత ఉత్సాహంగా పనిచేస్తారనే విషయాన్ని తమరి ద్వారా తెలుపుతున్నాను.

మిస్టర్ చైర్మన్:- జనార్ధన్ గారూ, పూర్తి చేయండి.

శ్రీ కాటేపల్లి జనార్ధన్ రెడ్డి:- అధ్యక్షా, సి.పి.ఎస్. ఇంట్రడ్యూస్ చేసిన వారే సి.పి.ఎస్. మీద మాట్లాడితే కొంత విడ్డూరంగా ఉంది. 01.09.2004లో సి.పి.ఎస్. అమలు

చేయడం జరిగింది. కేంద్ర ప్రభుత్వం ఖచ్చితంగా అమలు చేయాలని అనకుండా, రాష్ట్ర ప్రభుత్వం అమలు చేసి 10 సంవత్సరాలు గడచినా కూడా రివ్యూ చేసిన సందర్భాలు లేవు. అకాల మరణం చెందిన సి.పి.ఎస్. ఉద్యోగుల పరిస్థితి గౌరవ ముఖ్యమంత్రి గారి దృష్టికి తీసుకెళ్లే, వెంటనే డెత్ గ్రాంట్యుటీ చెల్లించే విధంగా చర్యలు చేపట్టడం జరిగింది. ఫ్యామిలీ పెన్షన్ ను రూపకల్పన చేపట్టినందుకు గౌరవ ముఖ్యమంత్రి గారికి తమరి ద్వారా ధన్యవాదాలు తెలుపుతున్నాను. మొత్తం సి.పి.ఎస్.ను రద్దు చేయాలనే ఆలోచన ఉంది. విభజింపబడిన రాష్ట్రం కాబట్టి కొంచెం లోతుగా ఆలోచన చేయాల్సిన అవసరం ఉంది.

మిస్టర్ చైర్మన్:- జనార్ధన్ గారూ, 1.30 గంటలకు లంచ్ బ్రేక్ ఉంది. ఇంకా ఐదారు మంది సభ్యులు మాట్లాడవలసింది. త్వరగా ముగించండి.

శ్రీ కాటేపల్లి జనార్ధన్ రెడ్డి :- అధ్యక్షా, ఐదు నిమిషాల్లో నా ప్రసంగాన్ని ముగిస్తాను. 01.09.2004 కంటే ముందు నోటిఫికేషన్ ఇచ్చిన వారిని రద్దు చేస్తూ

మిస్టర్ చైర్మన్:- జనార్ధన్ గారూ, మిగిలిన అంశాలను తరువాత మాట్లాడండి. త్వరగా పూర్తి చేయండి.

శ్రీ కాటేపల్లి జనార్ధన్ రెడ్డి:- అధ్యక్షా, రెండు నిమిషాల్లో నా ప్రసంగాన్ని ముగిస్తాను. 'మన ఊరు-మన బడి' ద్వారా ప్రభుత్వ వ్యవస్థ ఎంతో బలోపేతమైంది. ఇందులో ఎటువంటి సందేహం లేదు. నిర్వీర్యమైన పాఠశాలలను ప్రభుత్వ పాఠశాలలను కాపాడుకోవడం వల్ల ఇంగ్లీషు మీడియంలో బ్రహ్మాండంగా అడ్డీపన్ను వస్తున్నాయి. కానీ ప్రభుత్వ పాఠశాలల్లో స్వీవర్లు, నైట్ వాచ్ మెన్లు లేకపోవడం వల్ల కొంత ఇబ్బంది ఏర్పడుతోంది. రెండు ఆసరా పింఛన్ల మొత్తం అని అనుకున్నట్లైతే, ఒక పార్ట్ టైం స్వీవర్ ను అపాయింట్ చేసి అవకాశం ఉంటుంది. మెయిన్ టెనెన్స్ గ్రాంట్ కూడా చేస్తే బాగుంటుందని తెలుపుతున్నాను. పక్కరాష్ట్రంలో 27 శాతం ఐ.ఆర్. ఇచ్చి, 23 శాతం ఫిట్ మెంట్ ఇచ్చారు. ఐ.ఆర్. కన్నా

తక్కువ ఫిట్‌మెంట్ ఇచ్చిన చరిత్ర వక్క రాష్ట్రానిది. కాని, తెలంగాణ రాష్ట్రంలో కోవిడ్-19 వల్ల ఆర్థికంగా ఇబ్బందులు ఏర్పడినా కూడా మన గౌరవ ముఖ్యమంత్రి కేసీఆర్ గారు 30 శాతం ఫిట్‌మెంట్ ఇచ్చినందుకు తమరి ద్వారా వారికి ధన్యవాదాలు తెలుపుతున్నాను. 30 శాతం ఫిట్‌మెంట్ ఇవ్వడం వల్ల 01.07.2018 తరువాత అపాయింట్ అయిన వారికి తక్కువ లాభం జరిగింది. అంటే పేమెంట్ 15 శాతంతో రూపకల్పన చేశారు. కాబట్టి పే స్కీలును పునరుద్ధరించే విధంగా ఒక అనాలిస్ కమిటీ వేస్తే బాగుంటుందనే విషయాన్ని తమరికి తెలియచేస్తున్నాను. కోవిడ్ కారణంగా కేంద్ర ప్రభుత్వం నుండి రావలసిన నిధులు రాకపోవడం వల్ల వేతనాలు ఆలస్యం అవుతున్న విషయం వాస్తవమే. దీనివల్ల వారి ఇన్‌స్టాల్‌మెంట్లు డీఫాల్ట్ అవడం వల్ల ఫర్‌దర్‌గా లోన్‌కి వెళ్లడానికి ఇబ్బంది ఏర్పడుతుంది కనుక వెంటనే ఉద్యోగస్తులందరికీ ఒకటో తేదీన వేతనాలు అందించే విధంగా చర్యలు చేపట్టాలని కోరుతున్నాను.

జి.ఓ.నం.317 వల్ల నేటివ్ జిల్లాను కోల్పోయిన వాళ్లున్నారు. రంగారెడ్డి జిల్లా స్థానికులు వికారాబాద్, మహబూబ్‌నగర్ వెళ్లిన నందర్బాలు ఏర్పడ్డాయి కాబట్టి, భవిష్యత్తులో ఏర్పడే ఖాళీలలో వారిని భర్తీ చేసే విధంగా చర్యలు చేపడితే, వారిలో కొంత మానసిక స్థైర్యాన్ని కల్పించిన వారమవతామని తమరి ద్వారా కోరుతున్నాను.

మిస్టర్ చైర్మన్:- జనార్ధన్ గారూ, పూర్తి చేయండి.

శ్రీ కాటేపల్లి జనార్ధన్ రెడ్డి:- అధ్యక్షా, త్వరగానే ముగిస్తాను. స్పాజీ ట్రాన్స్‌ఫర్లు చేశారు. ఇంకా దాదాపు వెయ్యి మంది వరకు మిగిలినట్లున్నారు. భార్యభర్తలిద్దరూ ఒకే దగ్గర ఉద్యోగం చేసినట్లైతే సంతోషంగా పనిచేసే అవకాశం ఉంటుంది. కాబట్టి, ఆ విధంగా చర్యలు చేపట్టాలని కోరుతున్నాను. కె.జి. టూ పి.జి. వరకు ఉచిత విద్యను అందించడం వల్ల మెయిన్‌టెనెన్స్ గ్రాంట్‌ని ఇన్‌టైంట్ రిలీజ్ చేసినట్లైతే బాగుంటుంది. గౌరవ ముఖ్యమంత్రి గారు విద్య, వైద్య పరంగా చేపడుతున్న కార్యక్రమాలకు అభినందనలు

తెలుపుతూ మాట్లాడేందుకు అవకాశం కల్పించిన తమరికి ధన్యవాదాలు తెలుపుతున్నాను.

శ్రీ మల్లేశం ఎగ్గ (శాసన సభ నియోజకవర్గం):- అధ్యక్షా, గవర్నర్ గారి ప్రసంగంపై మాట్లాడే అవకాశం కల్పించిన తమరికి ధన్యవాదాలు తెలుపుతూ, గవర్నర్ గారి ప్రసంగంలో పొందుపరచిన ప్రతీ అంశం కూడా అమలైన అంశాలే చూపించారు. వేరే సభ్యులు మాట్లాడినదాని ప్రకారంగా ఇంకా జరిగిన కొన్ని అభివృద్ధి కార్యక్రమాలు అందులో పొందుపరచకున్నా కూడా ఏవైతే క్లుప్తంగా పొందుపరిచారో అవి జరిగిన విషయాలే ఉన్నాయి. గవర్నర్ గారి ప్రసంగంలో గవర్నర్ గారు చదివిన విధంగా క్లియర్ గా ఉన్నాయి.

1.00 తెలంగాణ రాష్ట్ర ముఖ్యమంత్రి రైతు పక్షపాతి. **ము.** ఎందుకంటే, స్వయానా వారు కూడా ఒకరైతే. రైతు కష్టసుఖాలు ఏవిధంగా ఉంటాయని తెలిసిన ముఖ్యమంత్రి గారు ఈ ప్రపంచంలో, దేశంలో ఎక్కడా లేని విధంగా మన రైతులకు 'రైతు బంధు', 'రైతు బీమా' వంటి పథకాలతో బాటు ముఖ్యంగా రైతులకు కావాల్సిన కరెంటును, సాగు నీటిని ఇస్తున్నారు. మొట్టమొదటి ప్రాధాన్యత నీళ్లకు, కరెంటుకు ఇచ్చారు. గతంలోని ఆంధ్ర పాలకులు కరెంటు తీగల మీద బట్టలు ఆరేయాలని మాట్లాడిన విషయం మనందరికీ తెలుసు. మరి ఈ నాటి పరిస్థితి ఏంటి. ఏవిధంగా ఉన్నది. ఒక్కవ్యవసాయదారుడు కూడా రాత్రి పూట వెళ్లి మోటారు పంపు పెట్టడం లేదు. ఈ రోజు 24 గంటలు కరెంటు ఉంటుందని, ప్రొద్దున వెళ్లి పెట్టుకుంటున్నాడు. ఆ విధంగా రైతుల జీవనోపాధిని మెరుగుపరిచారు. ఈ రాష్ట్రంలో మనమిచ్చే సదుపాయాలకు, కరెంటుకు, 'రైతు బంధు' పథకం వంటి వాటి వల్ల పక్క రాష్ట్రాల వాళ్లు కూడా వచ్చి మమ్మల్ని మీ రాష్ట్రంలో కలుపుకోమని చెప్పి డిమాండ్ చేస్తున్నారు. ఈ విధంగా మన దేశంలో ఎక్కడా జరిగిందా. వారి యాభై ఏళ్ల అనుభవంతో, ముందు చూపుతో రాబోయే యాభై సంవత్సరాల్లో ఏ విధంగా ఉంటుందనే ఉద్దేశంతో మనం మంజీరా నీళ్లను తెచ్చుకున్నాము. గండిపేట్ నీళ్లు ముందు

త్రాగాము. తరువాత సింగూరు, మంజీరా నీళ్లను తెచ్చుకున్నాము. అవి సరిపోవని నాగార్జునసాగర్ నుండి తెచ్చుకున్నాము. ముప్పై ఏండ్లతెలంగాణను దృష్టిలో పెట్టుకొని ఈ రోజు కాళేశ్వరం నీళ్లతో ఎన్నో ప్రాజెక్టులు, చెరువులు నింపుకుంటూ హైదరాబాద్ కు నీళ్లను తీసుకొచ్చారు. ఇంత బృహత్తరమైన వధకం తీసుకొని రైతులకు మేలు చేసుకుంటూ జంట నగరాలకు, చుట్టు పక్కనున్న మిగతా నగరాలకు నీళ్లు తెప్పించుకుంటూ ముందు చూపుతోని ముందుకు వెళ్తున్నారు మన ముఖ్యమంత్రి గారు. మరి వారిని అభినందించకుండా ఎక్కడో ఒక దగ్గర బావి క్రిందనో, బోరు క్రిందనో ఐదు ఎకరాలు పారేదుంటే అతను పదెకరాలు వేస్తే ఒక్కొక్కసారి నీళ్లు అందక ఎండిపోతుంది. అట్లాంటి దానిని భూతద్దంలో చూపించి మాట్లాడుతున్నారు.

గత ముప్పై ఏళ్లనుంచి కేంద్రం చుట్టూ తిరిగినా కూడా నాబార్డ్ కు గ్యారంటీ ఇవ్వమంటే ఏ ప్రభుత్వం కూడా ఇవ్వలేదు, మాకు లోన్ దొరకలేదు. మా సొస్టేబిల్ ఏర్పడి, 500 కోట్ల రూపాయలు మా డబ్బులే బ్యాంకుల్లో ఉన్నాయి. అయినా గొల్ల కురుమలకు సంబంధించిన సొస్టేబిల్లో 7,30,000 వుంది వెంబర్స్ ఉన్నారు. అయితే ముఖ్యమంత్రి గారిని ఒకమాట అడిగితే వారికి లోన్ ఏమిటి, 75శాతం సబ్సిడీ మీద ఇద్దామని ఆఫీసర్లను కూర్చోబెట్టి 1,25,000ల రూపాయలు ఇచ్చారు. 11,000 కోట్ల రూపాయలకు 50 శాతాన్ని రిలీజ్ చేశారు, అవి వచ్చాయి. మిగతా 50 శాతం కూడా బడ్జెట్లో పెడుతున్నారు, ఇస్తారు. కానీ మాకు ఒక బాధ వచ్చి పడింది. అవి మేవడానికి జాగా లేదు. ఎక్కడ చూడు గొర్రెలు. వారిని ఆపి ఈ గొర్రెలు ఎక్కడివి అంటే కేసీఆర్ గారు ఇచ్చినవి అని చెప్తున్నారు. సొంత గొర్రెలు అమ్ముకున్నారు. కేసీఆర్ గారు ఇచ్చిన గొర్రెలు పెంచుతున్నారు. ఆ విధంగా సంపద పెరిగింది. వాస్తవంగా ఐదు వందల లారీలు వస్తున్నాయి. ఈ రోజు కూడా వంద లారీలు వస్తున్నాయి. ఆ విధంగా మాంసం తినడం ఎక్కువైంది

కాబట్టి మనకు దిగుమతి అవుతున్నది. ఎనిమిది నెలల్లో ఒక సగం పొట్టేలు పిల్లలు, సగం ఆడ పిల్లలు పుడతాయి. ఆ విధంగా సంపద పెరుగుతుంది. కానీ, మేవడానికి జాగా లేదు. మాకు కేసీఆర్ గారు గొర్రెలు ఇచ్చారు, కొన్నాము, పెంచుతున్నాము, నాలుగు రూపాయలు సంపాదిస్తున్నామని అంటున్నారు. వ్యవసాయదారులకు నీళ్లు, కరెంటు ఇచ్చారు. ఒక్క ఎకరం కూడా లేకుండా మొత్తం పంట పండిస్తున్నారు. మరి గొర్రెలు ఎక్కడ మేయాలి. ఈ బాధ మనకు వచ్చి పడింది. మిగతా గొర్రెలు వచ్చిన తరువాత కూడా అవి ఎక్కడ మేయాలి. అందుకు వాటిని మేపుకోవడానికి ప్రభుత్వ భూములను అలాట్ చేయమని గౌరవ ముఖ్యమంత్రి గారిని అడుగుదామని ఒక రిప్రజెంటేషన్ ను తయారు చేయించాము.

ముదిరాజీలు, గంగ పుత్రులు చెరువుల్లో చేపలు పడితే పన్ను వసూలు చేసేవాళ్లు. ఈ రోజు ఉచితంగా చేప పిల్లలను వేసి పట్టుకొని మోపైర్లు ఇచ్చుకుంటూ, మీరు మార్కెటింగ్ చేసుకొని, అమ్ముకొని ధనవంతులు కావాలని చెప్పి వాళ్లకు ఇచ్చారు. గత ప్రభుత్వాలు నాయీ బ్రాహ్మణులకు, రజకులకు ఏ కమ్యూనిటీకి చేయలేదు. తెలంగాణ ప్రభుత్వం అన్ని కమ్యూనిటీలకు చేశారు. ఎందుకంటే వారు కూడా ఒక విలేజ్ నుండి వచ్చారు కనుక తెలంగాణకు సంబంధించిన వ్యక్తులు వృత్తి రీత్యా ఏ విధంగా ఉంటారో గమనించి వారికి తగ్గట్టుగా అందరికీ కూడా ఈ బెనిఫిట్ చేశారు.

ఇంకా ఒక కొత్త ఆలోచన వచ్చి బస్తీ దవాఖానాలు ఏర్పాటు చేస్తే అవి కూడా బ్రహ్మాండంగా పని చేస్తున్నాయి. చాలా మంది పేదవాళ్లు మాత్రం వేల రూపాయలు పెట్టి మేము వైద్యం చేయించుకోలేము, ఇక్కడ ఫ్రీగా వైద్యం అందుతున్నదని, డాక్టర్లు అందరూ అందుబాటులో ఉండి వైద్యమందిస్తున్నారని చాలా సంతోషంగా ఉన్నారు.

తెలిపి తీర్మానం పై చర్చ

పాఠశాలను అభివృద్ధి చేసేందుకు ఒక్కొక్క శాసన సభ్యుని నుండి రెండు కోట్ల రూపాయల చొప్పున విద్యా శాఖ తీసుకుంది. అక్కడ తీసుకోకముందే ఒక కోటి రూపాయలు మా పాఠశాలకు నేను ఇచ్చాను. అరవై లక్షల రూపాయలతో మా అమ్మ, నాన్న గారి పేరు మీద ఒక్క ఫ్లోర్ కట్టించాను. ఫ్రెండ్ బాగా పెరిగి, రెండు ఫిట్లు చేసినా సరిపోవడం లేదు. కట్టాలంటే ప్రభుత్వ వరంగా రెండు కోట్లయింది. ఆ ఒక్క స్కూల్ కే కాకుండా విద్యార్థుల సంఖ్య ఎక్కువగా ఉన్న పెద్ద స్కూల్స్ కు అన్నింటికీ అయింది. చాలా శుభపరిణామం. ఏదైనా వారు చేసిన ఆలోచన చాలా గొప్ప ఆలోచన.

వైద్యం విషయానికి వస్తే, మన హైదరాబాద్ లో నాలుగు దిక్కులలో ఆస్పత్రులను కట్టాలనే ఆలోచన చేశారు. కోవిడ్ తో మనం నేర్చుకున్న గుణపాఠాన్ని దృష్టిలో పెట్టుకొని వెయ్యి నుంచి రెండు వేల పడకలతో నాలుగు దిక్కుల్లో నాలుగు ఆస్పత్రులు కడితే రాష్ట్రంలోని ప్రజలందరికీ అందుబాటులోకి వస్తాయని ఆలోచన చేసి ముందుకు వెళ్తున్నారు. మాకు ఆత్మగౌరవ భవనాలు ఇచ్చారు. మాకు ఐదు ఎకరాలు, గొల్లలకు ఐదు ఎకరాలు ఇస్తే రెండు భవనాలు తయారయ్యాయి. ఒక రెండు నెలల్లో మొట్టమొదటిగా మేమే ప్రారంభం చేస్తాము. గౌరవ ముఖ్యమంత్రి గారు ఎంతో మంచి హృదయంతో 41 ఆత్మగౌరవ భవనాలను మంజూరు చేశారు. ఇన్ని సంవత్సరాల ఈ పరిపాలనలో ఎవరైనా ఇది చేశారా. మొన్ననే రెడ్డి సంఘానికి కూడా పది ఎకరాలకు బదులు 15 ఎకరాలు ఇచ్చారు. ఎంతో మంచి హృదయంతో 5 ఎకరాలు ఎక్వై ఇచ్చారు. ఆ విధంగా ప్రతి వాళ్లను కడుపులో పెట్టుకొని మంచిగా చూసుకుంటూ ఇటువంటి కార్యక్రమాలు చేస్తున్న ముఖ్యమంత్రి గారిని ప్రతి వక్షాలు..., కంటి వెలుగును కార్యక్రమాన్ని అసెంబ్లీలో పెట్టి ప్రతిపక్ష నాయకులకు చేపిస్తే బాగుంటుందని నేను అనుకుంటున్నాను. కనీసం అద్దాలు పెట్టుకోనైనా చూస్తే ఈ అభివృద్ధి వాళ్లకు కనబడుతుంది. ఆ విధంగా మంచి కార్యక్రమాలు చేసుకుంటూ వెళ్తున్నాము. మన దేశంలోని పలు రాష్ట్రాల ముఖ్యమంత్రులు ఇక్కడకు

వచ్చి పొగుడుతున్నారు. ఆయా రాష్ట్రాల నుంచి పలు బృందాలు ఇక్కడికి వచ్చి అధ్యయనం చేసి ఆ కార్యక్రమాల గురించి వివరాలు తెలుసుకున్నారు కనుక ఎవరైనా సరే మన తెలంగాణ రాష్ట్రంలో పుట్టిన బిడ్డలుగా మంచి కార్యక్రమాలు చేసే ముఖ్యమంత్రి గారిని పొగడక తప్పదు.

1.10 | రాజకీయాలు ఏమైనా ఉంటే, ఎలక్షన్స్ వచ్చినప్పుడు **మ.** చూసుకోవాలి. ఆ విధంగా చెయ్యాలని ప్రతి ఒక్కరినీ కోరుకుంటూ నాకు ఈ అవకాశం ఇచ్చినందుకు మీకు హృదయపూర్వక ధన్యవాదాలు తెలుపుతూ సెలవు తీసుకుంటున్నాను.

శ్రీ అలుగుబెల్లి నర్సి రెడ్డి (వరంగల్, ఖమ్మం మరియు నల్గొండ- ఉపాధ్యాయుల నియోజక వర్గం):- అధ్యక్షా, నాకు ఈ అవకాశం కల్పించినందుకు మీకు కృతజ్ఞతలు తెలియజేస్తున్నాను. గౌరవనీయురాలు, మహా ప్రజ్ఞావంతురాలైన గవర్నర్ గారు, రాజ్యాంగబద్ధంగా ప్రసంగం చేసినందుకు, వారికి సభ నుండి కృతజ్ఞతలు తెలియ జేసుకుంటున్నాను.

“కరువంటూ కాటకమంటూ కనిపించని కాలాలెప్పుడో, పసి పాపల నిదుర కనులలో ముసీరిన భవితవ్యమెంతో” ! అని ఒక కవి అన్నారు. వారు తెలంగాణ సాయుధ పోరాట యోధులైన దాశరథి కృష్ణమాచార్యులు. ఆ కుితో ముగింపు పలకడాన్ని నేను స్వాగతిస్తున్నాను. విద్యా రంగానికి సంబంధించి ప్రభుత్వ ఉపాధ్యాయులు చాలా ఆన్ రెస్ట్ తో ఉన్న సందర్భంలో బదిలీలకు, పదోన్నతులకు అనుమతించి ఆ ప్రక్రియను కొనసాగిస్తున్నందుకు రాష్ట్ర ప్రభుత్వాన్ని అభినందిస్తున్నాను. పండిట్, పీఈటీలకు కూడా పదోన్నతులిస్తామన్నారు. ఆరు సంవత్సరాల నుండి ఆ ప్రక్రియను కొనసాగిస్తున్నారు. దానికి వెంటనే ముగింపు పలకాలని తమరి ద్వారా ప్రభుత్వానికి తెలియజేస్తున్నాను. అవకాశం ఉంది అధ్యక్షా. నేను చెబుతాను. నాకు టైం ఇస్తానంటే అర్థగంట సేపు చెబుతాను.

మిస్టర్ చైర్మన్:- ఇప్పుడేమి వద్దు, లిఖితపూర్వకంగా ప్రభుత్వానికి రాసి పంపండి.

శ్రీ అలుగుబెల్లి నర్సిరెడ్డి :- ఇచ్చాను సార్. కోర్టులో ఏ విధమైన కేసులున్నాయో, బ్రీఫ్ గా సమ్మరీ ఇవ్వమంటే ఇంతవరకూ ఇవ్వలేదు. దాని మీద మనం సలహా ఇవ్వొచ్చు. ఆ విధంగా మనకు అవకాశం ఉంది. అదే విధంగా మోడల్ స్కూల్స్, రెసిడెన్షియల్ స్కూల్స్ లో పనిచేస్తున్న వారికి పదోన్నతులు, బదిలీలకు అవకాశం ఇవ్వాలని కోరుతున్నాను. పదోన్నతులు, బదిలీలకు సంబంధించి కె.జి.బి.వి స్కూల్స్ లో పనిచేస్తున్న టీచర్లకు కూడా, అవకాశం ఉంటే, సర్దుబాటు చేయాలని తెలియజేస్తున్నాను. అన్నింటి కంటే ముఖ్యంగా నిజామాబాదులో మల్లికార్జున్ అనే టీచర్ పై మతోన్మాద మూకలు దాడి చేశాయి. ఆ ఘటన పై కఠిన చర్యలు తీసుకోవలసిన అవసరం ఉంది. రాజ్యాంగబద్ధంగా ఒక టీచర్ బోధన చెయ్యాలంటే, ఆ టీచర్ కి స్వేచ్ఛ కల్పించాలి. అతను రాజ్యాంగ బద్ధంగానే బోధన చేశారు. ఆ కేసుపై సరైన చర్య తీసుకోవాలని మీ ద్వారా తెలియజేస్తున్నాను. కొత్త జిల్లాలు ఏర్పడడం వల్ల, రాష్ట్రపతి ఉత్తర్వుల ప్రకారం, కొంత మంది స్థానికేతరులుగా మారిన సందర్భం ఉంది. రంగారెడ్డి జిల్లా మూడు జిల్లాలయ్యింది, వరంగల్ జిల్లా ఆరు జిల్లాలయ్యింది. అలా స్థానికేతరులుగా మారినవారిని కూడా సొంత జిల్లాలకు తీసుకొచ్చే ప్రయత్నం చేయాలని కోరుతున్నాను. స్కూల్ అసిస్టెంట్లకు సంబంధించి స్పౌస్ కేసుల ప్రాసెస్ ను కంప్లీట్ చేశారు. అందుకు అభినందనలు తెలియజేస్తున్నాను. వారితోపాటు ఎస్.జి.టిలకు సంబంధించిన స్పౌస్ బదిలీలను కూడా చేస్తే బాగుంటుందని మీ ద్వారా ప్రభుత్వానికి తెలియజేస్తున్నాను. ఇక సంపద కేంద్రీకరణ జరుగుతుంది. అదానీ ఏం చేస్తున్నాడనే వార్తలను మనం పత్రికల ద్వారా చూస్తున్నాము. ఏమి జరిగింది, ఎంత మంది స్వస్థులున్నారో గమనించాము. తెలంగాణలో కూడా సంపద కేంద్రీకరణ జరుగుతోందనేది వాస్తవం. దానిని ఎవరూ కాదనలేరు. తలసరి ఆదాయం 3 లక్షల 17 వేలకు పెరిగింది. చాలా

సంతోషం. ఈ రోజు అవుట్ సోర్సింగ్, కాంట్రాక్ట్ విధానాలలో పనిచేస్తున్న వాళ్ల వార్షిక ఆదాయం రెండు లక్షల రూపాయలు కూడా ఉండడం లేదు. ఇంట్లో నలుగురు కుటుంబ సభ్యులుంటే, నలుగురు కుటుంబ సభ్యులకు తలసరి ఆదాయం ప్రకారం సంవత్సరానికి 12 లక్షల రూపాయలు అవుతుంది. ఒక్క తలసరి ఆదాయం వచ్చే రకంగా అయినా ఆ కాంట్రాక్ట్, అవుట్ సోర్సింగ్ ఉద్యోగుల జీతాలను, కనీసం 25 వేల రూపాయలు ఉండే విధంగా పెంచువలసిన అవసరం నేడు తెలంగాణ ప్రభుత్వం పైన, తెలంగాణ సమాజం పైన ఉందని నేను ఈ సందర్భంగా విజ్ఞప్తి చేస్తున్నాను. ముఖ్యంగా, కె.జి.బి.వి.లలో పనిచేస్తున్న టీచర్లకు నెలకు 26 వేల రూపాయల చొప్పున జీతం ఇస్తున్నారు. వాళ్లు పది సంవత్సరాల నుండి పనిచేస్తున్నారు. అదే విధంగా పది సంవత్సరాల నుండి పనిచేస్తున్న రెగ్యులర్ టీచర్లకు ఇవ్వాలి 80 వేల రూపాయల జీతం ఉంది. కనీసం వాళ్లకు మినిమమ్ జేసీక్ పేని అమలు చేస్తే, 43 వేల రూపాయల జీతం వస్తుంది. ఆ విధంగా ఇవ్వాలని కోరుతున్నాను. గిరిజన సంక్షేమ శాఖలో పనిచేసే కాంట్రాక్ట్ టీచర్లు ఉన్నారు. వారికి ఎండా కాలంలో జీతం ఇవ్వడం లేదు. ఈ ఎండా కాలం నుండి అయినా వారికి జీతం మొత్తం ఇచ్చే ప్రయత్నం చేయాలని, వారికి కనీస వేతనం ఇవ్వాలని తమరి ద్వారా ప్రభుత్వానికి విజ్ఞప్తి చేస్తున్నాను. 3 లక్షల 31 వేల కోట్ల రూపాయలు మన రాష్ట్రానికి, పరిశ్రమల నిమిత్తం, ఆదాయం వచ్చింది. చాలా సంతోషం, అభినందనీయం అధ్యక్షా. పరిశ్రమల శాఖా మంత్రి గారు ఎలా అయితే నిధులను తీసుకొస్తున్నారో, మనకు పెట్టుబడులను తీసుకొస్తున్నారో అదే వద్దతిలో కార్మిక శాఖామాత్యులు, కార్మికుల సంక్షేమం కొరకు కృషి చెయ్యాలని కోరుతున్నాను. ఎందుకంటే కార్మికుల జీతభత్యాలు చాలా తక్కువగా ఉన్నాయి. తెలంగాణ వచ్చిన తరువాత 76 షెడ్యూల్డ్ పరిశ్రమలకు సంబంధించి కనీస వేతనాల విషయంలో జీతాలు ఇవ్వవలసి ఉండగా, 5 జీతలిచ్చారు. ఆ 5 జీతలు గెజిట్ కాకపోవడం వల్ల అవే జీతాలు కొనసాగుతున్నాయి. ఈ

తెలిపే తీర్మానం పై చర్చ

విషయమై కూడా ఈ రాష్ట్ర ప్రభుత్వం పై బాధ్యత ఉందని ఈ సందర్భంగా మనవి చేస్తున్నాను.

ఇక వైద్య రంగానికి సంబంధించి చాలా మార్పులు వస్తున్నాయి. జిల్లాకోక వైద్య కళాశాల స్థాపించడం అనేది అభినందనీయం. టెర్నరీ హాస్పిటల్స్, ఏరియా హాస్పిటల్స్, జిల్లా హాస్పిటల్స్ లలో మంచి అభివృద్ధి జరుగుతోంది. ప్రభుత్వానుపత్రులలో ప్రసవాల సంఖ్య బాగా పెరిగింది. ప్రభుత్వ వైద్యంలో కీలకమైన అంశం ప్రాథమిక ఆరోగ్య కేంద్రాలకు సంబంధించిన అంశం అధ్యక్షా. ఆ ప్రాథమిక ఆరోగ్య కేంద్రాలలో పనిచేస్తున్న వారు సరైన రీతిలో పనిచేస్తే బాగుంటుంది. ఆందరికీ తెలియనిది కాదు. ఒకసారి సైవేట్ క్లినిక్ కి ఒక వ్యక్తి వెళ్తే, అక్కడి నుండి కార్పొరేట్ ఆసుపత్రికి వెళ్తాడు తప్ప ప్రభుత్వానుపత్రులలో ఎన్ని సౌకర్యాలున్నా వెళ్లడు. కాని, అతనికి ప్రాథమిక వైద్యం అందించేది ప్రాథమిక ఆరోగ్య కేంద్రాలు. అర్బన్ ప్రాథమిక కేంద్రాలు సరైన సంఖ్యలో లేవు. బస్టీ దవాఖానాలు పెట్టారు, అభినందనీయం. కాని బస్టీ దవాఖానాలకు, ప్రాథమిక ఆరోగ్య కేంద్రాలకు తేడా ఉంది. బస్టీ దవాఖానాలు ఫిక్స్ టైంలో పనిచేస్తాయి. మిగతా టైమ్ లో ఉండవు. అందుకని, నేను కోరేదేమిటంటే, తెలంగాణ రాష్ట్రంలో ఉన్న అన్ని ప్రాథమిక కేంద్రాలు అవి అర్బన్ లో ఉన్నా, రూరల్ లో ఉన్నా సరే, 24 గంటలూ పనిచేసే విధంగా, ముగ్గురు డాక్టర్లను, ఆరుగురు నర్సులను పెడితే బ్రహ్మాండంగా పనిచేస్తాయి. ఆ చర్యను ముందు తీసుకోవాలి. తదనుగుణంగా ప్రభుత్వ వైద్యం బాగుపడుతుందని, అభివృద్ధి జరుగుతుందని నేను తెలియజేస్తున్నాను. అందులో పనిచేస్తున్న కాంట్రాక్ట్ ఎంప్లాయిస్ ను రెగ్యులరైజ్ చెయ్యాలని కోరుతున్నాను. గవర్నర్ గారి ప్రసంగంలో కాంట్రాక్ట్ అధ్యాపకుల రెగ్యులరైజేషన్ ప్రక్రియ కొనసాగుతుందనే వాక్యం ఉంది. చాలా సంతోషం, కాని ఆ విషయం గురించి ప్రకటించి ఇప్పటికే రేపు మార్చి వస్తే సంవత్సరం అవుతుంది. అది కొనసాగకూడదు. దానికి ముగింపు పలకాలని, వెంటనే ఉత్తర్వులివ్వాలని తమరి ద్వారా విజ్ఞప్తి చేస్తున్నాను.

రెసిడెన్షియల్ స్కూల్స్ లో పనిచేసే టీచర్లున్నారు. టీచర్లకే నైట్ డ్యూటీలు, కేర్ టేకర్ డ్యూటీలు వెయ్యడం వల్ల చాలా ఇబ్బంది వడుతున్నారు. ఒక్కసారి మీరు కూడా చూడండి. వారి ఆరోగ్యం పాడవుతుంది. కాబట్టి రెసిడెన్షియల్ స్కూల్స్, కె.జి.బి.వి.లలో కేర్ టేకర్లను నియమిస్తే బాగుంటుందని తమరి ద్వారా విజ్ఞప్తి చేస్తున్నాను. నీటి పారుదల రంగానికి సంబంధించి “కాశేశ్వరం ప్రాజెక్టు” అనేది గొప్ప ప్రాజెక్టు. అది చాలా అవసరమైన ప్రాజెక్టు. శ్రీశైలం లెఫ్ట్ బ్యాంక్ కెనాల్ కి సంబంధించిన సొరంగమార్గం ఈ ఎనిమిదిన్నర సంవత్సరాల కాలంలో ఎంత పొడుగు తవ్వారో ఒక్కసారి బయటికి తీస్తే అర్థం అవుతుంది. ఎన్ని ఆటంకాలున్నా రాష్ట్ర ప్రభుత్వం అనుకుంటే అది పూర్తి కాకుండా ఉండదు. ఇంక ఆలస్యం చేయడం మంచిది కాదని శ్రీశైలం లెఫ్ట్ బ్యాంక్ కెనాల్ కి సంబంధించి ఆ పది కిలోమీటర్ల సొరంగమార్గాన్ని తొందరగా పూర్తి చేస్తే బాగుంటుంది. మూడు సంవత్సరాల నుండి కృష్ణాకు మిగులు జలాలు చాలా వస్తున్నాయి. కరెంట్ ఖర్చులు తగ్గుతాయి. పుష్కలంగా నీళ్లు, గ్రావిటీ ద్వారా వస్తాయి కాబట్టి సొరంగం పూర్తి చేయాలని తమరి ద్వారా విజ్ఞప్తి చేస్తున్నాను. వ్యవసాయ రంగానికి సంబంధించి “రైతు బంధు” పథకం చాలా గొప్పది. కాని, సాగు చేయని భూమి కూడా ఉంది. “రైతు బంధు” పథకానికి సంబంధించి పంట పెట్టుబడి అనే పదం వాడుతున్నాము. దాదాపు కోటి యాభై లక్షల ఎకరాలకు పైగా “రైతు బంధు” పథకాన్ని వర్తింప చేస్తున్నాము. కాని, కోటి ఇరవై మూడు లక్షల ఎకరాలకంటే ఎక్కువ సేద్యం కావడం లేదు. మరి మిగతా 25 లక్షల ఎకరాలకు “రైతు బంధు” ఇవ్వకపోతే, వెయ్యి కోట్ల రూపాయలు మిగులుతాయి. దానిని వేరే వాటికి ఖర్చు పెట్టవచ్చు. దీనిపై వెంటనే రాష్ట్ర ప్రభుత్వం ఆలోచించాలని తమరి ద్వారా తెలియజేస్తున్నాను. నేను అనేకసార్లు చెప్పాను. కౌలు రైతులను గుర్తించమంటున్నారు. తెలంగాణ రాష్ట్రంలో 30 శాతం పైగా కౌలు రైతులున్నారు. వాళ్లను గుర్తించాలి. వాళ్లకే “రైతు బంధు” పథకాన్ని వర్తింపచేయాలి. నేను పదే పదే అదే చెబుతాను.

పంట పండించే వాడికే పెట్టుబడి ఇవ్వాలి తప్ప పంట పండించని వాడికి కాదని ఈ సందర్భంగా తెలియజేస్తున్నాను. దానిపై పునరాలోచన చెయ్యాలని తమరి ద్వారా ప్రభుత్వాన్ని కోరుతున్నాను. అదే విధంగా గవర్నర్ గారి ప్రసంగంలో ఇళ్ల గురించి ఉంటుందని అనుకున్నాను. ఎందుకంటే, తెలంగాణ రాష్ట్రంలో ఇళ్లు, ఇంటి జాగాలు లేని వాళ్లు లక్షల మంది ఉన్నారు. మీరు పేపర్ల ద్వారా గమనించి ఉంటారు. అనేక మంది కార్మికులు

మిస్టర్ చైర్మన్:- రేపు బడ్జెట్ స్పీచ్ లో వస్తుండొచ్చు, చూద్దాము.

శ్రీ అలుగుబెల్లి నర్సిరెడ్డి:- ఇళ్ల స్థలాల కొరకు ఎదురు చూస్తున్నారు. గవర్నమెంట్ స్థలాలున్నాయి, అక్కడ గుడిసెలు వేసుకుంటున్నారు గతంలో ఇచ్చినట్లే, వీళ్లకు ఇంటి స్థలాలివ్వాలని, ఇళ్లు కట్టుకోడానికి డబ్బులివ్వాలని మీ ద్వారా విజ్ఞప్తి చేస్తున్నాను.

1.20 **మ.** అధ్యక్షా, విద్యారంగంలో ప్రధానంగా 'మన ఊరు-మన బడి' కార్యక్రమాన్ని చేపట్టారు. దానిని నేను అప్పుడూ స్వాగతించాను. ఇప్పుడూ స్వాగతిస్తున్నాను. 'మన ఊరు-మన బడి' కార్యక్రమం క్రింద మొత్తం 26,065 పాఠశాలలను రూ.7,289 కోట్లతో అభివృద్ధి చేయాలని నిర్దేశించుకున్నారు. మొదటి దశలో 9,123 పాఠశాలలను రూ.3,497 కోట్లతో అభివృద్ధి చేయతలపెట్టారు. కానీ, ఇప్పటి వరకు 1,210 పాఠశాలల అభివృద్ధి పనులు మాత్రమే పూర్తయ్యాయి. ఇది ప్రకటించి ఒకటిన్నర సంవత్సరం దాటింది. ఈ 'మే' నెలకైనా మొదటి దశలోని 9,123 పాఠశాలలు పూర్తయ్యేటట్లు రాష్ట్ర ప్రభుత్వం నిధులు విడుదల చేసి, అందుకు తగిన చర్యలు తీసుకోవాలని తమరి ద్వారా కోరుతున్నాను. అదే కాకుండా, చదువుకునే విద్యార్థుల సంఖ్యను కూడా ఒకసారి గమనించినట్లైతే, హైదరాబాదులో దాదాపు 80 శాతం మంది పిల్లలు ప్రైవేటు పాఠశాలల్లో చదువుతారు. హైదరాబాదు నగరంలో 31,289 మంది

టీచర్లు ప్రైవేటు పాఠశాలల్లో పనిచేస్తుంటే, 7,172 మంది టీచర్లు మాత్రమే ప్రభుత్వ పాఠశాలల్లో పనిచేస్తున్నారు. హైదరాబాదు, రంగారెడ్డి, మేడ్చల్ లో దాదాపు 70,000ల మంది ప్రైవేటు టీచర్లు పనిచేస్తున్నారు. ఉన్నత విద్యా రంగంలో 2 లక్షల నుండి 3 లక్షల మంది ప్రైవేటు టీచర్లు పనిచేస్తున్నారు. వారి సంక్షేమం కొరకు కూడా ఏదైనా ఒక చర్యను తీసుకోవలసిన అవసరం ఇప్పుడు ఏర్పడింది. ఎందుకంటే, నేను ఉద్యోగంలోకి వచ్చిన కొత్తల్లో 1982-83 సంవత్సరాల్లో ప్రైవేటు సంస్థలు తక్కువగా ఉండేవి. ఎవరైనా ప్రైవేటు స్కూళ్లలో పని చేసినా, ఒకటెండు సంవత్సరాలు పని చేసిన తరువాత ప్రభుత్వరంగంలోకి రావడం జరిగేది. కానీ, ఇప్పుడు వారు తమ జీవితాంతం ప్రైవేటు సంస్థల్లోనే పని చేస్తున్నారు. అందువల్ల ప్రైవేటు టీచర్ల సంక్షేమం కొరకు ఏదైనా ఒక ప్రయత్నం తప్పక చేయాలని ప్రభుత్వాన్ని కోరుతున్నాను.

ముఖ్యంగా కొత్తగా ఏర్పడుతున్న బస్టీలలో కొత్త బడులు పెట్టడమనేది దాదాపు 25-30 సంవత్సరాలుగా ఆగిపోయింది. హైదరాబాదు, రంగారెడ్డి, మేడ్చల్, వరంగల్, కరీంనగర్, ఖమ్మం, నిజామాబాద్, నల్గొండ వంటి పట్టణాల్లోని కొత్త ప్రాంతాల్లో నూతన బడులను స్థాపించవలసిన అవసరం ప్రభుత్వానికి ఉన్నది. ఆయా ప్రాంతాల్లో ప్రభుత్వ బడులు లేకపోవడంతో అక్కడి ప్రజలు ఎంతో ఇబ్బందులు పడుతూ వారి పిల్లలను ప్రైవేటు పాఠశాలలకు పంపించడం జరుగుతోంది.

మిస్టర్ చైర్మన్:- ఇంకా మాట్లాడవలసిన వాళ్ళు నలుగురున్నారు. త్వరగా కంక్లూడ్ చేయండి.

శ్రీ అలుగుబెల్లి నర్సిరెడ్డి:- అలాగే అధ్యక్షా. నేను రాష్ట్ర ప్రభుత్వాన్ని కోరేదేమంటే.., వలసల వల్ల కావచ్చు లేదా మరేదైనా కారణాల వల్ల కావచ్చు, కొన్ని గ్రామీణ ప్రాంతాల్లో జనాభా తగ్గుతున్న కారణంగా అక్కడి పాఠశాలల్లో చదువుకునే పిల్లల సంఖ్య కూడా తగ్గుతోంది. కానీ, పట్టణాలలో, నగరాలలో మాత్రం విపరీతంగా జనాభా పెరుగుతోంది. అందుకే హైదరాబాదులోని ప్రైవేటు పాఠశాలల్లో 80 శాతం,

తెలిపే తీర్మానం పై చర్చ

రంగారెడ్డిలోని ప్రైవేటు పాఠశాలల్లో 68 శాతం, మేడ్చల్ జిల్లాలోని ప్రైవేటు పాఠశాలల్లో 81 శాతం విద్యార్థులు చదువుతున్నారు. ఉన్నత విద్యారంగంలో కూడా అదే దేషియో ఉంది. కాబట్టి, విస్తరిస్తున్నటువంటి పట్టణాల్లో, నగరాలలోని విస్తరిస్తున్నటువంటి కొత్త ప్రాంతాలలో నూతన పాఠశాలలని, కళాశాలలని ప్రభుత్వ రంగంలో ఏర్పాటు చేస్తేనే విద్యను అభ్యసించే మెరుగైన అవకాశాలు విద్యార్థులందరికీ వస్తాయి, వారి తల్లిదండ్రులకు భారం తగ్గుతుంది చెప్తూ, ఈ అంశాలు కూడా గవర్నరు గారి ప్రసంగంలో ఉంటే బాగుండేదని భావిస్తూ ముగిస్తున్నాను అధ్యక్షా. ధన్యవాదాలు.

శ్రీమతి సురభి వాణీ దేవి (రంగారెడ్డి, మహబూబ్ నగర్ మరియు హైదరాబాద్ - పట్టణదుల నియోజక వర్గం):- అధ్యక్షా, నాకీ అవకాశమిచ్చినందుకు ముందుగా తమరికి నా ధన్యవాదాలు. నిన్న, ఫిబ్రవరి మూడవ తేదీన తెలంగాణ రాష్ట్ర గవర్నరు గారు గౌరవనీయులు డా.తమిళిసై సౌందరరాజన్ గారు శాసన మండలిని ఉద్దేశించి ప్రసంగిస్తూ ఎంతగానో ప్రశంసించారు. అందుకు వారికి ధన్యవాదాలు తెలుపుతున్నాను.

‘పుట్టుక నీది... బతుకు దేశానిది’ అంటూ ప్రముఖ తెలంగాణ కవి, ప్రముఖ స్వాతంత్ర్య సమరయోధుడు కాళోజీ నారాయణరావు గారు వ్రాసిన పద్యసాదాన్ని ముందుగా ప్రస్తావిస్తూ గవర్నరు గారు తమ ప్రసంగాన్ని ప్రారంభించారు. గత ఎనిమిదిన్నర సంవత్సరాలుగా రాష్ట్రం సాధించిన, సాధిస్తున్న అన్ని రంగాల అభివృద్ధిని సభకు ఎంతో విపులంగా తెలియజేశారు. ముఖ్యంగా గౌరవ ముఖ్యమంత్రి గారు దూరదృష్టితో ప్రజల సంక్షేమం కోసం అహరహం కృషి చేస్తూ ప్రవేశపెట్టిన అనేక పథకాలను మనకు విపులంగా తెలియజేశారు.

ఒకప్పుడు దండగలాంటి వ్యవసాయం, నేడు మన పాలిట పండగలా ఎదిగి దేశానికే అన్నం పెట్టే ధాన్యాగారం అయ్యిందంటూ, స్వచ్ఛమైన, సురక్షితమైన త్రాగునీటిని గ్రామగ్రామాన ఇంటింటికీ అందించిన రాష్ట్రమనీ, ఎక్కడైతే

శాంతి-భద్రతలు బాగా ఉంటాయో అక్కడ మంచి స్టేబుల్ గవర్నమెంట్ ఉంటుందనే విశ్వాసాన్ని కలిగించడం ద్వారా, ప్రపంచస్థాయి సంస్థలకు మన హైదరాబాదు ఒక మంచి గమ్యస్థానమయ్యిందనీ వారు తెలిపారు. అనేక బాలారిష్టాలను అతి తక్కువ సమయంలోనే అధిగమించి పర్యావరణ పరిరక్షణలో దేశంలోనే ముందుందనీ, ఆర్థిక శక్తిగా రూపుదాల్చిందనీ, సంక్షేమ కార్యక్రమాల అమలులో అగ్రగామిగా నిలిచిందనీ వారు ఉంటంకించారు.

2014-15 సంవత్సరంలోని రాష్ట్ర ఆదాయంతో చూస్తే, ప్రస్తుత 2022-23 సంవత్సరపు రాష్ట్ర ఆదాయంలో గణనీయమైన అభివృద్ధిని సాధించిందన్నారు. వ్యవసాయరంగంలో విప్లవాత్మకంగా రాష్ట్రం చరిత్రను సృష్టించిందనీ, పెండింగులో ఉన్న ప్రాజెక్టులను ఒక్కటొక్కటిగా పూర్తి చేసుకుంటూ, కాళేశ్వరం ఎత్తిపోతల ప్రాజెక్టు నిర్మాణాన్ని ప్రపంచ దృష్టిని ఆకర్షించే విధంగా మూడున్నరేళ్ళలోనే పూర్తి చేసిందని ఎంతో చక్కగా వివరించారు.

‘రైతు బంధు, రైతు బీమా’ పథకాలను అభినందిస్తూ, ఎనిమిదేళ్ళలో పెరిగిన ధాన్యం ఉత్పత్తిని కొనియాడారు. దళితుల స్వావలంభన కోసం ‘దళిత బంధు’ పథకాన్ని ప్రవేశపెట్టిన నా రాష్ట్రం యావద్దేశానికి దిక్సూచిగా నిలిచిందంటూ ప్రభుత్వాన్ని ఎంతో కొనియాడారు. అసహాయులైన వారికి ప్రభుత్వం మానసియ కోణంలో ఆసరా పింఛన్లు, వృద్ధాప్య పింఛన్లు అందిస్తోందనీ, దివ్యాంగులకు, బీడీ కార్మికులకు, బోదకాలు బాధితులకు, డయాలసిస్ రోగులకు ఆసరా పింఛన్లను అందించేందుకు భారీ ఎత్తున నిధులను వినియోగిస్తోందన్నారు. గిరిజన సంక్షేమం గురించి ప్రసంగిస్తూ, గిరిజనుల రిజర్వేషన్లను 6 శాతం నుండి 10 శాతానికి పెంచడం గురించి, గిరిజన తండాలకు, గిరిజన గూడెలకు పంచాయతీ హోదాను కల్పించడం గురించి నీతి ఆయోగ్ ప్రశంసించిందని చెప్పారు. గ్రామీణ ఆర్థిక వ్యవస్థల బలోపేతానికై వృత్తి పనులు చేసుకునే వారికి, గొల్ల కురుమలకు,

మత్స్యకారులకు, నేత కార్మికులకు, గౌడ సోదరులకు, రజకులకు, నాయీ బ్రాహ్మణులకు ఇలా గ్రామీణ ప్రాంతాల్లోని వృత్తి కళాకారులకు అనేకమైన పథకాలను అందించారనీ, మహిళా సంక్షేమం కాంక్షించి అంగన్ వాడీ కేంద్రాల ద్వారా వారికి పౌస్టికాహారాన్ని అందిస్తోన్న 'ఆరోగ్యలక్ష్మి' పథకాన్ని నీతి ఆయోగ్ ప్రశంసించిందంటూ వారు చెప్పారు.

అధ్యక్షా, 'ఆరోగ్యలక్ష్మి' గురించి నా ఎరుకలో రెండు మాటలను చెప్పదలిచాను. 'ఆరోగ్యలక్ష్మి' పథకం అమల్లోకి వచ్చిన తరువాత చాలా మంది సి.ఎం. రిలీఫ్ ఫండ్ గురించి అప్లికేషన్లు పెట్టుకుంటున్నారు. దానిలో లబ్ధి చేకూర్చేందుకు నేను కూడా చాలా మందిని రికమెండ్ చేస్తే, వాళ్ళు ఇంకా డిస్ట్రాక్ట్ కాకుండానే, వారు హాస్పిటల్ లో ఉండగానే ఎంతో త్వరితగతిన వాళ్ళ బిల్లులను క్లియర్ చేయడం జరిగింది. అందుకు ఈ సభాముఖంగా గౌరవ ముఖ్యమంత్రి గారికి, ప్రభుత్వానికి నేను ధన్యవాదాలు తెలియజేస్తున్నాను.

అంగన్ వాడీ టీచర్లకు ఇచ్చే పారితోషికాన్ని రూ. 2,000/-ల నుండి రూ.9,750/- లకు పెంచడం, ప్రభుత్వోద్యోగులకు సమాంతరంగా హోం గార్డులు, అంగన్ వాడీ టీచర్లు, ఆశా వర్కర్లు, టెట్ సోర్సింగ్ ఉద్యోగులు తదితర సిబ్బందికి సైతం అంతే స్థాయిలో వేతనాలను వర్తింపజేయడాన్ని ఎంతో గొప్ప విషయంగా వారు పేర్కొనడం జరిగింది.

పేదంటి ఆడపిల్లల పెళ్ళిళ్ళ కోసం కళ్యాణ లక్ష్మి/షాదీ ముబారక్ పథకాన్ని తీసుకురావడం ఎంతో గొప్ప నిర్ణయం. నేను సోషల్ వర్క్ చేస్తున్న కాలంలో నాకు ఎదురైన అనుభవాలను సభకు తెలియజేస్తాను. అప్పట్లో ఆడపిల్లలకు ఎనిమిది, తొమ్మిదేళ్ళకే బాల్య వివాహాలు చేసేవారు. ఆ పెళ్ళి ఎక్కడ చేస్తున్నారో మాకు తెలిసేది కాదు. మా అమ్మాయికి పెళ్ళవుతోంది, ఏదో ఒక సహాయం చేయండని ఆర్థిక సహాయం కోసం మా దగ్గరకు వచ్చే వాళ్ళు. కానీ, ఎక్కడ పెళ్ళి చేస్తున్నారనే విషయాన్ని మాత్రం గోప్యంగా ఉంచేవాళ్ళు. వారు

రహస్యంగా పెళ్ళి చేసి ప్రాంతాలను మేము వెతుక్కుంటూ వెళ్ళి, ఆ బాల్య వివాహాలను నిలుపుదల చేయడం జరిగేది. అలాంటి వ్యవస్థ నుండి మనకు కళ్యాణ లక్ష్మి ద్వారా డబ్బులు వస్తాయి, మన బిడ్డకు పెళ్ళి చేయడం మనకు భారం కాబోదని తల్లిదండ్రులు కూడా ఆలోచిస్తూ 18 ఏళ్ళ దాకా ఆగుతున్నారు. ఆడపిల్లలకు కూడా వారికి 18 ఏళ్ళ వయస్సు వచ్చే వరకు పెళ్ళి చేయకుండా ఆగడం వల్ల మంచి జరుగుతోంది. 18 ఏళ్ళు నిండేనాటికి వాళ్ళ గురించి వాళ్ళు చెప్పుకునేంతగా, వారి తల్లిదండ్రులను కన్విన్స్ చేయగలిగేంత మెచ్చూరిటీ, ఆ స్థితి వాళ్ళకు వస్తోంది. కాబట్టి, ఈ కళ్యాణ లక్ష్మి/షాదీ ముబారక్ పథకాన్ని ప్రవేశపెట్టిన తరువాత బాల్య వివాహాలు చేసే వారి సంఖ్య బాగా తగ్గిందని ఈ సభ ద్వారా తెలియజేస్తున్నాను. అన్ని మతాలను సమానంగా ఆదరిస్తూ, మైనారిటీ రెసిడెన్షియల్ స్కూళ్ళను జూనియర్ కాలేజీలుగా అప్ గ్రేడ్ చేశారు.

1.30 | అదే విధంగా అన్ని మతాలను సమాన దృష్టితో **మ.** చూస్తున్న మన గౌరవ ముఖ్యమంత్రిగారు బతుకమ్మ పండక్కి, మహిళలకు చీరలు ఇచ్చినట్లుగానే, రంజాన్, క్రిష్టమస్ పండుగలకి కూడా అందరికీ కానుకలు ఇవ్వడమనేది చాలా ముదాపహం అంటూ గవర్నర్ గారు ప్రసంగించారు. సకల జనుల సంక్షేమాన్ని కాంక్షిస్తూండే బ్రాహ్మణులకు కూడా బ్రాహ్మణ సంక్షేమ పరిషత్తును ఏర్పాటు చేశారు. అదే విధంగా ఈ బ్రాహ్మణ సంక్షేమ పరిషత్తు ద్వారా ఓవర్సీస్ పథకానికి అప్లై చేసుకున్న చాలా మంది బ్రాహ్మణ విద్యార్థులు చదువుల కోసం విదేశాలకు వెళ్లడం చాలా మంచి పరిణామమని తెలియజేస్తున్నాను. తెలంగాణ జర్నలిస్టులు, న్యాయవాదుల కోసం ఒక సంక్షేమ నిధిని ఏర్పాటు చేయడమనేది ఇంత వరకు నా జీవిత కాలంలో వినలేదు. ఇది చాలా గొప్ప విషయమని గవర్నర్ గారు అందరికీ తెలియజేశారు.

అలాగే కాంట్రాక్ట్ ఉద్యోగుల గురించి, విద్యా వికాసానికి ఏర్పాటు చేసిన గురుకుల విద్యాలయాల గురించి, ప్రభుత్వ పాఠశాలల్లో మౌలిక సదుపాయాలు సమకూర్చడం గురించి

తెలిపి తీర్మానం పై చర్చ

వివరించారు. నేను కూడా 'మన ఊరు-మన బడి' కార్యక్రమానికి వెళ్లడం జరిగింది. అంతకు ముందు ప్రభుత్వ పాఠశాలలకు కాంపౌండ్ వాల్స్, పాఠశాలల్లో కుర్చీలు, బల్లలు ఉండేవి కావు. అటువంటి పాఠశాలలకు ఇప్పుడు వెళితే రంగులు వేసి, పిల్లలని రా రమ్మని అంటున్నట్టుగా ఫర్నిచర్తో క్లాసురూముల్లో చాలా మంచి వాతావరణం ఏర్పడింది. ఆ పాఠశాలల చుట్టుప్రక్కల ఉన్న విద్యార్థుల తల్లిదండ్రులు కూడా వారికి తోచిన సహాయాన్ని అందజేస్తున్నారు. అటువంటి పాఠశాలలను కూడా నేను చూస్తున్నాను. ఇదంతా ప్రభుత్వ పాఠశాలల్లో దాదాపు 12 రకాలైన.., కుర్చీ, బల్ల, బెంచీల దగ్గర నుండి అనేక మౌళిక సదుపాయాలను కల్పిస్తున్న కార్యక్రమాన్ని చూడడం జరిగింది. అలాగే వైద్యసేవలు, మౌళిక సదుపాయాలు దాదాపు 12 మెడికల్ కాలేజీలను ఏర్పాటు చేసుకున్నామని చెప్పడం జరిగింది. పల్లె దవాఖానాలు, పట్టణ దవాఖానాలు, ప్రభుత్వ ఆసుపత్రుల్లో పెరిగిన ప్రసవాలు, తగ్గిన మాతృ మరణాలు, పల్లె ప్రగతి, పట్టణ ప్రగతితో గ్రామాల్లో పెరిగిన జీవన ప్రమాణాలు, ప్రతి గ్రామ పంచాయతీకి బ్రాక్డర్, బ్రాలీ, డంప్ యార్డ్, నర్సరీలు, పల్లెవనాలు, ఇలాంటి విషయాలను నేను 8 ఏండ్ల నుంచే వింటున్నాను. అన్నింటి కన్నా ముఖ్యమైనది వైకుంఠధామాలు. నేను రెండు, మూడింటికి వెళ్లి పరిశీలించాను. వాటిలో ప్రతి కులానికి సంబంధించిన విధంగా ఏర్పాటు చేశారు. ఎంతో ఆలోచిస్తే గానీ అటువంటి విషయాలను ఇంప్లిమెంట్ చేయలేము. అదే విధంగా పారిశ్రామిక, ఐటి రంగాల్లో అభివృద్ధి, టి.ఎస్.-ఐ పాస్, 24 గంటలు నాణ్యమైన విద్యుత్తును సరఫరా చేయడం, యాదగిరి ఆలయ పునర్నిర్మాణం, నూతన సచివాలయానికి అంబేద్కర్ గారి పేరు నామాకరణం చేయడం వంటి ప్రభుత్వ కార్యక్రమాలకు, ప్రభుత్వ పని తీరుకు గవర్నర్ గారు హృదయపూర్వకంగా అభినందనలు తెలియజేశారు. అత్యంత స్వల్ప కాలంలోనే బాలారిష్టాలను దాటుతూ, అతి చిన్న వయసు కలిగిన రాష్ట్రమైనప్పటికీ మన తెలంగాణ అభివృద్ధి పథంలో ముందుకు దూసుకుపోతున్న విషయం, ఉభయ

సభల ముఖంగా గవర్నర్ గారు ఉపన్యసించడం పట్ల ధన్యవాదాలు తెలియజేసుకుంటున్నాను. శంఖంలో పోస్టి గానీ తీర్థం కానట్టుగా ఎవరు మాట్లాడినా, ఎంత మాట్లాడినా, ఎన్నిసార్లు మాట్లాడినా, శాసన పరిషత్తు అధ్యక్షులవారి సాక్షిగా గవర్నర్ గారు మాట్లాడినవన్నీ యదార్థాలే. గత 8 సంవత్సరాలుగా జరుగుతున్న అభివృద్ధి కార్యక్రమాలు నిజాలే. గవర్నర్ వదలి అంటే రాజకీయాలకు అతీతంగా రాష్ట్రం యొక్క బాగోగులను, అవసరాలను కేంద్రానికి తెలియజేయడం, కేంద్ర రాష్ట్రాల మధ్య ఒక అనుసంధాన కర్తగా, వారధిగా ఉంటారని ప్రగాఢంగా నమ్ముతాను. ఇప్పటికైనా ఇవన్నీ కేంద్ర ప్రభుత్వానికి వినిపిస్తాయనీ, రాజకీయాలకు అతీతంగా మన రాష్ట్రానికి అందవలసిన సహాయ సహకారాలు అందుతాయని భావిస్తున్నాను. కేంద్ర ప్రభుత్వం నుండి అనుకున్న సహాయం అందితే, అన్ని అవరోధాలను అధిగమించి, మన రాష్ట్రాన్ని ఒక ఆదర్శపంతలమైన రాష్ట్రంగా, మన దేశానికి ఒక దిక్సూచీ లాగా తీర్చిదిద్దడమనేది కేవలం మన గౌరవ ముఖ్యమంత్రి గారి దూరదృష్టి వల్లనే సాధ్యమయ్యింది. కేంద్ర ప్రభుత్వం నుండి కూడా సరి అయిన కో-ఆర్డినేషన్, కో-ఆపరేషన్ ఉన్నప్పుడు ఇంకా అభ్యున్నత స్థాయిలో ముందుకు దూసుకుపోవడానికీ, దేశపు అభివృద్ధిలో మనం భాగస్వామ్యం మరింతగా పెరిగే అవకాశముంటుందనే ఆత్మవిశ్వాసం తెలుగు ప్రజల్లో కలుగుతుందని భావిస్తూ, అలాంటి అవకాశం రావాలని మనస్ఫూర్తిగా కోరుకుంటూ, తమరికి మరొకసారి కృతజ్ఞతలు తెలియజేస్తున్నాను.

మిస్టర్ చైర్మన్:- పి. కాశిక్ రెడ్డి గారు, టి. మధుసూదన్ గారు, బి. ప్రకాష్ గారు మాట్లాడడానికి మిగిలి ఉన్నారు. ఇప్పుడు లంచ్ బ్రేక్ ఇస్తే తరువాత మినిస్టర్ గారు వచ్చి సమాధానం ఇస్తారు. ఒక్కొక్కరు 5 నిమిషాల్లో ముగిస్తానంటే సరే. లేకపోతే బడ్జెట్ మీద 8వ తేదీన డిస్కషన్ ఉంటుంది. మీకు మొదటగా ప్రియారిటీ ఇస్తాము. మీరు ఆలోచన చేసి చెప్పండి. ఎందుకంటే అక్కడ మినిస్టర్ గారు సమాధానం

ఇస్తున్నారు. వారు వచ్చేలోగా మనం లంచ్ కూడా చేయవలసి వస్తుంది.

శ్రీ పి. కాశిక్ రెడ్డి (శాసన సభ నియోజక వర్గం):-

అధ్యక్షా, గవర్నర్ గారి ప్రసంగం మీద మాట్లాడే అవకాశం ఇచ్చినందుకు తమరికి ధన్యవాదాలు తెలియజేస్తున్నాను. వాస్తవంగా ఈరోజు నాకు చాలా సంతోషంగా ఉంది. భారతదేశం మొత్తం ఉలిక్కిపడేలా, కేసీఆర్ గారు చేస్తున్న అభివృద్ధి గురించి గవర్నర్ గారి నోటి నుండి వినడం చాలా సంతోషమనిపించింది. తెలంగాణలో కేసీఆర్ గారు అనుసరిస్తున్న విధానం రేపు భారతదేశం మొత్తం కూడా అనుసరిస్తుందని తన ప్రసంగంలో చెప్పినందుకు గవర్నర్ గారికి ప్రత్యేక ధన్యవాదాలు తెలియజేస్తున్నాను. కేసీఆర్ గారి నాయకత్వం రాష్ట్రంలోనే కాదు, దేశంలో కూడా అవసరముంటుందని చెప్పి చెప్పకనే వారి నోట వెంట రావడం చాలా సంతోషం. కేసీఆర్ గారు రైతు కాబట్టి, రైతులకు కావలసిన అవసరాలను దృష్టిలో ఉంచుకొని వ్యవసాయంలో పెద్ద ఎత్తున అభివృద్ధి కార్యక్రమాలు చేపట్టి వారిని గౌరవిస్తున్న విధానాన్ని చూడాలి. 2014-15వ సంవత్సరం కంటే ముందు కేవలం 20 లక్షల ఎకరాలకు మాత్రమే సాగునీరును అందించేవారు. కానీ, కేసీఆర్ గారు ముఖ్యమంత్రి అయిన తరువాత ప్రభుత్వం అధికారంలోకి వచ్చిన తరువాత 73 లక్షల 33 వేల ఎకరాలకు నీరును సరఫరా చేయడం జరుగుతోంది. రైతులకు పెట్టుబడి కోసం దాదాపు 65 లక్షల మంది రైతులకు 65 వేల కోట్ల రూపాయలను రైతు బంధు పథకం క్రింద ఇస్తున్నారు. గతంలో తెలంగాణ పంట 68 లక్షల 17 వేల మెట్రిక్ టన్నులు వచ్చేది. కానీ, నేడు 2 కోట్ల 2 లక్షల మెట్రిక్ టన్నులు గౌరవ ముఖ్యమంత్రిగారి నాయకత్వంలో నీళ్లు, కరెంట్ అన్ని అందిస్తుండడం వల్లనే సాధ్యమైందని చెప్పకతప్పదు. 2014-15వ సంవత్సరంలో కేవలం కరెంటు 7,789 మెగావాట్లు మాత్రమే ఉండేది.

1.40 మ. కానీ, ఈనాడు తెలంగాణ రాష్ట్రంలో గౌరవ ముఖ్యమంత్రి కేసీఆర్ గారి నాయకత్వంలో

18,453 మెగావాట్ల విద్యుత్ ఉత్పత్తి అవుతోంది. గౌరవ సభ్యులు జీవన్ రెడ్డి గారు సభలో ఉంటే బాగుండేదని అనుకున్నాను కానీ, లేరు. వారు మాట్లాడిన మాటలు చాలా బాధ కలిగించాయి. తెలంగాణ ప్రభుత్వం 'దళిత బంధు' కార్యక్రమాన్ని చేపట్టి, హుజురాబాద్ నియోజకవర్గంలోని ప్రతి దళితునికి 'దళిత బంధు' సహాయాన్ని అందించినందుకు నేను కూడా హుజురాబాద్ నియోజకవర్గ దళితుల పక్షాన గౌరవ ముఖ్యమంత్రి కేసీఆర్ గారికి తమరి ద్వారా ప్రత్యేక ధన్యవాదాలు తెలియజేస్తున్నాను. దాదాపు 18 వేల కుటుంబాలకు 'దళిత బంధు' ద్వారా గ్రాండింగ్ అయిపోయి చాలా సంతోషంగా, సక్సెస్ఫుల్ యూనిట్స్ నడుస్తున్నాయి. ఇదొక పెద్ద సక్సెస్ స్టోరి కాబోతున్నదని ఈ సందర్భంగా తెలుపుతున్నాను. భారత దేశంలో స్వర్గీయ డా. బి.ఆర్ అంబేద్కర్ గారి ఆశయాలను నెరవేరుస్తున్న ఏకైక ముఖ్యమంత్రి కేసీఆర్ గారేనని చెప్పకతప్పదని ఈ సందర్భంగా తమరి ద్వారా తెలియజేస్తున్నాను.

(ఈ సందర్భంగా సభలోని సభ్యులు బల్లలు చరిచారు.)

భారత దేశంలో ఏ ముఖ్యమంత్రిలు చేయని విధంగా 'కళ్యాణ లక్ష్మి', 'షాదీ ముబారక్' పథకాల ద్వారా 12,669 లక్షల మంది పేదరింటి ఆడపడుచులకు పెళ్లిళ్లు జరిపించారని తమరి ద్వారా తెలుపుతున్నాను. బి.జె.పి. మరియు కాంగ్రెస్ పార్టీ పరిపాలిస్తున్న ఏ రాష్ట్రంలో కూడా లేని విధంగా, రూ.2,000/- వృద్ధాప్య పింఛన్ మరియు రూ.3,000/- వికలాంగుల పింఛన్ అందిస్తున్న ఏకైక ముఖ్యమంత్రి మన తెలంగాణ రాష్ట్ర ముఖ్యమంత్రి గారేనని ఈ సందర్భంగా తమరి ద్వారా తెలుపుతున్నాను. దాదాపు ఒక్కొక్క నియోజకవర్గంలో 40 వేల పింఛన్లు ఇవ్వడం జరుగుతోంది. మొత్తంగా చూసినట్లైతే 40 లక్షల పింఛన్లు అందించి తాతలను, అవ్వలను ఆదుకొంటున్న ఘనత గౌరవ ముఖ్యమంత్రి కేసీఆర్ గారికే దక్కుతుందని చెప్పకతప్పదని ఈ సందర్భంగా తమరి ద్వారా యావత్ తెలంగాణ ప్రజలకు తెలుపుతున్నాను.

తెలిపే తీర్మానం పై చర్చ

అదే విధంగా కువితక్క గారు చెప్పిన విధంగా కేసీఆర్ గారి ప్రభుత్వం రెండు లక్షల ఇరవై ఒక్క మందికి ప్రభుత్వ ఉద్యోగాలను కల్పించిన విషయాన్ని కూడా మరచిపోకూడదని తెలుపుతున్నాను. దీనితోపాటు పదకొండు వేల మంది ఒప్పంద మరియు పొరుగు సేవల ఉద్యోగాలు, ముప్పై లక్షల మందికి ప్రైవేట్ ఉద్యోగాలు కల్పించారు. గౌరవ ముఖ్యమంత్రి కేసీఆర్ గారి, ఐ.టి. పరిశ్రమల మంత్రి కేటీఆర్ గారి నాయకత్వంలో ఐ.టి. రంగంలో దాదాపు మూడు లక్షల ముప్పై ఒక్క వేల రూపాయల కోట్ల పెట్టుబడి తెలంగాణ రాష్ట్రానికి రావడం జరిగింది.

అదే విధంగా 'మన ఊరు మన బడి' కార్యక్రమం క్రింద రూ.7,289 కోట్లు పెట్టి 26,065 పాఠశాలలను బ్రహ్మాండంగా అభివృద్ధి చేసుకున్నందుకు చాలా సంతోషంగా ఉందని ఈ సందర్భంగా తెలుపుతున్నాను. ఇంతకు ముందు కువితక్క చెప్పినట్లు శాసన పరిషత్తులో 'కంటి వెలుగు' కార్యక్రమాన్ని ఏర్పాటు చేసి కనపడని ప్రతిపక్ష నాయకులకు అద్దాలిచ్చి, తెలంగాణ రాష్ట్రం ఏ విధంగా అభివృద్ధి చెందుతుందో చూసే విధంగా ఏర్పాటు చేస్తే చాలా సంతోషం. బయట కొందరు సైకోలు నోటికి వచ్చినట్లు మాట్లాడుతున్నారు. వారు 24 గంటల పాటు విద్యుత్తు ఎక్కడ ఇస్తున్నారని గౌరవ ముఖ్యమంత్రి కేసీఆర్ గారిపై సవాలు విసురుతున్నారు. సవాలు విసిరిన సైకోలకే మరల సవాలు విసిరాను. హుజురాబాద్ నియోజకవర్గంలో ఏ ఊరిలో రైతులకు ఇబ్బంది కలుగుతుందో చూపించమని సవాలు విసిరితే, ఇప్పటి వరకు ఆ సవాలును స్వీకరించకుండా తోక ముడుచుకొని పారిపోయిన వాళ్లు నోటికి వచ్చినట్లు మాట్లాడుటం బాధకరమని తమరి ద్వారా తెలియజేస్తున్నాను. అభివృద్ధి కార్యక్రమాల గురించి కూడా సవాలు విసురుతున్నారు. నీకు దమ్ము, ధైర్యం ఉంటే హుజురాబాద్ నియోజకవర్గంలో చూద్దామని ఓపెన్ గా మీడియా ద్వారా సవాలు విసిరినప్పుడు యావత్ హుజురాబాద్ నియోజకవర్గం నుండి దాదాపు 15 వేల మంది ప్రజలు అక్కడికి వచ్చి ఏం

మాట్లాడతారో అని చూస్తుంటే, తోక ముడుచుకుని పోయిండు. అదే రోజు గౌరవ ముఖ్యమంత్రి కేసీఆర్ గారు తెలంగాణ రాష్ట్రాన్ని ఏ విధంగా అభివృద్ధి పరిచారో చెప్పారని తెలుపుతూ, మాట్లాడేందుకు అవకాశం ఇచ్చినందుకు తమరికి ప్రత్యేకంగా ధన్యవాదాలు తెలుపుతూ సెలవు తీసుకుంటున్నాను. జై తెలంగాణ, జై భారత్, జై కేసీఆర్.

శ్రీ బండ ప్రకాష్ (శాసన సభ నియోజక వర్గం):- అధ్యక్షుల వారికి ముందుగా ధన్యవాదాలు తెలుపుతూ, గవర్నర్ గారి ప్రసంగానికి ధన్యవాదాలు తెలిపే తీర్మానంపై పెద్దలు డా. పల్ల రాజేశ్వర్ రెడ్డి, గంగాధర్ గౌడ్ గార్లు అనేక మంది పెద్దలు మరియు శ్రీమతి కువిత గారు అనేక విషయాలను ప్రస్తావించారు. సభ్యులు మాట్లాడిన అంశాలను నేను హృదయపూర్వకంగా బలపరుస్తూ, గౌరవ ప్రసంగంలోని చివరి అంశం 'కరువంటూ, కాటకమంటూ కనిపించని కాలాలెప్పుడో పసిపాపల నిదురకనులలో ముసిరిన భవితవ్యం ఎంతో బహుశా నేను అనుకుంటూ అధ్యక్షుల వారితో సహా మనమంతా యువకులుగా ఉన్నప్పుడు ఒక తెలంగాణ కవి రాసిన పాట. ఆనాడు చాలా పాపులర్ గా అనేక మందికి ప్రశ్నలు వేస్తున్న కాలం అది. ఈ కాలాన్ని నిజం చేసుకోవడానికి తెలంగాణ రాష్ట్రాన్ని సాకారం చేసి దీనిని అద్భుతంగా అభివృద్ధి చేసి కరవు లేని తెలంగాణను సృష్టించిన గౌరవ ముఖ్యమంత్రి గారికి సభాముఖంగా హృదయపూర్వకంగా ధన్యవాదాలు తెలియజేస్తున్నాను. వారు ఆనాటి నుండి ఆలోచించి ఈనాటి వరకు ప్రతి నిమిషం మన సమాజాన్ని ఏ విధంగా అభివృద్ధి చేయాలన్న సంకల్పం కొద్ది, వారు చేసే అనేకానేక కార్యక్రమాల యొక్క రిఫ్లెక్షన్ గవర్నర్ గారి ప్రసంగం అని ఈ సందర్భంగా తెలియజేస్తున్నాను. ఈనాడు తెలంగాణ రాష్ట్రాన్ని ఏ విధంగానైతే అభివృద్ధి చేసుకున్నామో భారతదేశ వ్యాప్తంగా కరవు, కాటకాలు లేని వ్యవస్థని ఏ రకంగా నిర్మాణం చేయాలన్న సంకల్పం కొద్ది వారు ముందుకు కదులుతున్న నేపథ్యాన్ని కూడా ఈ సందర్భంగా మనం అవగాహన చేసుకోవాలని కోరుకుంటున్నాను. మనం ఈనాడు అనేక

రంగాల్లో అద్భుతమైన ప్రగతి సాధించిన విషయాన్ని మరొక్కసారి చెప్పాల్సిన అవసరం లేదు. మిత్రులందరూ డాటా, స్టాటిస్టిక్స్ గురించి చెప్పారు. కరెంటు గాని, పర్క్యాపిటా, కనజంక్షన్ ఆఫ్ పవర్ గాని దేశంలో అందరి కంటే ఎక్కువ స్థాయిలో, గతంలో అందరి కంటే తక్కువ స్థాయిలో ఉన్న వాళ్లము ఈనాడు అందరినీ అధిగమించి అత్యున్నత ప్రమాణాలను నిర్మాణం చేసుకొని ఉన్నత స్థాయికి వెళ్లిన నేపథ్యంలో ఈనాడు తెలంగాణ రాష్ట్రంలో దాదాపు 72 శాతం పైగా డొమెస్టిక్ కరెంటు గాని, 15 శాతం అగ్రికల్చర్ సెక్టార్ కు గాని, 12 శాతం ఇండస్ట్రీయల్ సెక్టార్ కు గాని, ఇండస్ట్రీయల్ సెక్టార్ లో మూడు పూటల మూడు పిల్లులు పనిచేసే విధంగా కరెంటు అందిస్తున్న ఏకైక రాష్ట్రం తెలంగాణ రాష్ట్రం అనేమాట ఈ సందర్భంగా తెలుపుతున్నాను. గతంలో 4, 5 నెలల క్రితం నూరల్ వెళ్లాను. నూరల్ లో అనేక పరిశ్రమలు రాత్రి సమయంలో బండ్ అయ్యి ఉంటున్నాయి. అక్కడ పవర్ హాలిడే ఉంది. ఆ ప్రాంతంలో టెక్స్ టైల్ రంగంలో పనిచేసే తెలంగాణ రాష్ట్రకార్మికులు ఎక్కువ మంది ఉంటారు. వారు కూడా అన్నా మాకు నైట్ పనిలేదు ఎప్పుడైనా మాకు పిల్లు లేనప్పుడు వచ్చి కలుస్తామని చెప్పి వారందరూ మమ్మల్ని కలిసిపోవడం జరిగింది. ఈనాడు దేశంలో అగ్రగామిగా ఉన్న రాష్ట్రంలో కూడా కరెంటు కోతలు ఉన్న నేపథ్యంలో తెలంగాణ రాష్ట్రంలో అద్భుతంగా ఈ కార్యక్రమాలు చేస్తున్నందుకు మనమందరం కూడా గర్వపడాల్సిన అవసరం ఉంది. ముఖ్యంగా కేంద్ర మంత్రులుగా ఉన్న వాళ్లు తెలంగాణలో జాతీయ రహదారులు ఇచ్చామని చెబుతున్నారు. వాస్తవంగా జాతీయ రహదారులు తెలంగాణ రోడ్లలో మొత్తం వాటి శాతం ఎంత అని లెక్కిస్తే, it is only 4.6 percent. తెలంగాణ రాష్ట్రంలో 4,982 కిలోమీటర్లు జాతీయ రహదారులున్నాయి. తెలంగాణలో అన్ని రకాల పంచాయతీ, ఆర్ అండ్ బి, హైదరాబాద్ నగరంలో ఉన్న రహదారులను లెక్కిస్తే, లక్షా తొమ్మిది వేల కిలోమీటర్ల రహదారులున్నాయి. మరి 4 శాతం రహదారులు మనం డిమాండ్ చేసిన వాటికంటే ఈ రాష్ట్రం

నుండి వక్కరాష్ట్రానికి వెళ్లాలి కాబట్టి వేసిన రహదారులే కనుక అవసరాల రీత్య వేయనివి కూడా చాలా ఉన్నాయి. వాటిని కూడా అవగతం చేసుకోవాలని చెప్పి ఈ సందర్భంగా నేను మనవి చేస్తున్నాను.

1.50 | ముఖ్యంగా పాఠశాల రంగం గురించి అనేక మంది **మం.** మిత్రులు మాట్లాడారు. దాదాపు 41,369 ప్రభుత్వ పాఠశాలల్లో 65 లక్షల 28 వేలకు పైగా విద్యార్థులు ఎన్రోల్మెంట్ అయ్యారు. ఈ రోజు తెలంగాణలోని ప్రభుత్వ పాఠశాలల్లో అద్భుతమైన ఎన్రోల్మెంట్ సాధిస్తున్నాం. అనేక ప్రైవేట్ పాఠశాలలు కొవిడ్-19 కారణంగా వచ్చిన క్లెసిస్ వల్ల, లాభాపేక్ష లేకుండా జరుగుతున్న వ్యవస్థల వల్ల కూడా అద్భుతంగా స్పందించి ప్రైవేట్ పాఠశాలల నుండి తీసుకువచ్చి ప్రభుత్వ పాఠశాలల్లో చేర్చిస్తున్నారు. ఇన్ ఫ్రాస్ట్రక్చర్ కు, నీటి పారుదల రంగానికి పని చేస్తున్న వాటిని సంపూర్ణంగా కొంత పూర్తి చేసుకున్న తరువాత విద్య, వైద్య రంగాల మీద దృష్టి సారిద్దామని మన గౌరవ ముఖ్యమంత్రి గారు అనేక సందర్భాల్లో చెప్పేవారు. ఇప్పుడు రెండు రంగాలు కీలకంగా అభివృద్ధి అవుతున్న నేపథ్యాన్ని మనం చూడవచ్చు. దాదాపు వెయ్యికి పైగా గురుకులాల్లో, 5 లక్షలకు మించి ఎస్సీ, ఎస్టీ, బీసీ, మైనారిటీ విద్యార్థులు చదువుతున్నారు. మన పాఠశాలల్లో మధ్యాహ్న భోజన పథకం 1990వ సంవత్సరం తరువాతనే ప్రారంభమైందనే విషయం తమరికి కూడా గుర్తు ఉండే ఉంటుంది. అప్పటికే సేవా రంగంలో పనిచేస్తున్న మన లాంటి వాళ్లం భోజన పథకానికి వెళ్లినప్పుడు మధ్యాహ్నం పూట పిల్లలు ఆకలితో ప్లేట్లు పట్టుకొని తినడానికి లైన్ లో నిలబడి ఉంటే మేము మన దేశంలో ఈ బాధ, గోసా ఏంటి అని అనుకునే వాళ్లం. మూడు పూటల అన్నం పెట్టి చదువు చెప్పే ప్రభుత్వాలు రావాలని కోరుకునేవాళ్లం. అది కేసీఆర్ గారి నాయకత్వంలో వచ్చినందుకు మనందరం గర్వపడుతున్నామనే విషయం నేను ఈ సందర్భంగా తెలియజేస్తున్నాను. ఇంకా రానున్న రోజుల్లో అనేక గురుకుల పాఠశాలలు వస్తాయని మనం ఆశిద్దాం. ముఖ్యంగా బడుగు

తెలిపే తీర్మానం పై చర్చ

బలహీన వర్గాల కోసం అనేక రకాలుగా మనం చేస్తున్న కార్యక్రమాలు భారీ ఎత్తున ఫలితాన్ని ఇస్తున్న నేపథ్యం ఉన్నది. ఇంతకు ముందే పెద్దలు చెప్పినట్లుగా గౌరెల పెంపకంలో దేశంలో నెం.1 స్థానంలో ఉన్నాము. అలాగే లైవ్ స్టాక్ లో 8వ స్థానం, మేకల పెంపకంలో 12వ స్థానం, పౌల్ట్రీలో 3వ స్థానం, ఫిషరీస్ లో కూడా 3వ స్థానంలో ఉన్న నేపథ్యాన్ని ఈ సందర్భంగా నేను గుర్తుచేస్తున్నాను. ముఖ్యంగా తెలంగాణ రాష్ట్రం సాకారమయ్యే నాటికి 1లక్ష 60వేల టన్నుల చేపల ఉత్పత్తి మాత్రమే జరిగేది. అనేక చెరువులు, కుంటలు పడావుబడి సరిగ్గా చేపల పెంపకానికి అనువుగా ఉన్న నేపథ్యంలో మిషన్ కాకతీయ ద్వారా మనం అనేక చెరువులు, కుంటలను బాగు చేసుకొని, నీటి పారుదల రంగాన్ని అభివృద్ధి చేసుకున్న క్రమంలో గత సంవత్సరపు స్టాటిస్టిక్స్ చూస్తే 5లక్షల 41టన్నుల చేపల ఉత్పత్తిని సాధించామన్న విషయాన్ని నేను ఈ సందర్భంగా తెలియజేస్తున్నాను. ముఖ్యంగా మధ్య దళారులందరిని తొలగించే విధంగా ప్రభుత్వం ఇచ్చిన ఉచిత చేప పిల్లల పంపిణీ వంటి అనేక రకాలైన కార్యక్రమాలతో వారిని ఆర్థికంగా అభివృద్ధి చేసే క్రమంలో ఫిషరీస్ సెక్టార్ ను అభివృద్ధి చేయడమనే అంశాన్ని ప్రధానంగా ఈ సందర్భంగా నేను మనవిచేస్తున్నాను.

అధ్యక్షా, ఈ సభ ద్వారా ఒక ముఖ్యమైన విషయాన్ని మీ నోటిస్ కు తీసుకురాదలచాను. గత బడ్జెట్ లో ప్రధానమంత్రి వత్స్య యోజనలో కేంద్ర ప్రభుత్వం 20వేల కోట్ల రూపాయలను కేటాయించిందని ఇటీవల కాలంలో ఒక కేంద్రమంత్రి ఉపన్యాసంలో విన్నాను. నిన్నటి బడ్జెట్ లో 6వేల కోట్ల రూపాయలను పెట్టిందని కూడా ఒక వార్త వచ్చింది. కేటాయించిన 20వేల కోట్ల రూపాయలలో కేంద్ర ప్రభుత్వ వాలా కేవలం 9వేల 200 కోట్ల రూపాయలు అయితే మిగతా మొత్తాన్ని రాష్ట్ర ప్రభుత్వాలు మ్యాచింగ్ గ్రాంట్ మరియు టెనిఫిషియరి కాంట్రీబ్యూషన్ కూడా ఉండాలి. ఇవి మొత్తం కలిపితే 11వేల కోట్ల రూపాయలు అవుతాయి. వీటిని కూడా వాళ్ల తెక్కలో వేసుకొని ఆ స్కీమ్ కు 20వేల కోట్ల రూపాయలను

ఇస్తున్నామనే పేరు పెడతారు. 20వేల కోట్ల రూపాయలతో స్కీమ్ ను తీసుకువచ్చామనే అందమైన కథలు ప్రచారం చేస్తున్న నేపథ్యాన్ని కూడా నేను ఈ సందర్భంగా మనవిచేస్తున్నాను.

ముఖ్యంగా మన తెలంగాణ లాంటి ప్రాంతాల్లో ఇన్ ల్యాండ్ ఫిషరీస్ ఉన్నాయి. మన దగ్గర చెరువులు, కుంటల్లో, రిజర్వాయర్లలో చేపల పెంపకం బలంగా జరుగుతుంది. మన మీద దృష్టి సారించి వారు పెడుతున్న డబ్బు రెండు వేల కోట్ల రూపాయలకు మించదు. వాళ్ల బడ్జెట్ లో కేటాయించేది కూడా చాలా తక్కువే. కానీ చెప్పడం మాత్రం చాలా గొప్పగా, కలర్ ఫుల్ గా చెప్పి ప్రయత్నం చేస్తున్నారు. గవర్నరు గారి ప్రసంగంలో తెలంగాణ రాష్ట్ర ప్రభుత్వం చిత్తశుద్ధితో బలహీన వర్గాల అభివృద్ధి కోసం చేస్తున్న అనేక రకాల పథకాలను గురించి చెప్పారు. ఇటీవల కాలంలో తెలంగాణ రాష్ట్ర ప్రభుత్వం దాదాపు 54 ఆత్మ గౌరవ భవనాలకు స్థలాలు, డబ్బులిచ్చి వాటిని సంపూర్ణంగా పూర్తి చేయాలనే సంకల్పం చేస్తున్నది. ఇప్పటికే గొల్ల కురుమ భవనాలు దాదాపు పూర్తి కావొస్తున్నాయి. మేము నిజంగా భూమి తీసుకున్న రోజు నమ్మలేదు. కోకాపేటలో ముదిరాజ్ భవనానికి ఐదు ఎకరాల భూమిని ఇచ్చారు. అప్పుడు అక్కడకు వెళ్ళినప్పుడు మీకు ఎక్కడ నచ్చితే అక్కడ తీసుకోమని చెబితే రాళ్లు పాతుకొని వచ్చాము. తరువాత దానికి ఎదురుగా ఉన్న భూములను వేలం వేస్తే ఒక ఎకరం 70 లక్షల రూపాయల చొప్పున పోయింది. అంటే దాదాపు 3.50 కోట్ల రూపాయల విలువైన భూమిలో 5 కోట్ల రూపాయలతో భవనం కట్టుకునే ప్రయత్నం చేస్తున్నామని అది చూసిన తరువాత మాకు అనిపించింది. ఇవాళ సమాజాన్ని ఒక దగ్గరకు తెచ్చుకొని, సంఘటిత పరచలేకపోతే భవనాలను కూడా అంత గొప్పగా నిర్మాణం చేయడం సాధ్యం కాదు. మీరు మీ సమాజాన్ని అంత ఒక దగ్గరకు తెచ్చుకోమని, మీ దగ్గర ఉన్నవారందరి ఒక గొడుగు కిందకు తెచ్చుకోమని, మీ భవనాలను మీరే నిర్మించుకోండని, దీనికి మీరే నిర్మాతలు కాండని చెప్పి గౌరవ ముఖ్యమంత్రి గారు అందరికీ అవకాశాలిచ్చారు. వారు

సంకల్పించినది తెలంగాణ రాష్ట్రంలోనే సాధ్యమవుతున్న విషయం. గతంలో ఢిల్లీలో కూడా నేను ప్రయత్నం చేశాను. ఢిల్లీలో మా సామాజికవర్గానికి సంబంధించిన దానిని గోలి సమాజ్ అంటారు. భూమిని ఇస్తారేమోనని రాష్ట్రపతి గారి దగ్గరకు వెళ్ళాము. తెలంగాణలో ఇస్తున్నారు మాకు ఢిల్లీలో కూడా ఇస్తారా అని అడిగితే

تنگہ میں ویجا جا رہا ہے، آپ بھی وہی میں دیکھتے ہیں
یہاں نہیں ہوگا، آپ اس کے لئے مت آئیں،
کچھ بڑے طبقات کی تمام چیزیں یہاں نہیں چلیں گی۔۔۔

అని మనల్ని డిస్కరేజ్ చేసిన నేపథ్యం మనందరికీ తెలుసు. బీసీల పట్ల కేంద్ర ప్రభుత్వం ఏ రకంగా వ్యవహరిస్తున్నదో, బడ్జెట్లో ఎంత డబ్బు పెట్టారనే విషయాన్ని మిత్రులు కూడా చెప్పారు. వాస్తవంగా ఆ ప్రస్తావన కూడా ఉండదు. 2019వ సంవత్సరపు బడ్జెట్లో ఓ.బి.సి అన్న మాట కూడా లేదు. కేంద్ర ప్రభుత్వంలో ఓ.బి.సిలకు మంత్రిత్వ శాఖ లేదు గానీ, పార్లమెంట్లో ఒక కమిటీ ఉండేది. దానిలో సభ్యుడుగా ఉండేవాడిని. మంత్రిత్వ శాఖ లేనిది పార్లమెంటరీ కమిటీకి మనమేమి పని చేస్తామని చెప్పేవాడిని. కనీసం దానిని నిర్ణయించే ఒక అధికారి, మంత్రిత్వ శాఖ లేనప్పుడు మనం ఏ విధమైన కార్యక్రమాలు చేస్తామనే విషయం అనేక సందర్భాల్లో ఆలోచించేది. బీసీల పట్ల కేంద్ర ప్రభుత్వ విధానాలు అలాగే ఉంటాయి. జనగణన చేస్తామని చెప్పారు కానీ ఇప్పటి వరకు చేయలేదు. దేశంలో చేయడం సాధ్యం కాదని చెప్పారు. మరి నిన్నటి బడ్జెట్లో ఇన్ని కులాలకు సంబంధించిన ప్రస్తావన తెస్తున్నారు. జనగణన చేయని వారికి కులాల సంఖ్య ఎంత ఉన్నదో ఎట్లా తెలుస్తుంది. బ్రిటీష్ ప్రభుత్వానికి సాధ్యమైంది భారత ప్రభుత్వానికి సాధ్యం కాదని చేతులెత్తేసినవాళ్లు ఈ రోజు కుల గణన గురించి గానీ, కులాల గురించి గానీ మాట్లాడడం అస్పష్టంగా ఉందని తెలియ జేస్తున్నాను.

ఆరోగ్య రంగంలో మనం అనేక అభివృద్ధి కార్యక్రమాలు చేస్తున్న నేపథ్యంలో, వినూత్న కార్యక్రమాల ద్వారా నీతి

ఆయోగ్ ఇచ్చిన రిపోర్ట్లో తెలంగాణ ముందు భాగాన నిలబడిందనే విషయాన్ని తమరి ద్వారా సభ దృష్టికి తీసుకు వస్తున్నాను. అదే విధంగా, తెలంగాణలో మూడు నాలుగేండ్ల కాలంలో వైద్య రంగంలో అనేక రకాలైన అభివృద్ధిని తీసుకువచ్చి 4,745 నబ్ సెంటర్లు, 290 బస్టీ దవాఖానాలు, 636 ప్రైవేట్ హెల్త్ సెంటర్లు, 119 కమ్యూనిటీ హెల్త్ సెంటర్స్, 20 ఏరియా ఆసుపత్రులు, 33 డిస్ట్రిక్ట్ హాస్పిటల్స్, రెండు సూపర్ స్పెషాలిటీ హాస్పిటల్స్, 31 జనరల్ అండ్ స్పెషాలిటీ హాస్పిటల్స్ నిర్మాణం చేసుకున్నాము. 17 వైద్య కళాశాలలను మనం అడగడం జరిగింది. రానున్న రోజుల్లో ప్రభుత్వ రంగంలో 33 వైద్య కళాశాలలు, ప్రైవేట్ రంగంలో కూడా మనం వైద్య కళాశాలలను తెచ్చుకుంటున్నాము. ఈనాటికి దాదాపు 6వేలకు పైగా మెడికల్ సీట్లను సాధించిన నేపథ్యం ఉంది. ఈసారి నేను అనేక సందర్భాల్లో పిల్లలకు మెడికల్ సీట్లు ఎలా వచ్చాయనేది ఆలోచించేది. కానీ ఈ సారి లక్ష ర్యాంక్ సాధించిన వారికి కూడా మెడికల్ సీట్లు వచ్చాయి. వారు కూడా మన సామాజిక అవసరాలు తీర్చడానికి ముందుకు వెళ్తున్న నేపథ్యంలో గౌరవ గవర్నర్ గారు ఇస్తున్న ప్రసంగంలో ఇంకా అనేక విషయాలు మాట్లాడాల్సి ఉన్నది. ముప్పై నిమిషాల పాటే వారి ప్రసంగం కొనసాగింది. తెలంగాణ సాధించిన అనేక అద్భుతమైన మైన్యూట్ విషయాలు కూడా ఉన్నాయి. వసిబిడ్డల మరణాల సంఖ్య మీద గానీ, మోర్టాలిటీ రేటు మీద అనేక విషయాలు చెప్పారు.

2.00 గౌరవ సభ్యురాలు కూడా “కళ్యాణ లక్ష్మి” పథకం **మ.** గురించి మాట్లాడుతూ, బాల్య వివాహాలను అరికట్టడానికి ఈ పథకం బాగా పనిచేసిందని చెప్పారు. కేసీఆర్ గారు, ఏది ఆలోచించినా, మల్లీ డైమెన్షనల్ గా ఉంటుంది. కచ్చితంగా “కళ్యాణ లక్ష్మి” పథకం, బాల్య వివాహాలను అరికట్టి, ఆరోగ్యవంతమైన పరిస్థితులలో ఆడ బిడ్డలకు పెళ్లి చేసే విధంగా ఉంటుంది. ఆ విధమైన పరిస్థితిని తీసుకొచ్చారు కాబట్టే మిగతా వాటికి సంబంధించిన ఫలితాలను మనం సాధిస్తున్నామనే అంశాన్ని గుర్తు

గవర్నరు ప్రసంగానికి ధన్యవాదాలు

తెలిపే తీర్మానం పై చర్చ

చేస్తున్నాను. "పుట్టుకనీది, చావు నీది, బతుకంతా దేశానిది" అని మరొక కవి కాళోజి నారాయణ రావు చెప్పారు. తెలంగాణలో పేద ప్రజలు ప్రైవేట్ ఆసుపత్రుల బారిన పడుకుండా పుట్టే ప్రతి బిడ్డ ఆత్మగౌరవంతో, ఆత్మ విశ్వాసంతో జన్మించే విధంగా, ఆసుపత్రులను తీర్చిదిద్దడం జరిగింది. గతంలో చనిపోయిన వారి పరిస్థితి ఎట్లా ఉండేది అధ్యక్షా? వైకుంఠదామాలు, మహా ప్రస్థానాలను ఏర్పాటు చేసి, చావులను కూడా సగౌరవంగా స్వీకరించే విధంగా, మంచి ఆధ్యాత్మిక ధోరణితో వాటిని కొనసాగించే విధంగా చేసిన గౌరవ ముఖ్యమంత్రి గారికి ధన్యవాదాలు తెలుపుతున్నాను. ఇది ప్రభుత్వ ప్రసంగ పాఠం అని ఇప్పుడే వారన్నారు. రాజ్యాంగ బద్ధంగా ఇచ్చిన ప్రసంగ పాఠాన్ని మనందరం బలపరచాలని కోరుతున్నాను. అనేక సందర్భాలలో బయట చర్చలు జరిగాయి. చాలా మంది మాట్లాడుకుంటున్నారు. ఇప్పుడు కూడా మాట్లాడుకుంటున్నాము. ఇది వ్యక్తుల మధ్య ఘర్షణ కాదు. ఇది రెండు వ్యవస్థల మధ్య అంటే ప్రజాస్వామ్యం, గవర్నర్ వ్యవస్థల మధ్య ఏర్పడిన గ్యాప్. దీనికి సంబంధించి ఏ విధంగా ముందుకు వెళ్లాలో రాజ్యాంగమే నిర్ణయించింది కాబట్టి రాజ్యాంగం చెప్పిన లక్ష్యం ప్రకారం వ్యవహరించి నందుకు వారికి ధన్యవాదాలు తెలుపుతూ సెలవు తీసుకుంటున్నాను.

మిస్టర్ చైర్మన్:- గౌరవ సభ్యులు శ్రీ టి. మధుసూధన్, శ్రీ ఎం. కోటిరెడ్డిగార్లు కూడా మాట్లాడవలసి ఉంది. ఇప్పుడు మధ్యాహ్నం రెండు గంటలు కావొస్తోంది. వారిద్దరికీ తరువాతి చర్చలో అవకాశం ఉంటుంది. ఇప్పుడు భోజన విరామం ఉంటుంది. భోజన విరామం తరువాత గౌరవ మంత్రివర్యులు జవాబు ఇస్తారు. కాబట్టి ఇప్పుడు లంచ్ కొరకు సభను వాయిదా వేస్తున్నాను.

Now, the House is adjourned for Lunch-Break.

(The House, then adjourned at 2-02 P.M. for Lunch-Break.)

3.40 | (AFTER LUNCH-BREAK, THE HOUSE
మ. | RE-ASSEMBLED AT 3-42 P.M. WITH
THE HON'BLE CHAIRMAN IN THE CHAIR)

MR. CHAIRMAN:- I request the Minister for Municipal Administration to give reply on Motion of Thanks on the Governor's Address.

శ్రీ కె.తారక రామారావు:- శాసన పరిషత్తు అధ్యక్షులు మరియు పెద్దలు గౌరవనీయులైన చైర్మన్ గారికి ధన్యవాదాలు. గవర్నరు గారికీ, గవర్నరు గారి ప్రసంగానికి ధన్యవాదాలు తెలిపే తీర్మానాన్ని ప్రతిపాదించిన గౌరవ శాసన పరిషత్తు సభ్యులు డా.పల్లా రాజేశ్వర్ రెడ్డి గారు, దాన్ని బలపరచిన పెద్దలు గంగాధర్ గౌడ్ గారు, అదేవిధంగా వారి సలహాలు, సూచనలిచ్చిన పెద్దలు జీవన్ రెడ్డి గారు, తక్కిళ్ళవల్లి రవీందర్ రావు గారు, మీర్జా రియాజుల్ హాసన్ ఎఫెండి గారు, శ్రీమతి కల్వకుంట్ల కవిత గారు, కాటేవల్లి జనార్థన్ రెడ్డి గారు, ఎగ్గె మల్లేశం గారు, అలుగుబెల్లి నర్సిరెడ్డి గారు, శ్రీమతి సురభి వాణీదేవి గారు, పాడికొండ రెడ్డి గారు మరియు బండా ప్రకాశ్ గారు. వారందరూ కూడా తమ విలువైన సూచనలు, సలహాలను ఇచ్చినందుకు వారందరికీ నా హృదయ పూర్వకంగా ధన్యవాదాలు తెలుపుతున్నాను. పెద్దలు జీవన్ రెడ్డి గారు ప్రసంగిస్తూ కొన్ని విమర్శలు చేశారు. కానీ, సమాధానం చెప్పేటప్పుడు మాత్రం లేరు. వారు ఇప్పుడు సభలో ఉండి ఉంటే బాగుండేది. వారు సభలో ఉండి, వారేమైనా వివరణ అడిగినా కూడా సమాధానమివ్వడానికి ప్రభుత్వం సర్వ సిద్ధంగా ఉంది.

అధ్యక్షా, ఎనిమిదిన్నరేళ్ళ తెలంగాణ రాష్ట్ర ప్రస్థానాన్ని గమనించినట్లైతే, మనం సాధించిన ఎన్నో విజయాలు, ఈ ప్రగతి ప్రస్థానంలో అధిగమించిన ఎన్నో మైలు రాళ్ళు మొదలగు వాటన్నింటికీ సంబంధించి కొంత వివరంగానే సభ్యులందరి దృష్టికి కొన్ని విషయాలను తీసుకువచ్చే

ప్రయత్నం చేస్తాను. సర్వసాధారణంగా ముఖ్యమంత్రి గారు సమాధానమిస్తారు. వారు ఈ అవకాశాన్ని నాకిచ్చినందుకు వారికి నేను హృదయపూర్వకంగా ధన్యవాదాలు తెలియజేస్తూ, నాకు అవకాశమిచ్చినందుకు తమరికి కూడా ధన్యవాదాలు తెలియజేస్తున్నాను.

ఈ ఎనిమిదిన్నరేళ్ళలో గౌరవ ముఖ్యమంత్రి కేసీఆర్ గారి నాయకత్వంలో కొత్త రాష్ట్రమైనప్పటికీ, దేశంలోనే అతి చిన్న వయస్సు కలిగిన రాష్ట్రమైనప్పటికీ, ఎన్నో రకాల ఉన్నత శిఖరాలను తెలంగాణ అధిరోహించింది. అధ్యక్షా, విమర్శ కోసం విమర్శ చేయడం, మాట్లాడాలి కాబట్టి మాట్లాడాలి, రాష్ట్రంలో వైరి పక్షంలో, ప్రతి పక్షంలో ఉన్నాం కాబట్టి రాజకీయంగా మాట్లాడాలని వారు మాట్లాడుతున్నారే తప్ప, ఈ రాష్ట్రంలో ప్రగతి ఉన్నది, పురోగతి ఉన్నదనే విషయం మా ప్రతిపక్ష మిత్రులకు కూడా తెలుసు. అది వారి అనుభవంలో కూడా ఉంది. ఈ మాట ఎందుకంటున్నానంటే, వారు ప్రతిపక్ష పార్టీ సభ్యులైనా, కార్యకర్తలైనా కూడా మొదలు ఈ రాష్ట్ర ప్రజలు. రాష్ట్రంలో వారు కూడా ఒక భాగం. కాబట్టి, వారికి అన్ని విషయాలు కూడా తెలుసు.

Today, I am very proud to share with you that within a very short span of time, ఒక ఎనిమిదిన్నర సంవత్సరాల వ్యవధిలోనే తెలంగాణ ఈరోజు ఒక సమ్మిళిత, సమగ్ర, అద్భుతమైన నమూనాగా అభివృద్ధి చెందడంలో ఇతరులకు ఒక దిక్సూచిగా, ఒక లూప్ బేరర్ గా నిలబడింది. ఈ మాట నేను ఊరికే అనడం లేదు. ఈరోజు ఇక్కడ విశేషమైన అనుభవం కలిగిన నాయకులున్నారు. 40, 50 ఏళ్ళపాటు ప్రజా జీవితాన్ని గడిపిన నాయకులు కూడా ఈ శాసన పరిషత్తులో ఉన్నారు. ఎంతోవంది ముఖ్యమంతుల్ని, ఎన్నో ప్రభుత్వాలనీ చూసిన వారు కూడా ఇక్కడున్నారు. కానీ, ఇంత స్వల్ప సమయంలో ఇన్ని విజయాలు, ఇన్ని రకాల అచీవ్మెంట్స్ బహుశా నాకు తెలిసి ఎప్పుడూ కూడా ఉండకపోయి ఉండవచ్చు. సర్వసాధారణంగా ఒక్కో ప్రభుత్వానికి ఒక్కో రకమైన

ప్రాధాన్యత ఉంటుంది. కొన్ని ప్రభుత్వాలు ప్రో-బిజినెస్ ఉంటాయి. కొన్ని ప్రభుత్వాలు ప్రో-ఫార్మర్ ఉంటాయి. కొన్ని ప్రో-పవర్, కొన్ని ప్రో-అర్బన్, కొన్ని ప్రో-రూరల్.... ఈ విధంగా వివిధ ప్రాధాన్యతలు కలిగిన ప్రభుత్వాలుంటాయి. కొన్ని ప్రభుత్వాలు ఇంకా ఇతర ప్రాధాన్యతలు నిర్దేశించుకుంటాయి.

కానీ, తెలంగాణ ప్రభుత్వం యొక్క స్పెషాలిటీ ఏమంటే, inclusive, holistic, integrated approach. సమ్మిళిత, సమ్మిళిత, సమగ్రమైన ఆలోచనా విధానం కలిగిన గౌరవ పెద్దలు కేసీఆర్ గారి నాయకత్వంలో ఈరోజు మేము పనిచేయడం మా అద్భుతంగా భావిస్తున్నాం. తెలంగాణ యొక్క వైవిధ్యం చూస్తే, వల్లె ప్రగతి కార్యక్రమం ద్వారా భారత దేశంలో అత్యుత్తమ గ్రామ పంచాయతీలు ఎక్కడున్నాయని కేంద్ర ప్రభుత్వం ఒక లిస్టుని ప్రకటిస్తే, 20 అత్యుత్తమ గ్రామ పంచాయతీల్లో, 19 గ్రామ పంచాయతీలు మన దగ్గరే ఉన్నాయని వాళ్ళే అవార్డులిచ్చారు.

(సభ్యుల హర్షధ్వనాలు)

అత్యుత్తమ మునిసిపాలిటీలు ఎక్కడున్నాయని చూస్తే, స్వచ్ఛ నర్వేక్షన్లో 26 అవార్డులతో తెలంగాణ రాష్ట్రం భారత దేశంలోనే 2వ స్థానంలో ఉంది.

(సభ్యుల హర్షధ్వనాలు)

వల్లె ప్రగతి, వట్టణ ప్రగతి రెండూ అద్భుతంగా కలిసి నడుస్తున్నాయి. అట్లాగే, అభివృద్ధి మరియు సంక్షేమం. ఈ రెండింటినీ కూడా జోడెద్దుల మాదిరి జోడించి., గౌరవ ముఖ్యమంత్రిగారి నాయకత్వంలో మన ఆర్థిక అభివృద్ధి పరుగులు పెడుతున్నది. సంక్షేమ రంగంలో చూస్తే, ఈ రాష్ట్రంలోని పేదలు, బడుగు, బలహీన వర్గాలకు సంక్షేమ ఫలాలు అందుతున్నాయి. మరొకవైపు ఐ.టి. రంగంలో ఎక్స్పోర్ట్స్ బ్రహ్మాండంగా దూసుకుపోతున్నాయి. అదేమాదిరిగా ఇంకోవైపు అగ్రికల్చర్ ఎక్స్పోర్ట్స్ కూడా దూసుకుని పోతున్నాయి. వ్యవసాయ విస్తరణ కూడ

తెలిపే తీర్మానం పై చర్చ

అద్భుతంగా జరుగుతోంది. పరిశ్రమ పెరుగుతోంది, అది కూడా పర్యావరణహితంగా పెరుగుతోంది. పర్యావరణంలో గ్రీన్ కవర్ కూడా పెరుగుతోంది. ఈరకమైన ఒక రోల్ మోడల్ స్టేట్, inclusive, integrated, hollestic model బహుశా భారత దేశంలో ఈ 75 సంవత్సరాల్లో ఎక్కడా కూడా లేదు.

అధ్యక్షా, తెలంగాణ ఏం సాధించింది? అనే విషయాలను గణాంకాలలో చెప్పాల్సి వస్తే, ఎనిమిదిన్నరేళ్ళ క్రిందట తెలంగాణ ప్రస్థానం ప్రారంభమైంది. ఆనాడు 'గాలి వానలో వాన నీటిలో పడవ ప్రయాణం - తీరమెక్కడో గమ్యమేమిటో తెలియదు పాపం' అనే సినిమా పాటలో చెప్పినట్లు ఎన్నో అనుమానాలు, ఎన్నో అపోహల మధ్య మన తెలంగాణ రాష్ట్ర ప్రస్థానం ప్రారంభమయ్యింది. తెలంగాణ ఉద్యమంలో పాలుపంచుకున్న పెద్దలు చాలా మంది ఇప్పుడు ఇక్కడ ఈ శాసన పరిషత్తులో ఉన్నారు. వారందరికీ గుర్తుండే ఉంటుంది. అధ్యక్షా, ఆరోజు ఎన్ని మాటలన్నారు? మీకు నాయకత్వ వటిమ ఉందా? మీకు పరిపాలించే తెలివివుందా? అసలు మేము మిమ్మల్ని వదిలిపెట్టి పోతే రేపటి రోజున మీ పరిస్థితి ఏమైతది? అసలు మీకంత సీనుందా? ఇలా అవహేళనగా మాట్లాడిన ఎన్నో మాటలను ఇప్పుడు తలచుకుంటే గమ్మత్తనిపిస్తుంది. అలాంటి ఎన్నో అనుమానాలు..., ఇక్కడ పెట్టుబడులుంటాయా? ఇక్కడ వుత ఘర్షణలు జరుగుతాయనీ, నక్కలైట్లు రాజ్యమేలుతారనీ, హింస పెచ్చరిల్లుతుందనీ..., ఇలా ఎన్నో మాటలు, ఎన్నో అనుమానాలు..., it is not a viable State అనే మాట ఒకాయనంటాడు. ఇలా ఎన్నెన్నో అనుమానాలు, అపోహల మధ్య తెలంగాణ ప్రస్థానం ప్రారంభమైననాడు, 2013-14 మన రాష్ట్రం యొక్క స్థూల జాతీయ ఉత్పత్తి (జి.ఎస్.డి.పి.) రూ.4,51,580 కోట్లు. నిన్న సరిగ్గా గవర్నరు గారి ప్రసంగం నాటికి, ఈ ఎనిమిదిన్నరేళ్ళలో రూ.4,51,580 కోట్ల నుండి 157 శాతం వృద్ధి రేటుతో తెలంగాణ జి.ఎస్.డి.పి. రూ.13,27,495 కోట్లకు ఎగబాకింది. Highest in the Country.

(సభ్యుల హర్షధ్వనాలు)

అదేవిధంగా ఒక్క రాష్ట్ర స్థూల జాతీయోత్పత్తి మాత్రమే కాదు, మన తలసరి ఆదాయం కూడా చూసినట్లైతే, 2013-14లో తెలంగాణ యొక్క తలసరి ఆదాయం రూ.1,12,162/-లు. నిన్నటికి, సరిగ్గా గవర్నరు గారి ప్రసంగం నాటికి, ఇది రూ.3,17,115/-లకు పెరిగింది. అంటే, 162 శాతం వృద్ధి రేటుని సాధించింది.

(సభ్యుల హర్షధ్వనాలు)

ఇవాళ భారత దేశం కూడా చూస్తున్నది. డబుల్ ఇంజన్ డబుల్ ఇంజన్ అంటూ ఊదర గొట్టుడు, ఊకదంపుడు ఉపన్యాసాలు కాదు. డబుల్ ఇంపాక్ట్ గవర్నమెంట్ ఉండాలి.

(సభ్యుల హర్షధ్వనాలు)

డబుల్ ఇంపాక్ట్ గవర్నెన్స్ ఉండాలి, ప్రజలకు డబుల్ ఇంపాక్ట్ గవర్నెన్స్ ఫలాలందాలంటే, కేవలం వంటినాయకుడు కావాలని ఇవాళ దేశం మొత్తం తెలంగాణ వైపు చూస్తోంది. ఇవాళ దేశం మొత్తం తెలంగాణను ఒక బార్న్ బేర్రలాగా చూస్తున్నది. అధ్యక్షా, దేశానికి తెలంగాణ యొక్క కాంట్రీబ్యూషన్ ఏమిటనేది ఒక్క మాటలో చెప్పొచ్చు. Sir, according to the Indian population, we are only Two and Half percent. జనాభా పరంగా చూసినట్లైతే, భారత దేశపు జనాభాలో కేవలం రెండున్నర శాతం జనాభాను కలిగివున్న రాష్ట్రం మనది. కానీ, భారతదేశం యొక్క వృద్ధికి మన జి.డి.పి. కాంట్రీబ్యూషన్ 5 శాతం.

(సభ్యుల హర్షధ్వనాలు)

అంటే, ఒక 50 కిలోల బాక్సర్ 100 కిలోల కేటగిరీలో కొట్లాడితే ఎట్లుంటుందో, ఇవాళ తెలంగాణ పరిస్థితి అట్లున్నది. రెండున్నర శాతం జనాభాను కలిగినటువంటి తెలంగాణ రాష్ట్రం, పాజిటివ్ గ్రోత్, పాజిటివ్ గ్రోత్ స్టోరీతో అద్భుతంగా ముందుకుపోతున్నది. ఈరోజు భారతదేశంలోనే అత్యధికంగా స్టేట్ ఓన్డ్ ల్యాక్స్ రెవిన్యూస్ ఉన్న రాష్ట్రాల్లో అగ్రభాగాన ఉన్నాం. స్టేట్ ఓన్డ్ ల్యాక్స్ రెవిన్యూస్ తో బ్రహ్మాండంగా, ఉజ్వలంగా

దూసుకుపోతున్నాం. దురదృష్టవేమంటే కేంద్రపన్నుల వాటా గానీ, గ్రాంట్స్ గానీ పొందే విషయంలో, అతి తక్కువగా పొందుతున్న రాష్ట్రమేదంటే, అది తెలంగాణ రాష్ట్రం. ఈ రకమైన సవతి తల్లి ప్రేమ ఏదైతే కేంద్రం ప్రదర్శిస్తున్నదో అది దురదృష్టకరం. అప్పుడుప్పుడు బాధ కూడా అనిపిస్తుంది. మనమేమో పురోగమనశీలంగా, ప్రగతిశీలంగా, forward looking, progressive thinking తో ముందుకు పోతున్నాం. ఆ క్రమంలో ఎవరెన్ని విమర్శలు చేసినా పట్టించుకోకుండా, ఒకపద్ధతి ప్రకారం గౌరవ ముఖ్యమంత్రి గారి నాయకత్వంలో ముందుకు దూసుకుపోతున్నాం.

3.50 కేవలం ప్రతీవ శక్తులుగా ఉన్నవారు, అంటే అది కేంద్ర మం. ప్రభుత్వం కావచ్చు, లేదా ఇతర ప్రతిపక్ష పార్టీలు కావచ్చు. తెలంగాణ వృద్ధి చెందితే, కేసీఆర్ గారికి, భారత రాష్ట్ర సమితికి పేరొస్తుందని, తద్వారా రాజకీయంగా లబ్ధి చేకూరుతుందని, అప్పుడుప్పుడు విమర్శలు చేస్తూ ఉంటారు.

అధ్యక్షా, ఒక రాష్ట్రం పురోగమించిందంటే ఆ రాష్ట్రంలోని ప్రతి వర్గం పురోగమించినట్లే అని ఒక్క సారి ఆలోచిస్తే అర్థమవుతుంది. కేవలం నాయకుడికి విజన్ ఉంటే సరిపోదు. ఆ నాయకుడి విజన్ తోపాటు, ఆ నాయకుడికి అనుగుణంగా పనిచేసే ప్రభుత్వ ఉద్యోగులు మాకు ఉన్నారని గర్వంగా చెప్పవచ్చు. బ్రహ్మాండంగా ప్రభుత్వ సంకల్పాన్ని, పరిపాలనా సంస్కరణలను సమర్థవంతంగా అమలు చేసి, సంక్షేమాన్ని ప్రతి గడవకు, ప్రతి పల్లెకు తీసుకుపోయిన లక్షలాది మా ప్రభుత్వ ఉద్యోగులందరికీ శాసన పరిషత్తు వేదికగా సలామ్లు, హృదయ పూర్వక ధన్యవాదాలు తెలియజేసుకుంటున్నాను.

కరువు కాటకాల నేలగా, దుర్భిక్ష ప్రాంతంగా భారతదేశంలో ఒకనాడు అత్యంత వెనుకబడిన జిల్లాలు ఎక్కడున్నాయంటే కేరాఫ్ తెలంగాణ అనే పరిస్థితి నుండి ఈరోజు దేశం కడుపు నింపే స్థాయికి మన వ్యవసాయాన్ని తీసుకెళ్లిన మన వ్యవసాయ శాస్త్రవేత్తలు, అధికారులు అందరి కంటే ముఖ్యంగా లక్షలాది మంది ఆరుగాలం పనిచేసిన రైతన్నలందరికీ సలామ్లు చెబుతున్నాను.

కంటి రెప్పలాగ కాపాడుతున్న మన రాష్ట్రాన్ని, మన ఆడబిడ్డల్ని, చంటి పిల్లల్ని, మనందరిని భద్రంగా చూసుకుంటున్న హోంగార్డు నుండి రాష్ట్ర పోలీస్ ఉన్నతాధికారులందరికీ హృదయపూర్వక అభినందనలు చెబుతున్నాను. చంటి బిడ్డ నుండి వండు ముసలి దాకా ప్రతి ఒక్కరికీ మెరుగైన వైద్యాన్ని అందిస్తున్న, కొవిడ్ సమయంలో కూడా అద్భుతంగా ఆదుకున్న మా ఆశావర్ణ నుండి సూపరింటెండెంట్ల వరకు మరియు వైద్య ఆరోగ్య సిబ్బంది మొత్తానికి కూడా హృదయపూర్వక ధన్యవాదాలు. రేపటి తెలంగాణ భవిష్యత్తును దృష్టిలో పెట్టుకొని ప్రపంచంతో పోటీ పడే విధంగా పౌరులుగా తీర్చి దిద్దేలా చేస్తున్న మన ఊరు మన బడి, మన గురుకులాల్లో పనిచేస్తున్న గురువులందరికీ, అధ్యాపకులందరికీ హృదయపూర్వక ధన్యవాదాలు తెలియజేస్తున్నాను. ఉద్యోగ, ఉపాధి, వ్యాపార రీత్యా విదేశాల్లో ఉన్నప్పటికీ ఇదిరా మా సత్తా, ఇదిరా మా తెలంగాణ అంటూ, తెలంగాణ జెండాను రెపరెపలాడిస్తున్న ఎన్.ఆర్.ఐ. అన్నలకు, తమ్ముళ్లకు, చెల్లెళ్లకు హృదయపూర్వక ధన్యవాదాలు. ప్రాణాలకు తెగించి భూకోరల్లోంచి నల్లబంగారాన్ని వెలికితీసి కేవలం తెలంగాణకే కాదు, దక్షిణాది రాష్ట్రాల్లో వెలుగులు నింపుతున్న మా సింగరేణి కార్మిక సోదరులకు హృదయ పూర్వక ధన్యవాదాలు. పల్లెల్లో, పట్టణాల్లో రాష్ట్రానికి అవార్డులు, పల్లె ప్రగతి ద్వారా, పట్టణ ప్రగతి ద్వారా ప్రజలకు మెరుగైన ఆరోగ్యాన్ని అందించే విషయంలో పారిశుద్ధ్య కార్యక్రమాన్ని అత్యుత్తమంగా నిర్వహిస్తున్న మా పారిశుద్ధ్య కార్మికులకు కూడా సలామ్ చెబుతున్నాను.

నాయకుడికి ఒక విజన్, ఒక ఆలోచన ఉంటే చాలదు. అది కార్య రూపం దాల్చాలంటే నాయకుడు సబించకూడదు. వేశాడంబరము, వాగాడంబరము చాలా అల్కటి పని. రోజుకు మూడు డ్రస్సులు మార్చుడు, అద్భుతమైన ఉపన్యాసాలు చెప్పుడు చాలా అల్కటి పని. కానీ, ఒక విజన్ తో, ఒక గోల్ పెట్టుకొని ఆ గోల్ వైపు పని చేస్తూ ఉండాలని, లక్ష్య శుద్ధి, చిత్త శుద్ధి, వాక్ శుద్ధి ఉండాలని పెద్దలు కేసీఆర్ గారు ఎప్పుడు

తెలిపే తీర్మానం పై చర్చ

చెబుతూ ఉంటారు. అలా ఉంటేనే అంతిమంగా సంకల్పం నెరవేరుతుంది తప్ప ఏ ఒక్కటి లోపించినా పని జరగదని చెబుతూ ఉంటారు. రెండు, మూడు మాటల్లో చెప్పాలంటే కేసీఆర్ గారి పరిపాలన, తెలంగాణ రాష్ట్రం యొక్క ప్రస్థానం ఎనిమిదన్నర ఏండ్ల ఆయన సారథ్యం కేసీఆర్ గారి నాయకత్వంలో ఎన్నో మైలు రాళ్లు అదిగమిస్తున్నామని చెప్పవచ్చు.

తెలంగాణ రాష్ట్రంలో ఈనాడు కరెంట్ కష్టాలు లేవు, తాగు నీటికి తన్నాట లేదు, పేకాట క్లబ్ లేదు, గుడుంబా గబ్బు లేదు, ఇంటి పర్మిషన్ కు ఇబ్బంది లేదు, ఉగ్రవాదుల ఊసు లేదు, బాంబు పేలుళ్ల భయం లేదు, మత ఘర్షణల ముచ్చటే లేదు. కర్ఫ్యూల కలకలం అసలే లేదు, గంగా, జమునా తెహజిబ్ కు ఢోకా లేదు, పరిశ్రమలకు పవర్ హాలీడే లేదు, పెట్టుబడిదారులకు పైరవీ బెడద లేదు, ఉపాధి అవకాశాలకు తెలంగాణలో కొదవ లేదు, ప్రభుత్వంలో పైరవీ కారుల అడ్డం లేదు, పథకాల కోసం ఆఫీసుల చుట్టూ చక్కర్లు కొట్టక్కర్లేదు, సుస్తి చేస్తే ఏమతుందో అనే భయం బస్తీలో ఉండే ప్రజలకు లేదు, మంచం పట్టిన మన్యం అనే వార్తలు లేవు, పిల్లల చదువులపై తల్లిదండ్రులకు బెంగ లేదు, అభివృద్ధి పనులకు ఆటంకం లేదు, సంక్షేమంలో మన ప్రభుత్వానికి తిరుగులేదు, తెలంగాణ మోడల్ కు సాటి ఈ దేశంలో ఇంకోటి లేదు, అందుకే దేశం చూపు మన వైపు దేశ ప్రజల చూపు మన నాయకుడు ముఖ్యమంత్రి కేసీఆర్ గారి వైపు అని మరొక్కసారి మీ అందరికీ తెలియజేస్తున్నాను. అధ్యక్షా, తమరికి, సభలో ఉన్న మిత్రులందరికీ తెలుసు. నీళ్లు, నిధులు, నియామకాలు ఇది ఆనాటి మన తెలంగాణ ఉద్యమంలో మన నినాదం. ఆ నినాదం ఆలంబనగానే ఆత్మ గౌరవం కోసం, స్వయం పాలన కోసం, సుపరి పాలన కోసం, చాలా కష్టపడి కేసీఆర్ గారి నేతృత్వంలో చివరికి ఆయన చావు నోట్లో తలపెట్టి తీసుకొచ్చిన రాష్ట్రం తెలంగాణ రాష్ట్రమని ఈరోజు గర్వంగా చెప్పవచ్చు. తెలంగాణలో నీటి గోస తీరింది, నిధుల వరద పారుతున్నది, నియామకాల కల సాకారమవుతున్నది. రాష్ట్రం ఏర్పడిన నాడు

ఎండిన గొంతులు, కరువు నేలలు, కారు చీకట్లను తొలగించి ఈరోజు తెలంగాణ ఒక కాంతి పుంజంగా దేశం ముందు టార్చ్ బేరర్ గా నిలబడిందని నేను రాష్ట్ర ప్రభుత్వ పక్షాన సగర్వంగా ప్రకటిస్తున్నాను. ఒకనాడు పల్లె కన్నీరు పెడుతుందని వలపోసుకున్న గ్రామాలు ఈరోజు సవ చరిత్రకు పునాదులుగా ప్రగతి పథంలో దూసుకొని పోతున్నాయి. ఆదర్శపల్లె ఎక్కడుందంటే ఇదివరకు గంగదేవి పల్లి, అంకాపూర్ అనేవారు. కానీ, ఈనాడు తెలంగాణలోని 12,769 గ్రామ పంచాయతీలు ఒక్కొక్కటి మరొకదానితో పోటీ పడుతూ, దేశానికే ఈరోజు పాఠాలు నేర్పిస్తున్నాయని పంచాయతీ రాజ్ వ్యవస్థలోని మాట ఇది. అతిశయోక్తి కాదు. సాగు, త్రాగు నీటినే కాదు, నిధులను కూడా గడప గడపకు, పల్లె పల్లెకు పంపింగ్ చేసిన ఏకైక ప్రభుత్వం తెలంగాణ ప్రభుత్వం. పల్లె బాగుంది కాబట్టే తెలంగాణ కూడా చల్లగా ఉంది. పల్లె ప్రజలకు ఆయువుపట్టు అయిన వ్యవసాయానికి గౌరవనీయులైన కేసీఆర్ గారు స్వయంగా రైతు బిడ్డ మరియు రైతు. కాబట్టే వూర్తి స్థాయి అవగాహనతో, ఒక ప్రణాళికతో, నిర్దిష్టమైన వ్యూహంతో వారు తీసుకొచ్చిన కార్యక్రమాలు, వారు చేసిన ఆలోచనలు, దేశ చరిత్రలో ఎవరూ చేయలేదంటే అతిశయోక్తి కాదు. గతంలోకి తొంగి చూస్తే మనమే మన స్వానుభవంలో ఎన్నో పాటలు విన్నాము. పల్లె పల్లెలోనా పల్లెరులు మొలిచే నా పాలమూరు లోన అని ఆనాడు మన శాసన సభ్యులు గోరటి వెంకన్న గారు రాసిన పాటలు, 'సేతానం ఏడుందిరా, తెలంగాణ చేలన్ని బీళ్ళాయేరా' అనే పాటను కూడా వారే రాసారు. ఆనాడు పురుగుల మందే నీకు పెరుగన్నమయేనా రైతన్న అని మన కవులు రాసిన ఉదంతాలెన్నో ఉన్నాయి. కానీ, ఒక్కప్పుడు కరువు కాటకాలకు చిరునామాగా ఉన్న తెలంగాణ ఈనాడు దేశం కడుపు నింపుతున్న అన్నపూర్ణగా మారిందని గర్వంగా చెప్పవచ్చు. ఈనాడు వ్యవసాయం యొక్క ముఖ చిత్రం చూస్తే కల్లం నిండా గింజలు, వళ్లెం నిండా మెతుకులు ఈ మాట నేను చెబితే అతిశయోక్తి కాదు. ఈ మధ్య కాలంలో నేను నారాయణ

పేట జిల్లా కేంద్రానికి, నిజామాబాద్, కులూపూర్ అనే మూడు ప్రాంతాలకు సమయాభావం వల్ల హెలికాప్టర్ లో వెళ్లవలసి వచ్చింది. నాకు గర్వంగా అనిపించిన విషయం ఏమిటంటే మేము ఆకాశమార్గం నుండి చూస్తూంటే జనవరి మాసంలో ఎక్కడ వెతికినా బీడు భూమి మాత్రం కనిపించలేదు. మొత్తం పచ్చని పంటలు, నిండుగా చెరువులు ఇంతకు మించి తెలంగాణ ప్రగతికి ఇంకే నిదర్శనం కావాలి, ఇంకే తార్కాణం కావాలని అడుగుతున్నాను.

అధ్యక్షా, వ్యవసాయ ఉత్పత్తుల్లో 28 రాష్ట్రాల్లో 26వ స్థానం వంజాబ్, హర్యానా తరువాత తెలంగాణ మూడవ స్థానానికి చేరిందని నాబార్డ్ చెబుతుంది. ఇది నా లెక్క కాదు. నా దగ్గర నివేదికలు కూడా ఉన్నాయి. 2015లో ఆహారధాన్యాల ఉత్పత్తిలో 68 లక్షల 17వేల మెట్రిక్ టన్నులు ఉత్పత్తి అయితే 2021-22లో 2 కోట్ల 2 లక్షల మెట్రిక్ టన్నులు ఉత్పత్తి అయ్యాయి. ఇది కలయా, నిజమా అనిపించేంతగా ఉంది ఈ సంఖ్య. వరి, యాసంగి వడ్లు కొనము అని కేంద్రం అంటే ముఖ్యమంత్రిగారు కేంద్ర మంత్రి పీయూష్ గోయల్ గారి దగ్గరికి ఆరుగురు మంత్రులను పంపిస్తే వెళ్ళాము. వాటిని కొనుగోలు చేయమని లేకపోతే రైతులు ఇబ్బందులు పడతారని అంటే

آپ لوگوں نے تنگدلی میں کیا چکا کر کیا، اتنی زیادہ فصل نکل رہی ہے۔

అని మాట్లాడారు. నిజంగా ఒక రకంగా మాట్లాడాలంటే ఇది చమత్కారమే, ఇది మిరాకిల్ అని చెప్పక తప్పదు. నాయకుడు నటించకుండా ఒక ప్రణాళిలో, ఒక ప్రోగ్రామ్ లో లీనమైతే వస్తాయి. ఊరికే ఏదో నాలుక చివర నుంచి మాటలు చెబితే, ప్రేమ కురిపిస్తే రావు. అది చాలా సులువైన పని. మా గౌరవ ముఖ్యమంత్రి గారు ఒక ప్రోగ్రామ్ చేయాలి అంటే నిర్విరామంగా, ఆ ప్రోగ్రామ్ సక్సెస్ ఫుల్ గా గ్రౌండ్ అయ్యేదాకా వదిలిపెట్టరు. మా అందరి అనుభవంలో ఉన్న ఒక సంఘటన

ఏమిటంటే కరెంట్ విషయానికి వస్తే ప్రతి రోజు ఐ పాడ్ లో ఏ జనరేటింగ్ స్టేషన్ లో ఎంత కరెంట్ ఉత్పత్తి అవుతున్నది, గ్రిడ్ కొలాప్స్ కావద్దు అంటే ఎంత సైకిల్స్ తిరగాలి, ఎక్కడన్నా చిన్న లోపం ఉంటే వెంటనే ఫోన్ చేసి ఇక్కడ ఈవిధంగా ఉన్నది అని చెప్పే నాయకుడు, ఇంత సునిశితంగా, ఇంత లోతుగా, క్షేత్రస్థాయిలో అధ్యయనం చేసే నాయకుడు తెలంగాణ ముఖ్యమంత్రిగా ఉండడం మన అదృష్టమని భావిస్తున్నాను.

4.00 | **శ్రీ కె. తారకరామారావు:-** అధ్యక్షా, కృష్ణా నీరు సా. కర్ణాటకలో విడుదల కాగానే జూరాల వద్ద ఉన్న ఇంజనీర్లకు ఫోన్ చేసి, నీళ్లు లిఫ్ట్ చేసి మహబూబ్ నగర్ లో ఉన్న చెరువులను నింపమని పురమాయించే ముఖ్యమంత్రి స్థాయి నాయకుడు దేశంలో ఎవరైనా ఉన్నారో లేదో, నాకు తెలియదు కాని, ఎన్నో సందర్భాల్లో ఎంతో కమిట్ మెంట్ ను ప్రదర్శిస్తూ, అందరికీ ఆదర్శంగా నిలబడి రాష్ట్రాన్ని ముందుకు నడిపిస్తున్న గౌరవ ముఖ్యమంత్రి కేసీఆర్ వంటి నాయకుడు ఉండడం వల్లే ఇన్ని విజయాలు సాధించడం జరుగుతోందని తమరి ద్వారా తెలుపుతున్నాను. What Bengal thinks today? What India does tomorrow? అనేది ఒక్కప్పటి సామెత. ఇప్పుడు what Telanga thinks today? India does tomorrow. అనే స్థాయికి మన రాష్ట్రం చేరుకున్నది. దీనికి గొప్ప ఉదాహరణ తెలంగాణ రాష్ట్రం. 75 సంవత్సరాల కాలంలో చాలామంది ప్రధానమంత్రులు మరియు ముఖ్యమంత్రులు పనిచేశారు. కాని, ఎవరికీ ఈ ఆలోచన రాలేదు. రైతులు మీద ఆర్థి, ఆపేక్ష, ప్రేమ లేదా, లేకపోతే రైతుల మీద సరైన ఆలోచనా విధానం లేదో తెలియదు కానీ, ఎవరూ కూడా ఈ ఆలోచన చేయలేదు. 65 లక్షల మంది రైతులకు పది విడతలుగా రూ.65 వేల కోట్లు పెట్టుబడి రూపంలో అందించిన ఒకే ఒక నాయకుడు భారతదేశ ఇతిహాసంలో గౌరవ ముఖ్యమంత్రి కేసీఆర్ గారేనని గర్వంగా తమరి ద్వారా తెలియజేస్తున్నాను. గత ప్రభుత్వ పాలనలో ఉన్న వారు ఎందుకు చేయలేదనే విషయం గురించి మాట్లాడదలచుకోలేదు. గౌరవ సభ్యులు జీవన్ రెడ్డి గారు

తెలిపి తీర్మానం పై చర్చ

రుణమాఫీ చేయలేదని విమర్శలు చేశారనే విషయం తెలిసింది. వారికి విజ్ఞప్తి చేసేదేమంటే, చాలా సులువుగా విమర్శలు చేయవచ్చు. 'చంద్రుడు తెల్లగా చాలా ప్రకాశవంతంగా ఉన్నా కూడా మచ్చలుంటాయి. చంద్రుడి మీద ఉన్న మచ్చలనే చూసి మాట్లాడాలనుకుంటే, వాటి గురించే మాట్లాడవచ్చు. కాని చంద్రుడు చాలా తెల్లగా ప్రకాశవంతంగా ఉంటాడనేమంచి దృష్టితో చూడదలచుకుంటే ఆ విధంగానైనా చూడవచ్చు'. ప్రతి ప్రోగ్రాంలో ఎక్కడో ఒకచోట చిన్నపాటి లోసుగులు, చిన్న చిన్న పొరపాట్లు జరుగుతుంటాయి. గవర్నెన్స్ యొక్క గొప్పతనం ఏమిటంటే, సమర్థవంతమైన నాయకత్వం ఏం చేస్తుందంటే, pursuit of excellence pursuit of perfection is a constant and continuous process గౌరవ ముఖ్యమంత్రి గారు మనకు ఎప్పటికప్పుడు చెప్తూ ఉంటారు. అది ఒకరోజుతో అయిపోయేది కాదు. అమెరికాలో నేను, సభలో ఉన్న చాలామంది గౌరవ సభ్యులు వెళ్లి చదువుకున్నాము. ఆ దేశంలో ఎటువంటి సమస్యలు లేవా? అమెరికా అంత భూతల స్వర్గమా? ఎదిగిన దేశాలు అనగానే అక్కడ ఎటువంటి సమస్యలు ఉండవా? మనిషి బ్రతికి ఉన్నంత కాలం, మనిషి మనసు ఉన్నంత కాలం, ఆ మనసు మీటర్ తిరుగుతున్నంత కాలం సమస్యలుంటాయి. ఒక సమస్య పోతే మరో సమస్య తెర మీదికి వస్తూనే ఉంటుంది. రాకుండా అయితే ఉండదు. సమస్యలను మాత్రమే ఎత్తి చూపుతాం. కాని, జరిగిన మంచి గురించి పొరపాటున కూడా ప్రస్తావించము. ప్రతిపక్షం అంటే ప్రతి సందర్భంలో పక్షపాతంగా విమర్శ చేసే పక్షమే అనే మొండి వైఖరి ప్రదర్శిస్తే చేసేది ఏమీ లేదు. గత సంవత్సరంలో రూ.16 వేల కోట్లు రుణమాఫీ చేసింది గౌరవ ముఖ్యమంత్రి కేసీఆర్ గారి ప్రభుత్వమేనని తమరి ద్వారా తెలుపుతున్నాను. ఈ టర్మ్ లో కూడా రుణమాఫీ ప్రక్రియ ప్రారంభం అయింది. కాని, తెలంగాణ రాష్ట్రానికి, భారతదేశానికి ప్రపంచ వ్యాప్తంగా కోవిడ్ వల్ల వరుసగా రెండు సంవత్సరాలు ఆర్థికంగా ఎంత ఇబ్బంది కలిగిందో సభ్యులు జీవన్ రెడ్డి గారికి తెలియదా?

వారి కాంగ్రెస్ పార్టీకి తెలియదా? దీనితో పాటు మీరు కూడా గుర్తు తెచ్చుకోండి. కేంద్ర ప్రభుత్వం ఒక సవతి తల్లికంటే దుర్మార్గంగా వివక్షాపూరితంగా కక్షకట్టి అన్ని రకాల ఆర్థిక ఆంక్షలు విధిస్తున్న మాట సభ్యులు జీవన్ రెడ్డి గారికి తెలియదా? గతంలో మంత్రిగా పనిచేసిన వ్యక్తి వారికి తెలియదని మాత్రం అనుకోను. కేంద్ర ప్రభుత్వాన్ని ఒక్క మాట కూడా అనకుండా కేవలం తెలంగాణ ప్రభుత్వాన్ని బద్దాం చేయాలనే ఉద్దేశం మంచిది కాదని తమరి ద్వారా తెలుపుతున్నాను.

తెలంగాణ రాష్ట్ర వ్యవసాయ విధానాన్ని 'రైతు బంధు' పథకాన్ని మెచ్చుకోని నాయకుడు లేడు, మెచ్చుకోని ఆర్థికవేత్త లేడు. ఆశోక్ గులాటి, అరవింద్ సుబ్రహ్మణ్యన్, దేవేందర్ శర్మ, అన్నా హజారే, రంగరాజన్, ఎన్.కె. సింగ్ వంటి వ్యవసాయ ఆర్థికవేత్తలు, వ్యవసాయ నిపుణులు, ఆగ్రో ఎకానమిస్టులు వీరందరూ కూడా 'రైతు బంధు' కార్యక్రమాన్ని ప్రశంసించారు. 28 రాష్ట్రాల నుండి రైతు బృందాలు, సంఘాలు వస్తే, వారందరికీ మన రాష్ట్రం చేపడుతున్న అభివృద్ధి కార్యక్రమాల గురించి వివరిస్తే వారు అబ్బురపడ్డారు. మీరు చేస్తున్న అభివృద్ధి పనులు మా రాష్ట్రంలో చేస్తే, మీ కాళ్లు కడిగి నెత్తిన పోసుకుంటారు సర్ అని స్వయంగా వారే చెప్పిన మాటలు. ఎంతో అద్భుతంగా అమలవుతున్న పథకాలను ప్రతిపక్షాలు గుర్తించకపోవడం చాలా బాధాకరం. అధ్యక్షా, ఒక విజ్ఞప్తి ఏమిటంటే, శాసన పరిషత్తులో కూడా వారికోసం కంటి వెలుగు క్యాంప్ పెట్టించండి. ఎవరికైనా చత్వారం వస్తే వారికి మేడ్ ఇన్ తెలంగాణ కొత్త అద్దాలు పెట్టిస్తే బాగుంటుంది. కళ్లు కనపడని వాళ్లు కొంత నేర్చుకొని, చూసుకొని ఇతోధికంగా వారు కూడా మంచి సూచనలు ఇవ్వాలని కోరుతున్నాను. అదే విధంగా 'రైతు బంధు' పథకం పెద్ద వాళ్లకే పోతుంది, చిన్నోళ్లు ఎందుకు రాదు. దానిపై పాబంది, పరిమితి ఎందుకు పెట్టరని ఇంకొక బద్దాం చేస్తున్నారు. ఈనాడు తెలంగాణ రాష్ట్రం యొక్క ముఖచిత్రం, తెలంగాణ గ్రామీణ నేపథ్యం తెలిసిన వారు ఎవరైనా సరే, నాకు తెలిసి ఈ సభలో ఎక్కువ

మంది గ్రామీణ ప్రాంతం నుండి వచ్చిన వారే ఉన్నారు. ఒకనాడు తెలంగాణలో గౌరవ ముఖ్యమంత్రి గారికి స్వయంగా 'చింతమడక' అనే ఊరిలో వారి తండ్రి గారికి, వారి కుటుంబానికి, పేరుకు వందలాది ఎకరాల భూమి ఉండేది. కాని, సాగునీరు ఉండేది కాదు. చెరువు, చెరువు కింద నీళ్లు తప్ప కాలువలు, బోర్లు ఆ కాలంలో లేవు. మోటబావులు తప్ప ఇంకొటి లేదు. అలాంటి పరిస్థితుల్లో వంద ఎకరాల ఆసామి అయినా, వది ఎకరాల ఆసామి అయినా ఒకటే. అదే పద్ధతిలో తెలంగాణ రాష్ట్రంలో ఉండే బీడు భూములు వందల వేల ఎకరాలు ఉన్నవాళ్లు ఎవరైనా సరే. ఇప్పుడంటే సీలింగ్ వచ్చింది. పి.వి.నరసింహారావు భూ సంస్కరణలు తెచ్చిన తరువాత, భూ పరిమితి చట్టం వచ్చిన తరువాత ఎవరికైనా 54 ఎకరాల కంటే ఎక్కువ భూమి ఉండేందుకు ఆస్కారం లేదు. ఈనాడు తెలంగాణలో 'రైతు బంధు' విషయంలో జరుగుతున్న దుష్ప్రచారాన్ని తిప్పి కొట్టవలసిందిగా గౌరవ సభ్యులను నేను కోరుతున్నాను. తెలంగాణ రాష్ట్రంలో రెండు పంటలకు ఖర్చు పెట్టే రూ.15 వేల 500 కోట్లు ఎవరికి పోతున్నాయని చూస్తే, 5 ఎకరాలలోపు భూమి ఉన్న రైతులకు 91.33 శాతం, 10 ఎకరాలలోపు భూమి ఉన్న రైతులకు 7.28 శాతం. తెలంగాణలో మొత్తం కలిపితే 10 ఎకరాల భూమి ఉన్నవాళ్లు 1.39 శాతం మాత్రమే. 98.61 శాతం రైతులు చిన్న నన్నకారు రైతులకే 'రైతు బంధు' కార్యక్రమం ద్వారా మేలు జరుగుతున్నదనే విషయాన్ని దయచేసి ప్రజలకు గట్టిగా చెప్పాలని తమరందరికీ విజ్ఞప్తి చేస్తున్నాను.

(ఈ సందర్భంగా సభలోని సభ్యులు బల్లలు చరిచారు.)

అధ్యక్షా, 'రైతు బంధు', 'కంటి వెలుగు' వంటి కార్యక్రమాలను తెలంగాణ ప్రభుత్వం మానవీయ కోణంలో ఆలోచించి, ప్రజలను తనవారిగా, తన కుటుంబ సభ్యులుగా చూసుకునే గుణం గౌరవ ముఖ్యమంత్రి గారికి ఉండడం వల్లే ఇటువంటి అద్భుతమైన కార్యక్రమాలు చేపట్టడం జరుగుతోంది. మమ్మల్ని ఎవరైనా అడిగారా, ఏ మేనిఫెస్టోలో అయినా చెప్పామా, ఏ రైతు సంఘాల వారైనా వచ్చి దర్శా

చేశారా? రైతు చనిపోతే కుటుంబం రోడ్డున పడకూడదని, వారికి ఇబ్బంది కలగకూడదని రైతుకు జీవిత బీమా ఇస్తున్న ప్రభుత్వం ప్రపంచంలో ఎక్కడైనా ఉందా? కమ్యూనిస్టు సోదరులు బాగా పెద్ద పెద్ద మాటలు మాట్లాడుతున్నారు. వారు పారిపాలించిన చోట ఎక్కడైనా రైతు బీమ ప్రవేశ పెట్టారా? మనసుంటే, మనసులో ఆర్తి ఉంటే ఇటువంటి పథకాలు వస్తాయి తప్పా లేకుంటే రావనే విషయాన్ని ఈ సందర్భంగా తమరి ద్వారా తెలుపుతున్నాను. ఎక్కడైనా కమ్యూనిస్టు నర్కారు బి.డి. కార్మికులకు పెన్షన్లు ఇస్తుందా? వారు ఇవ్వలేదు. బి.డి. కార్మికులు దర్శా చేసి అడిగారా? వారు అడగకపోయినా 'రైతు బీమా' ద్వారా సంవత్సరానికి రూ.1450 కోట్ల ప్రీమియం కట్టి, ఇప్పటికీ 94 వేల 5 వందల మందికి రూ.4,725 కోట్ల సహాయం ఇచ్చి వారి కుటుంబాలలో ధీమా నింపింది తెలంగాణ ప్రభుత్వం అని తమరి ద్వారా తెలుపుతున్నాను. కేంద్ర ప్రభుత్వానికి దేశంలో ఉండే రైతులంటే ఎందుకో తెలియదు కాని, ఇష్టం ఉండదు. రైతును కూలీలను చేస్తాము, వ్యవసాయాన్ని ఖాసీ చేస్తాము, పండించిన పంటకు మద్దతు ధర ఇవ్వము, ధాన్యం కొనుగోలు చేయండని అంటే దగా చేస్తాము, మోటర్లకు మీటర్లు పెట్టాలి, డిస్కంలను ప్రైవేటీకరించాలి, నల్ల చట్టాలు తేస్తామంటారు. మీరు చచ్చినట్లు అమలు చేయాలని వారు అంటున్నారు. చలిలో, ఎండలో, వానలో 700 మందిని చావగొట్టారు. దిల్లీ దగ్గర శివారు ప్రాంతాల్లో రైతులు ఆందోళన చేస్తుంటే ఒక బాధ్యత కలిగిన ప్రధానమంత్రి 700 మంది నా కోసం చనిపోయారా అని అంటున్నారు. అంటే ఇంత దుర్మార్గంగా వనిచేసే ప్రభుత్వ కార్పొరేట్లకు వత్తాను వలికే ప్రభుత్వాన్ని తప్పకుండా రైతు సోదరులు అర్థం చేసుకుంటారని భావిస్తున్నాను.

తెలంగాణలో ఒకనాటి పరిస్థితి ఏ విధంగా ఉండేదో సభలో ఉన్న వారందరికీ తెలుసు. నేను సిరిసిల్ల ఎమ్మెల్యేగా ఎన్నికయ్యాను. సిరిసిల్లాలో 'సెన్' అని ఉంటుంది. అక్కడ సహకార రంగంలో విద్యుత్తు పంపిణీ జరుగుతూ ఉంటుంది.

తెలిపే తీర్మానం పై చర్చ

తెలంగాణ ఏర్పడక ముందు అక్కడ పరిస్థితి ఏ విధంగా ఉండేదో చెప్పబోతున్నాను. ఎవరైనా చనిపోతే కరెంట్ వాళ్లకు ఫోన్ చేసి, ఒక అరగంట కరెంటు ఇవ్వు బావి దగ్గరకి వెళ్లి స్నానం చేయాలి. అంత్యక్రియలకు పోతున్నామని బ్రతిమాలుకునేది. నాకు తెలిసి తెలంగాణలో అన్ని గ్రామాల దుస్థితి ఇదే విధంగా ఉండేది. ఈనాడు అటువంటి పరిస్థితి ఉందా? తెలంగాణ ఏ స్థాయి నుండి ఏ స్థాయికి చేరుకుందో ఆలోచించాలని తమరి ద్వారా తెలుపుతున్నాను. ఆనాడు తెలంగాణ అంటే కాలిపోయే మోటార్లు, పేలిపోయే ట్రాన్స్ ఫార్మర్లు, బోర్ల వడ్డ బతుకులు, బోర్ల రామిరెడ్డి లాంటి బిరుదులు. ఫెయిల్ అయిన బోర్ల ఇంటిపేరుగా పిలిచేవారు. అధ్యక్షా, తమరి సొంత నల్గొండ జిల్లాలో, మూసంపల్లి అనే ఊరిలో, రామిరెడ్డి అనే రైతు ఉండేవారు. వారు 57 బోర్లు వేయిస్తే అందులో ఎన్ని బోర్లు పడ్డాయో తెలియదు కాని, ఆయన ఇంటిపేరే బోర్ల రామిరెడ్డిగా ఊర్లోవారు పేరు పెట్టేశారు. ఆ విధంగా బొక్కబోర్ల వడ్డ బతుకులు, బొక్కబోర్ల వడ్డ వ్యవసాయం ఉండేది. సభ్యులు జీవన్ రెడ్డి గారికి ఇష్టం ఉన్నా లేకపోయినా, వారు సభలో ఉన్నా లేకపోయినా వారి హయాంలో కరెంటు ఉంటే వార్త అనే విషయం వాస్తవం. ఈనాడు కరెంటు పోతే వార్త అనే విషయం వాస్తవం. వారు 24 గంటలపాటు కరెంటు రావడం లేదని మాట్లాడు తున్నారు. 24 గంటలపాటు రైతులకు కరెంటు ఇవ్వాలన్న ఆలోచన గాని, కల్పన గాని, ఊహ గాని వారికి వచ్చిందా? వారి హయాంలో 6 గంటల పాటు కరెంటు ఉండేది. అది కూడా రెండు గంటల చొప్పున మూడు విడతలుగా ఇచ్చేవారు. పారిన మడి పారుతుందే తప్ప, ఇంకో మడిలోకి నీళ్లు పారవు. అలాంటిది 24 గంటల పాటు కరెంటు అందిస్తున్న మా గురించి మాట్లాడితే ఏం అనాలి. వయసులో వారు పెద్దవారు నేను ఏమీ అనను. కాని, విమర్శ కోసం విమర్శ అనేది మంచిది కాదు. అక్కడక్కడ చిన్న చిన్న అప్ అండ్ డౌన్స్ ఉంటే ఉండవచ్చు లేదని నేను అనను. కాని పెడ్యూర్ల అవుటేజిస్ లేవు. కోతలు లేనే లేవు. కొన్ని చోట్ల

ఫ్లక్చుయేషన్స్ ఉంటే ఉండవచ్చు మేము కాదని అనడం లేదు. మా ఎనర్జీ మినిస్టర్ గారు కూడా ఇక్కడే ఉన్నారు. సరిదిద్దే సత్తా కూడా మాకుంది. ఎందుకంటారా తెలంగాణ రాష్ట్రం ఏర్పడిననాడు 7,700 మెగావాట్ల విద్యుత్తు స్థాపిత సామర్థ్యం ఉంటే, ఈనాడు 18 వేల మెగావాట్లకు పెంచింది కేసీఆర్ గారి నాయకత్వం అని తమరి ద్వారా తెలుపుతున్నాను.

4.10 | దీనిని విద్యుత్తు శాఖా మంత్రిగారి నేతృత్వంలో గౌరవ సా. ముఖ్యమంత్రి గారే స్వయంగా చేశారు. అదనపు అప్పులు కావాలంటే జి.ఎస్.డి.పి మరియు అప్పులు నిష్పత్తిగా చూస్తారు. దీనిని డెడ్ జి.ఎస్.డి.పి రేషియో అంటారు. అధ్యక్షా, కేంద్ర ప్రభుత్వం మెడ మీద కత్తి పెట్టి మీకు 0.5 శాతం అదనంగా సంవత్సరానికి 6వేల కోట్లు, ఐదు సంవత్సరాలకు 30వేల కోట్లు కావాలంటే మోటార్లకు మీటర్లు పెట్టాలన్నారు. మేము నిబద్ధతతో, చిత్తశుద్ధితో పెట్టము అని తెగేసి చెప్పాము. ముప్పై వేల కోట్లు పోతే పోయినయి కానీ, మా రైతులకు సంవత్సరానికి పదివేల కోట్లతో విద్యుత్తు అందజేస్తున్నాం, ఆ విషయంలో ఎట్టి పరిస్థితుల్లో రాజీ పడమని చెప్పి, అలాగే ముందుకు పోతున్నాం. Today, we are very proud Sir. దేశాలు, రాష్ట్రాలు, వట్టణాల యొక్క అభివృద్ధికి సంకేతం exemption of power. Per Capita consumption of Powerలో ఈ రోజు తెలంగాణ 2,126 యూనిట్లతో భారత దేశంలోనే అగ్ర స్థానంలో ఉందని చెప్పడానికి నేను గర్వపడుతున్నాను. కేంద్ర ప్రభుత్వం మనకు పునరుత్పాదక విద్యుత్తు ఉత్పత్తిలో ఇచ్చిన టార్గెట్ 2వేల మెగావాట్లైతే, ముఖ్యంగా మనం 18వేల మెగావాట్ల విద్యుత్తు సాధించుకున్నాం. కేంద్ర ప్రభుత్వం మనకు ఇచ్చిన టార్గెట్ను 250శాతం అధిగమించి 5వేల 78 మెగావాట్ల సోలారు మరియు ఇతర పునరుత్పాదక విద్యుత్తును మనం ఉత్పత్తి చేస్తున్నాం. దురదృష్టం ఏమిటంటే, కరెంట్ మంచిగా ఉంటే కేసీఆర్ కు పేరు వస్తుంది, కేసీఆర్ ప్రజల మెప్పు పొందుతున్నాడు, కరెంట్ను ఎట్లనైనా చెడగొట్టాలి అని చూస్తున్నారు. ఇంత కుశ్చితమైన వైఖరి, సంకుచితమైన

ఆలోచనా విధానంతో ఉన్నారు. కేంద్ర ప్రభుత్వంలో విద్యుత్తు శాఖా మంత్రిగా ఉన్న ఆర్.కె. సింగ్ గారు స్వయంగా ఫోన్ చేసి బెదిరిస్తున్నాడు. PFC (Power Finance Corporation), REC (Rural Electrification Corporation) అనే రెండు సంస్థలు ఉన్నాయి. మనమేమో నల్గొండ జిల్లాలోని, మిర్యాలగూడెం అసెంబ్లీ నియోజకవర్గం దామరచర్లలో కడుతున్న యాదాది అల్లా మెగా పవర్ ప్రాజెక్టుకు ఈ రెండు సంస్థలకు రుణాలు ఇస్తామని మనం జైన్కోతో అంగీకారం కుదుర్చుకున్నాము. ఈయనేమో ఫోన్ చేసి మరి ఆ రుణాలు మీరు వెంటనే ఆపాలని, ప్రాజెక్టు ఆగిపోవాలి, ప్రభుత్వానికి పేరు రావద్దని బెదిరిస్తాడు. మనం ఎంత ప్రయత్నం చేసినా కాలేదు. ప్రైవేట్ వాళ్లు ఎంత మంది వచ్చి అడిగినా కూడా వారికి ఆర్డర్ ఇవ్వకుండా మన ముఖ్యమంత్రి గారు మంచి పని చేశారు. నేను ప్రభుత్వ రంగ సంస్థలను కాపాడుతా, వారికే ఇస్తానని చెప్పి బి.హెచ్.ఈ.ఎల్ కే మొత్తం ఆర్డర్ ఇచ్చారు. బి.హెచ్.ఈ.ఎల్ వారు కూడా కేంద్ర ప్రభుత్వంలోని శ్రీ మహేంద్రానాథ్ పాండే అనే మంత్రి గారి దగ్గరకు వెళ్లి మోర పెట్టుకున్నారు. సార్ అక్కడ ముఖ్యమంత్రి గారు మమ్మల్ని కాపాడే ప్రయత్నం చేస్తుంటే, వీళ్లు లోన్లు ఇవ్వక మన పని ఆగిపోయింది. మాకు పెద్ద ఆర్డర్ ఇచ్చారు, అక్కడ మా కొంప మునిగేటట్లు ఉంది, దయచేసి మీరు చెప్పండంటే మహేంద్రానాథ్ పాండే గారు విద్యుత్తు శాఖా మంత్రికి ఈ రుణాలు ఆపడం వల్ల ప్రాజెక్టు నిర్మాణం ఆలస్యమై దేశ విద్యుత్తు డిమాండ్ తీర్చడం కష్టమైపోతుంది కాబట్టి ఇటువంటి సంకుచిత వ్యవహారం చేయకండి అని లేఖ రాశారు. ఇంత దుర్మార్గంగా, ఇంత అన్యాయంగా, ఇంత బరి తెగించి ఈ రకంగా చేయడం వారి నిజ్జతకే వదిలేద్దాము. వాళ్లు మనం చేస్తేనేమో ఓర్చుకోరు. వాళ్లు చేయాల్సింది చేయరు.

ఎన్.టి.పి.సి ఆధ్వర్యంలో రామగుండంలో 4వేల మెగావాట్ల అల్ట్రాపవర్ ప్రాజెక్టును పెడతామని నిభజన చట్టంలో చెప్పారు. 2019వ సంవత్సరానికి, 1600

మెగావాట్లతో మొదటి దశ అందుబాటులోకి తెస్తామన్నారు. కానీ ఇప్పటికీ కూడా రాలేదు. అది కూడా వచ్చి ఉంటే, ప్రక్కనే గోదావరి మరియు బొగ్గు ఉత్పత్తి ఉంది కాబట్టి ఇంకొక 1600 మెగావాట్లు విద్యుత్తు కారుచౌకగా ఉత్పత్తి అయి మనకు అందుబాటులోకి వచ్చేది. ఇటు అమ్మ పెట్టదు, అడక్క తినసీయదన్నట్టు - మనం చేస్తే చేయసీయరు వాళ్లు చేయరు. ఇది ఈ రోజు కేంద్ర ప్రభుత్వం యొక్క వైఖరి. వీరు ఇల్లా ఉన్నప్పటికీ మనం మాత్రం విద్యుత్తు రంగంలో కూడా విజయాలు సాధిస్తానే ఉన్నాము. మొన్ననే నీతి ఆయోగ్ ఒక రిపోర్టు విడుదల చేసింది. అందులో లభ్యత, విశ్వసనీయత, ధర (Access, Affordability and Reliability) అని చెప్పారు. ఈ మూడింటిలో దేశంలోనే తెలంగాణ విద్యుత్తు రంగం నెం.2 స్థానంలో ఉన్నదని నీతి ఆయోగ్ చెప్పిన లెక్క మనం చెప్పుకున్న లెక్క కాదు.

(సభలోని సభ్యులు బల్లలు చరిచారు)

2014వ సంవత్సరంలో ఉమ్మడి ఆంధ్ర ప్రదేశ్ లో ఉన్నప్పుడు, 23 జిల్లాల యొక్క పీక్ డిమాండ్ 13,162 మెగావాట్లైతే, ఈ రోజు తెలంగాణ యొక్క పీక్ డిమాండ్ 14,160 యూనిట్లుగా ఉంది. ఎక్కడ నుంచి ఎక్కడికి వచ్చామో అనేది దీన్ని బట్టి తమరే అంచనా వేయొచ్చు. ఇది ఉరికనే మాటలతోనో, కరెంట్ కొంటెనో, ఎక్స్ ఛెంజీకు వెళ్లి షార్ట్ టర్మ్ పర్సెజ్ చేస్తేనో ప్రాబ్లం సాల్వ్ కాలేదు. మన ముఖ్యమంత్రి గారు దగ్గర ఉండి ఉన్న ధర్మల్ పవర్ జనరేటింగ్ స్టేషన్స్ యొక్క ఎఫిషియన్సీని పెంచే ప్రయత్నం చేశారు. మన విద్యుత్తు శాఖా మంత్రిగారు కూడా పట్టుబట్టి పెంచే ప్రయత్నం చేశారు. దేశంలోని 250 ఇతర ప్రైవేట్ మరియు ప్రభుత్వ విద్యుత్తు ఉత్పత్తి రంగ సంస్థలతో పోటి బడుతూ మన సింగరేణి సంస్థ 91.15 శాతం అత్యధిక ప్లాంట్ లోడ్ ఫ్యాక్టర్ తో గత ఆరు సంవత్సరాలుగా గవర్నమెంట్ ఆఫ్ ఇండియా అవార్డులు పొందుతానే ఉన్నది. That is Telangana. అంటే నాయకుడికి ఆ విజన్, దీక్ష, కమిట్మెంట్ ఉంటే ఇలాంటివే జరుగుతాయి.

తెలిపీ తీర్మానం పై చర్చ

ఉద్యమ కాలంలో మా కరీంనగర్లో ఉన్న కవి 'మల్లోజాల సదాశివుడు' గారు 'తలావున పారుతుంది గోదారి కానీ మన చేను మన చెలకా ఎడరి' అనే ఒక పాటను రాశారు. కానీ ఈ రోజు తెలంగాణ సాగునీటి రంగం ఎక్కడ నుంచి ఎక్కడకు వెళ్ళిందంటే ..., ఎన్నికల సమయంలో మా వాణి అక్కగారు ఎం.పి రంజిత్ రెడ్డి గారి ఇంట్లో ఒక మీటింగ్ పెడితే వెళ్ళాను. అక్కడ వెుత్తం విద్యా సంస్థలకు సంబంధించిన యాజమాన్యాలను పిలిచి మా అభ్యర్థికి ఓటు వేయమని అడగడానికి మీటింగ్ పెట్టాము. అప్పుడు మనం సాధించిన విజయాలను ఏకరువు పెడుతూ మాకు ఓటు వేయండి, మంచి పరిపాలన అందిస్తున్నామని చెప్తాంటే, అక్కడ ఒక పెద్దాయాన చాలా గంభీరంగా కూర్చోని ఉన్నాడు. నేను దగ్గరకు వెళ్లి ఏమి మాట్లాడటం లేదు, కనీసం నవ్వు కూడా లేదు ఎందుకు అని అడిగాను. వారు ఒక నిమిషం నాకు మైక్ ఇస్తారా అని అడిగారు. అప్పుడు ఆ పెద్ద మనిషి మైక్ తీసుకొని నా పేరు కృష్ణారెడ్డి, మహబూబ్ నగర్లో 20 సంవత్సరాల క్రిందట ఎస్.వి.ఎస్ మెడికల్ కాలేజీని పెట్టాను. నా ఊరు జడ్చర్ల నియోజకవర్గం, అయితవోలు గ్రామం. నేను మొదటి నుంచి రైతు కుటుంబంలో ఉన్న వాడిని కాబట్టి ముప్పై ఎకరాల భూమి ఉన్నది. నన్ను ఇదవరకు కృష్ణారెడ్డి నీ చేను ఎక్కడ ఉందంటే చెరువు క్రింద ఉన్నదని చెప్పేవాడిని, ఇప్పుడు కేసీఆర్ గారు వచ్చిన తరువాత నా చేను చెరువు క్రింద లేదు, నా చేను క్రిందకు చెరువు వచ్చింది. మా ప్రాంతంలో అన్ని నీళ్లు ఉన్నాయి అని చెప్పారు. ఏమి చెప్పాలి మీకు, ఇంత కంటే ఏమి ఉంటుంది అని వారు స్వయంగా చెప్పారు. నిజంగా చెప్పుతున్నారా లేక నేను ఉన్నానని చెప్పుతున్నారా అని అడిగాను. నేను ప్రామిస్ గా చెప్పుతున్నాను. నేను ఇప్పుడు చేపల చెరువా, లేక రొయ్యల చెరువా అని ఆలోచన చేసుకుంటున్నాను అని వారన్నారు. ఎక్కడి పాలమూరు-ఎక్కడి జడ్చర్ల. తెలంగాణ ఎక్కడ నుంచి ఎక్కడికి వచ్చిందంటే ఒకప్పుడు, కరవు ప్రాంతం వలసల ప్రాంతంగా ఉన్న ఊరు ఈ రోజు మిషన్ కాకతీయ వంటి

ప్రాజెక్టుల కారణంగా భూగర్భ జలాలు పెరగడం వల్ల అవకాశాలు పెరిగాయి. ఇటువంటివి ఒకటి కావు, రెండు కావు మీ అందరి అనుభవంలో కొన్ని వందల అనుభవాలుంటాయి. ఇలాంటి స్వానుభవం ప్రజలకు ఉంది కాబట్టే కేసీఆర్ గారి గురించి ఎవరు ఏమి మాట్లాడినా రైతులు పట్టించుకోవడం లేదు. మొన్న మునుగోడులో ఎంత దుష్ప్రచారం చేసినా, ఎన్ని మాటలు మాట్లాడినా వారి అనుభవంలో ఫ్లోరైడ్ రక్తస్థిని తరిమింది కేసీఆర్, దశాబ్దాల సమస్యను తీర్చింది కేసీఆర్ అని ఉంది కాబట్టే మునుగోడులో బ్రహ్మాండమైన తీర్పు వచ్చిన విషయం తమరికి తెలుసు అధ్యక్షా.

అధ్యక్షా, ఈ రోజు తెలంగాణ ఎక్కడ నుంచి ఎక్కడికి వెళ్ళిందంటే, మా రాజన్న సిరిసిల్ల జిల్లాలో రాజరాజేశ్వర సాగర్ ప్రాజెక్ట్, అన్నపూర్ణ రిజర్వాయర్ కట్టడం మరియు మిషన్ కాకతీయలో భాగంగా చెరువులు బాగు చేసుకోవడం వల్ల భూగర్భ జలాలు పెరిగాయి. ఒకప్పుడు రాజన్న సిరిసిల్ల జిల్లా అంటే దుర్భిక్ష ప్రాంతం. చెరువులు, బోరు బావులు తప్ప నీళ్లు, కాలవలు లేవు. అటువంటి జిల్లాలో ఆరు మీటర్ల మేర భూగర్భ జలాలు పైకి వచ్చాయి. ఒక సంవత్సరం పాటు యువ ఐ.ఏ.ఎస్ అధికారులకు ట్రైనింగ్ ఇచ్చే ముసారీలోని లాల్ బహదూర్ శాస్త్రి అకాడమి వారు దాన్ని చూసి అబ్బుర పడి ఈ రోజు తెలంగాణలోని రాజన్న సిరిసిల్ల జిల్లాలోని భూగర్భ జలాల నీటి సంరక్షణను పాఠ్యంశంగా చేర్చిందని గర్వంగా చెప్పవచ్చు.

(సభ్యులు బల్లలు చరిచారు)

ఒకనాడు నత్తలే సిగ్గు పడేలా నడిచిన పెండింగ్ ప్రాజెక్టులు ఈ రోజు రన్నింగ్ ప్రాజెక్టులయ్యాయి. కాలంతో పోటి పడుతూ, ప్రపంచంలోనే అతి పెద్ద లిఫ్ట్ ఇరిగేషన్ ప్రాజెక్టు ఏది అని గూగుల్ ను అడిగితే చెప్పే అద్భుతమైన కాళేశ్వరం ప్రాజెక్టును నిర్మించుకున్నాము. త్రీ గోర్డెస్ డ్యామ్ ని చైనా వాళ్లేవరో చేసారని మనం మాట్లాడుతాం. కానీ, మన బ్యాక్ యార్డ్ లో, మన వెనుక మన రాష్ట్రంలో జరుగుతున్నది

గుర్తించడానికి పూర్తిగా మన ప్రతిపక్షాలు నిరాకరిస్తున్నాయి. ఇంకా విచిత్రమేమిటంటే, ప్రధాన మంత్రి గారు 'ఆత్మ నిర్భర భారత్', 'వోకల్ ఫర్ లోకల్' 'మన్ కీ బాత్' వంటివి చెబుతారు. మరి ఆయన 'మన్ కీ బాత్'లో ఎందుకో తెలంగాణ ఉండదు. ప్రపంచంలోనే అతి పెద్ద లిఫ్ట్ ఇరిగేషన్ ప్రాజెక్టు భారత దేశంలో ఉంటే కూడా భారత ప్రధాన మంత్రి ఎందుకో దాన్ని గుర్తించడం లేదు. మరి ఆయన మనస్సులో తెలంగాణకు స్థానం లేదనుకోవాలి తప్ప ఇంకోటి అనుకోవడానికి ఏమీ లేదు. ఈ రోజు నెంబర్ల ప్రకారం చెప్పాలంటే చాలా ఉన్నాయి. ప్రతిపక్షం వాళ్లు గుర్తించినా గుర్తించకపోయినా డిస్కవరీ ఛానల్ గుర్తించింది. కేసీఆర్ గారు సముద్ర మట్టానికి 82 మీటర్ల పై నుంచి 618 మీటర్లకు నీళ్లను తీసుకువెళ్తున్నారు, ఒక నదినే మలిపిండ్చి, 'లిఫ్టింగ్ ఏ రివర్' అనే ఒక అపురూపమైన డాక్యుమెంటరీనీ డిస్కవరీ ఛానల్ చేసింది. ఈ రోజు బాధకరమైన విషయం ఏమిటంటే, నిన్న కేంద్ర ప్రభుత్వం ప్రవేశపెట్టిన బడ్జెట్లో అప్పర్ భద్ర ప్రాజెక్టుకు సహాయం అవసరం పడింది కాబట్టి కర్ణాటకకు 5,300 కోట్ల రూపాయలు ఇస్తున్నామని చెప్పారు. పోలవరానికి కూడా జాతీయ హోదా ఇస్తున్నారు. వాళ్లకి ఇస్తున్నారన్న బాధ, అసూయ లేదు. కర్ణాటకకు, ఆంధ్ర ప్రదేశ్ కు ఇవ్వండి మాకు ఇబ్బంది లేదు. కానీ తెలంగాణలోని రెండు పెద్ద ప్రాజెక్టులైన కాళేశ్వరం, పాలమూరు-రంగారెడ్డి ఎత్తిపోతల పథకాలకు ఎనిమిది సంవత్సరాలుగా అడుగుతున్నా ఉలుకు, పలుకు లేదు, స్పందన అసలే లేదు. గౌరవ ముఖ్యమంత్రిగా పదవీ బాధ్యతలు జూన్ 2వ తారీఖున చేపడితే జూన్ 7వ తారీఖున అంటే ఐదు రోజు వెంటనే ఉత్తరం రాశారు.

4.20 గోదావరి నదీ జలాల విషయంలో ఇబ్బంది లేదు **సా.** అని తెటర్ రాసారు. సీయం గారికి మొదటి నుండి నీటి విషయంలో సమగ్రమైన అవగాహన ఉంది. శ్రీ ఆర్. విద్యాసాగర్, శ్రీ భూమయ్య, శ్రీ శ్యాం ప్రసాద్ రెడ్డి వంటి ఇంజనీర్లతో, తెలంగాణ మేధావులతో ఎన్నో రోజులు సమయం గడిపి చర్చించారు. వారు ఎంతో అవగాహన కలిగిన

వ్యక్తి. ఎక్కడ వాగులు, వంకలు, డొంకలు, చెట్లు చేమలు ఉన్నాయో వారికి అన్నీ తెలుసు. అయిదవ రోజే ఉత్తరం రాసారు. మాకు గోదావరి నీళ్ల విషయంలో ఇబ్బంది లేదు, మహారాష్ట్రతో పంచాయతీ ఉంది, అది వేంవూ చూసుకుంటాము, కృష్ణా నీళ్ల విషయంలో కొంత ఇబ్బంది ఉంది, పైన కర్ణాటక ఆల్ట్రా డ్యామ్ ఎత్తు పెంచి అప్పటికే మాకు నీటి విషయంలో కొంత గండి కొట్టింది, మా క్రింద ఆంధ్రా ప్రాంతం ఉంది. ఉమ్మడి ఆంధ్ర ప్రదేశ్ కు 811 టి.ఎం.సిల నీటిని అప్పుడు ట్రైబ్యూనల్ కేటాయించింది, ఇప్పుడు కొత్త రాష్ట్రం ఏర్పడింది, ఆ కృష్ణా బేసిన్ లోనే వెనుకబడిన పాలమూరు ఉంది, అది దేశంలోనే దుర్భిక్ష ప్రాంతం, కృష్ణా బేసిన్ లోనే ఫ్లోరైడ్ పీడిత ప్రాంతమైన నల్లగొండ ఉంది, పారిశ్రామికంగా ఎదిగే అవకాశాలున్న రంగారెడ్డి జిల్లా ఉంది, మంచి భూములు ఇక్కడ కూడా ఉన్నాయి, ఇక్కడ కూడా రైతులున్నారు, ఒక మహానగరమైన హైదరాబాదు కోటి జనాభాతో ఉంది, కాబట్టి, మాకు న్యాయంగా రావలసిన 495 టి.ఎం.సిల కృష్ణా నీళ్లను కేటాయించడం అయిదవ రోజు ఉత్తరం రాసారు సార్. ఉత్తరం రాసి ఎనిమిదిన్నర సంవత్సరాలు అయ్యింది. ప్రధాన మంత్రి కూడా చేసేది ఏమీ లేదు. వాటర్ రిసోర్సెస్ మినిస్టర్ గారు దీనిని రిఫర్ చేస్తూ ఒక ఉత్తరం రాయాలి. Under Section 3 of the Act, this may be referred to the Tribunal అని రాస్తే సరిపోతుంది ట్రైబ్యూనల్ కి ఉత్తరం రాయడానికి వారికి టైమ్ దొరకడం లేదు. ఎనిమిదిన్నర సంవత్సరాలుగా, పాలమూరు, నల్లగొండ, రంగారెడ్డి జిల్లాలకు సంబంధించి, ఆ ప్రాజెక్టు పూర్తి కాకుండా చేస్తున్నారు. ఒకవైపు నీటికేటాయింపులు చేయరు, మరొకవైపు జాతీయ హోదా ఇవ్వరు, పైపెచ్చు కేసులు వేస్తారు, కేసులు వేసి వక్ర మార్గంలో అడ్డుకునే ప్రయత్నం చేస్తున్నారు. కాని, ఒకటి మాత్రం వాస్తవం. ముఖ్యమంత్రి గారు ఏ పని చేసినా కచ్చితంగా చరిత్ర సృష్టించే విధంగానే ఉంటుంది. వీళ్లు ఎన్ని కుట్రలు, కుతంత్రాలు చేసినా, పాలమూరు - రంగారెడ్డి ఎత్తిపోతల పథకాన్ని కూడా కచ్చితంగా కేసీఆర్ గారి

తెలిపే తీర్మానం పై చర్చ

నాయకత్వంలోనే పూర్తి చేస్తాము. పాలమూరు, రంగారెడ్డి ప్రాంతాలకు నీళ్లు ఇచ్చి తీరుతామని ఈ సందర్భంగా నేను విజ్ఞప్తి చేస్తున్నాను. ఒక్క మాటలో చెప్పాలంటే, రివర్స్ పంపింగ్ కు కేరాఫ్ గా కాళేశ్వరం ప్రాజెక్టు మారితే, రివర్స్ మైగ్రేషన్ కు కేరాఫ్ గా పాలమూరు అయ్యిందని గర్వంగా చెబుతున్నాను. రివర్స్ మైగ్రేషన్ అంటే ఏమిటని మీరు అడగవచ్చు. అధ్యక్షా, మా గద్వాల ఎం.ఎల్.ఎ పిలిస్టే నేను అక్కడికి పర్యటన నిమిత్తం వెళ్లాను. నేను మీటింగ్ కి వెళ్లినున్నాడు అక్కడవత్తి చేలో కొంత మంది రైతులు, కూలీలు ఉన్నారు. వాళ్లను పలకరిద్దామని, నేను, వ్యవసాయ శాఖా మంత్రి గారు వాహనం దిగి వెళ్లాము. రైతులు, కూలీలు మన వాళ్లే కదా అని దగ్గరకు వెళ్లి, ఏమ్మా ! బాగున్నారా అంటే, బాగున్నాము సార్ అన్నారు. మీరంతా ఎక్కడ నుండి వచ్చారు అని అడిగాను. మామూలుగా, వారంతా ఆలంపూర్, గద్వాల దగ్గర నుండి వచ్చి ఉంటారని నేను అనుకున్నాను. నాకు చాలా ఆశ్చర్యం అనిపించింది సార్. సగం మంది కర్నూలు వాళ్లు ఉన్నారు, సగం మంది రాయచూర్ వాళ్లు ఉన్నారు. మన వాళ్లు లేనేలేరు. మన వాళ్లు ఏరయ్యా అంటే, మన వాళ్లు ఇక్కడ లేరు అన్నారు. మన వాళ్లు పనిచేయడం లేదక్కడ. మొన్న వారం రోజుల క్రిందట, నా జిల్లా అయిన రాజన్న సిరిసిల్ల జిల్లాలో ఉత్తర్ ప్రదేశ్ నుండి కూలీలు వచ్చి నాట్లు వేస్తున్నారు. నాకు తెలిసి ఈ అనుభవం చాలా మందికి ఉండే ఉంటుంది. ఛత్తీస్ ఘడ్ నుండి వరంగల్ కి మనుషులు వస్తున్నారు. అంటే రివర్స్ మైగ్రేషన్. తెలంగాణ రాష్ట్రం, మన పిల్లలకే కాదు ఇతర రాష్ట్రాలలో ఉండే బీద, బిక్కికీ కూడా అన్నం పెట్టే స్థాయికి చేరుకుందని నేను ఇదంతా చెబుతున్నాను.

అధ్యక్షా, ఇంకా చాలా విషయాలు సాగునీటి రంగం గురించి చెప్పవచ్చు. కాని, నేను చెప్పను. “ దళిత బంధు” విషయానికి వస్తే, చరిత్ర సృష్టించాలన్నా, చరిత్రను పునర్నిర్వచించాలన్నా దమ్ముండాలి, ఖలేజా ఉండాలి. అది మా నాయకుడు కేసీఆర్ గారికి ఉంది కాబట్టి “దళితబంధు” లాంటి పథకం వచ్చింది. ఎందుకంటే ఇది చిన్న విషయం

కాదు అధ్యక్షా. ఓట్ల కోసమో, సీట్ల కోసమో డ్రామాలు చేసే నాయకులతో, పార్టీలతో ఇటువంటివి సాధ్యం కావు అధ్యక్షా. ఒకనాడు బాబా సాహెబ్ అంబేద్కర్ గారు అన్నారు అధ్యక్షా. రాజకీయంగా ఈ రాజ్యాంగం వచ్చిన తరువాత ఒక మనిషికి ఒకే ఓటు కాబట్టి ఒకే నిలువ అనే సూత్రం వస్తుంది కాని సామాజిక ఆర్థిక జీవనంలో మాత్రం ఒక మనిషికి ఒకే నిలువ అనే సూత్రం పాటించాలి అంటే, నిరాకరణ జరగకూడదు, అంటే, ఈ వైరుధ్యం తొందరగా తొలిపోవాలి లేకపోతే ఇంత శ్రమించి నిర్మించుకున్న ఈ రాజకీయ ప్రజాస్వామ్య సౌధాన్ని అసమానతలు అనుభవిస్తున్న వారు ధ్వంసం చేస్తారని అన్నారు. రాజ్యాంగ ఆమోద చర్చకు సంబంధించి 1949 నవంబర్ 26 న ఆ మాట వచ్చింది. ఇవ్వాళ నిజంగా భారతదేశం యొక్క స్థితిగతులు అర్థం చేసుకోని వారు మాత్రమే కొన్ని మాటలు మాట్లాడతారు. మన ప్రధాన మంత్రి గారు మొన్న అన్నారు. ఈ దేశం యొక్క సామాజిక, ఆర్థిక స్థితిగతులు అర్థం చేసుకోని వారు మాత్రమే మాట్లాడే మాట అది.

روڑی کوئی اچھی بات نہیں ہے، روڑی اچھی چیز نہیں ہے۔

రేవడి అంటే ఏమిటి అధ్యక్షా? రేవడి అంటే పీచు మిఠాయి. ఇదేదో పీచు మిఠాయి లాగ పంచెపెడుతున్నారు, ఇది మంచిది కాదు అని ప్రధాన మంత్రి అన్నారు. ఆయన మాట్లాడేది ఏమిటి అధ్యక్షా? First of all, I would like to remind the Hon'ble Prime Minister of India is that India is still a third world's largest Country. After COVID-2019, we may have some of the richest people in the world. ఉండొచ్చు, ధనవంతులు, కుబేరులు, ప్రపంచ ప్రఖ్యాతి కలిగిన వారు ఇద్దరు ముగ్గురు, ఆ లిస్ట్ లో టాప్ 1,2,3 లో ఉండొచ్చు. కాని, వారి ఆశజాతీయ సంపదకాదు. ప్రపంచంలోనే అత్యధిక పేదలు కోవిడ్ తరువాత ఎక్కడున్నారు అంటే, నైజీరియాను దాటి మొత్తం భారతదేశానికే వచ్చారు. We are the Country with the

most number of poor people on the planet. Our per capita income is only 2,400 Dollars. అట్లాంటప్పుడు ఆర్థిక అసమానతలను తొలగించే ప్రయత్నం చెయ్యకుండా, సామాజిక రుగ్మతుల నుండి ప్రజలను బయటపడేసే ప్రయత్నం చేయకుండా, కడు పేదరికంలో ఉన్న వారిని ఆదుకునే ప్రయత్నం చేస్తుంటే, అభినందించాల్సింది పోయి అభిశంసిస్తే ఇది ఎక్కడి నీతి, ఎక్కడి న్యాయమని నేను అడుగుతున్నాను. ఏ రకంగా ఇది వాంఛనీయమని అడుగుతున్నాను. అధ్యక్షా, “దళిత బంధు” పథకం పై కూడా కొంత మంది విమర్శలు చేస్తుంటారు. “దళిత బంధు” అనగానే “బీసీ బంధు” పెట్టు, “చేనేత బంధు” పెట్టు, “విశ్వ బ్రాహ్మణ బంధు” పెట్టు, మేము కనబడడం లేదా అంటారు అధ్యక్షా. మేము తీసుకున్న ఫిలాసఫీ ఒక్కటే! సమాజంలో bottom of the pyramid లో ఎవరున్నారు, పేదరికంలో అట్టడుగున ఎవరున్నారు అంటే దళితులున్నారు అధ్యక్షా. ఏ గ్రామానికి వెళ్లినా ఏ పట్టణానికి వెళ్లినా సరే వారే ఉన్నారు. మీరు ఒప్పుకున్నా, ఒప్పుకోకపోయినా అది వాస్తవం. ఏ ఆర్థిక సర్వే తీసినా అదే కనబడుతోంది. ఏ సామాజిక సర్వే తీసినా అదే కనబడుతోంది. కాబట్టి అక్కడ నుండి స్టార్ట్ చేసాము. Bottom of the pyramid నుండి ప్రయాణం స్టార్ట్ చేసాము. అట్లా అని మిగతా వారిని విస్మరించడం లేదే. “ఆసరా పెన్షన్స్”, “కల్యాణ లక్ష్మి”, “కేసీఆర్ కిట్స్” వంటి పథకాలు అన్నీ కూడా బలహీన వర్గాల సంక్షేమం కోసమే కదా. ఈ రకంగా ఈ మంచి కార్యక్రమాలు చేస్తున్నప్పుడు, దాని వల్ల వచ్చే ఫలితాలు చూసినప్పుడు నిజంగా ఆ అనుభూతికి సాటి రాదు అధ్యక్షా. మొన్న నేను నా నియోజకవర్గంలో వీర్నపల్లి అనే మండలానికి వెళ్లాను. అక్కడ ఎక్కువగా గిరిజన ఆవాసాలు, దళిత వాడలు ఉంటాయి. ఆ మండలం కొద్దిగా విసిరేసినట్లు ఉంటుంది. రంగంపేట దగ్గర మా కార్యకర్తలు 10-15 మంది ఆపారు. ఇక్కడ ఎందుకు ఆపారు అంటే, సార్ కొత్త హోటల్ పెట్టుకున్నాను, మీతో ప్రారంభిద్దామనుకున్నాను, నెల నుండి

పత్తా లేవు. ఇప్పుడే వచ్చావు కాబట్టి ఛాయ్ తాగిపో అన్నాడు. సరే అని వెళ్లాను. నాకు ఎంత అద్భుతం అనిపించిందంటే, ఆ హోటల్ ని దేవయ్య అనే దళిత సోదరుడు పెట్టుకున్నాడు. రంగంపేటలో 17 మందికి “దళిత బంధు” పథకం ద్వారా లబ్ధి చేకూరింది. అందులో ఈయన ఒకడు. ఆయన నా చెయ్యి పట్టుకొని వెళ్లి చూపించాడు. సార్, ఈ వక్క గుడిసెలో ఇదివరకూ చిన్న ఛాయ్ హోటల్ ఉండేది, ఇప్పుడు ఇది పెట్టుకున్నాను, కుర్చీలు, టేబుళ్లు మిగతా సామాగ్రికి మూడు లక్షల రూపాయలు అయ్యింది, ఇంకో రెండు లక్షల రూపాయలు అలాగే ఉంచాను, ఇంకా దేనికైనా వాడుకుంటాను అని చెప్పాడు. మిర్చీలు తెచ్చిచ్చాడు, ఛాయ్ పోసాడు, ఆయన భార్యను, పిల్లలను పిలిపించి పరిచయం చేయించాడు. నేను ఆ అమ్మాయిని అడిగాను. ఆ అమ్మాయి పేరు మరిచిపోయాను, లక్ష్మి అనుకుంటు! అమ్మా, హోటల్ ఎట్లా నడుస్తుందని అడిగాను. రోజుకు మూడు, నాలుగు వస్తాయి సార్ అని అంది. ఏంటి వందలా, వేలా అని అన్నాను. వేలే అని సమాధానం చెప్పింది. ఆ హోటల్ మెయిన్ రోడ్డు మీద ఉంది. ఇవ్వాలే గ్రామాలలో సంవద పెరిగింది. రోజుకు మూడు, నాలుగు వేల రూపాయలంటే నేను పరేషాన్ అయ్యాను. నెలకు లక్షా ఇరవై వేల రూపాయలు అన్నమాట. ఎంత సంపాదిస్తున్నావు అని నేను దేవయ్యను పిలిచి అడిగాను. నెలకు లక్షా ఇరవై వేల రూపాయలంటే, అన్ని ఖర్చులు పోనూ ఎంత మిగులుతుంది అని అడిగాను. దాదాపు యాభై, అరవై వేలు మిగులుతుంది అని అన్నాడు. కొన్ని సందర్భాలలో మనకు తెలియకుండానే అనిర్వచనీయమైన అనుభూతి వస్తుంది. ఆ వ్యక్తి మొన్నటి దాకా కడు పేదరికంలో ఉన్నాడు. నా బిడ్డ, నా ఇద్దరి కొడుకుల పరిస్థితి ఏమిటని అగవ్యగోచరంలో ఉన్న వ్యక్తి ఆత్మవిశ్వాసంతో రోమ్ము విరుచుకొని నేను రెండు సంవత్సరాలలో పది లక్షలకు ఇంకొక పన్నెండు లక్షల రూపాయలు సంపాదిస్తాను సార్, నా పిల్లలను కూడా ఇక్కడే పెట్టాను అని చెప్పి చూపెడుతుంటే నాకు నిజంగా గుండె

తెలిపే తీర్మానం పై చర్చ

పొంగిపోయింది. వ్యక్తి ఒక్కడే కావచ్చు, కుటుంబం ఒక్కటే కావచ్చు, ఆ ఒక్క కుటుంబం మారితే దేశం అంతా మారుతుందా అని వెటకారాలు చెయ్యవచ్చు, కాని వెయ్యి కిలోమీటర్ల ప్రయాణమైనా ఒక్క అడుగుతోనే ప్రారంభమవుతుంది కదా సార్. ఈ విధంగా దేశంలో ఎవ్వరూ చెయ్యలేదు, ఎవ్వరూ చెయ్యరని గర్వంగా చెప్పవచ్చు సార్. అంత దమ్ము లేదు, అంత ఖలేజా లేదు. 38,511 మందికి "దళిత బంధు" పథకాన్ని అమలు చేసి ప్రభుత్వం 3,900 కోట్ల రూపాయల పెట్టుబడి పెట్టింది. దానిని ఖర్చు అనను నేను, పెట్టుబడి అంటాను. నేను మొన్న కరీంనగర్ వెళ్లాను. హుజూరాబాద్ లో 18 వేల దళిత కుటుంబాలకు సంబంధించి 1,800 వందల కోట్ల రూపాయలు డిపాజిట్ అయ్యింది. నేను కలెక్టర్ గారిని ఒకటే అడిగాను. సమాజంలో ఒక దుష్ప్రచారం జరుగుతోంది.

4.30 పది, పది లక్షల రూపాయలు పంచి పెడుతున్నారనే సా. ఒక ప్రచారం జరుగుతోంది. ఇది మంచిది కాదు. ఈ సంవత్సరం ఆగస్టు 16వ తేదీకి 'దళిత బంధు' కార్యక్రమం ప్రారంభమై రెండు సంవత్సరాలవుతుంది. హుజూరాబాద్ లో ఇచ్చిన రూ.1800 కోట్లకు ఇంకా ఎన్ని వందల కోట్లు తోడై ఎంత రిటర్న్ ఆన్ ఇన్వెస్ట్మెంట్ వచ్చిందో లెక్క తియ్యండి. దానికి ఎంత ఫలితమొచ్చిందో లెక్క తియ్యండి. I told the Collector, Karimnagar. మీ వల్ల కాకపోతే, Centre for Economic and Social Studies, Hyderabad వాళ్ళని తీసుకువచ్చి ఒక అధ్యయన బృందాన్ని పెట్టండి. నేను అమెరికాలో ఎం.బి.ఏ. చేశాను. హుజూరాబాద్ దళితబంధు అనేది చిన్న విషయం కాదు. Harward Business case study అవుతుంది. రూ.1800 కోట్ల రూపాయలంటే చిన్న విషయం కాదు. సుమారు 200 మిలియన్ డాలర్లు. అమెరికాలో affirmative action అంటారు. నిశ్చయాత్మక చర్య. అక్కడ పేదరికంలో ఉండేటువంటి ఆఫ్రికన్ అమెరికన్స్ ని ఉద్ధరించడానికి affirmative action తీసుకువచ్చింది. దాదాపుగా మనలాంటి ఆలోచనా విధానమే.

అధ్యక్షా, ఇటువంటి అద్భుతమైన, విప్లవాత్మకమైన ఆలోచనలు సాధారణ నాయకులకు రావు. అసాధారణమైన నాయకులకే అసాధారణమైన ఆలోచనలొస్తాయి. సాధారణ నాయకులు రిబ్బన్లు, కుట్ చేసుడు, కొబ్బరి కాయలు కొట్టుడు, రోజుకు మూడు డ్రెస్సులు మార్చుడు తప్ప వాళ్ళతోని ఇలాంటివి కావు. అధ్యక్షా, దళిత సంక్షేమం గురించి చెప్పాలంటే ఇంకా చాలా ఉంది. ఎన్నెన్ని నిధులు, ఏ రకంగా ముందుకు పోతున్నాం అనేవన్నీ చెప్తాం. Dr. Baba Saheb Ambedkar may be a Dalit. But, ఆయన దళితుల నాయకుడు మాత్రమే కాదు, అందరి నాయకుడు. అందుకే అందరూ సమున్నతంగా గర్వపడి ప్రపంచ మేధావిగా గుర్తించే డా.బాబా సాహెబ్ గారి పేరు మన సెక్రటేరియట్ కు పెట్టుకోవడం మనందరికీ గర్వకారణం.

(సభ్యుల హర్షధ్వనాలు)

ఖచ్చితంగా పార్లమెంటుకు కూడా వారి పేరును పెట్టాలి అని నేను ఈ వేదిక ద్వారా కేంద్ర ప్రభుత్వానికి విజ్ఞప్తి చేస్తున్నాను.

అధ్యక్షా, ఉచితాలను అనుచితాలని అంటున్న వారు కూడా ఒక విషయాన్ని అర్థం చేసుకోవాలి. భారతదేశంలో ఈ వైరుధ్యాలు పెరిగితే, ఈ అసమానతలు పెరిగితే..., between haves and have nots, బాగా డబ్బున్న వాళ్ళు, లేని వాళ్ళ మధ్య అంతరం పెరిగిపోతే civil strife కి, అంతర్యుద్ధానికి దారి తీస్తుంది. ఈ రోజు మనమిక్కడ కడుపులో చల్ల కదలకుండా మంచిగా కూర్చున్నామంటే, శాంతి భద్రతల నిర్వహణను కూడా పోలీసులు చక్కగా చేయగలుగుతున్నారంటే, కడుపు నిండా లేనివాడు, పేదవాడు అంతో ఇంతో ప్రభుత్వ సంక్షేమ కార్యక్రమాల వల్లనే లేదా ఉపాధి దొరకడం వల్లనే రెస్ట్రెయిన్ గా కాకుండా మంచిగా ఉన్నాడు. అలా లేకపోతే, కడుపు మండితే, తప్పకుండా తిరగపడతాడు. తిరిగబడితే..., ఈ దేశంలో ఎన్నో అనుభవాలున్నాయి. అట్లాంటివి మళ్ళీ పునరావృతమయ్యే అవకాశం కూడా ఉంది. అందుకే భారతదేశం యొక్క

సామాజిక, ఆర్థిక కుర్చు మీద అవగాహన లేనివాళ్ళు మాట్లాడే మాట, ఈ 'ఉచితాలను అనుచితాలనడం'. అది మంచిది కాదని నేను తమరికి విజ్ఞప్తి చేస్తున్నాను.

ఇంకా బాధాకరమేంటంటే, మేము 45 లక్షల మందికి పెన్షన్లు ఇచ్చుకుంటున్నాం. గత కాంగ్రెస్ ప్రభుత్వంలో పెన్షన్లకు రూ.5000 కోట్లు ఖర్చు పెడితే, మనం 45 లక్షల మందికి ఆసరా పెన్షన్ల రూపంలో రూ.52,000 కోట్లు ఖర్చు పెడుతున్నాం.

(సభ్యుల హర్షధ్వనాలు)

అధ్యక్షా, ఇక్కడ దురదృష్టకరమేంటంటే, పేదవాడికి పెన్షన్లు ఇచ్చినా, రైతులకు రైతు బంధు ఇచ్చినా, దళితులకు దళితబంధు లాంటి మంచి కార్యక్రమం చేసినా దాన్ని అనుచితం అంటారు. కానీ, వాళ్ళ కార్పొరేట్ దోస్తులకు మాత్రం రూ.12,00,000 కోట్ల రూపాయల రుణాలను మాఫీ చేస్తే మాత్రం, దాన్ని ప్రోత్సాహకం అంటారు. ఇదెక్కడి నీతి అధ్యక్షా. రైతులకు మనం ఉచిత కరెంటీస్ట్రీ, సంవత్సరానికి రూ.10,000 కోట్లు ఖర్చవుతుంది. భారత దేశంలోని అందరు రైతులకు ఉచిత కరెంటునిస్తే సంవత్సరానికి రూ.1,45,000 కోట్లు ఖర్చవుతుంది. వాళ్ళు బడాబాబులకు, బడా సేల్లకు రుణమాఫీ క్రింద ఇచ్చిన రూ.12,00,000 కోట్ల రూపాయలతో మొత్తం భారతదేశంలోని రైతులందరికీ ఎనిమిదేండ్లు ఉచితంగా కరెంటునివ్వచ్చు. అది అనుచితం ఎలాగైతేది, నాకర్థం కాదు. తెలంగాణలో సంపద పునరుత్పత్తి కావడం లేదా? తెలంగాణ రైతులు కష్టించి పండించడం వల్ల కాదా ఇంత పెద్ద ఎత్తున సంపద వచ్చింది?

అధ్యక్షా, ఇంకా బాధాకరమేమంటే, ఈరోజు తెలంగాణ ప్రభుత్వం ఇన్ని కార్యక్రమాలు చేస్తుంటే, మమ్మల్ని పదే పదే పదే పదే ఒక మాట అంటూంటారు. 'కుటుంబ పాలన', 'కుటుంబ పాలన' అంటూ మా ప్రత్యర్థులు మాట్లాడుతూ ఉంటారు. కేసీఆర్ ది 'కుటుంబ పాలన' అని అంటుంటారు. పదే పదే పదే పదే, ఇదే. ఇంక వేరేవి లేవు వాని తాన. కరెంటు

బాగయ్యింది, నీళ్ళు బాగాయి, మిగతావి ఏమీ లేవు కాబట్టి, ఏదో ఒకటి వ్యక్తిగతంగా దాడి చేయాలని అంటుంటారు. ఈరోజు శాసన పరిషత్తు వేదికగా నేను ఖచ్చితంగా చెప్తున్నాను అధ్యక్షా. ఎస్. మాది ముమ్మాటికీ కుటుంబ పాలననే. ఇందులో ఒప్పుకోవడానికి ఎవ్వరికీ కూడా భేషజం అవసరం లేదు. నేను ఈ మాట ఎందుకంటున్నానంటే, తెలంగాణ 4 కోట్ల ప్రజలంతా కేసీఆర్ గారి కుటుంబ సభ్యులే అనే మాట, ఈ కుటుంబానికి కేసీఆర్ గారు పెద్ద అనే మాట నేను కుండ బద్దలు కొట్టి చెప్తున్నాను.

(సభ్యుల హర్షధ్వనాలు)

అధ్యక్షా, ఇదేదో నేను నోటి చివరి మాటగా చెప్పడం లేదు. ఈ మాట ఎందుకంటున్నానంటే, 45 లక్షల మంది తెలంగాణలోని బీద ప్రజలకు ఆసరా పెన్షన్లతో అండగా నిలబడుతున్న పెద్ద కొడుకు - కేసీఆర్. 'కంటి వెలుగు'తో ప్రపంచంలోనే అతి పెద్ద ఐ-క్యాంప్, గిన్నిస్ రికార్డులోకి ఎంటరయ్యే పెద్ద ఐ-క్యాంప్ తో వృద్ధుల కళ్ళలో కాంతులు నింపుతున్న పెద్ద కొడుకు-కేసీఆర్. గురుకులాలు, జూనియర్ కాలేజీలు, మెడికల్ కళాశాలలు తెరిచి లక్షలాది మంది పిల్లలకు నాణ్యమైన విద్యను అందిస్తున్న ఒక పెద్దన్న- కేసీఆర్. ఊహించని విషాదంతో ఒంటరిగా మిగిలిన చెల్లెమ్మలకు ఒంటరి వహిశ పెన్షన్లు ఇచ్చి అండగా నిలుస్తున్న ఒక పెద్దన్న-కేసీఆర్. బస్తీలో పుట్టిన బిడ్డయినా, బంజారా హిల్స్ లో పుట్టిన బిడ్డయినా సకల సౌకర్యాలు సమానంగా అందేలా 'కేసీఆర్ కిట్' రూపకల్పన చేసి కంటికి రెప్పలా కాపాడుతున్న మనసున్న తాత-కేసీఆర్. పేదంటి ఆడబిడ్డల పెళ్ళిళ్ళకు కళ్యాణ లక్ష్మి/ షాదీ ముబారక్ అందిస్తున్న మేనమామ-కేసీఆర్. 65 లక్షల మంది రైతులకు 65 వేల కోట్లు పెట్టుబడి అందించిన రైతుబంధు-కేసీఆర్.

(సభ్యుల హర్షధ్వనాలు)

కాబట్టి, బరాబర్ మాది కుటుంబ పాలననే. నాలుగు కోట్ల వసుదైక కుటుంబానికి మా కుటుంబ పెద్ద కేసీఆర్ గారిని సగర్వంగా చెప్తున్నాను.

తెలిపి తీర్మానం పై చర్చ

(సభ్యుల హర్షధ్వనాలు)

అధ్యక్షా, ఈ మాటలతో, ఈ విమర్శలతో కేసీఆర్ కు తెలంగాణ ప్రజలతో ఉన్న ప్రేమ బంధాన్ని తెంచుతాం, తెగ్గడతాం అని అనుకుంటే వాళ్ళ కంటే అజ్ఞాని, వాళ్ళ కంటే అవగాహనారహిత్యం ఉన్నవాళ్ళు ఇంకెవరైనా ఉంటారని నేను అనుకోను.

మా అక్క సత్యవతి గారు ఇక్కడే ఉన్నారు. గిరిజన సంక్షేమంలో 'మావా నాటే మావా రాజు' అనే నినాదం, 'మా తండాలో మా రాజ్యం' అనే నినాదం, 'మా తండా స్వపరిపాలన ఉండాలి, మా తండా పంచాయతీ కావాలి' అనే నినాదాలను దశాబ్దాలుగా వింటున్నాం గానీ, ఆ కలను ఎవ్వరూ సాకారం చేయలేదు. కేసీఆర్ గారి నాయకత్వంలో మా గిరిజన బిడ్డల ఆకాంక్షల్ని నెరవేరుస్తూ, బ్రహ్మాండంగా పెద్ద ఎత్తున 500లకు పైగా జనాభా ఉన్నటువంటి 2471 తండాలు, గూడెంలను గ్రామ పంచాయతీలుగా చేసుకున్నాం. మా అక్క సారధ్యంలో ఈరోజు అక్కడ గ్రామ పంచాయతీలు కట్టుకుంటున్నాం, రోడ్లు వేసుకుంటున్నాం. రూ.300 కోట్లతో అక్కడ ట్రీ-ఫీజ్ కరెంటునిచ్చే కార్యక్రమం కూడా జరుగుతున్నది. గిరిజనుకు 6% నుండి 10% కిమన రాష్ట్రంలో రిజర్వేషన్లను పెంచుకున్నాం. అదే విధంగా 'సి.ఎం. గిరివికాస్ యోజన', economic support schemes.., వంటి చాలా చక్కటి కార్యక్రమాలను పెట్టుకున్నాం. యువ గిరిజన పారిశ్రామికవేత్తలను తయారు చేసే కార్యక్రమం C.M.S.T.E.I. ని పెట్టుకున్నాం. ఆ కార్యక్రమంలో నేనూ, మా అక్కా ఇద్దరం కలిసి పాల్గొన్నాం. 101 యూనిట్ల వరకు ఉచిత విద్యుత్తు హైదరాబాదు బంజారా హిల్స్ లో 'బంజారా భవన్', 'సేవాలాల్ భవన్', దాంతో పాటు 'కొమరం భీం', 'అదివాసీ భవన్', అదేవిధంగా 'సంత్ సేవాలాల్ జయంతి', 'కొమరం భీం జయంతి, వర్ధంతి'లతో పాటు ఎన్నో జాతరలని అధికారికంగా నిర్వహించుకుంటున్నాం. ఏ వర్గాన్నీ కూడా విస్మరించకుండా ఇవన్నీ కూడా చేసుకుంటున్నాం.

అధ్యక్షా, బాధ ఎక్కడంటే, దళితబంధు అనగానే, వెంటనే ఒక బి.జె.పి. ఆయన లేదా ఒక కాంగ్రెస్ ఆయన బి.సి.బంధు పెట్టండి అంటారు. ముఖ్యంగా ఆ మాట బి.జె.పి. వాళ్ళన్నప్పుడు నవ్వాలి, ఏడ్వాలి తెలియదు. ఎందుకంటే, ఇవ్వాలే గౌరవనీయులు రాజ్యసభ సభ్యులు, జాతీయ బి.సి. సంక్షేమ సంఘం అధ్యక్షులు, పెద్దలు ఆర్.కృష్ణయ్య గారు ఒక స్టేట్ మెంట్ ఇచ్చారు. ఈరోజే చూశాను. 'కేసీఆర్ గారు స్వయంగా కేంద్ర మంత్రిగా 2004వ సంవత్సరం డిసెంబరు 17 నాడు నన్నూ, నాతోపాటు మా బి.సి. సంక్షేమ సంఘం మొత్తం బృందాన్ని ఆనాటి, అప్పటి ప్రధానమంత్రి మన్మోహన్ సింగ్ గారితో అపాయింట్ తీసుకుని...', ప్రధానమంత్రి గారికి కేసీఆర్ గారు చెప్పారు, సార్ ఇది 5 నిమిషాల అపాయింట్ మెంట్ కాదు, గంట గంటన్నర సమయమివ్వాలి, అలా ఫ్రీ టైమ్ ఉన్నప్పుడే మమ్మల్ని పిలవండని అడిగితే, వారు అట్లే పిలిచారు. గంటన్నర పాటు కేసీఆర్ గారు వారితో స్వయంగా కూర్చుని, ఈ దేశము, దేశంలోని ఓ.బి.సి.ల పరిస్థితులు, తెలంగాణ ఆంధ్ర ప్రాంతాల్లో ఉండే బిసిలు ఒక్కొక్క దగ్గర కాంపాజిషన్ ఎలా ఉన్నదో వివరించి, వారిని రిక్వెస్ట్ చేసిందేమంటే, కేంద్రంలోని అన్ని రాష్ట్రాల్లో బి.సి. వెల్ఫేర్ మినిస్ట్రీ ఉంది. కేంద్రంలో కూడా బి.సి. వెల్ఫేర్ మినిస్ట్రీ పెట్టండి, బడ్జెట్ లో కూడా డబ్బులు పెట్టండి అని అడిగారు. కానీ అది కాలేదు. యు.పి.వి. ప్రభుత్వం చేయలేదు, ఎన్.డి.వి. ప్రభుత్వం అంతకుంటే చేయలేదు. వాళ్ళొచ్చి మమ్మల్ని ఈరోజు అడుగుతారు. ఆశ్చర్యమేమంటే, నిన్న కేంద్రం బడ్జెట్ ప్రవేశపెట్టింది. కృష్ణయ్య గారి స్టేట్ మెంట్ ని ఉంటుంకిస్తూ నేను చెప్తున్నాను 'బలహీన వర్గాల సంక్షేమానికి డబ్బులు పెట్టండి, 45 లక్షల కోట్ల రూపాయల బడ్జెట్ లో 50 శాతమున్న బి.సి.లకు 5 శాతం బడ్జెట్ కేటాయించండి' అని అడిగారు. కానీ, బి.సి.వెల్ఫేర్ కు ఎంత పెట్టారో తెలుసా? రూ.2000 కోట్లు. ఇంత పెద్ద కేంద్ర ప్రభుత్వం 142 కోట్లమంది ఉండే భారత దేశంలో 70 కోట్లమంది ఉండే బి.సి.ల కోసం వాళ్ళు కేటాయించింది, రూ.2000 కోట్లు. పంచితే ఎంతోస్తుంది?

నాకైతే లెక్కలు రావు, మీరు చేయాలి. అంటే, ఇంత దుర్మార్గమైన వ్యవస్థని నడిపేవాళ్ళు వచ్చి మాకు సుద్దులు చెప్తారు. ఇంకా విచిత్రమేమంటే, బలహీన వర్గాలకు సంబంధించి మేము ఒక సిస్టమ్ ప్రకారం, ఒక పద్ధతి ప్రకారం బ్రహ్మాండంగా చేసుకుంటూ పోతున్నాం. 2014 వరకు మన రాష్ట్రంలో కేవలం 19 గురుకులాలు బి.సి.లకు ఉండేవి. ఈరోజు తెలంగాణ ప్రభుత్వం ఏర్పాటైన తరువాత కొత్తగా ఏర్పాటు చేసిన గురుకులాలు 275 పాఠశాలలు, మొత్తం కలిపి 294 గురుకుల పాఠశాలలు ఈ రోజు బి.సి.ల కొరకు ఉన్నాయి. నిన్న గాక మొన్న నేను మహాత్మా జ్యోతిబా పూలే గురుకుల పాఠశాలను కమలాపూర్లో ప్రారంభించాను. అద్భుతంగా ఉంది ఆ ప్రాంతం గానీ, మొత్తం నిర్మాణం గానీ. ఆ గురుకుల పాఠశాల చాలా చక్కగా వచ్చింది. అధ్యక్షా, 294 గురుకుల పాఠశాలల్లో already 142 have been upgraded to Junior Colleges also. 142 జూనియర్ కాలేజీలు పెట్టుకున్నాం. మా మిత్రులు, టీచర్ ఎమ్మెల్యేలు ఎప్పుడూ కొత్త కాలేజీలు కావాలి అంటూ మాట్లాడు తూంటారు. తెలంగాణలో అయినన్ని కొత్త జూనియర్ కాలేజీలు, తెలంగాణలో అయినన్ని కొత్త డిగ్రీ కాలేజీలను వారు గుర్తించకపోవచ్చు, గుర్తించడానికి వారికి మనసు రాకపోవచ్చు.. కానీ, చాలా వచ్చాయి. మిగిలిన 119 గురుకులాలను కూడా అప్గ్రేడ్ చేస్తున్నాం. 2015 కంటే ముందు బి.సి. వెల్ఫేర్లో ఒక్క జూనియర్ కాలేజీ కూడా లేకుండా. ఈ రోజుకు 142 జూనియర్ కాలేజీలు వచ్చాయి. ఇంకా 119 గురుకులాలను జూనియర్ కాలేజీలుగా అప్గ్రేడ్ చేస్తున్నాం. 16 డిగ్రీ కాలేజీలను కొత్తగా ఏర్పాటు చేసుకున్నాం. నర్సిరెడ్డి గారూ, జనార్ధన్ రెడ్డి గారూ దయచేసి నోట్ చేసుకోవాలి. మీ సహచర అధ్యాపకులకు, గురువులకు చెప్పాలని నేను మీకు విజ్ఞప్తి చేస్తున్నాను. అంటే, చాలా పెద్ద ఎత్తున, overallగా 973 గురుకుల పాఠశాలలు మొత్తం తెలంగాణలో ఉన్నాయి. ఈ గురుకుల పాఠశాలల్లో

5,30,000ల మంది విద్యార్థులుంటే, ఒక్కొక్క విద్యార్థి మీద రూ.1,25,000/-లను ప్రభుత్వం ఖర్చుపెడుతోంది.

4.40 | ఎక్కడన్నా కమ్యూనిస్టులు ఉన్న దగ్గర ఇలాంటి స్కీమ్ **సా.** ఉన్నదా? విమర్శ కోసం విమర్శలు చేయదలుచుకుంటే చేయండి.

మిస్టర్ చైర్మన్:- విమర్శ చేయలేదు, వారు అభినందించారు.

శ్రీ కె. తారక రామారావు:- నర్సన్న ఇట్లా మనసు మార్చుకున్నాడని నాకు తెలియదు. చాలా సంతోషం. కేవలం బలహీన వర్గాల వారికి విద్యా బుద్ధులే కాకుండా, కులవృత్తులకు కూడా అవసరమే. ఎందుకంటే టాటాలు ముఖ్యమే, తాతల కాలం నాటి కులవృత్తులు కూడా ముఖ్యమే. అందుకే మన ప్రభుత్వం కులవృత్తులకు పెద్ద పీట వేసింది. గౌరవ ముఖ్యమంత్రి గారిని మేము ఎప్పుడన్నా స్కిల్ డెవలప్ మెంట్ గురించి అడిగితే వారు స్కిల్ డెవలప్ మెంట్ సంగతి సరే ఆలేడి డెవలప్ అయి ఉన్న స్కిల్ సంగతేమిటని అడిగేవారు. దానికి, మేము ఏమి చేయాలని అడిగితే నేతకార్మికుడికి నువ్వు కొత్తగా వచ్చి నేర్పించేది ఏం ఉండదు, యాదవ, గొల్ల, కురుమ సోదరులకో సంపద, జీవాలను పునరుత్పత్తి చేసే పద్ధతి, వూంసం ఉత్పత్తిని ఏ విధంగా పెంచాలో నువ్వు చెప్పనక్కరలేదుగా అని అన్నారు. గంగ పుత్రులకు, ముదిరాజు సోదరులకు చేపల పెంపకం తరతరాలుగా వస్తున్నది వారికి కొత్తగా నేర్పేదేమీ లేదన్నారు. గీత కార్మికులకు కొత్తగా నేర్పించేది ఏం లేదని, వారి కోసం ఏం చేస్తున్నావో ఆలోచించమని చెప్పి చదువుకున్న వారికి అవి, కులవృత్తులలో కొనసాగే వారికి పథకాలు రూపొందించారు. ఇన్ ల్యాండ్ ఫివర్సన్, మాంసం ఉత్పత్తిలో, ముదిరాజులు, గంగ పుత్రుల సంపద, మత్స్య సంపద ఏ విధంగా పెరిగింది ఇంకా ఈ విధంగా చెప్పుకుంటూ పోతే చాలా ఉన్నాయి. వీటి వలన సంపద పెరిగి భారతదేశంలోనే తెలంగాణ నెంబర్ వన్ స్థానంలోకి వచ్చింది. ఇలా సమగ్రమైన ఆలోచనతో వల్లె ప్రజలకు ఏం కావాలో కేసీఆర్ గారికి తెలిసినంతగా ఎవరికీ తెలియదు.

తెలిపే తీర్మానం పై చర్చ

నేను చర్చిత చర్చణము అన్నట్లు అన్నీ చెప్పదలుచుకోలేదు. బహుశా మిత్రులు కూడా చెప్పి ఉంటారని నేను అనుకుంటున్నాను.

అదే విధంగా నేతన్నల కోసం నేతన్నకు చేయూత, చేనేతమిత్ర వంటి అనేక కార్యక్రమాలను రూపొందించడం జరిగింది. మనం నేత కార్మికులను కాపాడే ప్రయత్నం చేస్తుంటే, గాంధీజీ ఆశయానికి విరుద్ధంగా స్వదేశీ నినాదానికి వాడుకున్న ఖాదీ మీద అంటే చేనేత వస్త్రాల మీద ఈనాడు 5 శాతం జీఎస్టీ వేసిన మొట్టమొదటి ప్రధానమంత్రి నరేంద్ర మోదీగారు. అదే విధంగా నాయీ బ్రాహ్మణులకు, రజక సోదరులకు, ఆధునిక మెకనైజ్ దోబీగాట్లకు 50 శాతం పైగా రుణాలు గానీ, 250 యూనిట్ల ఉచిత విద్యుత్తు పథకాలను ప్రభుత్వం చేపట్టి అమలుచేస్తోంది. వాటిని పద్దుల్లో మా సహచర మంత్రివర్యులు చెబుతారు. ఈ ప్రభుత్వానికి గీటురాయి పేదరికం, మానవత్వం. ఈ రెండింటి ఆధారంగానే బతుకమ్మకు హిందువులకు చీరలు పెట్టినా, రంజాన్ కు ముస్లింలకు తోఫా ఇచ్చినా, క్రిష్టమస్ కు కానుకగా ఆడబిడ్డలకు బట్టలు పెట్టినా, ఈ ప్రభుత్వం చూసింది పేదరికాన్ని, మనిషిని మనిషిగా తప్ప కులం, మతం ఆధారంగా చూడలేదు. అందుకే మైనారిటీ సంక్షేమ కార్యక్రమాలను అద్భుతంగా అమలు చేస్తున్నాము. దివ్యాంగుల మేళా సంక్షేమం కూడా సమగ్రంగా జరుగుతోంది. ఒకప్పుడు నేను రాను బిడ్డో మన సర్కారు దవాఖానకు అనే పాటలు సినిమాల్లో వచ్చేవి. ఎందుకంటే సర్కారు దవాఖానాల్లో అలాంటి దుస్థితి ఉండేది. గవర్నర్ ప్రసంగంలో ప్రభుత్వ ఆసుపత్రుల్లో ప్రసవాలు 30 శాతం నుండి 61 శాతానికి పెరిగాయి. తెలంగాణ ఆడబిడ్డలు నేను ప్రభుత్వ ఆసుపత్రికే వెళతాను అక్కడ ప్రసవం జరిగితేనేనాకు రూ.13,000 మా అన్న కేసీఆర్ గారు ఇస్తారనే మాట వారు అంటున్నారంటే ఇది ప్రభుత్వ సమర్థత కాదా! మాతా శిశు మరణాలు 39 నుండి 21కి తగ్గయంటే ఇది ప్రభుత్వ సమర్థత కాదా! అధ్యక్షా అని అడుగుతున్నాను. మాకు ఉద్యోగులకు, ఉపాధ్యాయులకు, ప్రభుత్వానికి మధ్య

పంచాయితీ పెట్టే ప్రయత్నాలు కొందరు చేస్తున్నారు. మన ప్రభుత్వం ఫ్రెండ్లీ ఎంప్లాయి గవర్నమెంట్. ఎందుకంటే ఉద్యోగులతో మాకు ఉన్నది పేగుబంధం. మొదటి నుండి ఉద్యమంలో కలిసి నడిచాము. మేము, వాళ్లు వేరు వేరు అని ఎప్పుడు అనుకోలేదు. మా పాత్రని మేము పోషించాలి కాబట్టి, మేము ఇక్కడ ఉన్నాము, వాళ్లు అక్కడ ఉన్నారు తప్ప, మేము మంత్రులము మా క్రింద పని చేసే సబార్డినేట్స్ అని మేము ఎప్పుడు అనుకోలేదు. ఈ ప్రభుత్వం వచ్చిన తరువాత రెండు పి.ఆర్.సి.లు ప్రకటించి రెండవ పి.ఆర్.సి.ని అత్యంత కొవిడ్ లాంటి క్లిష్టమైన పరిస్థితుల్లో కూడా 2020లో ఇచ్చాము. 2017లో 43 శాతం, 2020లో 30 శాతం మొత్తం 73 శాతం జీతాలు పెంచినది ఈ తెలంగాణ ప్రభుత్వమని గుర్తు చేస్తున్నాను. చిరుద్యోగులైన కాంట్రాక్ట్, ఔట్ సోర్సింగ్, అంగన్ వాడీలు, ఆశా వర్కర్లను ఆదుకుంటున్న ప్రభుత్వం, హోంగార్లులకు జీతాలను పెంచింది, కాంట్రాక్ట్ వారిని రెగ్యులరైజ్ చేస్తుంది ఈ తెలంగాణ ప్రభుత్వం. చెప్తే ఇంకా చాలా ఉన్నాయి. జర్నలిస్టులకు, న్యాయవాదులకు కూడా దాదాపు రూ. 100 కోట్ల సంక్షేమ నిధిని ఏర్పాటు చేసింది. ఉద్యమంలో మాతో నడిచిన ప్రతి వర్గాన్ని కడుపులో పెట్టుకొని చూసుకుంటుంది ఈ తెలంగాణ ప్రభుత్వం. చిన్నప్పుడు నేను సింహభాగం హైదరాబాద్ లోనే చదువుకున్నాను. నేను చిన్నప్పటి నుండి చూసినది ఉస్మానియా, గాంధీ, నిమ్న ఇవి తప్ప కొత్తవి రాలేదు. మాకంటే ముందు పరిపాలించిన మహామహులు 65 సంవత్సరాలు వారు ఏం చేశారో మాకు తెల్యదు. కానీ, మేము నమ్ముతున్నాము హెల్త్ ఈజ్ వెల్త్ అని ఆరోగ్య తెలంగాణ కావాలని కోరుతున్నాము కాబట్టి, హైదరాబాద్ లో మల్కాజ్ గిరి నియోజకవర్గం అల్వార్, సనత్ నగర్ ఎర్రగడ్డలో, ఎల్.బి. నగర్ నియోజకవర్గం కొత్తపేటలో, గచ్చిబౌలి టివ్వలో 1000 పడకలతో బ్రహ్మాండమైన నాలుగు కొత్త సూపర్ స్పెషాలిటీ హాస్పిటల్స్ ను ఏర్పాటు చేస్తున్నాము. వీటితోపాటు నిమ్నలో 2000 పడకలతో కొత్త ఆసుపత్రిని కడుతున్నాము. మా వరంగల్

నుండి ప్రాతినిధ్యం వహిస్తున్న శాసనమండలి సభ్యులు, మా మంత్రిగారు కూడా సంతోషపడతారు. తెలంగాణలో అతి పెద్ద హాస్పిటల్ ఎక్కడ ఉండబోతుంది అంటే హైదరాబాద్ లో కాదు అధ్యక్షా, 24 అంతస్థులతో 2000 పడకలతో అద్భుతమైన సూపర్ స్పెషాలిటీ హాస్పిటల్ నిర్మాణం జరుగుతోంది, it will be the largest Hospital, which will cater the needs of people of Warangal District and also the adjoining Districts. భారతదేశంలోని అన్ని రాష్ట్రాల్లో అత్యధిక మెడికల్ సీట్లు కలిగిన రాష్ట్రం ఏది అంటే తెలంగాణ రాష్ట్రం అని ఇక్కడ కూర్చున్న సభ్యులు ఎవరైన గర్వంగా చెప్పుకునే అవకాశం వచ్చింది. ఎందుకంటే తెలంగాణ రాక ముందు కేవలం 5 మొడికల్ కళాశాలలు, 700 యం. బి.బి. ఎస్. సీట్లు ఉండేవి. కానీ నేడు 17 మొడికల్ కళాశాలలు 2790 యం. బి.బి. ఎస్. సీట్లు, వీటితో పాటు ప్రైవేటు సీట్లు 3800 మొత్తం 6590 సీట్లు ఉన్నాయి. నర్సింగ్ కాలేజీలు 14, తెలంగాణలోని 33 జిల్లాల్లో 33 మెడికల్ కాలేజీలు పెట్టాలనే ముఖ్యమంత్రిగారి సంకల్పం, వాటితోపాటు జిల్లా, సూపర్ స్పెషాలిటీలు భూపాల్ పల్లి, ములుగు లాంటి సుదూరమైన ప్రాంతాల్లో లేదా ఇతర ప్రాంతాల్లో అంతటా రాబోతున్నాయి. గత పాలకులు ఎందుకు ఈ పని చేయలేదు అంటే మాకు తెలియదు.

కంటి వెలుగు లాంటి కార్యక్రమాలు కూడా గత పాలకులు ఎందుకు చేయలేదు, ఎందుకు స్ఫురించలేదు అంటే మాకు తెలియదు. నాయకుడి మనసులో ఆపేక్ష ఆర్తి ఉంటే ప్రజలూ మా కుటుంబ సభ్యులే అనుకుంటే ఇలాంటి ఆలోచనలు వస్తాయి. కంటి వెలుగు కార్యక్రమంలో మనం ఇస్తున్న కళ్లద్దాలు మేడిన్ తెలంగాణ, మేడిన్ సుల్తాన్ పూర్ మన డిప్లెజెస్ పార్క్ లో ఉత్పత్తులనే బ్రహ్మాండంగా అందజేస్తున్నాము. నేను రిక్వెస్ట్ చేసినట్లుగా శాసనసభలో కూడా పరీక్షలు చేయించండి. మా జీవనానికి కూడా అవసరమైతే కొత్త అద్దాలు ఇప్పించండి.

ఇక 973 గురుకులాల్లో చదువుతున్న 3,044 మంది విద్యార్థులు IIT, IIM, NIT, MBBS లో అత్యుత్తమంగా

సీట్లు సాధించారు. ఇంత కంటే గర్వ కారణమేముంటుంది. ప్రపంచంతో పోటీ పడే స్థాయికి వారు డాక్టర్లు, ఇంజనీర్లు అయితే అక్కడితో ఆగకుండా పెద్ద పెద్ద సంస్థల్లో ఉద్యోగాలు సాధిస్తారు. సాధారణంగా సీట్లు రాని సంస్థల్లో సీట్లు సంపాదిస్తున్నారు. ఇప్పటి వరకు ఓవర్ సీస్ స్కాలర్ షిప్ కార్యక్రమం క్రింద బీసీ, ఎస్సీ, ఎస్టీ, మైనార్టీ, ఈబీసీ, బ్రాహ్మణ విద్యార్థులు 6651 ఉండగా, ఒక్కొక్కరికి ఇరవై లక్షలు ఇచ్చిన ప్రభుత్వం తెలంగాణ ప్రభుత్వం. ఇన్ని కార్యక్రమాలను చేస్తుంటే అక్కడక్కడ విమర్శలు, రకరకాల మాటలు వస్తున్నాయి.

అదే విధంగా మిషన్ భగీరథ విషయానికి వస్తే ఇంటింటికి నీళ్లు సరఫరా చేస్తున్నాము. ఫ్లోరైడ్ సమస్యను శాశ్వతంగా పరిష్కరించుకున్నాము. నీతి ఆయోగ్ సంస్థ వారు కార్యక్రమాన్ని చూసి ఆచరణాత్మకము, అనుసరణీయమని రూ. 19 వేల కోట్లను ఇవ్వమని రికమెండ్ చేస్తే, కేంద్ర ప్రభుత్వం నీతి లేదు, రీతి లేకుండా 19 వేల కోట్లను ఇవ్వమనే సిఫార్స్ ను బుట్టదాఖలు చేశారు. హార్ ఫుర్ జల్ అని మనం చేసిన కార్యక్రమాన్ని చూసి కాపీ కొట్టారు. పేరు ఏమో హార్ ఫుర్ జల్ చేసేదేమో

بردر میں زہربو نے کی کوشش کی جا رہی ہے اور ہر

گھر میں زہربو جا رہا ہے۔

కులం ఆధారంగా, మతం ఆధారంగా హాలల్ అని, హిజాబ్ అని మనిషిని మనిషిగా చూడనీయకుండా ఎవరు ఏం తినాలి, ఎవరు ఏం బట్టలు వేసుకోవాలి ఇవన్నీ నీకు ఎందుకు? ప్రభుత్వానికి ఎందుకు?

4.50 ఎవరు ఏం తింటే నీకెందుకు, ఎవరు ఏం వేసుకుంటే

నీకెందుకు? ఇంత అమానుషీయంగా, అనాగరికంగా భారత దేశాన్ని పరిపాలిస్తున్నవారి వ్యవహారం చాలా బాధకరం అని తెలుపుతున్నాను. ఇంకా బాధాకరమైన విషయం ఏమిటంటే, భారత జాతిపితగా మనమందరం కొలుచుకునే

తెలిపి తీర్మానం పై చర్చ

గాంధీగారిని కూడా తులనాడుతూ 'గాడ్సే' అనే టెర్రరిస్టును ఆరాధిస్తూ కేంద్ర ప్రభుత్వంలో ఉన్నవారు వ్యవహరిస్తున్నారంటే వారి విజ్ఞత ఏమిటో, వారు దేశాన్ని ఎటువైపు తీసుకెళ్తున్నారో వారికే తెలియాలి. ఒకనాడు ప్రజాకవి కాళోజీ గారు రాశారు. 'రాణి వాసంలోన రంజిల్లు రాజా, రైతు బాధలు తీర్చి రక్షించలేవా, పట్టణపు సొగసుకై పాటుపడు రాజా, పల్లెకందము కూర్చు ప్రతిభనే లేదా' పల్లెలు వెనకబడిపోయాయని రాశారు. ఒకనాడు ఉత్తమ గ్రామ పంచాయతీలుగా గంగాదేవిపల్లి, అంకాపుర్ ఉండేవి. ఈనాడు తెలంగాణ రాష్ట్రంలోని ప్రతి పల్లె ఒకదానితో ఒకటి పోటీ పడుతున్నాయి. అత్యుత్తమ గ్రామ పంచాయతీలు 20 ఎక్కడా అంటే 19 గ్రామ పంచాయతీలు మన రాష్ట్రంలోనే ఉన్నాయి. ఈ విధంగా పల్లె మురుస్తున్నది. పట్టణం కూడా వుందంకం సాగిపోతున్నది. వునిసిపాలిటీలో స్వచ్ఛసర్వేక్షన్కు 26 అవార్డులు వచ్చిన విషయం తమరికి తెలుసు అధ్యక్షా. 19 అత్యుత్తమ గ్రామ పంచాయతీలు మన వద్దే ఉన్నాయని కేంద్ర ప్రభుత్వమే చెబుతున్నది. తెలంగాణ రాష్ట్రంలోని పల్లెల్లో ఉన్న వసతులు, మరే ఇతర రాష్ట్రాల్లో ఎవరైనా కల్పించారా? గతంలో 'పల్లె ప్రకృతి మనాలు' ఎక్కడో ఒకచోట హంగు, బొంగు పట్టణాల్లోనే పార్కులుండేవి. ఈనాడు ప్రతి పల్లెల్లో పార్కులు, క్రీడా ప్రాంగణాలు, డంపింగ్ యార్డులు, నైకుంఠ దామాలు, ఇంటింటికి త్రాగునీటి కుళాయిలు, 2,600 రైతు వేదికలున్నాయి. ఇవన్నీ వాస్తవాలు కాదా. తెలంగాణ రాష్ట్రం కంటే మెరుగైన పరిపాలన భారత దేశంలో ఏ రాష్ట్రంలోనైనా ఉందా? ఒకవేళ ఉంటే చెప్పండి మేము కూడా వారి ద్వారా నేర్చుకుంటాము. 'పల్లె ప్రగతి' మరియు 'పట్టణ ప్రగతి' కార్యక్రమాలకంటే మెరుగైన నమూనా ఇంకా ఎక్కడైనా ఉన్నాయా? నన్ను నారాయణపేట ఎమ్మెల్యే పిలిస్తే వెళ్తాను. అక్కడ మార్కెట్ ఓపెన్ చేశారు. నారాయణపేటలో ఉన్న మార్కెట్ను ఎంతో అద్భుతంగా ఆ ఎమ్మెల్యే రాజేందర్ రెడ్డి గారు కట్టించారు. చాలా చాలా అద్భుతంగా కట్టించారు. అదే పద్ధతిలో ప్రతి పట్టణంలో

కడుతున్నాము. ఈ విధంగా ఒక ఆదర్శవంతమైన పనులు చేసే ప్రయత్నం చేస్తుంటే, 'చంద్రుడిలో మచ్చ'ను వెతికినట్లు, 'కోడిగుడ్డు మీద ఈకలు' వెతికినట్లు రకరకాలుగా చేస్తున్నారు. దాని గురించి ఇంకా అదనంగా చెప్పాల్సిన అవసరం లేదని తమరి ద్వారా తెలియజేస్తున్నాను.

అదే విధంగా సింగరేణి గురించి గౌరవ శాసన మండలి సభ్యులు అర్థం చేసుకోవలసి ఉంది. మన ప్రయత్నం ఒక్కటే.., తమరికి నేను నివేదించినట్లు సింగరేణి చాలా చక్కగా విద్యుతుత్పత్తిలో గాని, బొగ్గుని తవ్వి తీయడంలో గాని కేవలం తెలంగాణ రాష్ట్రానికే కాకుండా ఆంధ్రప్రదేశ్ మరియు ఇతర దక్షిణాది రాష్ట్రాలకు కూడా చాలా ఆలంబనగా నిలుస్తోంది. అంటువంటి సింగరేణిపై కేంద్ర ప్రభుత్వం గొంతు నులిమే కుట్ర చేస్తున్నది. ఇది మంచిది కాదు. కుట్ర అని నేను నిరాధారంగా చెప్పడం లేదు. గౌరవ ముఖ్యమంత్రి గారు 8 నెలల క్రితం ఉత్తరం రాశారు. నాలుగు బ్లాకుల్లో ఆక్సిజన్ పెడతామని అంటున్నారు. సింగరేణిలో మాకు 51 శాతం ఉంటే మీకు 41 శాతం ఉంది. ఇది ప్రభుత్వ రంగ సంస్థ. దీనిని కాపాడుకుంటే మనవాళ్లు బ్రతుకుతారు. దీనిని లాభాల బాటలో నడిపిస్తున్నాము. మా వాళ్లకు లాభాల వాటా కూడా పెంచుకున్నాము. గతంలో 18 శాతం వాటా ఇస్తే, ఇప్పుడు 30 శాతానికి పెంచడం జరిగింది. ఇంకా పెంచుతాము, పెంచాలని కూడా అనుకుంటున్నాము. మీరు సహకరించండి. నాలుగు బొగ్గు గనులను కేటాయించండి అని అన్నారు. దీనికి ప్రెసిడెన్సీ కూడా ఉంది. గుజరాత్ రాష్ట్రం మినరల్ డెవలప్మెంట్ కార్పొరేషన్ అడిగితే నామినేషన్పై నాలుగు గనులు ఇచ్చేశారు. మనం అడిగితే ఇవ్వమని, వేలం పాటలో తేచ్చుకోండని అన్నారు. డేంజరస్ అని ఎందుకు అంటున్నారంటే, ఇదే స్ట్రాటజీ, గనులు ఇవ్వకుండా పని లేకుండా చేసి ఆఖరికి నష్టాల బాట పట్టేందని తుక్కుకింద అమ్మేస్తారు. విశాఖ ఉక్కును కూడా అదే చేశారు. విశాఖ ఉక్కు కంపెనీ వైజాగ్ స్టీల్ని తుక్కుకింద అమ్ముడామని చూస్తున్నారు, కుక్కని చంపేముందు పిచ్చి కుక్క అని ముద్ర

వేయాలన్నట్లు, నష్టాల బాటలో ఉన్న ప్రభుత్వ రంగ సంస్థ అని దానిని ఖతం చేసే ప్రయత్నంలో ఉన్నారు. కేంద్ర ప్రభుత్వం సింగరేణి గొంతు నులిమే ప్రయత్నం చేస్తున్నది.

గౌరవ ముఖ్యమంత్రి కేసీఆర్ గారి నాయకత్వంలో తెలంగాణ ప్రభుత్వం చేస్తున్న ప్రయత్నాలను, గౌరవ ముఖ్యమంత్రి కేసీఆర్ గారిని బలపరుస్తూ, ఆనాడు ఉద్యమంలో ఏ విధంగా ముందుకు నడిపించారో, అదే పద్ధతిలో మీ హక్కుల కోసం, మీ పిల్లల భవిష్యత్తు కోసం పోరాడుతున్న ఈ ప్రభుత్వానికి అండగా నిలవాలని సింగరేణిలో ఉండే కార్మిక సోదరులకు విజ్ఞప్తి చేస్తున్నాను. మీకిచ్చిన ప్రతి హామీని ప్రభుత్వం నెరవేర్చింది. 61 సంవత్సరాలకు ఉద్యోగ విరమణ వయస్సును పెంచడం జరిగింది. ప్రమాదవశాత్తు కార్మికుడు మరణిస్తే, ఇచ్చే గ్రాంటును పది లక్షల రూపాయలు ఇచ్చి పదిరెట్లు పెంచుకోవడం జరిగింది. సొంత ఇంటి నిర్మాణానికి పది లక్షల రూపాయల వరకు రుణం ఇచ్చుకుంటున్నాము. కార్మికులతోపాటు వారి కుటుంబాలకు నూపర్స్పెషాలిటీవైద్య సేవలు, కార్మికుల పిల్లలకు ఫీజులిచ్చి చదివిస్తున్నాము. లాభాల్లో 18 శాతం ఉండే వాటా ఇప్పుడు 30 శాతానికి బోనస్ పెంచుకున్నాం. కేంద్రాన్ని బొగ్గు గనులు కావాలని కోరుతున్నాము. దయచేసి వారు కూడా సహకరించాలని తమరి ద్వారా విజ్ఞప్తి చేస్తున్నాను.

ఐ.టి. పరిశ్రమల గురించి ఒకటే మాట చెబుతున్నాను. ఐ.టి.లో 'నాస్కామ్' ద్వారా ఒక రిపోర్టు వచ్చింది. గత సంవత్సరం భారత దేశంలో కొత్తగా 4 లక్షల 50 వేల ఉద్యోగాలు ఐ.టి. రంగంలో సృష్టించబడ్డాయి. అందులో ఒక లక్షా యాభై వేల ఉద్యోగాలు హైదరాబాదు నగరంలోనే సృష్టించబడ్డాయి, highest in the Country and second highest is Bangalore. ఒక లక్షా నలభై ఆరు వేల ఉద్యోగాలను బట్టి అంచనా వేయవచ్చు. 2014-15లో 57 వేల ఐ.టి. ఎగుమతులు ఉంటే, ఈనాడు 1,83,000 కోట్లకు పెరిగిందంటే ఇది కేసీఆర్ గారి నాయకత్వ సమర్థత

కాదా అని నేను తమరి ద్వారా అడుగుతున్నాను. కేంద్ర ప్రభుత్వం ఇందులో కూడా మనకు మొండి చేయి చూపెట్టింది. ఉన్న ఐ.టి.ఐ.ఆర్ రద్దు చేసింది. ఫార్మా సిటీ, కాకతీయ మెగా టెక్నోలజీల పార్కు ఇవ్వలేదు. అదే విధంగా రాష్ట్రంలో పారిశ్రామిక రాయితీలు చట్టంలో ఇస్తామన్నారు కాని, ఇవ్వలేదు. కాజీపేటలో కోచ్ ఫ్యాక్టరీ పెడతామని అన్నారు. దానికి గతి లేదు. బయ్యారంలో ఉక్కుకర్మాగారం అన్నారు. అది పతా లేదు. రాష్ట్రపారిశ్రామిక ప్రగతిలో కేంద్రం వాటా గుండు సున్నా అధ్యక్షా. అయినప్పటికీ తెలంగాణలో పరిశ్రమలకు పెట్టుబడులు ఆగుతలేవు. ఈనాడు తెలంగాణలో చాక్లెట్ నుండి రాకెట్ దాకా, ఎల్.ఈ.డి. నుండి సాటిలైట్ దాకా, టైల్స్ నుండి టెక్నోలజీ దాకా, బ్రాక్లర్ నుండి హెలికాప్టర్ దాకా, ఎర్ర బస్సు నుండి ఎలక్ట్రిక్ బస్సు దాకా, ఎలక్ట్రిక్ బస్సు నుండి ఎయిర్ బస్సు దాకా, యాప్స్ నుండి గూగుల్ మ్యాప్స్ దాకా ప్రతి కొత్త పరిశ్రమకు గమ్యస్థానం, కొత్త పెట్టుబడులకు జన్మస్థానం మన తెలంగాణ రాష్ట్రమేనని గర్వంగా చెప్పుకోవచ్చని ఈ సందర్భంగా తమరి ద్వారా తెలుపుతున్నాను.

(ఈ సందర్భంగా సభలోని సభ్యులు బల్లలు చరిచారు.)

ఒక నాయకుడు ఎవరైనా కూడా పెద్దవాళ్లు చెబుతుంటారు, లీడర్ ఉంటాడు, పాలిటిషియన్ ఉంటాడు. ఇద్దరు వేరు వేరు. రాజకీయ నాయకుడు ఎంతసేపు రాజకీయం గురించి ఆలోచిస్తూ ఉంటాడు. But, a leader will think about next generation, but not next election, that is KCR. అందుకే 271 కోట్ల మొక్కలు నాటడం, బ్రెజిల్, చైన తరువాత మానవ ఇతిహాసంలోనే మూడవ అతిపెద్ద ప్రయత్నం 'హరిత హారం' కార్యక్రమం. ఇటువంటి కార్యక్రమాన్ని తీసుకోవడం జరిగింది. సాధారణ రాజకీయ నాయకులైతే చెల్లకు ఓట్లు ఉండవని ఇటువంటి కార్యక్రమాలు తీసుకోరు. కానీ, మనసున్న మన గౌరవ ముఖ్యమంత్రి గారు భవిష్యత్తు తరాల వారు బాగుండాలనే ఉద్దేశం ఉన్న నాయకుడు కాబట్టే ఇంత అద్భుతమైన

తెలిపే తీర్మానం పై చర్చ

కార్యక్రమాన్ని చేపట్టడం జరిగింది. వారు సాధించిన ఫలితాలు ఏమిటంటే, అటు పరిశ్రమలు పెరగడమే కాకుండా పర్యావరణంలో కూడా దూసుకొని పోతున్నాము. 7.7 శాతం గ్రీన్ కవర్ పెరిగిందని, ఫారెస్ట్ సర్వే ఆఫ్ ఇండియా చెబుతున్నది, ఎ.ఐ.పి.హెచ్. అనే సంస్థ ద్వారా వరల్డ్ గ్రీన్ సీటిగా హైదరాబాద్ నగరం గుర్తించబడింది. యునైటెడ్ నేషన్ వారు కూడా ఆర్బర్ డే ఫౌండేషన్ ద్వారా ఇప్పటికే రెండు సార్లు మనల్ని గుర్తించి అవార్డు ఇవ్వడం జరిగింది. పరిపాలనలో కొత్త సంస్కరణలు గాని, కొత్త ఆలోచనలు చేసినప్పుడు, మార్పును ప్రతిఘటించడం మానవ నైజం. కాని, ఏదైనా ఒక సంస్కరణ తెచ్చినప్పుడు దాని పూర్తి స్థాయిలో ఒకవిజన్, ఆలోచన, గరిమ, వటుత్వంతో వట్టుకొని చివరి వరకు తీసుకొని పోవడమనేది ఒక ధీరుడి లక్షణం. గౌరవ ముఖ్యమంత్రి గారి నాయకత్వంలో ఒక చిన్న ఉదాహరణ ఏమిటంటే, నభలో ఉన్న చాలామంది పెద్దలు వినే ఉంటారు. 2009వ సంవత్సరం కంటే ముందు విన్నాము. కేంద్ర ప్రభుత్వం 'భూ భారతి' అనే ప్రాజెక్టును తీసుకువచ్చింది. డిజిటలైజేషన్ ఆఫ్ ల్యాండ్ రికార్డ్ అని అనేవారు. నిజామాబాద్ జిల్లాను ఉమ్మడి ఆంధ్రప్రదేశ్ లో పైలట్ గా తీసుకున్నారు. అది ఏమైందో నాకు తెలిసి ఎవరికీ తెలియదు. దీని కాన్సెప్ట్ డిజిటలైజేషన్ ఆఫ్ ల్యాండ్ రికార్డ్. దీని గురించి అందరూ మరిచిపోయారు. కాని, మన గౌరవ ముఖ్యమంత్రి గారు 'ధరణి' అనే కార్యక్రమం తీసుకొచ్చినప్పుడు 3 సంవత్సరాలపాటు ఎంత శ్రమించారో తెలుసు. ఎల్.ఆర్.యు.పి. అని చేశాము. ఆ తరువాత 'రైతు బంధు' లో భాగంగా మరి కొంతక్లిక్స్ అయింది. అట్టిమేట్ గా ధరణి వచ్చింది. ధరణి మీద దాడి జరుగుతోంది. ధరణి విఫలం అయ్యిందని, అది విఫల ప్రయోగమని చిత్రీకరించే ప్రయత్నం కొంతమంది చేస్తున్నారు. మార్పు అనేది ఏది వచ్చినా చిన్నపాటి పొరపాట్లు లోసగులు వస్తాయని ఇంతకుముందే చెప్పాను, pursuit of excellence pursuit of perfection is a constant endeavour,

ఒకరోజుతో అయిపోయేది కాదు. జీవన యానంలో వర్చ్యూట్ ఆఫ్ ఎక్సలెన్స్ అనేది నిరంతర ప్రక్రియ. చిన్న చిన్నవి ఏమైనా ఉంటే మార్పులు చేర్పులు చేసుకుంటూ పరిశోధిస్తునే ఉండాలి. ధరణి సక్సెస్ అయ్యిందా లేదా అనేది చిన్న లెక్క చెబుతాను దానిని బట్టి తమరే అంచనా వేయండి. తెలంగాణ రాష్ట్రంలో ధరణి కంటే ముందు ఆరేండ్ల పాటు 2014 నుండి 2020 నవంబర్ వరకు మొత్తం జరిగిన లావాదేవీలు డాక్యుమెంట్లు 32 లక్షల 52 వేల 451, ఆనాడు కార్డు సిస్టమ్ ఉండేది. కాని, ధరణి వచ్చిన తరువాత కేవలం ఏడాదిన్నరలో 23 లక్షల 99 వేల 867 ట్రాన్జాక్షన్లు. మరి ఇది విఫల ప్రయోగమా, ఫలవంతమా ఆలోచించాలని తమరి ద్వారా తెలుపుతున్నాను. వీటిలో చిన్న చిన్న ఇబ్బందులు ఉండవచ్చు, కొన్ని మాడ్యూల్స్ లేకపోవచ్చు, కాని నెంబర్స్ చెబుతున్నాయి కదా అధ్యక్షా, ఆరేండ్లలో 32 లక్షల 52 వేల 451 లావాదేవీలు అయితే, ఏడాదిన్నరలో 24 లక్షల లావాదేవీలు. ఒకే రోజులో రిజిస్ట్రేషన్, అదే రోజు మ్యూటేషన్ చేసే రాష్ట్రం ఈ దేశంలో ఉందా అని అడుగుతున్నాను.

5.00 | ఇది సంస్కరణ కాదా. గొప్ప మార్పు కాదా. రైతులకు **సా.** బాధ తప్పలేదా. ఇవేవి గుర్తించనట్లు, కనపడనట్లు నటిస్తామంటే ఎలా అధ్యక్షా. అధికార వికేంద్రీకరణలో భాగంగా కొత్త జిల్లాలు, మునిసిపాలిటీలు, రెవెన్యూ డివిజన్లు, గ్రామ పంచాయతీలు, మండలాలను ఏర్పాటు చేసుకున్నాం. మూప్పై మూడు జిల్లాల్లో, మూప్పై మూడు కొత్త కలెక్టరేటులు ఏర్పాటు చేసుకున్నాం. వాటిని చూసి బయట రాష్ట్రాల నుంచి వచ్చిన ముఖ్యమంత్రులు మా దగ్గర సెక్రటేరియట్ కూడా ఇల్లా లేదని ఆశ్చర్యపోతున్నారు. అంత అద్భుతంగా మన పరిపాలనా సౌధాలున్నాయి. సరే కుళ్లుకునే వాళ్లు కుళ్లుకుంటారు, బిల్డింగ్లు అభివృద్ధి కాదు అని అనే వారు అంటూనే ఉంటారు. కానీ ఏది ఆగదు. వాళ్లు ఆపినంత మాత్రాన ఏది ఆగదు. తప్పకుండా తెలంగాణ భారతదేశానికే ఒక ఆదర్శవంతమైన నమూనాగా ఎదుగుతుందనే విశ్వాసం నాకైతే ఉంది.

అధ్యక్షా, హైదరాబాద్ లో చాలా కార్యక్రమాలు చేస్తున్నాం. వాటిని మున్సిపల్ శాఖామంత్రిగా నేను డిమాండ్స్ లో వివరిస్తాను. చివరిగా, నేను చెప్పేది ఒకటే. తెలంగాణ ఉద్యమాన్ని మనం గమనించినట్లైతే ఒక విషయం స్పష్టంగా అర్థమవుతుంది. The power of people is always greater than those in power. అధికారంలో ఉన్న వాళ్ల కంటే, అధికారంలో ఉండి మాకు అధికారం శాశ్వతం అని విప్రీగే వాళ్లు, అధికారంలో ఉన్నాం కాబట్టి మా ఆటలు ఇష్టం వచ్చినట్లు అడుతాం, మాట వినని వాళ్ల గొంతు నొక్కుతాం, వేట కుక్కలాగా మన దగ్గర ఉన్న సంస్థలను ఉసిగొల్పుతాం, సతాయిస్తాం, బ్లాక్ మెయిల్ చేస్తాం, బెదిరిస్తాం అని అనుకునే వాళ్లకు, గొప్ప గొప్ప నియంతలే కాలగర్భంలో కలిసి పోయారని చరిత్ర చెబుతుంది. అధికారం ఎవరికి కూడా శాశ్వతం కాదు. ప్రజాబలం ముందు ఏ బలం నిలబడదు.

అధ్యక్షా, ఈ రోజు నేను చెప్పింది అంతా కూడా ప్రజలు వింటున్నారు, చూస్తారు, తప్పకుండా వార్తాపత్రికల్లో చూస్తారు. నేను చెప్పింది తప్పితే మమ్మల్ని శిక్షిస్తారు. నేను చెప్పింది ఒప్పితే తప్పకుండా మమ్మల్ని గెలిపించి కడుపులో పెట్టుకుంటారు. ఎందుకంటే ప్రజలు మంచి పరిస్థితులను ఫలాలు అందితే వాళ్లని ఒదులుకోరు.

తెలంగాణ సాంస్కృతిక పునర్జీవనం-బతుకమ్మ, సమక్క-సారక్క జాతర, తెలంగాణ వైతాలికుల జయంతులు, వర్ధంతులు జరుపుకుంటున్నాం. చరిత్రలో నిలిచిపోయే విధంగా తెలంగాణ పెద్ద మనుషుల పేర్లను, మహానుభావుల పేర్లను ప్రతిష్ఠాత్మక భవనాలకు, సంస్థలకు, విశ్వవిద్యాలయాలకు పెట్టుకుంటున్నాం. వ్యవసాయ విశ్వవిద్యాలయానికి జయశంకర్ గారి పేరు, వెటర్నరీ యూనివర్సిటీకి పి.వి. నర్సింహారావు గారి పేరు, హార్టికల్చర్ యూనివర్సిటీకి కొండా లక్ష్మణ్ బాపూజీ గారి పేరు పెట్టుకున్నాం. ఇలా ఎంతో మంది మహానుభావులను తెలంగాణ ప్రభుత్వం గౌరవించుకుంటున్నది. మనమేమో ఈ విధంగా వెళ్తుంటే, ఈ దేశానికి కాంట్రీబ్యూట్ చేసి జాతి

నిర్మాణానికి దోహదపడుతున్న తెలంగాణకు అడ్డంపడే ప్రయత్నం కేంద్ర ప్రభుత్వం చేస్తుంది. నేను ఒక చిన్న లెక్క చెప్పాలి. ఈ రోజు వరకు మనం తెలంగాణ నుంచి తెలంగాణ ప్రజలుగా కేంద్రానికి ప్రత్యక్ష పరోక్ష వస్తుల రూపంలో 4 లక్షల 20 వేల 797 కోట్ల రూపాయలు కడితే, మనకు డెవల్యూప్ మెంట్ రూపంలో 1 లక్ష 95 వేల కోట్ల రూపాయలు వెనక్కి వచ్చాయి. అంటే మనం కట్టిన 2 లక్షల 25 వేల కోట్ల రూపాయలు ఇతర రాష్ట్రాల్లో ఉపయోగపడుతున్నాయి. జాతి నిర్మాణంలో తెలంగాణ భాగస్వామి అయినందుకు మనం గర్వపడుతున్నాం. ఎందుకంటే కేంద్ర ప్రభుత్వానికి రక్షణ లాంటి ఇతరత్రా అవసరాలు, చేయాల్సిన బాధ్యతలుంటాయి కాబట్టి వాళ్లు చేయవల్సిందే. దురదృష్టం ఏమిటంటే కొంత మంది కేంద్ర ప్రభుత్వ పెద్దలు కామారెడ్డికి వచ్చిస్తున్నాం, కేంద్ర ఆర్థిక శాఖ మంత్రి గారు అక్కడ ఉన్న రేషన్ షాప్ కు వెళ్లి మోదీ గారి బొమ్మ ఏది అని అడుగుతున్నారు. మరి ఉత్తరప్రదేశ్ లో థ్యాంక్స్ టూ తెలంగాణ అనే బొమ్మ ఏది అని మేము అడుగుతున్నామా అధ్యక్ష. ఇంకా దుర్మార్గం ఏంటంటే..., మేము రూపాయి కడితే రూపాయి వెనక్కి రావాలని అడగడం లేదు. కుటుంబంలో నలుగురు పిల్లలుంటే బలహీనంగా ఉన్న ఇద్దరు పిల్లలకు కొంచెం ఎక్కువ అన్నం పెడుతారు. వాళ్లను కొంచెం ఎక్కువ మంచిగా చూసుకుంటారు. తప్పు కాదది. బలహీనంగా ఉన్న రాష్ట్రాలను చూసుకోవాలి. అది కేంద్ర ప్రభుత్వ బాధ్యత. దురదృష్టం ఏమిటంటే ఇక్కడకు వచ్చి సొమ్ము కేంద్రానిది సోకు తెలంగాణది అని హేళనగా మాట్లాడుతారు. ఎవరి సొమ్ముతో ఎవరు కులుకుతున్నారు. తెలంగాణ నుంచి అదనంగా 2 లక్షల 25 వేల కోట్ల రూపాయలు తీసుకున్న కేంద్ర ప్రభుత్వం దాన్ని గుర్తించకుపోగా, తెలంగాణకు ధన్యవాదాలు చెప్పకుపోగా నిండా పూర్వకంగా, హేళనగా మాట్లాడితే ఊరుకుంటామా. ఈ మాటంటే తెలంగాణ దేశంలో లేదా అని ఒకయిన మాట్లాడుతాడు. నేను దాని జోలికి పోను గాని దురదృష్టం వేమిటంటే అండగా ఉండవలసిన కేంద్రమే పెద్ద

తెలిపే తీర్మానం పై చర్చ

గండమైపోయింది. అండగా ఉండి ప్రగతి ప్రస్థానంలో దూసుకుపోతున్న రాష్ట్రాన్ని వెన్ను తట్టి ప్రోత్సహించవలసిన వాళ్లే గండంగా మారిపోయారు. నీళ్ల పంచాయితీ తేల్చారు. రావాల్సిన నిధులు ఇవ్వరు. విభజన హామీలు నెరవేర్చరు. సబ్ కా సాల్ - సబ్ కా వికాస్ అంటారు. సబ్ కుచ్ బక్వాస్. అంతా బోగస్ మాటలు, డొల్ల మాటలు, డొల్ల కథలు తప్ప ఏమీ లేదు.

అధ్యక్షా, ఈ రోజు వాళ్లు గుర్తించినా, గుర్తించకపోయినా అంతర్జాతీయ సంస్థలు, అమెరికా సంస్థలు గుర్తిస్తున్నాయి. పంజాబ్ ముఖ్యమంత్రి వచ్చి పాఠాలు నేర్చుకుంటున్నారు. ఢిల్లీ ముఖ్యమంత్రి దిల్ సే కితాబులు ఇస్తున్నారు. కంటి వెలుగు కార్యక్రమాన్ని మేము కూడా పెట్టుకుంటామని అంటున్నారు. ఖచ్చితంగా వాళ్లు చెప్పినా చెప్పకపోయినా మేము మాత్రం ఒకటే చెబుతున్నాము. వారు ఎన్ని ప్రయత్నాలు చేసినా, డబుల్ ఇంజన్ అని ఎంత ఊదరగొట్టినా దేశ ప్రజలు డబుల్ ఇంప్యాక్ట్ ప్రభుత్వాన్ని కోరుకుంటున్నారు కానీ, డబుల్ ఇంజన్ ప్రభుత్వాన్ని కాదు. దేశ ప్రజలకు డబుల్ ఇంజన్ అంటే ఒక ఇంజన్ మోదీ, ఇంకొకటి ఆయన దోస్తని అర్థమైపోయింది. కాబట్టి అది కూడా బయటపడింది. రేపో మాపో దానికి కూడా ఒక లాజికల్ కన్క్లూజన్ వస్తుంది. నేను ముగించే ముందు మిత్రులందరికీ విజ్ఞప్తి చేసేదేమిటంటే, ఈ రోజు ఏలా ఉందంటే తమ దోస్తలు దొరికిపోతే దేశం మీద దాడి అంటున్నారు. దేశమంటే అధానీ, ప్రధాని ఇద్దరే అంటు మనమేవరం కాదు.

అధ్యక్షా, ప్రభుత్వ రంగా సంస్థలను అమ్మడమే అమృత కాలం.

అమృత కాలం లేదు, మన్ను లేదు అంతా బోగస్ మాటలు, బోగస్ వ్యవహారం. ఈ రోజు దేశ ప్రజల ముందు అందరి జాతకాలు, వ్యవహారాలు బయటపడుతున్నాయి. మేము నమ్మేది ఒక్కటే. గౌరవ ముఖ్యమంత్రి కేసీఆర్ గారి నాయకత్వంలో ఎలాగైతే తెలంగాణలో ప్రగతి ప్రస్థానం

జరుగుతున్నదో, అదే పద్ధతిలో రాబోయే రోజుల్లో అబ్ కీ బార్ కిసాన్ సర్కార్ అనే ఆలోచనతో ముందుకు వెళ్తాము.

(సభ్యులు బల్లలు చరిచారు)

గోల్ మల్ గుజరాత్ మోడల్ కాదు, గోల్డెన్ తెలంగాణ మోడల్ ని ఖచ్చితంగా దేశ ప్రజల ముందు పెడతాము. అన్ని రాష్ట్రాలకు వెళ్తాము. తప్పకుండా ఈ దేశ ప్రజలను జాగరీకులను, చైతన్యవంతులను చేస్తాం. గవర్నరు గారి ప్రసంగం ద్వారా చర్చలో పాల్గొన్న మిత్రులెంతోమంది విలువైన సూచనలు, సలహాలిచ్చినందుకు వారందరికీ ధన్యవాదాలు, నమస్కారాలు తెలియజేస్తూ గవర్నరు గారి ప్రసంగాన్ని అమోదించవలసిందిగా విజ్ఞప్తి చేస్తూ, జై తెలంగాణ, జై భారత్.

శ్రీ అలుగుబెల్లి నర్సిరెడ్డి:- అధ్యక్షా, గౌరవనీయులు మంత్రివర్యులు కేసీఆర్ గారు కేంద్ర ప్రభుత్వం చేస్తున్న ధ్వంస విధానాలని చాలా చక్కగా చెప్పారు. దాని మీద నిలబడాలని, నికరంగా ఉండాలని మరొకసారి విజ్ఞప్తి చేస్తున్నాను. ఇదే సందర్భంలో ఎక్కువ సమయం తీసుకోను. భారత దేశంలో హ్యూమన్ డెవలప్ మెంట్ ఇండెక్స్ లో కేరళ రాష్ట్రం మొదటి స్థానంలో ఉంటుంది. మనము ఏ స్థానంలో ఉన్నామనే విషయాన్ని నాకు క్లారిఫై చేయాలని కోరుకుంటున్నాను. విద్య, వైద్యం వంటి పదమూడు రకాల అంశాలను తీసుకొని హెచ్.డి.ఐ నిర్వహిస్తారు. ఆ అంశాల ఆధారంగా మనం కేరళ కంటే వెనక ఉన్నాము. కేరళలో కమ్యూనిస్టులు ఏమీ చేయలేదంటే, మరి వారు ఏమీ చేస్తే హెచ్.డి.ఐ పెరిగిందనేది నాకు కొంత అవగాహన ఉంది కాబట్టి నేను ఆ మాట అడుగుతున్నాను. అత్యధికంగా కేరళలో గ్రామీణ కార్మికుల వేతనం 800 రూపాయలకు పైగా ఉంది. ఇక్కడ మనం ఎంత అభివృద్ధి చెందినా గ్రామీణ కార్మికుల వేతనం దాదాపు 600 రూపాయలు ఉంది, ఎక్కడో ఒక చోట 800, 1000 రూపాయలు ఇచ్చేది వేరు. కానీ, సాధారణంగా 600 రూపాయల దాకానే ఉంది లేదా కొన్ని ప్రాంతాలలో 400 రూపాయలు మాత్రమే ఉంది.

విద్య విషయానికి వస్తే, విద్య రంగంలో వెనకబాటుతనానికి ఇప్పటి ప్రభుత్వాన్ని నేను ఏమి తప్పు పట్టను. గత ప్రభుత్వాలు చాలా తప్పులు చేశాయి కాబట్టి వెనక్కివెళ్లిపోయాము. 28 రాష్ట్రాల్లో అత్యధికంగా ప్రైవేటీకరణ జరిగిన రాష్ట్రం తెలంగాణ రాష్ట్రం. తెలంగాణ కంటే ఎక్కువ ప్రైవేటీకరణ కలిగిన రాష్ట్రం మేఘాలయం. తెలంగాణలో ఇన్ని ప్రభుత్వ జూనియర్ కళాశాలలు ఉన్నా కూడా 26 శాతం మంది మాత్రమే మన కళాశాలల్లో చదువుతున్నారు. 1300 పై చిలుకు ఇంటర్మీడియేట్ కళాశాలలు ఉన్నా 26 శాతం మంది మాత్రమే మన ప్రభుత్వ కళాశాలల్లో చదువుతున్నారు. 1 నుండి 10 వ తరగతి వరకు 46 శాతం మంది విద్యార్థులు మాత్రమే మన ప్రభుత్వ పాఠశాలల్లో చదువుతున్నారు. ప్రభుత్వ డిగ్రీ కళాశాలల్లో 25 శాతం మంది మాత్రమే చదువుతున్నారు. ఈ విధంగా ప్రైవేటీకరణ జరిగింది, దానికి భిన్నంగా ప్రయత్నం చేద్దామని చెప్పుచున్నాను. ఇంకా చేయాల్సిన అవసరముంది. ఈ రోజు ప్రైవేట్ పాఠశాలలు ముఖ్యంగా ప్రైవేట్ పాఠశాలలు చాలా ఇబ్బందుల్లో ఉన్నాయి. ఆ ఇబ్బందిని అధిగమించేందుకు ఒక ప్రయత్నం చేయాలి. తప్పనిసరిగా అందరం సహకరించి విద్యా రంగంలో ఇంకా ప్రారంభం కావాల్సింది చాలా ఉందని ఈ సందర్భంగా తెలియజేస్తూ ఈ అంశాల మీద వివరణ ఇవ్వాలని కోరుతున్నాను.

శ్రీ కె.తారక రామారావు:- అధ్యక్షా, విద్యా రంగంలో మార్పునకు నాంది శ్రీకారం జరిగింది. నిన్న గాక మొన్ననే 'మన ఊరు - మన బడి' కార్యక్రమంలో భాగంగా 600 పాఠశాలలను ప్రారంభించుకున్నాం. ప్రారంభమే కాలేదు అనేట్టుగా మాట్లాడడం అసంబద్ధం. రెండవది, మొత్తం రాష్ట్రంలో ఉన్న 26,000 గ్రామీణ, పట్టణాల్లోని పాఠశాలలను 7వేల 300 కోట్ల రూపాయలతో డిజిటల్ తరగతి గదులు, డైనింగ్ హాల్స్, మంచి కంప్యూటర్ ల్యాబ్లు, ఇంగ్లీష్ మీడియంలో విద్యా బోధన అన్ని చేస్తున్నాము. దానితో

బాటు టీచర్ ట్రైనింగ్ ప్రోగ్రామ్ను కూడా మొదలుపెట్టాము. ఇంగ్లీష్ మీడియంలో పాఠ్యశాలను బోధన చేయాలి కాబట్టి అందుకు సంబంధించిన ట్రైనింగ్ కూడా జరుగుతుంది.

5.10 | **అధ్యక్షా,** వెయ్యి మైళ్ల ప్రయాణమైనా ఒక అడుగుతోనే **సా.** మొదలవుతుంది. మార్పుకు శ్రీకారం చుట్టాము. వైద్య రంగానికి సంబంధించి కొంత మార్పు వచ్చిందని మీరే అన్నారు. Institutional Deliveries, IMR, MMR లే దానికి ఒక సంకేతమని చెప్పారు. హ్యూమన్ డెవలప్ మెంట్ ఇండెక్స్ గురించి కేరళ రాష్ట్రంతో పోల్చారు. కమ్యూనిటీ పాలిట, కాంగ్రెస్ పాలిట, బీజేపి పాలిట రాష్ట్రాలలో ఏమీ చేయడం లేదని నేను ఎత్తేసినట్లు మాట్లాడడం లేదు, ఆ విధంగా ఎందుకు అంటాను? వారు చేసింది వారు చేస్తున్నారు. ఇంతటి సమతుల్యమైన, ఇంతటి అవగాహనతో కూడిన విజ్ఞాపన కమిషన్ వధికాలు అంతటా ఉన్నాయా అని అడుగుతున్నాను. నా దగ్గర వివరాలున్నాయి, చూపించాలంటే టైం వడుతుంది. రాయచూర్లో బీజేపికి చెందిన ఎం.ఎల్.ఎ ఉన్నాడు. వేదిక మీద బీజేపికి చెందిన మంత్రి ఉండగానే, మన దగ్గర "కళ్యాణ లక్ష్మి", "షాదీ ముబారక్", "రైతు బీమా", "రైతు బంధు" వధికాలు లేవు, ఒక పని చేయండి, మా ప్రాంతాన్ని చప్పుడు చేయకుండా తెలంగాణ రాష్ట్రంలో కల్పండి అని అడిగారు. రాయచూర్లో బీజేపి ఎం.ఎల్.ఎ అయిన శివరాజ్ పాటిల్ కుండబద్దలు కొట్టిన్నట్లు మంత్రిని అడిగారు. మహారాష్ట్రాకు చెందిన 42 మంది సర్పంచ్లు, మన నాయకులను కలిసి, మమ్మల్ని మీలో కలుపుకోండని అడిగారు. ఆంధ్రా ప్రాంతానికి చెందిన రెండు, మూడు జిల్లాల వాళ్లు మమ్మల్ని తెలంగాణలో కలుపుకోండని మొన్న స్టేట్ మెంట్ ఇచ్చారు. పాయింట్ ఏమిటంటే, ఏమీ జరగకుండానే పక్క రాష్ట్రాల వాళ్లు కలుపుకోమంటారా? హ్యూమన్ డెవలప్ మెంట్ ఇండెక్స్ గురించి మీరు మాట్లాడారు. అది ఇంఫార్మేట్. నేను పంచాయతీ రాజ్ మంత్రిగా ఉన్నప్పుడు కేరళ రాష్ట్రానికి వెళ్లి అధ్యయనం చేసి వచ్చాను. మేము అంత తెలియకుండా

తెలిపే తీర్మానం పై చర్చ

ఏమీ లేము. ఒకటి మాత్రం నిజం. పంచాయత్ రాజ్ మంత్రిగా ఉన్నప్పుడు, కేరళ పంచాయతీల గురించి అధ్యయనం చేసిన నేనే నా కళ్లతో చూసాను. ఉత్తమ గ్రామ పంచాయతీల అవార్డులు తెలంగాణ రాష్ట్రానికి వచ్చాయి. పాయింట్ ఏమిటంటే నర్సిరెడ్డి గారు, పరిణామ క్రమంలో అభివృద్ధి అనేది నిరంతరంగా జరిగే ప్రక్రియ అదే విధంగా సంక్షేమం కూడా నిరంతరంగా జరిగే ప్రక్రియ. ముఖ్యమంత్రి గారు, మా టీమ్ మొత్తం కూడా మొన్నటి దాకా విద్యుత్, వ్యవసాయ, సాగునీటి రంగాలపై తదేకమైన దృష్టి పెట్టి పనిచేసాము. ఇప్పుడు గ్రామీణాభివృద్ధి, పట్టణాభివృద్ధి, వైద్యం, విద్య, విద్యుత్ రంగాలను అభివృద్ధి చేసుకుంటూ వెళ్తున్నాము. ఏ ఒక్క రంగాన్ని కూడా తెలంగాణ ప్రభుత్వం విస్మరించలేదు. హ్యూమన్ డెవలప్ మెంట్ ఇండెక్స్ కు సంబంధించి లేటెస్ట్ రిపోర్ట్ నా దగ్గర లేదు. తెప్పించమంటే, తెప్పించి మీకు అందజేస్తాను. మీరు చూడండి, కచ్చితంగా టాప్ 1, 2, 3 లోనే ఉంటాము. కింద ఉండము, అదైతే వక్కా మిగతా విషయాలు మీరు ఏవైతే ప్రస్తావించారో, వాటిపై పద్దుల రూపంలో వరుసగా రాబోయే పది రోజులలో చర్చిద్దాము. బడ్జెట్ ఉన్నది, మీరు మాట్లాడతారు, సవివరంగా మా సహచరులు జవాబు చెబుతారు. ఈరోజు గవర్నర్ గారి

ప్రసంగానికి మాత్రమే పరిమితమై నేను మాట్లాడాను. ఇంకా చిన్న చిన్న వివరణలుంటే తప్పకుండా పద్దులపై చర్చించినప్పుడు చెబుతామని తెలియజేస్తూ ఈ తీర్మానాన్ని ఆమోదించవలసిందిగా కోరుతున్నాను.

MR. CHAIRMAN:- The question is that:

There are no amendments to the Motion of Thanks to the Governor's Address and the following Motion moved by Dr. Palla Rajeshwar Reddy Garu and seconded by Sri Vullolla Gangadhar Goud Garu is before the House:

"That the Members of Telangana Legislative Council assembled in this Fourth Meeting of Eighteenth Session of Telangana Legislative Council are deeply grateful to the Governor for the Address, which she has been pleased to deliver to the Members of Telangana Legislative Council on 3rd February, 2023."

(PAUSE)

The Motion has been adopted.

Now, the House is adjourned to meet again at 10-30 A.M. on Monday, the 6th February, 2023.

(The House, then adjourned at 5-14 P.M., to meet again at 10-30 A.M., on Monday, the 6th February, 2023.)



**“PUBLISHED UNDER RULE 316 OF THE RULES OF PROCEDURE AND CONDUCT OF
BUSINESS IN THE TELANGANA LEGISLATIVE COUNCIL AND PRINTED
AT ASSEMBLY PRESS, PUBLIC GARDENS, HYDERABAD.”**